

STEVEN SPIELBERG DIGITAL YIDDISH LIBRARY

NO. 03652

NAYE ERTSEYLUNGEN

Sholem Asch



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

ש ל ו ם א ש

געזאמלטע שריפטן

דרייצנטער באנד

פארלאג, קולטור-ליגע, ווארשע

ש ל ו ם א ש

ב י י ע ע ר צ י י ל ו נ ג ע ן

פ א ר ל א ג „ ק ו ל ט ו ר - ל י ג ע „ ו ו א ר ש ע

קיפן אין פארקויפן אין אמעריקע פארבאטן.
לויטן פארלאנג פון אויטאָר-אלטע אַרטאָגראַפֿיע.
געדרוקט אין 2000 עקזעמפלאַרן, וואַרשע, 1924
ד ר ו ק . „ ה צ פ י ר ה „ , ל ע ט ש נ א 54


Copyright by Sholom Asch, New-York

S Z. A S Z — S Z R Y F T E N
Wyd. „KULTUR-LIGE“, Warszawa, 1924

DRUK. „HACEFIRA“, LESZNO 54

א י נ ה א ל ט

7	-	-	-	-	-	-	-	גונאטישקא
25	-	-	-	-	-	-	-	די שויבען פון סקווער
47	-	-	-	-	-	-	-	די מלחמה מיט היה רייצע
67	-	-	-	-	-	-	-	פארבארענע בליקען
75	-	-	-	-	-	-	-	א מענש איז פארלורען געמאנגען
83	-	-	-	-	-	-	-	דער ישרויפער
89	-	-	-	-	-	-	-	מדותנים
101	-	-	-	-	-	-	-	צוויי דערבסטען
113	-	-	-	-	-	-	-	די שטימע פון מוין לייב
119	-	-	-	-	-	-	-	דער בלוידער וועכטער
124	-	-	-	-	-	-	-	נאָטס פרויט
131	-	-	-	-	-	-	-	אין שוואַרצוואַלד
153	-	-	-	-	-	-	-	מיינין און אַפּענהיים
163	-	-	-	-	-	-	-	ביים טויך רהיון
171	-	-	-	-	-	-	-	די עלטסטע יודהל אין דער וועלט
185	-	-	-	-	-	-	-	אין דער אלטער דייטשער יטאַדט ראַטענבורג



ניאטשקא

(ערצעהלונג)

מיט יאָהרען צוריק איז מיר אויסגעקומען צו וואָהנען א זומער אין א געדיכטען וואלד הינטער ווארשא. אין דעם וואלד, וואָס איז כעשמאנען פון נאָדעל-בוימער, האָבען זיך אויפגעהאלטען די שווינדזיכטיגע קראנקע פון דער גרויסער שטאָרט. די גענענד איז געווען א טרוקענע און די קליינע געקריפעלטע שמעכעדיגע בוימעלאך, פון וועלכע עס פלעגט טריפען טראָפּען סיראָפּ — איז געווען דער איינציגער רעסונגס-אַרט פאר די אַרימע קראַנקע, די וואָס האָבען נישט געהאַט קיין מעגליכקייט צו אנטלויפען אין די ווארימע געגענדען, אָדער זיי זיינען שוין געווען אזוי געפערליך קראַנק, אז עס האט זיך נישט געלוינט מעהר פאר זיי קיין געלד אויסצוגעבען אוועקצושיקען זיי קיין אויסלאַנד. דאָס ארט, וואו די קראַנקע האבען זיך געפונען, איז געוואָרען אויסגעמיטען פון געזונדע. דאָס וואָרט „די קראַנקע“ האָט אַ שרעק אָנגעוואָרפען, און נישט נאָר צו די מענשען, וואָס האָבען דאָרט געוואָהנט, האָט מען מורא געהאט זיך צו דערנעהנטערן, נאר אפילו צו די בהמות, צו די שטוב-חיות, וואָס האבען זיך געפונען אין וואלד, האָט מען מורא געהאט זיך צוצוריהרען. מען האָט געזאָגט, אז דאָס נאנצע אָרט איז אָנגעשטעקט, און אפילו די הינט און די קעגן פון דעם וואלד, אין וועלכען עס וואָהנען די קראַנקע, זיינען קראַנק אויף שווינדזוכט, און עס איז א געפאהר זיך צוצוריהרען צו זיי.

עס איז אייגענטליך געווען מיין פריינד נאָלדבערנ'ס אידעע, אז מיר זאָלען געהמען א וואהנונג איבער'ן זומער דוקא אין דעם וואלד, צווישען די שווינדזיכטיגע. עס איז נישט געווען בלויז א עקאָנאָמישע אויס-

רעכנונג (כאָמט מען דארף מודה זיין, אז די „עקאָנאָמישע זייט פון דער פראגע“ האָט דערביי מיטגעשפיעלט), נור עס איז מעהר געווען עפעס א קאפריז פון מײן פריינד, וואָס האָט לייעב געהאט צו טהאָן דאָס וואָס אנדערע האָבען געהאלטען פאר געפעהרליך, און אזוי ווי מיר ביידע זיינען געווען יונגע און פרייע מענשען, און מיר האָבען קיינעם ניט געדארפט קיין רעכנונג אָפגעבען פאר אונזערע מעשים און פאר אונזער לעבען, האָבען מיר זיך אריינגעצויגען צווישען די קראנקע, וואו מיר האָבען געהאַפט, אז מיר וועלען ניט געשטערט ווערען פון די געזונדע, און מיר וועלען פערברענגען א „אינטערעסאנטען“ זומער צווישען מענשען, וועלכע שטעהען נאָהענט צום טויט...

דאָס הויז, אין וועלכען מיר האָבען געוואָהנט, איז בעשטאנען פון צוויי וואָהנונגען. אונטער אונז — אין די אונטערשטע צימערען, האָט געוואָהנט א אידענע, א אלמנה, מיט איהרע א טאכטער און א קראנקען איידעם. אין דער אויבערשטער האָבען מיר געוואָהנט. דער קראנקער יונגערמאן, גרינשפאן, דער אלמנה'ס איידעם (ביי וועלכער מיר האָבען גענומען די וואָהנונג), איז געווען א סטודענט אין די הויכע קלאסען, וועלכער איז אויסגעשלאָסען געוואָרען פון דעם אוניווערסיטעט צוליב זיין רעוואָלוציאָנערער טהעטיגקייט, אַ לאַנגע צייט זיך אַרומגעשלעפט אין טורמעס, און ערשט דאָן, ווען ער האָט געקראָגען „נאַלאַפּ סוכאַמע“ און האָט געהאלטען ביים שטארבען, האָט מען איהם בעפרייט. זיין קראנקהייט האט ער געקראָגען פון שלאָפען אין א פייכטער צעלע אין געפענגניס, אָדער, ווי אנדערע האָבען געזאגט, פון אַ קערפערליכער שטראַפונג, וואָס ער האָט געקראָגען אין טורמע. יעדענפאלס, דער יונגערמאן איז געווען פעררעכענט ביי בעקאנטע פאר א קדוש, א מארטירער פון דער רעוואָלוציע. איך ווייס ניט אויב ער איז שוין געווען לאנג פעהירראט פאר דעם יונגען ווייבעל, — אָדער זיי האבען ערשט חתונה געהאט נאכדעם ווי מען האט איהם בעפרייט. א לייעבע האט געמוזט זיין צווישען זיי א לאנגע, איידער מען האט נאך דעם יונגען מאן געהאט פערשיקט, וואָרום מען האָט געזאָגט, אז זי האָט געווארט אויף איהם א לאנגע צייט, דורך די גאנצע 8 יאָהר, וואָס ער האָט זיך ארומגעשלעפט אין די טורמעס איבער גאנץ רוסלאנד, און עפעס איז געווען צווישען זיי א ראָמאנטישע געשיכטע. זי האט זיך געוואָלט אָפּוואָגען פון יעדע פרייד — דורך דער גאנצער

צייט פון זיין ארעסט, נאָכגעפאָהרען איהם אין יעדע שטאָדט, וואו מען האָט איהם פערשיקט — און האָט זיך אפילו געקליבען קיין סיביר, האָט מען געזאָגט, וואו מען האָט איהם געזאָלט פערשיקען — דאָרטען חתונה האָבען מיט איהם און לעבען מיט איהם, ביז ענדליך מען האט איהם איהר ארויסגעגעבען א קראנקען פון דער טורמע — און זי האט איהם אהיים געבראכט צו איהר מוטער.

עס איז געווען צו גלויבען אויף איהר, דאָס וואָס מען האט דער צעהלט. די נינץ איסאָקאָווא (ווי מען האָט זי גערופען) איז געווען א דאָמאנטישע נאטור, ווי מען האָט דעם טיפ אזוי אָפּט געפונען צווישען די אידישע שמוירענדע יונגען אין רוסלאַנד. דאמאָלס, ווען מיר האָבען זי דערקענט איז זי שוין נישט מעהר געווען קיין יונגע, און אויך נישט קיין שעהנע, כאָטש מען האָט נאָך פיעל שפורען פון איהר געוועזענע שעהנע קייט אָנגעזעהען אויף איהר. מ'האָט געזעהען, אז איהר שעהנקייט איז אויפגעעסען געוואָרען נישט דורך'ן לעבען, נור פון צרות.

א הויכע געווען, א ברונעמע, א שעהנעם שווארצען קאָפּ האָר געהאט און א יונגען, פרישען, קינדישען האַלז, אויך דאָס שמוקעלע בוזים, וואָס האָט זיך ארויסגעוויזען פון דעם קליינעם אויסשניט פון איהר קלייד, האָט אויסגעזאָגט, אז איהר קערפער איז נאָך גענוג יונג, קאָכעדיג און מיידעלש פריש, נאָך איהר פנים האָט שוין געטראָגען היבשע שפורען פון אַבגעלעבסקייט און מיעדקייט. א מיעדקייט האָט אויסגעשפרייט איהר נעיץ אַרום איהרע גרויע אויגען, און כאָטש איהר מויל איז געווען נאָך יונג און פריש, (א קליין, קליין מיידעלש מויל מיט שמאָלע קליינע ליפּעלעך), אָבער איהר גאָמבע האָט זיך געפאלדעוועט, און איהרע באקען האָבען זיך לענגליך אויסגעצויגען און פערלאָרען יעדען קאָליר און יעדע פרישקייט. נאָך, שוין ווי געזאָגט, זי האָט נישט געהאט אַפּגעלעבט איהר יונגען — נאָך אויסגעמוטשעט. זי איז געווען א מיעדע און א געמא- מערטע, — ווי א קראנקער פויגעל, וועלכען קינדער האָבען געהאלטען אין א שטייג און געפייניגט איהם, און דערנאָך ארויסגעלאָזט אַנ'אויס געמוטשעמען. אַ גאַנצען טאָג האָט זי געאַרבייט אין שטאָדט, געווען, דאכט זיך, א דענטיססקע, געארבייט, דאכט זיך, פאר וועמען — איך געדענק נישט גענוי. — פארנאכט פלעגט זי אַהיים קומען פון שטאָדט

שלעפענדיג מיט זיך פעקלעך מיט עסענווארג פאר איהר קראנקען מאן
און מוטער.

מיכאיל יאָקאָוולעוויטש גרינשפאָן, — איהר קראַנקער מאַן — איז נאָך
דענסמאָל אַרומגעגאנגען, און אז עס איז געקומען פארנאכט, פלעגט ער
ווערען אונגרוהיג און אונגעדולדיג, אויפהויבענדיג זיך פון זיין ליגע-
שטוהל — וואו ער איז געלעגען אויף די זונגענדיגע וועראַנדע — ער פלעגט
וועלען ארויסגעהן, איהר אַנטקעגען געהן. אָבער די שוויגער זייגע, די
אַלטע אידענע, האָט איהם ניט געלאָזט ארויסגעהן, איינשטעהנדיג מיט
איהם, אַז עס וועט איהם שאדען. נור באַלד פלעגט גינג אַיסאַקאָווא
ערשיינען אויף דעם שמאַלען שמעג, וואָס איז געווען אויסגעטרעטען
צווישען די געדיכטע נאָדעל-בוימער, וואָס האָט געפיהרט צום הויז-צו,
אַנקומענדיג פון דער באַהן מיט די פעקלעך אין די הענד — איהר מאַן
איז שוין געשטאנען ביים אָפּענעם פענסטער פון די וועראַנדע, אויסגע-
ווארט אויף איהר, פלעגט זי איהם צורופען פון דער ווייטענס אין רוסיש,
וואָס איז געווען זייער שפראַך.

— איך קום, טייערער! איך קום!

ער פלעגט דורך דעם אָפּענעם פענסטער מאכען א קראַקע גרימאסע,
וועלכע האָט זיך אויסגעדריקט אין אַ בייזען פּערגליווערמען שמייכל
אויף זיין רויטליך אָבעכערענט פנים פון אַ גאנצען טאָג זיצען אויף
דער זון.

— פאסקארעי, גינגאָמשיקא, פאסקארעי!

און פון דאָן אָן, צייט זי האָט די שוועל איבערגעטרעטען פון דער
שטוב, ביז צו מארגענס אין דער פריה, ביז זי איז געגאַנגען צו דער
אַרבייט — האָט מען גינגאָמשיקא'ן מעהר ניט געזעהן. האָט די נאכט
געמעגט זיין ווי וואַרים און ווי שעהן, האָבען נאָך די שמערען געמעגט
שיינען צעהנפאָך אַזוי ברייט און ליכטיג, ווי זיי האָבען געשיינט,
גינגאָמשיקא איז פערפאַלען געוואָרען אין דעם קליינעם שטיבעל, וואו דער
קראַנקער איז געלעגען, פון די פענסטער פון וועלכען עס האָט זיך אַרויס-
געזעהן ליכט דורך די אַראָפּגעצויגענע ראַלעטען און פון וועלכען עס האָט
זיך געפראָגען אַ קאַנפער-געשמאַק.

די אַלטע, גינגאָמשיקע'ס מוטער, איז געווען אַ מאַדנע אידענע. איך
ווייס ניט מיט וואָס מיר האָבען געוואונען איהר צופרויען, זעהט זיך אויס

צוליעב דעם, וואָס מיר זענען געווען די איינציגע מענשען, מיט וועלכע זי האָט געקענט אַ וואָרט אויסריידען. דעם איידעם איהרען, דעם קראנקען, האָט זי פיינט געהאַט. אפשר ווייל זי איז געווען אייפערזוכטיג אויף איהם, וואָס ער געהמט איהר צו די טאַכטער, און אפשר ביז אויף איהם דערפאר, וואָס איהר טאַכטער האָט פערבונדען איהר מזל מיט א קראנקען מאַן... זי איז אַרומגעגאַנגען אויף איהם מיט אַ ביזן האַרץ. אַ נאַנט צען טאָג, ווען זיי זענען ביידע געווען אין שטוב אַליין — האט זי כמעט ניט אויסגערעדט צו איהם קיין וואָרט, ער איז אַרומגעקראַכען אַליין אַרום הויז (ווען עס איז איהם בעסער געווען), אָדער געלעגען אויף דעם לינג-שמוהל אויף דער וועראַנדע אין דער זון און געלעזען. און זי פלעגט איהם, שווייגענדיג, ווי טהוענדיג איהר פליכט, צושטראַגען יעדעס מאָל אַ גלאַז מילך, אָדער עפעס אַנדערש איהם דערלאַנגען שווייגענדיגעהייט. דערנאָך ווען די טאַכטער איז אַריין צו איהר מאן און מעהר זיך ניט געוויזען, האָט זיך די אידענע אַרומגערעהט איינע אַליין אַרום הויז. אַמאָל האָט זי אָנגעטראַפּען איינעם פון אונז און פערפיהרט מיט איהם אַ געשפרעך — דאס האָט זי געמאַכט צו אונז געהמטער און היימישער. און שפעטער שוין, ווען מיר זענען מיט דער אידענע שוין גוט בעקאנט געווען, פלעגט זי אין די אָבענדען אַרויסקומען צו אונז — וואַרפען ווערטער מיט אַ האַלב מויל אויף איהר איידעם:

— אַ מענטש אין אַזאַ צושטאַנד, — ווער האָט דאָס געהערט? —

פלעגט זי וואַרפען אַ וואָרט.

מיר האָבען זיך כליידע געמאַכט ניט וויסענדיג, וואָס די אידענע מיינט. נאָר זעהט זיך אויס, אַז די אידענע האָט געפיהלט אַ בעדערפניש אויסצוריידען זיך דאָס, וואָס זי טראַגט אויף איהר לעבער.

— קינדער בעדאַרפען זיי האָבען, צו וואָס? — האָט זי געברומט

אין זיך. און געזעהן, אַז מיר רעאַגירען ניט, האט זי גערעדט צו זיך אַליין, צוגעשאַקעלט מיט'ן קאָפּ מיט ערשטוויגען.

— אַ מענטש אין זיין צושטאַנד — ער קען דאָך זי מיטגעהמען

מיט זיך.

מיר האָבען אָפּגעהאַקט דאָס געשפרעך. און די אידענע פלעגט

בלייבען זיצען איינע אַליין אַ טרויעריגע און אַ נאָכדענקענדע.

און ניט נור אין די אָבענדען, נאָר אפילו זונטאָג, דעם איינציגען

מאָג, וואָס נינאָמשיקא האָט געהאַט פריי און איז געווען אין דער היים, האָט זי דער קראַנקער גיט אָפגעלאָזען אויף איין מינוט. קוים איז נינאָמשיקא אַרויסגעגאַנגען פון שטוב און געוואָלט זיך דורכגען דורך'ן וואַלד, אָדער אַוועקזעצען זיך אויף דעם פרוקענעם גראַז פאַר'ן הויז, האָט זי גלויב געהערט זיין קול רופענדיג:

— נינאָמשיקא, נינאָמשיקא!

די מוטער, אַז זי פלעגט שמען דערבני, האָט זיך אָפגערופען:
— שוין, ער „גינעט“ שוין! ער לאָזט דאָך גיט דעם אַמהעם כאַפען!
נאָך נינאָמשיקא האָט זיך שוין געהאַט אויפגעכאַפט, געוואָרפען אַ שטרענגען בליק אויף דער מוטער. טיילמאל האָט זי זיך גיט בענגענט מיט אַ בליק, נאָך אָנגעביזערט זיך אויף דער מוטער:
— איך האָב דאָס גיט ליעב, מאַמאַ.
פון וואָס די מוטער האָט אָפגעהאַקט און איז פערשוואַנדען געוואָרען.

און פון די פענסטער, וואו דער קראַנקער איז געלעגען, האָט נאָך אַלין גיט אויפגעהערט צו קומען דער רוף:
— נינאָמשיקא, גדיע מי? נינאָמשיקא!
— סעיטשאַס, מיכאַיל, סעיטשאַס, — פלעגט זי איהם ענטפערען, און פערשווינדען מיט'ן קראַנקען מאַן אויף אַ גאַנצען טאָג, אין זיין קראַנקענצימער.

די מוטער פלעגט דאָן אַרומגעהן און ברומען אין זיך:

— שלעפט זי נאָך זיך אין קבר אַריין — — —

עס איז געווען, ווי אַ גרויסער סוד, וואָלט זיי ביידען געווען אינגע-וויקעלט און פעהרוילען זיי פון אַנדערע לעבעדיגע מענשען. ווען נינאָמשיקא האָט נור געהאַט אַ מינוט צייט פלעגט זי זיין מיט איהם אין זיין צימער, איינגעשלאָסען, די ראָלעסען אַראָפגעלאָזט, און פון דעם קראַנקענס צימער האָט זיך אָפט געהערט אַ לאַכען, אַ פריידיג, הילכייג געשפרעד, אַזוי ווי עס וואָלט דאָרט גיט געווען אַ געפעהרליכער קראַנקער, וואָס האָלט ביים שטאַרבען, מיט זיין ווייב, וואָס גיט אַכטונג אויף איהם, נאָך ווי צוויי געזונדע יונגע מענשען, אַ פעהלאַר פאָר פאַלק נאָך דער חתונה. דאָס

לאכען און די פרעהליכקייט, וואָס האָט אַרויסגעשאַלט פון דעם קראַנקענס
צימער האָט אויף אונז געמאַכט אַ מאַדנעם איינדרוק. מיר זענען אָפּט
ערשטוינט געוואָרען, דערהערענדיג דאָס לאַכען, און מיר פלעגען זיך
וואונדערען, וואָס ריידען זיי דאָס אַזעלכעס דארטען צווישען זיך. — אַז
עס קאָן זיי ברענגען צו לאַכען דעם מלאַד-המות אין פנים אַרײַן?...

עס איז ווירקליך געווען עפעס פערבאָרגענעס אין זייער צוזאַמענזײַן.
שוין אָבגערעדט פון דעם לאַכען און פרעהליכקייט, וואָס פלעגט זיך הערען
פון זייער צימער, איז געווען שטענדיג צו בעמערקען מיט ערשטוינונג די
אויפגערגעגאנגענע און לעבעדיגע אין נײַאַטשאַפּט פנים, ווען זי איז
אַרויסגעקומען פון'ס קראַנקען צימער. עס איז איהר כמעט געווען ניט
צו דערקענען; איהרע מיעדע אויגען האָבען שטענדיג געפלאַמט מיט
אַ לעבעדיגע פנים, די קניישען ביי די שלייפען האָבען זיך אויסגעגלעכט,
און אַ יוגענד-פאַרב האָט אָנגעהויבען צוריק צו שפיעלען אויף איהרע
בלייבע באַקען. אַרויסגעכאַפט האָט זי זיך פון זיין צימער נור אויף
אַ מינוט, ווען זי האָט געדאַרפט איהם עפעס אַרײַנטראַגען — אַ מעדיצין
אָדער עפעס צו עסען. זי פלעגט זיך שעמען דער מוטער צו קוקען דאָן
אין די אויגען אַרײַן. זי פלעגט בעהאַלטען איהר צופלאַמט פנים, ווי אַ יונג
מיידעל, ווען מען איבערראַשט זי ביי איהר ערשטען צוזאַמענקומען מיט
אַ בחור, און האָט גערעדט צו דער מוטער פּעראירט, אויסמיידענדיג צו
קוקען איהר אין פנים אַרײַן:

— האָסט ניט געזעהן, מאַמע, וואו די מילך שטעהט? — פלעגט
זי זאָגען; גלאַט אַזוי זיך זאָגען, כאַטש זי האָט גלייך געטראַפּען צו די
מילך.

— האָסטו דאָך די מילך אין האַנד! — האָט די מוטער איהר
אַפגעענטפערט.

— יאָ, מאַמאַטשאַק, ניט געוואוסט, אַזוי צודרעהט. — און זי איז
וויעדער פּעשוואונדען אין זיין צימער, — וואָס די מוטער האָט עס נאָכ-
געקוקט מיט אַ קרעכץ.

זעלבסטפּערשטענדיך, האָט נײַאַטשאַק אונז, מיין פריינד און מיר,
כמעט ווי ניט בעמערקט. ווען זי האט אונז געזעהן, ווען מיר פלעגען זיך
אַנטרעפּען דורך אַ צופאַל אין דעם קאָרידאָר, אָדער אויף די טרעפּען —

האַט זי געוואָרפֿען אַ געשווינדען „זדראַסמוואַויטיע“ אָהנע צו קוקען אויף אונז. קיינמאַל האָט זי אונז נישט געשאַנקען קיין איבריגען בליק. שוין אָפּגערעדט דערפֿון, אַז זי זאל זיך אפּשמעלען פאַרפֿיהרען מיט אונז אַ געשפּרעך. אָפּטמאַל פּלעגט מײן פּרײַנד אָדער אײך וועלען ציהען איהר אויפּמערקזאַמקײט, ווען מיר האָבען זיך בעגעגענט, אויף אַ נײעם בוך, אָדער אויף אַ נײעם נומער זשורנאַל, וואָס מיר האָבען מיטגעבראַכט פֿון שפּאַרט. זי האָט געוואָרפֿען אויף דעם בוך אַ שנעלען בליק — ברומען אין זיך „אינטערעסאַנט“, „אינטערעסאַנט“, און האָט זיך באַלד דערמאַנט, אַז „מײכאַל זוכט זי געוויס“, און אונז איבערגעלאָזט שמעהן אין מיטען און אַוועקגעהן. כאַטש דערנאָך האָט עס איהר נישט געשמערט אַרויס-צושיקען די מומער צו אונז, „באַרגען דאָס בוך פֿאַר מײכאַל׳ן“. אײך מוז זאָגען, אַז נײגאַמשיקא׳ס בעגעהן זיך מיט אונז האָט געוירקט אויף אונזערע בעציהונגען צו מײכאַל׳ן.

וואָרים מײכאַל איז נישט געווען אַ קראַנקער, וועלכער האָט ערוועקט רחמנות. אויסגעזעהן האָט דער מײכאַל ווי אַ געזונדער, שמאַרקער יונגער-מאַן, און, ווי עס טרעפט זיך בײ די שווינדזיכטיגע, איז וואָס געהנטער ער איז געשמאַנען צום קבר — אַלץ געזונדער האָט ער אויסגעזעהן. גענעסען אַ סך, און אַלץ נאַרהאַפּטע שפּײזען און זעהר וועניג בעוועגונג געהאַט, האָט דאָס איהם געמאַכט דיק און ברייט-ביינערדיג, מיט אַ געזונדען פנים, וואָס איז געווען שמאַרק אָפּגעברענט פֿון ברענען זיך אַ גאַנצען טאַג אויף דער זון. זײן פנים האָט געהאַט עפעס הינטישעס אין זיך. מיט אַ צופּלאַשעמען קאַפּ האָר און אַ בעוואַקסענע באַרד האָט זײן פנים אויס-געזעהן רויה און גראַב. אַ פּוסטע גאווה האָט געבלאָזען פֿון איהם, אַזוי ווי ער וואָלט זיך געווען איבערגענומען דערמיט, וואָס ער שמעהט אַזוי גאַהענט צום קבר, און ער וועט באַלד בעלאַנגען צו אַנאַנדער וועלט... אויף אונז האָט ער געקוקט מיט אַ געוויסער פּערזאָנליכייט, מיט אַ בסוף, ווי עס וואָלט נישט ווערט געווען אַרויסצואוואָרפֿען קיין אייגע פֿון זײנע געזעהלעטע מינוטען צו פּערברענגען מיט אונז. אויף אונזערע בעגריסונגען פּלעגט ער אָפּענטפּערן מיט אַ שאַקעל מיט׳ן קאַפּ, נישט שמערענדיג זיך אין זײן בעקומעליכקײט. און אײך מוז זאָגען, אַז זעהענדיג איהם ווי ער ליענט אויסגעצויגען אַ פעטער און אַ שווערער מיט זײן רעהיגקײט אין דעם בעקוועמען ליעג-שטוהל, לאַזענדיג זיך בעדיענען פֿון דעם אויסגע-

מומשעמען יונגען ווייבעל — האט ער אין אונז אַרויסגערופען אַנשטאַט
מיטלייד אַ פערדרום און אַ פעראַכטונג...

אַבער עס האט ניט לאַנג אָנגעהאַלטען. אין אַ שענעם פריהמאַרגען,
זען מיר האבען זיך אויפגעכאַפט, האבען מיר פּלוצלונג געהערט, אַז ביי=
נאכט איז מיכאַיל גרינשפּאַן געשטאַרבען. געשטאַרבען דוקא אין אַ צייט,
ווען מיר האָבען זיך אַם וועגניגסטענס געריכט דערויף. ער האט אין די
לעצטע טעג אויסגעזעהן פיעל געזונטער. ווי פריהער. נאָר נאָך מעהר איבער=
ראַשט זענען מיר געוואָרען, וואָס דאָס איז צוגעגאַנגען אַזוי שטיל און
רוהיג, אָהנע צו שטערען אונז פון אונזער שלאָף ביינאַכט. ערשט רעכט
פּערוואונדערט זענען מיר געוואָרען, ווען נינאַ'ס מוטער האָט אונז פּער=
טרויט אין געהיים, אַז זי האָט אויך גיט געוואוסט דערפון — ביז פריה=
מאַרגענס, ווען זי איז ארענגעקומען אין דעם קראנקענס צימער און
געפונען איהר טאכטער זיצענדיג האַלב נאַקט אויף זיין בעט האַלטענדיג
דעם שוויטענ'ס האַנד אין איהר האַנד. די טאכטער איז געווען מיט איהר
שוטען מאַן אַ גאַנצע נאַכט אַליין. —

ווי עס פיהרט זיך מיט די לייט, האָט מען איהם אין דער שטיק
אַרויסגעפיהרט פון וואַלד, ביינאַכט, כדי די אנדערע קראנקע זאָלען ניט
בעמערקען, און בעהאַלטען איהם אויף אַ אידישען בית-עולם אין אַ נאהענט
אידיש שמערטעל.

נאך דעם מאַז'ס טויט האט מען ניט בעמערקט קיין שום ענדערונג
אין נינאַ'ס אויפפיהרונג, דעם מאַז'ס טויט האט ניט אַרויפגעצויגען אויף
איהר קיין טרויער, ווי עס איז געווען צו ערווארטען. פערקעהרט, עס האט
זיך בעמערקט אין איהר אַ געוויסע אויפלעבונג און ערפרישקייט, דאָס
אַברוהען פון דער שטענדיגער בעשעפטיגונג אַרום דעם מאַן האט גוט
געוויקט אויף איהר געזונד. און קערפערליך האט זי אויסגעזעהן אויס=
גערופה. נור זי האט זיך ווייטער געפיהרט ווי בשעת ער האט געלעבט.
די מעהרסטע פון איהר פרייע צייט פלעגט זי פערברענגען איינע אַליין
אין דעם קראנקענ'ס צימער. ארזנטערגעלאזט די ראַלעמען — פּערהאַקט

די טהיר אויפ'ן שליסעל — אַזוי ווי זי וואלט געווען מיט איהם אינוועניג אין דעם צימער...

די מוטער פלעגט זיך דערשרעקען פאר איהר טאכטער'ס אויפפיהרונג, און זי האט געפלאנט צו פערלאזען דעם וואַלד — און אַרויסצוצוהיען זיך אין שטארט אַרײן. די טאכטער אָבער האָט בשום אופן נישט געוואָלט פערלאָזען די וואָהנונג אין וואַלד און זי איז בעשטאנען דוקא אויף דעם, אַז זי זאל שלאָפּען אין דעם זעלבען צימער, אין דעם זעלבען בעט, וואו ער איז געשטאַרבען.

די מוטער האָט געפרובט אַנדערע מיטעל. זי פלעגט אונז אין די אָבענדען איינלאָרען צו זיך, מאַכען דעם סאַמאָוואַר און בעסען פּערברענגען דעם אָבענד בײַ איהר. זי האָט געפרובט אויפצוהאַלטען איהר טאכטער מיט אונז, אָבער נײַץ האָט אונז נישט בעמערקט ווי פריהער. זי פלעגט שנעל דורכגעהן פאַרביי אונז, שאַקלענדיג מיט'ן קאַפּ, „זדראוּ סמוואויטע“, און איינשליסען זיך אין איהר מאַן'ס קראַנקענצימער.

— וואָס טהוט זי דארט אליין? — פלעגט אָפּט די מוטער פּרעגען, און צוגעהן צו דער טהיר, פּרובירען אויפּעפענען איהר.

נאָר פון דער צווייטער זייט טהיר פלעגט זיך באלד הערען נײַצ'ס קול, זאגענדיג מיט שרעק, ווי זי וואלט פאַר עפעס מורא געהאט:

— ניעלזיא! ניעלזיא, מאַמאַטשיקא!

— אָבער וואָס טהוט דו דאָרט אליין? פאַרוואָס קומסטו נישט

אַרויס? מענטשען זיינען דאָך דאָ! — זאָגט די מוטער.

— איר קען נישט, מאַמאַטשיקא שטער נישט, — פלעגט זי זיך בעסען

פון יענער זייט טיר מיט א ציטריג קול, אין וועלכען מען האָט געהערט דאָס קלאַפּענדיגע האַרץ...

— אָבער וואָס טהוט זי דאָרט אליין, געהערט, אַ מענטש זאָל זיין

איינגעשלאָסען אייגע אליין אין אַ צימער?

און טאָמער פלעגט זי אַרויסקומען פון דעם פּערשלאָסענעם צימער,

האַט מען בעמערקט אין איהר פנים אַ מאַדנע פּרעמדאַרטיגקייט, עפעס אַזעלכעס, וואָס איז נישט געווען נאַטירליכעס און עס האָט געשראַקען.

איהר פנים איז מאַדנע רײַש צופלאַמט געווען, בעלעבט און אויפגערגוט, — איהרע אויגען שטראַהלענדע און גלאַנצענדע — איהרע האָר צופלאַשעמע, צוזאַמענגעקנישטע איבער איהר שטערן — און זי האט זיך געהאַלטען

— אוננאמירליך, גערעדט מיט הארצקלאַפונג, מיט א געמאכטען שמייכלעך —
ווי מען וואָלט זי עפעס איבערראשט...

די מוטער האָט אונז אָנגעקוקט ערשטוינט — און מיר האָבען אויף
די מוטער געקוקט. און אַז ניגאַטשקאַ האָט געוואָלט צוריק אַרײַנקומען
אין דעם קראַנקענ'ס צימער, האָט זיך פֿלוצלונג די מוטער אויפגעשטעלט
און איהר פערשטעלט דעם וועג.

— וואָס טוסטו דאָרטען? בלייב דאָך דאָ מיט אונז אַביסעל.

— מאַמאַטשקאַ, איד בין מיער, איד וויל רוהען, — האָט ניגאַטשקאַ

געזאָגט, און איז אַרײַנגעגאנגען צוריק אין איהר צימער.

די מוטער האָט געבראַכען די הענד און זיך געווענדעט צו אונז:

— וואָס טהוט מען? וואָס טהוט מען? זי וועט דאָך מיר אַראָפֿ-

ברענגען פֿונ'ם זיגען.

פון דענסמאָל אָן האָבען מיר אָנגעהויבען אויסצומיידען די שטוב.
דאָס אויפפיהרען זיך פון דער ווייבעל איז אונז פאַרגעקומען פרעמד.
מיר האָבען זיך נישט געקענט דערוויסען וואָס טהוט זיך דארט אין דעם
קראַנקענ'ס צימער — נאָך מיר האָבען זיך פאַרגעשטעלט, אַז עפעס
פרעמדע און אונגעהויליכע זאַכען מוזען דאָרט פאַרקומען מיט'ן ווייבעל.
און כאָטש מיר האָבען נישט גערעדט וועגען דעם — דאָך האָבען מיר ביידע
געוואוסט, אַז דאָס אימבעוואוסטע ענבערט אונז אין קאָפּ — און מיר
ביידע קלערען דערפון.

וואָרים זייט אַ געוויסע צייט האבען מיר געהערט ביינאכט פון דעם
צימער, וואו דער קראַנקער איז געשטאַרבען (וואָס איז אַנב געווען אונטער
אונזער צימער), דאָס זעלבע בעלעבטע געשפרעד און דאָס שמילע לאכען,
וואָס עס פֿלעגט זיך הערען פון דעם צימער, ווען גרינשפאן האָט געלעבט
און דאָס ווייבעל האָט איבער איהם געוואַכט, אַזוי ווי דאָרטען וואָלטען
געווען צוויי מענשען, נישט איינער. צוערשט האָבען מיר געהערט דאָס
לאכען זעלמען, אַמאָל אין אַ וואָך — שפעטער איז עס געוואָרען אַפּטער —
מיר האָבען בשום אופן נישט געקענט וויסען וואָס דאָס איז. איד געדענק,
אז איד אהב זיך אמאל אויפגעכאפט ביינאכט, בין איד געלעגען אין די
פֿינסמערקייט, און האָב זיך איינגעהערט צו דעם שמילען סודות'דיגען

געשפרעד, און צו דעם טראָפּען גיסענדיגען לאַכען. איך האב מורא
געקראָגען — און האָב זיך אָנגערופען צו מיין פריינד:

— גאָלדבערג, דו שלאָפסט?

— וואָס איז דען? — האט מיר מיין פריינד געפרעגט.

— דו הערסט עפעס, גאָלדבערג? — פרעג איך איהם.

— וואָס הער איך? וואָס, — דאָס גאַרישע ווייבעל רעדט פון

היזן — זי פיבערט, האָט זי האַלוצינאַציעס.

דאָס לאַכען און דאָס ריידען האָט אויף אַ געוויסע צייט אויפגעהערט

אין דעם צימער אונטער אונז, — איינגעשלאָפּען בין איך שוין ניט מעהר

די נאַכט. שפעטער אין דער נאַכט האָט זיך ווידער פון צימער פון אונטער

אונז געהערט דאָס לעבעדיגע געשפרעד, און דאָס לאַכען. גור אַז איך

האָב זיך גוט צוגעהערט צו דעם געשפרעד און צו דעם לאַכען — האָב

איך איינגעזעהן, אַז עס קומט פון איין מענש — דאס ווייבעל האט צו

זיך אליין גערעדט, און אליין געלאכט מיט זיך. —

צומארגענס, אַז איך האב די מומער געטראפּען, האט זיך די

מומער געקליבען עפעס מיט מיר צו ריידען, איך האב זי אויסגעמידען

און בין פּערשוואונדען. שפעטער אַביסעל האָט זי מיר געטראָפּען אין

וואַלד, נאָד'ן הויז. זי האָט מיר אַריינגעשלאָפּט ס'עפּער אין וואַלד, און

מיר געפרעגט מיט שרעק.

— איהר האָט וואָס געהערט ביינאַכט?

— וואָס האָב איך געהערט? — האָב איך איהר גענטפּערט מיט

אַ פּראַגע, — אייער טאַכטער איז קראַנק, זי פיבערט און רעדט פון היזן.

— ער קומט דאָך צו איהר יעדע נאַכט, — האָט די מומער געזאָגט,

מיט שרעק, קנייפּענדיג זיך די באַקען.

— ווער? — פרעג איך ערשטוינט.

— איהר טויטער מאַן — ענטפּערט מיר די מומער.

— וואָס רעדט איהר פאַר אַ גאַרישקייטען!

— איך ווייס, וואָס איך רייך, איך ווייס, איך ווייס, — האָט די

מומער זיך געביסען די פינגער, — איך הער דאָך זיי, וועה איז צו מיר. —

און אַרומקוקנדיג זיך, אויב קיינער הערט ניט, לייגט זי צו מיט אַ גינדיגע

שטימע — זי לעבט דאָך מיט איהם!

— מיט וועמען?

- מיט דעם שויטען מאן.
 — הערט-אויף, וואָס דערט איהר? וואָס? — שרע איד אויף דער
 אידענע.
 — מענש, זי האָט דאָך מיר אַליין געזאָגט!
 — ווער?
 — מיין טאָכטער.
 — וואָס רעדט איהר? וואָס טהוט זיך מיט איד?
 — ער קומשעט זי, ער קומשעט זי אין דער ערד אַרײַן, — האָט
 די מוטער געוויינט אין די הענד אַרײַן.

מיין פריינד און איד האָבען בעשטימט צו פערלאָזען די וואהנונג
 אין וואָלד און אַרויסצוציהען זיך פון דארט, ניגאָטשקא מיט דער מוטער
 האָבען אונז שוין צופיעל דענערווירט. נאָך די מוטער, דערהערענדיג פון
 אונזער בעשלוס, איז אַרויסגעקומען צו אונז און האָט אָנגעהויבען צו
 וויינען פאַר אונז, געבעטען אונז, די הענד געקושט, אַז מיר זאָלען רחמנות-
 האבען אויף איהר, און ניט איבערלאזען זי אַליין אין וואָלד מיט אַזאַ
 אומגליק — זי וועט אַראָפּ פון'ם זינען.

— און עס וועט שוין ניט לאָנג געהמען אויך — ער שלעפט זי
 מיט זיך אין קבר אַרײַן.

מיר האָבען איהר נישט געקענט אָפּזאָגען, און אַזוי ווי עס איז
 שוין סאַי ווי סאַי געקומען צום ענדע פון זומער, האָבען מיר בעשטימט
 צו פערבלעבען ביז צום ענדע פון סעזאָן.

ניגאָטשקא איז דערווייַל זעהר ערנסט קראַנק געוואָרען. די שווינד-
 זוכט האָט זיך אָנגעהויבען צו ענטוויקלען ביי איהר מיט אַ גאלאָפּ —
 יעדע נאַכט האָט זי געפיבערט און געהאַט האַלציגאַציעס. איהר בעשעפּ-
 טיגונג אין דער שטאָרט האָט זי שוין געהאַט אויפגעגעבען פאַר אַ שטיקעל
 צייט פריהער, געלעבט האָבען זיי פון דעם לעצטען, וואָס זיי האָבען
 געהאַט, אַרים און איינגעשפאַרט. די מוטער האָט געזעהן, ווי איהר טאָכ-
 טער „געהט מיט גיכע טריט צו איהר מאן אין קבר אַרײַן“, ווי זי האָט
 זיך אויסגעדריקט, און איז וואָס אַמאָל מעהר איינגעשרומפען געוואָרען,
 פערביטערט און שווייגענדיג, אַפאַמיש, גלייכניכטיג צו אַלעס. זי האָט

שוין מעהר נישט געזאָגט ניגאָמשיקא'ן, אַז זי זאָל אַכטונג געבען אויף זיך, אַז זי זאָל נישט געהן אין וואַלד אַרויס, — אַז זי זאָל רוהען פאַר'ן עסען און נאָר'ן עסען, ווי דער דאקטאר האָט איהר אָנגעזאָגט; עס איז איהר שוין נישט אָנגעגאָנגען וואָס ניגאָמשיקא פּהוט. זעהט זיך אויס, די אידענע האָט אַלץ אויפגעגעבען, זעהענדיג, אַז זי קעמפט גענען אַ שטאַרקערען און אַ מעכטיגערען פון זיך, גענען דעם בעשעהרמען.

ניגאָמשיקא האָט דענסמאל געבליהט. אין וואַלד איז שוין געשטאנען דער פריהער הערבסט. די פאַר נוסען און אַקאַציע-בויםער, וואָס האָבען זיך פערבלאָגנזשעט צווישען די נאָדעל-בויםער, האָבען אָנגעהויבען צו שימען זייערע נאָלד-פערברענטע בלעטער פון זיך, אין וואַלד האָבען זיך בעוויוזען פיעלע בעזימלעך מיט רויטע קרעלען, איבערגעשטאַנענע יאַנרעס. שנירען „באָבע-יאָכנעס“ האָבען געבלאָגנזשעט אין דער לופט און צוגע-משעפעט זיך צו די נאָדעל-צווייגען. יעדען טאג זענען מהנות פויגעל פערבייגעפלוגען דעם וואַלד; די זון האָט שוין געלויכטען מיט קאַלטע שמראַהלען — און אין דעם הערבסט-וואַלד האָט זיך אַרומגעדריעהט, ווי דער פריהער פריהליג, ניגאָמשיקא. זי איז יונגער געוואָרען, איהר געשטאַלט האָט זיך אויסגעגלייכט און איז העכער געוואָרען ווי זי איז פריהער געווען; איהר פנים איז אויך יונגער געוואָרען, פרייער עפעס, עפעס וואָס איז אָפגעוואָשען געוואָרען פון דעם פנים, דער שמערן אויסגעגלייכט — ווי אויסגעפּרעסט און די האָר פערקעמט מיט אַ שרימף אין מיטען און פערוואָרפען אין בידע זייטען איבער די אויערען. און די אויגען זייגען געוואָרען ליכטיגער און דאָס מויל יונגער און פרייער — אויסגעגלייכט געוואָרען אלע קנייטשען פון פנים, אַראָפגענומען געוואָרען אַלע זאַרגען און אַלע מאַטערנישען — א פרומקייט איז געקומען איבער דער ווייבעל-און אַ לייכטיגקייט — און, אַז זי איז געגאנגען פון דערווייטענס, האט זיך געדאַכט, אַז זי שוועבט — און איהר לייב און הויט זייגען געוואָרען דורכזיכטיג, ווי אַ יונגער וואַלקען, וואָס האָט זיך פערשפעטיגט איבער'ן הימעל — און בלאָגנזשעט שוועבענדיג אליין....

זי האָט געזאַמעלט אין וואַלד רויטע בלעטער, פערטריקענטע בושעס — און אז זי פלעגט אָנקומען מיט די פערטריקענטע רויטע צווייגען, פון וואַלד, בעגאסען מיט די לעצטע זונען-שמראַהלען — האָט זי אויס-געזעהען ווי אַ יונגער בוים, פול מיט האָפּנונג, וואָס הויבט ערשט אָן צו

בליהען, — ווי א יונג מיידעל, וואָס איז אין דערהיים פון דער שולע אויף וואַקאַציע. נאָך דאָך האָבען אַלע געוואָרט, אַז עס זאָל עפעס געשעהן מיט איהר. דער זומער איז שוין באַלד געווען צו ענדע, און ניט די מוסער, ניט גינאַטשאַק — און אפילו מיר, די שכנים, האָבען ניט געקלערט וועגען אַריינפאַהרען אין שטאָרט אַרײַן און זוכען אַ וואָהנונג אויפ'ן ווינטער. מיר האָבען אַלע געוואָרט אויף עפעס, אַז עס זאָל וואָס געשעהן. — מיילמאָל פלעגט די מוסער יאָ מאכען מיט איהר אַ געשפרעך וועגען דער צוקונפט. זי פלעגט מיילמאָל זאָגען צו אונז, אין גינאַטשאַק'ס געגענוואָרט: — ווען פאַהרען מיר אין שטאָרט אַרײַן אַ וואָהנונג זוכען? עס קומט דאָך שוין באַלד אָן דער ווינטער?

נאָך קיינער פון אונז האָט ניט אָפגעענטפערט, און די מוסער האָט געוואוסט, אַז זי מיינט עס נישט — וואָרים דאָס לעבען אין וואָלד האָט קיין צוקונפט נישט געהאַט.

און טאקע האָבען מיר נישט געהאַט מעהר שוין לאַנג צו וואָרטען. איינמאל אין אַן אָבערד האָט אונז די מוסער אַראָפגערופען מיט אַ געוויין... מיר האָבען זיך פלינק אָנגעטהון און זיינען אַראָפ.

אין דער שטוב, אין בעט, וואו איהר מאן איז געשטאַרבען, איז געלעגען גינאַטשאַק, אַ צוהיצמע, מיט רוימע צופלאממע באַקען, נישט ווי אַ קראַנקער מעגש וואָלט געלעגען אין בעט, נאָך ווי אַ געזונדער מלאך וואָלט פון הימעל אַראָפגעפאלען. דאָס צימער איז געווען בעהאַנגען מיט רוימע הערבס-בלעטער, מיט אויסקעטריקענטע צווייגען, וואָס האָבען זעהר האַרמאָניר מיט די הילצערנע געהובעלמע ברעטער פון די ווענר. איבעראַל האָבען געהאַנגען מיכאַיל גרינשפאַן'ס פאטאגראַפיעס, וועלכע האָבען איהם פאַרגעשטעלט אין פערשירדענע פּאָזען — אַליין און מיט פריינד. דאָ שײַט ער זיך מיט אַ קאָמפּאָניע סטודענטען אויף אַ שיפעל און האַלט די וויעסלעס אין דער הויך, און דאָ זיצט ער מיט פריינד ביי אַ טישעל, אין זומערדיגע און ווינטערדיגע קליידער. פאַר איהר בעט, אויף אַ טישעל, אַרומגעשטעלט מיט בלעטער און צווייגען, איז געשטאַנען זיינס אַ גרויס בילד אין אַ אַרעסטאַנטסקען זעלנערישען מאַנטעל, מיט אַ שוואַרצע ווילדע באָרד בעוואַקסען מיט אַ שוואַרצע, אונגעקעממע הויכע טישופריגע, און דערביי געבען, אין די זעלבע ראַהם, איז געווען איהרס אַ קליין בילדעל, אין אַ נעט צונויפגעקנעפעלט קליידעל, מיט קנעפּלעך, מיט אַ לאַנגען

צולאזענעם צאָפּ האָר. זי איז געלעגען אַ צופלאַמטע און האָט גערעדט פון היץ. די מוטער האָט איהר געגעבען צו שלינגען קליינע שטיקלעך אייז, וואָס מײן פריינד האָט געבראכט פון קעלער אַרויס, כדי צו פערמיידען אַ בלוט-שטורץ, — נאָך ניגאָמֶשקא האט ניט געוואוסט וואָס מען וויל פון איהר. זי איז נאָך ניט געווען דאָ מיט אונז, אויף דער וועלט און אויף דער ערד, — זי האָט זיך געפונען מיט איהר מיכאַיל, שווימענדיג מיט איהם צוזאַמען אין אַ פייערדיגען ים, און זי האָט זיך געבעטען ביי איהם, אַז ער זאָל זי נישט אָפּלאָזען אויף איין מינוט, וואָרים שלעכטע מענשען ווילען זיי צושיידען. — „פעכטער, געהט מיר ארום, פעכטער!“ — האט זי זיך געבעטען ביי איהם, — „נאָך שטאַרקער דריק מיר צו דיין ברוסט — צו דיין שטאַרקע, שטאַרקע, שטאַרקע ברוסט“, — האָט זי זיך געבעטען ביי איהם. — „זעהסט דאָך, אַז מען רייסט מיר אָפּ פון דיר מיט געוואַלד, — פאַרוואָס האַלטסט דו מיר ניט אָן — פאַרוואָס געהמסטו מיר נישט אַרום שטאַרק?“ — דערנאָך האָט זי זיך געבעטען ביי איהם, אַז ער זאָל זי קושען אויף די ליפען. — „פאַר וואָס קושט דו מיר ניט? פאַר וואָס לאָזט דו אַזוי אויסטריקענען מײן נשמה? — פאַר וואָס לאָזט דו אַזוי פערשמאַכטען מײנע ליפען? — אַ גאַנצע גאַכט, אַ גאַנצע נאכט האַסט דו מיר איינגאַסל נישט געקושט, — דו ליגעסט געבען מיר, ביזט מיט מיר — און דו קושט מיר ניט. — פאַר וואָס ביזט דו אַזאַ שלעכטער, מיכאַיל? — פאַר וואָס?“

די מוטער האָט זיך געשעמט פאַר אונז, פאַר דער מאַכטער'ס ווערטער. מײן פריינד האָט זיך געמאַכט אַרויסצוגעהן פון שטוב. איך האָב אויך געוואַלט אַוועקגעהן, די מוטער האָט אָבער געקוקט אויף מיר מיט אַזעלכע בעפענדע אויגען, אז איך האָב איהר ניט געקענט אָפּזאָגען, און בין איבערגעבליבען מיט איהר ביי דער קראנקער. זי האָט גענעצט ניגאָמֶשקא'ס שמערן מיט אייז, געמיינט, אַז זי וועט זיך בערוהיגען, — אָבער ניגאָמֶשקא האָט ניט אויפגעהערט צו פיכערן אַ גאַנצע נאַכט, האַלוצינאַציעס געהאַט, און פון היץ גערעדט.

איהרע געדאַנקען האָבען זיך אַליץ בעוואויגען ארום מיכאַיל'ן. פיעלע זאכען האָט זי געזאָגט, וואָס האָבען ערקלערט איהר גאַנצע האנדלונג, איהרע געדאַנקען און איהרע געפיהלען, מיט וועלכע זי האט זיך אַרומגע-טראַגען זינט דעם מאַנאָס טויט. זי האָט אַזוי גערעדט צו איהם, ווי ער

וואָלט ווירקליך געווען געבען איהר ערגעץ וואו אינוועניג אין איהר. זי האָט איהם גערופען ביי די ליעבסטע נעמען — און האָט געבעטען ביי איהם ליעבע, וואָס ער האָט איהר פאַר עפעס אַ אונפערשטענדליכע זאַך אָפגעזאָגט. ענדליך האָט זי זיך געפונען מיט איהם אין העכסטער ענט-ציקונג פון מעגליכען גענוס — און האָט אָנגעהויבען צו וויינען פאַר גליק, רופענדיג איהם: מיין טייערער פויגעל מיינער. — — —

זי האָט זיך שוין מעהר ניט אויפגעכאַפט פון דעם שלאָף. זי האט זיך נאָך אָפגעמושטעט אייניגע שטונדען און איז דערנאָך איינגעשלאָפן מיט גליהענדע באקען, שטראַהלענדע אויגען — מיט צופלאַשעמע האָר, און מיט דעם זיסטען שמייכל אויף די ליפען...

די מוטער האָט מען געדאַרפט אַוועקפיהרען פון'ם טויטען-בעט, זי האָט אייניגע מאָל גע'חלש'ט און איז געוואָרען בעוואוסטלאָז. מיין פריינד האָט זי אַרופגעבראַכט צו אונג אין צימער אַריין און איז געבליבען אויבען מיט איהר, וואָכענדיג איבער איהר און איר בין איבערגעבליבען ביים בעט פון דער טויטער.

זי איז שוין געלענען אַ רעהיגע און אַ צופריעדענע. איהר פנים האָט שוין ניט אויסגעדריקט קיין פערלאַנג, געבעטען זיך נאָך ליעבע האָט זי שוין ניט. עס איז געווען, ווי זי בעדאַרף עס שוין ניט. זי האָט זי שוין דערגרייכט...

איהר פנים איז וואָס אַמאָל בלייבער געוואָרען — און מ'עדער. די אויגען-פאלדען זענען וויעדער איינגעקנייטשט געוואָרען — עס איז מ'עדער געוואָרען, אויסגעמושטעט, און עס האָט אויסגעדריקט אַ שטילען צער. איר בין געזעסען ביי איהר בעט און געקוקט אויף איהר פנים — און עפעס וואָס זיך פערטראַכט. פלוצלונג האָב איר געהערט, אַז עפעס וואָס רודערט ביי דער טהיר. איר האָב געמיינט, אַז דאָס געהט מיין פריינד, און איר האָב זיך נישט אומגעקוקט דערויף, זייענדיג ווייטער פערזונקען אין מיינע געדאַנקען. ענדליך האָט אויף מיר אָנגעהויבען בלאָזען אַ קאַלטער ווינד. איר האָב זיך אומגעקוקט און האָב בעמערקט, ווי עס קומט עפעס אַרויס פון די האלבע פונקעלהייט, מיט וועלכע דאָס צימער איז געווען איינגעהילט. איר געדענקט גוט, אַז כ'האָב זיך נאָך ניט דערשאַקען און די נייגערדיגייט האָט אַלצדינג אין מיר איבערגעשטימען. — איר האָב אָנגעשטרענגט מיין בליק, און געזעהן, ווי אַ שוואַרצער הונד, מיט גרויסע

שוואַרצע קודלעס קריכט אַרויס פון די פינסטערניש, קומט געהנמער צו מיר צו, שמעקענדיג מיט דער נאָז. — איך געדענק, אַז אין דעם ערשמען אויגענבליק בין איך געבליבען זיצען אַ פערשטיינערמער, נאָר ווען איך האָב געזעהן, ווי דער שוואַרצער הונד קומט צו נאָהענט צום מוימען, הויבט איהם אָן צו שמעקען, האָט זיך געשמאַרקט אין מיר מיין מענשליכע פליכט, און איך האָב איהם אָנגעהויבען אַוועקצויאָנען מיט די הענד און מיט די פיס. איין אויגענבליק האָט זיך דער הונד אָבגעשמעלט און מיר אָנגעקומט מיט זיינע גלאַנצעדיגע אויגען — גור, זעהט זיך אויס, אַז דער בליק פון מיינע אויגען האָט איהם בעזיענט, און ער איז אָפגעטרעמען פון מוימען — פערלאָזענדיג די שטוב.

איך ווייס נישט אויב דער הונד האָט געהאַט וואָס פאַר אַ שייכות מיט דער מוימער. עס קען זעהר מעגליך זיין, אַז עס איז, ווי מיין פריינד האָט געזאָגט, ווען ער האָט געהערט די מעשה פון הונד, אַז אַן איינזאַמער הונד פון אַ שכן האָט אריינגעבלאָנדזשעט אין שטוב אַרײַן, געפּינענדיג אַ אָפּענע טהיר. גור דענסמאָל, ווען איך האָב געקוקט דעם הונד אין די אויגען אַרײַן, און געזעהן זיינע שוואַרצע קודלעס, האָט ער מיר דער-מאָנט אָן דעם געזיכט פון דעם פערשמאַרבענעם מיכאַל.



די טויבען פון סקווער

(ערצעהלונג)

I

איבער דעם בעלעכטען סקווער פון לאַנדאָן, אויף וועלכען עס
שמעהט דער בעריהמטער דענקמאָל פון אַדמיראַל נעלסאָן, האָבען זיך פון
קדמונים אַן אויפגעהאַלטען טויבען. די טויבען מאַכען זיך זייערע נעסמען
אין די הויכע געזיממען פון דעם וועלט-בעריהמטען קונסט-מוזעאום, די
נאַציאָנאַל גאַלעריי, וואָס שמעהט אין פראַנץ פון סקווער, וואו עס איז
אויסגעהאַמערט פון שטיין די גרויסע פיגורען פון די גריכישע געמער
און געמינס. די טויבען זשענירען זיך נישט און מאַכען זיך זייערע היימען
צווישען די געמער, אפילו אונטער דעם הוט פון גרויסען אַדמיראַל, פון
דעם נאַציאָנאַלען העלד, האָבען זיי זייערע נעסמען. שוין אָפגערעדט, אַז
זיי בענצען זיינע ברוימע שליפענע אַקסלען פאַר אַ גוט אָפּרה-פּלאַץ נאָך
אַ גאַנצען טאָג אַרומלויפּען.

איבער דעם סקווער וואָהנען די טויבען פון ווייסע, לאַנג-פאַרנעסענע
יאָהרען. די טויבען זענען אַזוי צוגעוואָהנט צו דער שמאַדט, אַז זיי
אַנטלויפּען נישט פאַר די מענשען. זיי האָבען זיך אָפגעלערענט אַראָפּצו-
עסען פון מענשענס הענד, אָדער פון די קינדער, וועלכע די מאַמעס
ברענגען אַהין מיט קרישעלעך ברויט די טויבען צו שפייזען. עס געפינען
זיך אַזעלכע „משוגעס“, וועלכע זאַמלען געלד אין די קירכעס פאַר שפייז
צוליב די טויבען פון סקווער, און פראַגען זיי יעדען טאָג זייער טאָג
מעגליכע חיונה. זיי זענען אַזוי צוגעוואָהנט צום רעש און געפילדער פון'ם
בעליעכטען סקווער פון שמאַדט, אַז זיי שמעלען זיך אויף די געזעסען,

אויף די מאַטאָרען פון די אויטאָבוסען, וועלכע לויפען אַרורד אין די הונדערטער צו יעדער צייט פון טאָג דורך דעם סקווער. זיי פליהען אַרונטער געריכט אונטער די רעדער אויפצופיקען אַ ברעקעלע, אָדער שמעלען זיך אָפּ אויפ'ן טראַטאָר אין מיטען געדערענג פון די מעגשען, פליהען פערביי די דורכאייילענדע אויטאָמאָבילען און עס דאַכט זיך, אַז אַט-אַט ווערט די טויב איבערגעפּאָהרען, ווערט די טויב צוקוועטשט אונטער'ן ראָד, צוטראַמען פון מעגשען-טריט. אָבער עס טרעפט קיינמאָל נישט, אַז מען האָל אַ טויב איבערפּאָהרען, צוקוועטשען, צוטרעמען, אָדער עס זאָל וועמען איינפאַלען אַ טויב צו כאַפּען. זיי זיינען אַזוי געניט, אַזוי איינגעוואָהנט צו דעם האַסטיגען רויש אין וועלכען זיי לעבען, אַז זיי מירדען-אויס דעם טויט פון פאַר די אויגען, און געהען-אַרויס פון אונטער די אויטאָמאָביל-רעדער אונבעריהרט.

דאָס רוב פון די שויבען זיינען טאַקע געבוירענע און אויסגעהאַט דעוועטע אין סקווער. זייערע עלטערען האָבען זיי אויסגעכריהט אין די רעדער פון „זעאוס“ רייטוואָגען, אָדער צווישען די שענע פּיס פון „אַפּאַלאַ“, וואָס איז אויסגעסקולפּטירט אין דעם גריכישען געזימס איבער דעם קינגס-מוזעאום, וואָס שמעהט אין סקווער. אַנדערע ווידער האָבען געזעהן דעם טאַג-שיין אין דעם הוט פון אַרמיראַלישען דענקמאַל, אָדער אויף די פלייצעס פון „גאַציאָנאַלען העלד“. אָפּטמאָל מאַכט זיך, אַז אַ „זי“ פון די סקווער-טויבען לאָזט זיך אַרויס פון שטאַדט און פערפיהרט אַן „ער“ פון דאָרף אין שטאַדט אַרײַן. די פרעמדע טויב פּרוואוט זיך איינלעבען מיט די שטאַדט-טויבען, אין רעש פון שטאַדט. סײַלמאַל טרעפט, אַז אַזאַ פרעמדע טויב פון דאָרף געוואָהנט זיך ביסלעכווייז איין צום שטאַדט-לעבען, לערנט זיך אויס צו ליגען צווישען די אויטאָמאָבילען-רעדער. אָבער אין מעהרסטע פאַלען ווערען די פרעמדע טויבען פּערשוואונדען. אָדער זיי פליהען צוריק אין די דערפער, פון וואַגען זיי זענען געקומען, אָדער מען געפינט זיי אין אַ פאַר טעג אַרום צוקוועטשטע צווישען די רעדער פון די אויטאָבוסען, אָדער אויסגעמוטשעמטערהייט פאַלען זיי אַראָפּ מיעדע פון הויכען פיעדעסטאַל, אויף וועלכען עס שמעהט די פיגור פון אַרמיראַל, און בעשפּריצען מיט זייער כלום דעם טונקעלען פּערשטויבטען מאַרמאַר פון דעם בעשטאַנד. נאָר קיינער בעמערקט עס נישט און קיינער זעהט דאָס נישט.

אז עם קומט פארנאכט, ווען די זון הויבט זיך אָן צו זעצען ערגעץ ווייט אונטער דער שטאַרט, און אין דער שטאַרט אַליין ווייסט מען נור דערפון, וואָס מען הויבט אָן אָנצוצינדען די גאַסען-לאַמפען, בעהאַלטען זיך די שויבען אין זייערע געסמען, זוכען שוין צווישען די גריכישע „געמער“ און „געמינס“ פון מוזעאום-געזימס, אין דעם גרויסען הוט פון אַדמיראַל געלסאָן. דענסמאָל הויבען זיך אָן איבער די טראַטואַרען פון סקווער צו בעווייזען זיך גאַנץ אַנדערע שויבען, נאַכט-שויבען אין געשטאַלט פון יונגע מיידלעך, אָנגעמאַן אין זעהר עלענאַמע קליידער, אויפפאַלענד קורצע ספּאַרניצעס, פון וועלכע עם זעהען זיך אַרויס די לאַנגע געמאַקטע פיס, בעצויגען מיט פלייש-קאַלירטע זיידענע זאַקען, אין שוואַרץ קאַלירטע גריכישע שיכלעך, און הויכע, ברייט-רונדיגע מיט שפיצען בעזוימטע קאַפּעלישען, פון וועלכע עם קוקען אַרויס שוואַרצע אויגען, קאַרשען-אויגען, בלויע סאַפירען און בורשמיין-שיינענדע קאַרע אויגען, און רייצען און ציהען נאָך זיך יונג און אַלט.

די מעהרסטע פון די מיידלעך, וועלכע דרעהען זיך איבער דעם סקווער אין אבענד, זייגען היימישע, אַזוי ווי די שויבען, געבוירען אין סקווער, אויפגעצויגען צווישען די רעדער פון אויטאָמאָבילען און מאַטאַרען פון אויטאָבוסען און שטויב פון די געמויערטע הייזער אויף אַספאַלט-גאַסען, אויסגעבריהט אויף דער שטאַרט-זון. און אַזוי ווי די שויבען געהען זיי דורך צווישען די מענגע מענשען, דרעהען זיך הינטער די פיס פון פאַרבייגעהער, מישען זיך אויס מיט די נאַציעס פון דער וועלט, וואָס שפּאַציערען אין די אָבענדען אויפ'ן סקווער, און קומען אין לייבליכער בעויהרונג מיט אומבעקאַנטע, פרעמדע וועזענס און געהען אַרויס גאַנץ אונבעריהרט, גישט פערלירענדיג דערביי דאָס מיידליש-שויבענדיג, וואָס זיי בעזיצען. נאָך טיילמאָל מאַכט זיך, אַז עם פערבלאָנדזשעם צווישען די היימישע מיידלעך אַ פרעמדע פון דאָרה...

אויפ'ן סקווער, אין גרעלען פאַרנאַכטליכען עלעקטרישען שיינ, צווישען די פיעל פאַרבייגעהענדע, האָבען געשפּאַצירט צוויי מיידלעך; ביידע געקליידעט אין יענעם אויפפאַלענדען שיק און רייז, מיט זעלכע עם געהמען זיך אויס אַ געוויסע סאָרט מיידלעך, און וואָס אַנדערע פרויען, גישט פון זייער פּראָפעסיע, מיהען זיך זיי נאָכצושטאָן און קעגען גישט... די מיידלעך, וואָס האָבען אויסגעזעהן אויסערליך ווי צוויי גלייכע אין

יאָהרען — כאָמטש אין דער אמת'ן גישט אַזוי — האָבען פּערנעסען דעם ציעל פון זייער גאַנג און גערעדט צווישען זיך פּערטרויליר, פון היימישע זאַכען.

— און די מאַמע האָט זעהר געוויינט, ווען דו ביזט אַוועק-געגאַנגען? — האָט איינע געפּרעגט די אַנדערע אויף אידיש.

— גיין, געוויינט האָט זי גיט, פאַרוואָס זאָל זי וויינען, זי האָט דאָך געוואוסט, אַז איר פּאָהר צו דיר.

— און וואָס מיינט מען אין דער היים אויף מיר? וואָס זאָגט מען, וואָס מהו איר דאָ? — האָט די עלטערע וויעדער איבערגעפּרעגט דער יונגערער, פילייכט צום הונדערטסטען מאל.

— דער פאַטער האָט דאָך דערצעהלט אין שוהלכעל, וואָס דו האָסט אהיים געשריבען אין בריווע, אז דו ביסט אַנגעשטעלט אין א גרויס געשעפט פון וויסוואַרג, און אַז דו פּערדינסט שען געלד.

— גלויבט מען אין דער היים? גלויבט מען?

— פאַרוואָס זאָל מען ניט גלויבען, אַז דו האָסט אַזוי געשריבען. די עלטערע האָט אַ מינוט שמיץ געשוויגען.

— מיינסט אפּשר, אַז איר האָב ניט געאַרבייט אין אַ ווייס-געשעפט? צוויי יאָהר האָב איר זיך אָפּגעפּלאַגט ביי יאַסעלס זוהן פון דער היים דעם געלען ברוד, ער האָט אויף ווייטשעפּעל אַ סטאָר. צוערשט האָב איר געאַרבייט ביי איהם אין שאַפּ, פאַר צוואַנציג שילינג אַ וואָך, דערנאָך האָט ער מיר געזאָגט, אַז איר וועל זיין אַ „גוד גוירל“, וועט ער מיר צולעגען צו צוויי „גינעס“, גאָר איר זאָל גישט אויסזאָגען די אַנדערע. אַנגעטשעפעט זיך צו מיר, אויף אַ מינוט האָט ער מיר גישט אָפּגעלאָזט. דערנאָך, אַז ער האָט מיר אַרײַנגעשטעלט אין סטאָר אַרײַן, בין איר דאָך שוין גאָר געווען „זיינע“, פּערקויפט ווי אַ הונד, איידער כּהנא איז דאָך שוין גלייכער פאַר געלד, — האָט מען דאָך עפעס דערפון.

יעצט האָט די יונגע געשוויגען.

— און גלויב מיר, עס איז גאָר גיט אַזוי דער מעהר מיט די שאַפּ-מיידלעך, אָדער די אַרענטליכע סטאָר-מיידלעך. עס איז דען דאָ איינס פון זיי אַן אַרענטליכס? זיי בעלאַנגען דאָך אַלע צו די „מענעדזשערס“, ווי אויך צו די „באַסעס“ — זיי קענען דען מהאַן, וואָס זיי ווילען? די יונגערע האָט וויעדער געשוויגען.

— און דאָ ווייס איך דאָך כאַמט פאַר וואָס און פאַר ווען. געה ארויס אין סקווער אויף אַ פאַך שעה, מאַך מיר מיינע פאַך „גינעס“ און בין מיר אַ פרייער מענש. קיינער „באדערט“ מיך נישט, גיב דעם פאַליסמאן אַ פאַך שילינג אַ וואָך, בין איך דאָך אַ פרייער פויגעל, וואהן זיך וואו איך וויל, קלייד מיר אויס.

— און קיינער ווייסט נישט דערפון? — פרעגט זיך די אנדערע.
 — וואָס מיינסטו, דאָ איז קראצניץ, וואָס יעדער ווייסט וואָס דו מהוסט? דאָ איז יעדער פאר זיך.
 די יונגערע האָט וויעדער געשוויגען.

— און מיט וואָס פאַר אַ דזשענטעלמענס דו טרעפט זיך דאָ, מיינסטו עס זיינען אַזעלכע לייט, ווי ביי אונז אין קראצניץ? דאָ געהט נישט אַבי וועל אויס מיט אַ „ליידי“. דאָ געהט נאָך אויס אַ „דזשענטעלמאן“, פיהרט דיך אויף סאפער אין אַ פיינעם רעספּאַראן, אָדער אין אַ סאַני-זאַל. אַמאל קען מען מאַכען די בעסטע „פארטי“. וויפיעל „שאַנסעס“ האָב איך שוין געהאט. וויפיעל דזשענטעללויט פון די „הויכע סאַסייטי“ מיט גומע „פאַזישאַנס“ זיינען געלעגען צו מיינע פיס און גענאנגען פאַר מיר די כפרה, געבעטען זיך ביי מיר, אַז איך זאָל געהן מיט זיי „נעמען רומס“.

— און פאַר וואָס האָסטו נישט געוואָלט?

— עס איז נישט גוט, — לערנט די עלטערע די יונגע, — צופיעל זיך אריינלאָזען מיט אַזאַ „דזשענטעלמאן“ טויג נישט. דאס איז נישט פאר אונזערס איינער. אונזערס איינע איז אזוי: געטראָפּען אַ דזשענטעל-מאַן, וויל ער געהן מיט דיר אויף סאפער — גוט, גענאנגען מיט איהם, געווען מיט איהם, אָבגעצאָהלט. איך געה מיר מיין וועג, דו — דיין וועג. איך קען דיר נישט, דו — מיך נישט. אז נישט, ווייסט דו נישט, מיט וועמען דו קענסט זיך אריינלאָזען און דו קענסט נאָך אריינפאַלען אין „טראַכעל“ — די פאַך „גינעס“ פון דיר צונעהמען, אָדער אַנדערע צרות אַנטאָן. עס איז נישט גוט.

אין דעם איז דער יונגערמאן, וואָס איז שוין אַ פאַך מאָל פאַרביי גענאנגען פאַרביי זיי ווידער צוגעקומען צו די מיידלעך, געקוקט זיי אין פנים אריין, און אַלץ נישט געקענט אָבמאַכען זיין מיין, צוצוגעהן צו זיי, צי נישט.

— גיב נור אַ קוק ווי דער גרינהארן האָט זיך צוגעשטעפעט צו

אונז. קום שוין אָהער, גרינע אוגערקע, — האָט זיך אָנגערופען די עלטערע.
דער יונגערמאן האָט געגעבען אַ ווייכען סאַמעטען בליק אויף די
יונגערע, וועלכע האָט אויסגערדיקט שרעק און ווי עפעס בעמענדיג זיך, אַז
עס האָט זיך געדאַכט, אַז אַט שמעלט ער זיך שוין אָב, ווידער האָט ער
נישט געוואנט און איז ווייטער גענאנגען.

— כ'לעבען, דו געפעלסט איהם, דאווע, — האָט געזאָגט די
עלטערע, — און פון אזא „העכט“, אַז מען כאַפט, קען מען אַרויסציהען
עמליכע שענע „גינעס“, עס איז נאר אַ גרינע חיה, — זאָלסט נאָר קענען
פון איהם ארויסציהען.

די יונגערע איז פערשעמט געוואָרען און דערשראָקען אַביסעל, און
האָט נישט געוואוסט וואָס צו ענטפערן.

— שאַ, אַט קומט ער נאָך אַמאָל, דו מאַך זיך נאר נישט קוקענדיג
אויף איהם, האָב איהם אין דר'ערד. וואָס ווינציגער דו וועסט קוקען. אויף
איהם, אַלץ טיעפער וועט ער לייענען צו דיינע פיס. נאָר טאַמער וויל ער
אָוועקגעהן, דאַן גיב איין בליק אויף איהם. אָבער אַזאַ קוק, אַז דו זאָלסט
איהם די מוסער'ס מילך אַרויסנעמען מיט דעם קוק.

די יונגערע איז שטיל געווען און דערשראָקען. דער יונגערמאן האָט
זיך יעצט דערנעהנטערט צו זיי, אָבערשמעלט זיך.

דער יונגערערס האַרץ האָט אָנגעהויבען צו קלאַפען:

— קען מען אייך בעגליימען? — האָט דער יונגערמאן אָנגעהויבען
צו שטאַמלען.

די יונגערע האָט געקוקט אויף דער עלטערער.

— עס בעלעאנט וואוהין — האָט זיך די עלטערע אָבגערופען.

דער יונגערמאן איז צוטומעלט געווארען פון אַזאַ ענטפער און
האָט געשטאַמעלט.

— יא, וואוהין?

— אין קאַפּע ראַיאַל, דאָרט שפּיעלט שענע מוזיק.

— יא, אין קאַפּע ראַיאַל — האָט דער יונגערמאן געשטאַמעלט.

דער יונגערמאן האָט אָנגעהויבען מיט זיי מיטצוגעהן.

— זעהסט, ווי מען מאַכט עס? — האָט די עלטערע צוביסען דעם

זאַץ אין איריש צו די יונגערע. די יונגערע האָט געשווינען, נאָר איהר האַרץ
האָט געקלאַפט.

— נא, געה. דו ביי זיין זייט, דו געפעלסט איהם — האָט די עלטערע קונציג געגעבען זיך אַ דרעה און צוגעשארט די יונגערע צו דער זייט פון דעם יונגעמאָן.

די יונגערע איז געבליבען פאַר אַ מינוט ערשטוינט; דאָס קלאַפּען פון איהר האַרץ האָט זיך געהערט אין דער הויך.
— האָב ניט קיין מורא, איד וועל שוין רעדען פאַר דיר. דו קוק איהם נאר אין די אויגען אריין, — האָט די עלטערע געלערנט די יונגערע.
זיי זענען אַלע דריי געגאנגען אין קאָפּע ראַיאַל.

II

חיים פישער האָט געהאַט שענע מוידען, מוידען מיט געדוכטע, שוואַרצע צעפּ האַר, און מען האָט געזאָגט, אַז אַ בוים מיטן וואַרצעל וואַלט אַזא מויד געקענט אַרויסרויסען מיט איהרע צעפּ. רויטע געזונטע באַקען און גלאַנציגע אויגען. די מוידען האָבען גע'ש'ט איבער דער מדינה. האָט טאַקע חיים פישער מיט זיי גוטע שדוכים געמאַן. איינע האָט ער אויסגעגעבען קיין קרושגעווייז, גענומען אַ רייכען פּערד-סוהר אַ מאַן, אַן אַלמן. אַן אַנדערע האָט ער חתונה געמאַכט פאַר אַ קצב'ס אַ זון, און נאָך דריי האָבען זיך ביי איהם אין שטוב ארומגערדעהט. דייענען וועט ער זיי ניט שיקען, עס פאסט ניט פאַר חיים פישער, אַז זיינע מעכטער זאָלען דייענען. האָבען די מוידען פּערפיהרט אַ שטאָרט מיט יונגען. אַ גאַנצען טאָג גאַרנישט געמאַן, נאָך זיך אויסגעזעצט אַלע דריי, זוי די ליאַלקעס, אויפ'ן גאַניקעל, אין שמאַלען געסעל, זומער-לעב, אין די בלויע העמדער, אין די רויטע אונטערקליידלעך, מיט די נאַקעטע הענד און בוזעמס אַרויס פאַר דער אָפּענער שיין, און זיך אויסגענעהט געהעפּטענע וועש און געזונגען לייעדער. פאַרגאַכט, ווען די וואַלקאַרוזשעס מיט די שטעפען-מאַכער און די סוביעקטען פון די געשעפטען זענען אַהיים געקומען פון דער אַרבייט, האָבען זיי זיך אָפּגעוואַשען מיט שמעקענדיגע זיף. ווער עס האָט געהאַט האָט זיך אויסגעפּוצט אין די שבת'דיגע קראַוואַטען און געקליבען אַרום זיך די מוידען. דאָס גאַנצע געסעל האָט געשוויבעלט מיט יונגען אַ גאַנצען אבענד, גערדעהט זיך אַרום די מוידען, זוי ביהנען אַרום האָנגי. אַ טייל האָט געהאַט דאָס גליק צוגעלאָזען צו

ווערען, זענען זיי געזעסען אויף די טרעפלעך פון גאַניקעל און געזונגען ליעדער. אַנדערע האָבען זיך געדריעהט אין געסעל. אזוי האָט דאָס יונגוואָרג געברויעט אַ גאַנצע גאַכט און ניט געלאָזט דאָס גאַנצע געסעל ווייבער און אירען קיין אויג צו טהאָן, ביז דער פישער איז אַרויסגעקומען אויפ'ן גאַניקעל אין די גאַטקעס, און האָט מיטן פאַסיק אַריינגעיאָגט די מוידען אין שטוב אַרײַן. און צו די יונגען האָט ער געזאָגט:

— איהר געהט אַהיים. איהר וועט זיך אַ כאַליערע אַוועקלייגען!

און אַז די יונגען האָבען געזעהן, אַז די מוידען זיינען אין שטוב פערשוואונדען, זיינען זיי זיך צוגאנגען, און דאָס געסעל האָט געקענט אײַנדרעמלען.

אין די זומערדיגע שבתים גאַכמיטאַג, ווען די גאַנצע שטאָט זאָגט „פרק“, האָבען די מוידען צוזאַמענגענומען די יונגען און האָבען געמאַכט אַ טאַג. איז דער רב דערפון געוואָהר געוואָרען, האָט ער געשיקט גאָר היים פישער און איהם געסטראַשעט, אַז ער וועט איהם די פיש אַסר'ן, אויב ער וועט די „נייע מאָדע פון טאַנצען“ ניט אונטערבריינגען. האָט היים צוטריבען די יונגען און עס איז געוואָרען אויס טאַג.

האָבען זיך די מוידען נישט געהאַט וואו אַהינצוטהאָן אין שמעד-טעל. האָבען זיי אָנגעהויבען צו טראכטען וועגען אַוועקפאַהרען פון דער היים אין דער גרויסער שטאָרט. איז אײַגע אַוועקגעפאַהרען צום זמן גאָר לאָדז און איז דאָרט פערבליבען אַ גאַנצען ווינטער. אויף פסח איז זי צוריקגעקומען און האָט מיט זיך מיטגעבראַכט אַ פולען קאַסטען מיט וועש און קליידער, מיט אַ ווינטער-מאַנטעל און אַ פאַר שײך מיט אַ פאַר קאַלאָשען. זי האָט געזאָגט, אַז זי אַרבייט אין אַ גרויסען וואַרען-געשעפט, אַ פערקויפערין איז זי דאָרט. אין שמעדטעל האָט מען גערעדט, אַז זי איז פשוט אויף אַ שמעל פאַר אַ דינסט. און אַנדערע האָבען גאָר ערגערס געזאָגט...

איז היים פישער דערפון געוואָהר געוואָרען. איז ער שוין אַרויס-געגאנגען אין גאַס שלאָגען די וואָס רעדען, איז געוואָרען אַ גרויס גערודער יום-טוב אין שוהלכעל, וואו עס דאַוונען די פישערס. איז היים אַהיים געקומען פון שוהל אַ ביזער און האָט געשוויגען אַ גאַנצען יום-טוב. אַז די מויד האָט זיך געקליבען ווידער צו פאַהרען קיין לאָדז, האָט היים פישער געזאָגט, אַז ער וועט זי ניט לאָזען. זי זאָל זיין אין דער היים. און ווען עס

געפעלט איהר נישט די הים, לאָז זי געהן פאַר אַ דינסט, נאָר נאָך לאָדן וועט ער זי נישט לאָזען. און ער האָט איינגעשלאָסען דער מויד'ס קלוידער מיט די וועש, מיט די שיד און די נייע פאַר קאַלאָשען. האָט זיך די מויד אַרויסגע'גנב'עט ביינאַכט, אַ יונג האָט איהר געהאַלפּען אַרויסצו'גנב'ענען דעם קאַסען מיט די זאַכען און זי איז אַנטלאָפּען.

אַ לאַנגע צייט האָט מען פון דער מויד נישט געהערט. אין יאָהרען אַרום איז אָנגעקומען פון איהר אַ בריעף פון לאַנדאָן מיט אַ משעק אויף אַ פאַר פונגען, וואָס די עלטערן האָבען נישט געוואוסט וואָס דאָס איז. אין דעם בריעף שרייבט זי, אַז זי האָט זיך גיט, נאָט צו דאנקען, צו בעקלאָגען. עס געהט איהר נישט שלעכט. זי איז אין אַ געשעפט פון ווייס-וואַרג, און דער בעל-הבית איז צו איהר גוט. זי האָפט נאָך אין גיכען איהרע עלטערן צו דערפרעהען מיט פרעהליכע נייעס... זי שמעהט אין שדוכים, שרייבט זי מיט פיעל-מיינענדיגע פינטעלער...

דער פאָטער האָט געטראָגען דעם בריעף אין שוהלכעל אַריין און האָט איהם געגעבען אַלעמען צו לעזען.

איז דורכגעגאַנגען ווידער אַ לאַנגע צייט, און די „פרעהליכע נייעס“ האָבען זיך נישט געהערט. און ווען די עלטערן האָבען זיך שוין געהאַט מיאש געווען דערפון, איז אָנגעקומען אויף ראש-השנה אַ וואונש-קאַרטע אַזוי גרויס ווי אַ מעלער, מיט אַ שיף און שויבען און אַלערליי געמעלען — און קיין איין וואָרט ניט מעהר. אין אַ געוויסע צייט אַרום, אויף אַ פסח, איז אָנגעקומען אַ משעק אויף פינג פונג, אָהן אַ וואָרט, דאָן איז באַלד ווידער אָנגעקומען אַ בריעף: „מייערע טאַטע און מייערע מאַמע“, און זי שרייבט, אַז געהן געהט עס איהר גוט, עס פעהלט איהר חלילה קיין זאך נישט, נאָר איינס פעהלט איהר יאָ — דאָס איז „אַ מאַמע'ס האַרץ“. עס איז שלעכט צו זיין צווישען פרעמדע מענשען אַליין, ווי אַ פער-בלאָנדזעמע שעפּס פון דער סטאַדע. און ערשט יעצט ווייסט זי ווי אַפּצו-שעצען וואָס עלטערן זענען פאַר אַ קינד. אין דער פרעמד ווייסט מען דאָס ווי צו שעצען... און זי שרייבט, אַז ווען זי וואָלט געקענט האָבען אַ נאָהענטען מענשען מיט זיך, וואָלט איהר קיין איין זאך ניט געפעהלט... אין דער משפּחה האָט מען געוויינט אויף דעם בריעף, ווי צו תּשעה-באב... נאָר קיין „מייערע מאַמע“ איז שוין גיט געווען, וואָס זאָל בעגיסען דעם בריף מיט הייסע מרערען. די מוטער איז דורך דער צייט שוין געשמאַרבען.

אין דער היים, ביים אלטען חיים, איז נאָר איבערגעבליבען דעם פעטער זרח'ס, עליו השלום, אַ מיידעל, וואָס דער אלטער פישער האָט נאָר דעם ברודער'ס פּוּיט צו זיך אין שטוב אַרײַנגענומען און געהאַלטען ווי אַנ'אייגען קינד. וואָרים זיינע אייגענע טעכטער האָט ער שוין געהאַט אויסגעגעבען. און דער אלטער פישער חיים איז געקומען אויף דער עלטער, און קיין גרן פאַר דעם ברודער'ס טאָכטער האָט ער אויך ניט געהאַט, און קיין שידוך פאַר דער מויד האָט זיך נישט געמאַכט, האָט מען אַוועק־געשריבען אַ בריעף צו דער שוועסטער אין לאַנדאָן: אַז „די מאַמע, אין ליכטיגען גן־עדן זאָל זי זיין, לעבט שוין נישט מעהר און דער פאַטער איז שוין צו־אַלט אַליין אַרויסצופאַהרען צו די אַזיערעס נאָך פיש... אַז עס וואָלט ווער צוגענומען דעם פעטער זרח'ס טאָכטער, וועלכע איז ביים טאַטען, וואָלט ער גענאַנגען צום איידעם נאָך קרושנעוויץ. בלויז העלפענדיג איהם ביי דער יאַטקע, וואָלט ער זיך פערדינט זיין שטיקעל ברויט“.

איז באַלד אין אַ פאַר וואָכען אַרום אָנגעקומען אַ בריעף פון לאַנדאָן, מיט אַ טישעק אויף פונטען, אַז דעם פעטער זרח'ס טאָכטער, דאוּשע, זאָל נישט אַנדערש טהאָן, נאָר גלייך קומען צו פאַהרען צו איהר קיין לאַנדאָן. „זי וועט דאָ, שרייבט זי, גליקליך ווערען“.

האָט מען דער מויד איינגעפאַקט אַ קאַסטען מיט זאַכען, מוּשוה געוואָרען מיט נמע דעם פוהרמאַן פאַר גנב'ענען די גרענעץ. און נמע האָט געשוואָרען ביי זיין „ווייב און קינד“, אַז ער וועט די מויד אָפהיטען ווי אַן אויג אין קאַפּ ביז איבער די גרענעץ. און איבער דער גרענעץ וועט ער זי מיטגעבען מיט אַ פאַרטיע „ליטוואַקעס“, וועלכע פאַהרען נאָך לאַנדאָן.

III

אַז די קוזינע איז אַראָפּגעקומען קיין לאַנדאָן, האָט ראָזע נישט געוואוסט וואָס צו טהאָן מיט איהר. ראָזע האָט זיך געמאַכט איהר כשר שטיקעל ברויט פון דעם, וואָס זי איז געווען אַ נאַסען־מיידעל, אַ בכבודיג גאַסען־מיידעל. קיין פריינד האָט זי נישט געהאַט, ווייניג בעקאַנטע, אַ חוץ איהר בעל הבית'מע, די דשעניטערין, אַ גוטע אַלטע איירישע פרוי, מיט וועלכע ראָזע האָט זיך גוט בעפרייגדעט. אָפּטמאָל איז די נויה אַרויפ־געקומען צו איהר, געגעסען ביי איהר, און ראָזע האָט איהר מתנות

געגעבען. די נומע איירישע האָט אַלץ געהאַפּט, אַז ראַזע וועט אָנגעהמען דעם אמת'ן קריסטוס-גלויבען, און ווערען אַ באַפטיסטין, ווי זי איז אַלײן. ראַזעס פּראָפּעסיע איז איהר נישט אָנגענאַנגען: „יערען איינעם קומט נישט אָן דאָס שטיקעל ברויט לייכט“. נאָך דאַזעס גלויבען האָט איהר נישט געלאָזט רוהען, און זי האָט אַלץ געהאַפּט, אַז די שענע אידן וועט ווערען אַרונטערגענומען אונטער קריסטוסעס פּליגלען און נישט אַנדערש, ווי נאָך אונטער זיינע „באַפטיסטישע“ פּליגלען.

ראַזע אָבער האָט געזאָגט: מאַקע זי אַ גאַסען-מיידעל, אָבער דעם גלויבען פון איהרע עלטערען וועט זי נישט בייטען, אפילו ווען מען זאָל איהר אַוועקגעבען דעם „קינגס פּאַלאַץ“.

אייגענליך האָט ראַזע נישט פּערשטאַנען, פאַרוואָס עס איז אַזאַ שלעכטע זאַך צו זיין אַ גאַסען-מיידעל. נאָך אַלע האָבען געהאַלטען, אַז אַ גאַסען-מיידעל איז אַ שלעכטע און אַ מיאוסע זאַך, האָט זי אויך אַזוי געהאַלטען און זי האָט זיך געהויבן דערמיט פאַר בעקאַנטע און לאַנדסלייט. דורך דעם איז זי ניט גענאַנגען אין די גאַסען, וואו זי האָט געקענט בעגעגענען אַ לאַנדסמאַן, זי האָט אויסגעמיטען „ווייטשעפעל“ און דעם גאַנצען „איסט ענד“, זי האָט גערעדט ענגליש, און געהאַלטען זיך פאַר אַ ליידי. אַנטהון האָט זי זיך געקענט נאָך פון דערהיים, פון שמענדיג איז זי אַרײן אין די הויכע גאַסען אַלס „פיקאַדילי“ — צום אַדמיראַל-סקווער, געזעסען אין די לאָבעס פון די האָטעלען. מיט דער צייט געקראָגען איהר שמענדיגע „קונדשאַפּט“, אַ פאַך „דזשענטעללייט“, מיט וועלכע זי איז אויסגענאַנגען אויף סאַפּער נור דורך „אַפּאָינטמענטס“.

געוואָהנט האָט זי אין איהר אייגען צימער, ביי איהר איירישער פריינדן. קיינמאַל האָט זי קיינעם ניט געבראַכט אַהיים צו זיך אין צימער, אַחוץ איהרע פריינדן „ליידיס“. די שכנים האָבען איגענטליך ניט געוואוסט, מיט וואָס זי באַשעפטיגט זיך, פון איהרע קליידער און מאַניערען האָט מען עס אויף איהר אויך נישט אָנגעזעהן.

צווערשט האָט זי געהאַלטען איהר „קווינקע“ ביי זיך, זי איז צוליבע דער „קווינע“ נישט אַרויסגענאַנגען אין די אכענדען, און זי האָט זעלבסט פּערשטענליך נישט געזאָגט דער קווינע מיט וואָס זי בעשעפטיגט זיך. אָבער באַלד האָט זיך דאָס אָפּגערופּען אויף איהרע פינאַנסען. קיין געלד האָט זי נישט געהאַט, געלעבט ווי יעדער „פּראָלעטאַריער“ פון דער האַנד

אין מויל. דאן האָט זי גענומען פערליערען קונדשאַפט. האָט זי פאַר דער קוזינע געדונגען אַ בעזונדער צימער ערגעצוואו אין די אידישע געגענדען, און אַליין האָט זי זיך ווייטער בעשעפטיגט מיט איהר בעשעפטיגונג. דעם פעמער זרח'ס מאַכטער האָט געפרוואוּט פערדינען, געגאַנגען אין שאַפּ אַריין אַרביימען. קיין אַרבייט איז נישט געווען, און דאָס וואָס זי האָט יאָ געקענט פערדינען, האָט נישט געקלעקט אויף איהר אויסהאַלטען, און דערביי איז די אַרבייט געווען אַזאַ שווערע, אַז זי האָט אין די ערשטע פאַר וואַכען אויפגעגעסען „דאָס גרינע מעדעל“, און די „רויטע באַקען“, וואָס זי האָט מיגעבראַכט פון דערהיים, זענען בלייב געוואָרען, און די ליפען גרעכער, און די אויגען אויסגעלאָשען, און אַז דעם פעמער ברוד'ס מאַכטער האָט דערוועהן, וואָס עס איז געוואָרען פון דער קוזינע, איז איהר האַרץ צושניטען געוואָרען.

דערוועל איז די יונגערע אויך געוואָהר געוואָרען, מיט וואָס די עלטערע בעשעפטיגט זיך. קיין שמאַרקען איינדרוק האָט עס אויף איהר נישט געמאַכט, דערפאַר, וואָס זי האָט נישט געזעהן קיין אַפּשטויסענדעס, און האָט נאָר געזעהן, ווי איהר קוזינע וואָהנט אין אַ פיינע וואָהנונג, מהומ זיך אַן אין זיידענס, אין אויסגעהאַפּטענע העמדער, די שענסטע היט, מהומ נאָרנישט אַ גאַנצען מאָג און האָט נישט קיין „באַס“ איבער זיך, און דאַרף נישט זיצען אין שאַפּ אין די הייסע זומער-מעג, — אין אבענד געהט זי אויס סאפער עסען מיט פיינע לייט, וועלכע בעהאַנדלען זי אַזוי פיינ, און אַזוי אַנשטענדיג — אַדרבה, די קוזינעס פראַפעסיע האָט איהר אימפּאַנירט, זי איז שמאַלץ געווען, וואָס זי האָט אַ קוזינע אַזאַ „גרויס-אַרטינע ליידי“ — און זי פלעגט אַפּט אַרויסקומען צו איהר, זיצען ביי איהר און בעוואונדערען איהרע קליידער, איהרע שיד און איהרע היט. — ענדליך האָבען די מיידלעך געוואָהנט צוזאַמען.

צוערשט האָט די עלטערע פערדינט, און די יונגערע איז געבליבען אין דער היים. זי האָט זיך אָנגעטהון אין דער קוזינעס גענוצטע קליידער, גענעסען גוט — און באַלד אָנגעהויבען אויסצוזהען פריש און שען. דער שאַפּ איז אַוועקגעשוואומען, ווי אַ בייזער חלום — שוין קיינמאַל נישט צוריק צו קומען. פון קיין אַנדער פרנסה האָט מען אויך נישט געקלערט. עס איז זיך נישט געווען צו וואָס צו געהמען. און קיין פרנסה האָט נישט אויסגעזעהען ביי איהר אַזוי גרינג, אַזוי פיינ און אַזוי

אָנשטענדיג ווי איהר קוזינעס... און אַמאָל האָט ביידע מיידלעך געטראַפֿען אויפ'ן גאַס אייגער פון ראָזע'ס פּערעהרער, אַ עלטערער דזשענטלמען יאָני, — זעהר אָנשטענדיגער „דזשענטלמאַן“, ער האָט זיך זעהר געפּרעהט מיט רחל'ען, ראָזעס שוועסטער, אַזוי האָט זי ראָזע פּאַר־געשטעלט, און ער האָט ביידע „שוועסטער“ איינגעלאָדען צו „סאַפּער“ אין „מאַנאָקאָ“. עס איז געווען אַזוי אָנשטענדיג... אין ביסלעכווייז האָט ראָזע מיטגענומען איהר קוזינע און אָנגעהויבען איהר איבערצוגעבען די סודות פון איהר פּראָפּעסיע — ביז מיר האָבען זי געטראַפֿען אויף פּיקאַדילי, ביי דעם סקווער פון די טויבען... ביז ראָזע האָט מיטגענומען איהר קוזינע אויף דער גאַס און געפיהרט זי אין „קאַפּע ראַיאָל“.

IV

נאָך דעם ווי זיי זענען אַלע דריי אָבגעזעסען אַ געוויסע צייט אין „קאַפּע־ראַיאָל“, געטרונקען קאַפּע און ליקער, האָט ראָזע געזאָגט צו די יונגערע:

— וואָס וועט זיין דער סוף פון זיצען, איך וועל איך לאָזען אליין — איהר וועט זיך שוין אָנ'עצה געבען אָהן מיר.

— ניין, ראָזע לעבען, איך בעט דיר, געה נישט אוועק — האָט די יונגערע אָנגעכאַפּט די עלטערע ביי דער האַנד, — איך האב מורא צו זיין אליין.

— מורא, אין לאַנדאָן האָט מען נישט קיין מורא, — האָט די עלטערע געלאַכט — געה שוין נאר, בלייב אליין מיט איהם, ער וועט דיר נישט אָבבייסען, דזשענטללייט האָבען לייעב צו זיין אליין מיט זייערע ליידים. „איז'נט סאָ?“ — האָט זי געזאָגט צום יונגע־מאַן אויף ענגליש. — שור, יו אר רייט — האָט דער יונגערמאַן געשטאַמעלט פּער־לעגען.

— און פריהער געלט, דו הערסט. נישט ווינציגער אַזוי ווי איך האָב דיר געזאָגט, און מאָר נישט מיט איהם קיין לאַנגע מעשיות. — האָט זי געזאָגט צו דער יונגערער אויף אידיש, אַז דער דזשענטלמען זאָל נישט פּערשטעהן...

די יונגערע איז רוים געוואָרען, איהר האַרץ האָט אָנגעהויבען צו

קלאפען נאך העכער: טיפ-טאק, האָט אויף אַלע געקוקט אין קאַפּע-הויז, אויף די געסט, אויף די מיידלעך אַרום די טישען, וואָס זיצען און רויכערען סיגאַרעטלעך, נאָך נישט אויף איהר „בעשערטען“, וואָס איז געזעסען געגענאייבער איהר.

דער יונגערמאן האָט בעשמעלט נאָך קאפּע, נאָך ליקער, גערערט האָט ער מיט ראָזען אין ענגליש, וואָס די יונגערע האָט האַלב פּערשטאַנען. — זי איז נישט לאַנג אין לאַנדאָן, און ווייס נאָך נישט ווי אומ-צוגעהן מיט „דזשענטעללייט“ — האָט ראָזע פּערענטפּערט איהר קוויגע פאַר'ן גאַסט.

— אָבער דערפאַר איז זי אַ שענע, — האָט דער גאַסט געזאָגט קוקענדיג אויף איהר.

— זי איז די שענסטע מיידעל פון סקווער, — האָט ראָזע געזאָגט, און שטופּענדיג הינטער ארום איהר קוויגע, האָט זי צוגעלייגט אויף אידיש:

— דער גוי איז פּערליעכט אין דיר, קענסט רייסען פון איהם אַ פּאַס, די גרינע אונערקע.

אָבער די יונגערע איז געבליבען זיצען אַ פּערשעמטע, רויט-טוירט מיט אַ קלאַפּענדיג האַרץ און נישט געוואוסט, וואָס צו טהון און וואָס צו זאָגען.

— זאָל איך רעדען פאַר דיר, איך וועל טאַפען דעם דופּס, אויב עס לוינט זיך, — האָט די עלטערע געזאָגט.

— ראָזע לעבען, איך בעט דיר — האָט די יונגערע אָנגעכאַפּט די עלטערע ביי דער האַנד און געבעמען זיך, אַז זי זאָל שווייגען.

— וואָס וועט זיין דער סוף, עס ווערט דאָך שפּעט, אַז איך וואָלט אַזוי געזאָלט ביי יעדען גאַסט באַלאַמוטשען, מאַכען ה'נדלעך, וואָלט איך שעהן אויסגעזעהן? איך וואָלט אויף מיין שיד נישט געהאַט!

— ראָזע לעבען, איך וויל אַהיים געהן, — האָט די יונגערע געזאָגט. — פאַרוואָס?

— איך ווייס נישט פאַרוואָס, איך האָב מורא.

— פאַרוואָס האָסטו מורא?

— איך ווייס נישט, איך האָב מורא.

— עם איז נישט שעהן צו בעליידיגען א גאסס, ער האָט געלד געספענדעט.

— מיין פריינדין איז קראנק, פיהלסט זיך ניט מיט אַלעמען. — דער דזשענטעלמען וועט דאָך מיט מיר בלייבען — האָט זי זיך געווענדעט מיט אַ פערשארט שמיכעלע צום גאסס.

— אַז די פריינדין וועט נישט אויפערזוכטיג זיין — האָט דער „דזשענטעלמען“ געזאָגט.

— מיין פריינדין איז נישט קיין אויפערזוכטיגע — האָט ראָזע געלאַכט, — ס'וואָהר? נא, נעהם די שליסעל און געה אַהיים. — ניט זי איבער דער קווינע די שליסעל — איד וועל זיך באַלד מיט איהם אָפּפארטיגען — ניט זי צו צו דער יונגערער אויף אידיש...

שפעטער, אַז ראָזע איז צוריק געקומען אין וואָהנונג, וואו זיי האָבען געוואָהנט, האָט זי אַרויסגעוואָרפען פון זייענעם זאָק אַ פאַפירענעם פינף-פונט שטיק און האָט עס צוגעוואָרפען צו דער יונגערער.

— נאָ זעהסט, וואָס איד האָב אַרויסגעקריגען פון דעם הונט. די יונגערע איז נישט געשלאָפּען. זי איז געלעגען אויפ'ן בעט אַנ'אָנגעשטוונענע, מיט די צעפלאַשעטע האָר. זי האָט געלאָזט פאַלען דעם פינף-פונט-שטיק און איז רויט געוואָרען.

— נאָ, נעהם צו, עס איז דיין געלד.

די יונגערע איז נאָך מעהר רויט געוואָרען.

— מיין? — האָט זי געשמייכעלט.

— יאָ, איד בין גענאָגען פאַר דיר.

די יונגערע האָט געשוויגען.

— פאַרוואָס ביסט דו נישט געגאנגען מיט איהם? „אַ ניס דזשענטעלמען“ געווען.

— ער איז מיר נישט געפעלען, — האָט די יונגערע געזאָגט.

— נאָר איינע, דו האָסט דען תּוּגָה מיט איהם? ביסט זיך משרד מיט איהם, צי וואָס? היינט קענסט דו איהם, מאַרגען נישט. וואָס אַרם עס דיך?

די יונגערע האָט געשוויגען.

— ווייסט דו וואָס, די בעשעפטיגונג איז נישט פאַר דיר, — זאָגט

ראָזע, אויסהוענדיג זיך די זאָקען, — צו דער בעשעפטיגונג בעדאַרף?

מען האָבען אַ גאַנץ אַנדערען סאַרם כאַראַקטער. מען בעדאַרף וויסען ווי דערמיט זיך אומצוגעהן, אַזוי ווי איר. איר האָב מורא, אַז דו וועסט עס קיינמאָל נישט קענען.

די יונגערע האָט געשוויגען.

— דו כלה'ס זיך צופיעל מיט זיי, אַזוי ווי עס וואָלט געווען דיין חתן. איר וואָלט זיך דורך דער צייט מיט דריי אָבנעפאַרטיגט, — זאָגט די עלטערע, אויסטהוענדיג דעם צווייטען זאַק פון פּוּם.

— נו, איר הויב דאָך ערשט אָן, איר וועל זיך אַרדאָי צוגעוואָהנען, — פערענטפערט זיך די יונגערע.

— איר האָב מורא, אַז נישט, צו דעם בעדאַרף מען האָבען אַ גאַנץ אַנדער סאַרם כאַראַקטער... — זאָגט די עלטערע, אויסטהוענדיג זיך דאָס קלייד.

V

אין די נעכסטע פּאָר וואָכען האָט ראָזע סאַקע איהר קוזינקע נישט מיטגענומען צו איהר בעשעפטיגונג. די מיידלעך האָבען געוואָהנט צוזאַמען, גענעסען צוזאַמען. דאָווע האָט אָנגעטעהן ראָזע'ס האַלקעלעך און בלזקעלעך און ראָזע האָט איהר געגעבען קליינגעלך. ראָזע האָט זיך ווייטער בעשעפטיגט ביי איהר בעשעפטיגונג, אַרויסגענאַנגען יעדען אַבענד צו איהרע בעשטעלונגען. איז נישט געווען קיין „בעשטעלונגען“, איז זי גענאַנגען אויפ'ן סמווער זוכען בעשעפטיגונג, וואָס זאָל איהר און איהר קוזינע געבען אויף חיונה. די קוזינקע האָט גאַרנישט נישט געפּהן. בייטאַג האָבען די מיידלעך זיך געקאַכט, גענייהט, אויפגעהאַפּטען זיך שענע, געשטיקטע וועש, דערצעהלען זיך מעשיות פון דער היים, לאכען און פּרעהען זיך, אָבער ביידע בייגעקען נאָך עפעס — נאָך וואָס זיי האָבען אַליין נישט געוואוסט. אַמאָל פלעגט מען אויך רעדען פון ראָזע'ס בעשעפטיגונג. ראָזע האָט איהר דערצעהלט פון די „דזשענטעללייט“, מיט וועלכע זי האָט נעכטען גענעסען סאַפּער און נישט איינמאל געמאַכט צוזאַמען דאָס געלעכטער פון זיי, דערצעהלענדיג דערביי די אינטימסטע זאַכען, אָהנע זיך עפעס צו זשעגירען, צו פערשעמען זיך, אָדער צו פיהלען, אַז זי זאָגט עפעס נישט שעהנס...

צי דערפאר, וואָס דאווען איז פריקרע געווען צו לעבען אויף ראָזעס.
חשבו, צי צוליב אַנדערע אורזאָכען — ווער קען וויסען? דאווען האָט
זיך פּערגלוסט צו געהן צוריק צו דער אַרבייט אין שאַפּ. און אַז ראָזע
האַט געהערט דערפון, האָט זי געזאָגט צו איהר:

— וואָס פאַלט דיר איין? דאַס געזונט און לעבען אַוועקלעגען פאַר
צוועלף שילינג אַ וואָך? וואָס וועסטו האָבען דערפון?
די יוגערע האָט געשוויגען אַ וויילע, דאַן האָט זי זיך אָפּגערופען
מיט האַרץ-קלאַפּונג:

— ראָזע, ווייסטו וואָס איד וועל דיר זאָגען... — און האָט
אָפּגעהאַקט.

— וואָס ווילסטו זאָגען?

— איד גלוסט אויך נישט צו געהן צוריק אין שאַפּ.

— ווער הייסט דיר דען? — זאָגט די עלטערע און שווייגט.

— און וואָס דען וועל איד מהאַזן?

— וואָס זאָלסטו מהאַזן?

און דאַן האָט דער געשפּרעך זיך אָפּגעהאַקט.

אין אַ פּאָך טעג אַרום, האָט ראָזע געקראָגען אַ בעשמעלונג פון
אַנ'אַלמען בעקאָנטען, אַ „סמעדי קאָסטאַמער“ אויף אַ „ראַנדעוואו“. דער
„סמעדי קאָסטאַמער“ האָט זי געבעטען, אַז זי זאָל מיטברענגען איהרס
אַ פרייגדין, וואָרים ס'וועט זיין נאָך אַ „דזשענטעלמאַן“, אַ פיינער מאַן,
זיינס אַ פרייגד. זיי וועלען זיך אַלע טרעפען אין דער „לאַבבי“ פון
אַ בעוואוסטען האַטעל. די פרייגדין, האָט דער „סמעדי קאָסטאַמער“
געבעטען, זאָל זיין אַ „גאָיס לוקינג גוירל“, וואָס קען זיך „ביזעוועזען“ אין
אַ „סאָסיעטי“. די פאַרטי וועט האָבען סאַפּער צוזאַמען אין אַ פיינעם
פּלאַץ. לאַנג האָט ראָזע געקלערט וועמען מיטצוגעהמען. דאווען האָט
געוואוסט פון דער פאַרטי. דאווען האָט געהאַלפּען ראזע'ן זיך אָנצוטהאָן
צו אַם דער „פאַרטי“. מיט איהר האַט זיך ראָזע מיטג געווען, וועלכע
קלייד זי זאָל אָנטהאָן, ווי אַזוי זי זאָל פּערלאָקען איהרע האָר, ווי אַזוי
זי זאָל דראַפּירען איהרע שאַלען. אָנטהווענדיג זיך, האָט ראָזע גערעדט
צו זיך:

— וועמען געהמט מען דאָס מיט?
האָט זיך דאוּשע אָפגערוּפּען אין דער שמיץ, האַלב מיט געלעכטער
און האַלב שעמעוודיג:
— אַז דו וואַלסט געוואַלט, וואַלט איך מיטגעגאַנגען.
— דו? — האָט זיך געוואונדערט ראָזע — עס איז נישט פאַר דיר.
— פאַרוואָס? — האָט געפרעגט די יונגע דאוּשע און איז רויט
געוואָרען.
— מען דאַרף זיך קענען מיט דעם אומגעהן. עס איז נישט פאַר
דיין כאַראַקטער.
— דו מיינסט פאַר דענסמאַל?.. איך בין געווען אַ גרינגע, איך
האַב נאָך גיט געוואוסט — האָט דאוּשע געזאָגט.
— אַז דו ווילסט דוקא מיטגעהן, קום — האָט ראָזע געזאָגט —
נאָך מאַך עס שנעלער, זיי וואַרטען שוין אויף אונז.
— ראָזע, „דיער“ — איז דאוּשע אַרויפגעפאַלען אויף ראָזעס
האַלץ און האָט זי אָנגעהויבען צו קושען און צו האַלצען.
— מען דאַרף זיך אָבער אָנטיהאַן אַזוי, אַז זיי זאָלען די כּפּרה
ווערען — זאָגט ראָזע און האָט אָנגעהויבען אַרויסצושלעפען פון איהרע
קאַסמענס אַלע איהרע כּעהאַלמענע אוצרות, זיידענע קאַלירטע אונטער-
קליידלעך, קליידער אין פּערשידענע פאַרמען און מאָדעס: געהאַפּטענע
שפיצען, באַסאַלעמען אוירינגלעך, פאַסקעס — און פון דעם אַלעמען
אויסגעפּיצט דאוּשן אַזוי, אַז זי האָט מאַקע אויסגעזעהען, אַז מען האָט
געקענט „פאַר איהר די כּפּרה ווערען“...
דער „סטעדי קאַסטאַמער“ האָט מיטגעבראַכט אַ פּריינד, אַ יונגען
מאַן. אַלע פיער האַבען זיך בעגעגענט אין דער „לאַבבי“ פון האַמעל. ראָזע
האַט בעקענט דאוּשען מיטן יונגען מאַן און אַליין האָט זי גענומען איהר
„סטעדי קאַסטאַמער“ אונטערן אַרעם, דענקענדיג, אַז די צוויי הינטער
זיי, דאוּשע מיטן יונגען מאַן, וועלען זיך שוין אַן עצה געבען אַליין.
ערשט ביים עסען האָט זיך וויעדער אַרויסגעוויזען, אַז דאוּשע הויבט
וויעדער אָן איהרע שמיץ... זיצט ביים טיי ווי אַ כּלה=מיידעל, האַלט דעם
קאַפּ אַראָפּגעבויען צו דער ערד, גנבעט בליקען צום יונגענמאַן. אָנשטאַט
זי זאָל איהם קוקען אין די אויגען און לאַכען, שעמט זי זיך פאַר איהם,
ווערט רויט, בלייב... ענטפערט נישט...

דעם יונגענמאן, זעהט=אויס, איז דאָס קליינשטערדעלדיגע כלה= שפיעלען פון דער גאָסען=מיידעל געפעלען און ער האָט אויך מיטגעהאַלפּען שפיעלען דאָס חתן=כלה שפיעל, ראָזען איז עס נישט געפעלען, אָבער זי האָט זיך נישט געקענט העלפּען. זי האָט געוואונקען צו דאווען, געשטופּט זי, האָט געברומט צו איהר אין אידיש. און דאווען האָט געטהאָן דאָס איהריגע, האָלטענדיג דעם קאָפּ אַראָבגעבוויגען צו דער ערד, פּערשעמט, מעשה כלה, נאָר שיקענדיג נבישע בליקען אויפן יונגענמאן.

באַרד, אָבער, האָט ראָזע אָן זיי פּערגעסען. זי איז שוין געווען האָלבלעך שכור און פּערגומען מיט איהר, „סמעדי קאָסמאָמער“. און אַז מ'האָט געהאַלטען ביים אַוועקגעהן, האָט ראָזע גענומען איהר, „סמעדי קאָסמאָמער“ אונטערן אָרעם און איבערלאָזענדיג די צוויי הינטער זיך, האָט זי געזאָגט מיט אַ קאָקעטיש שמייכעלע:

— זיי וועלען זיך שוין אַן עצה געבען אָהן אונז.

נאָר דאווען האָט אויפגעהויבען איהרע אויגען און אָנגעקוקט ראָזען מיט אַזאָ געבעט, מיט אַזאָ פּערצווייפעלטען בליק, ווי ראָזע וואָלט זי איבערגעלאָזט אין דער טויטען=שטוב פון אַ געפּענגנים.

— וואָס איז?

— ראָזע=לעבען! — האָט זיך דאווען אָנגעהויבען צו בעטען.

— הויבסט שוין ווידער אָן צו פּערשעמען מיר פאַר מענשען?

האָסט נישט בעדאַרפט אָנהויבען... פּערפרייבסט מיר אַלע „קאָסמאָמערס“... — האָט ראָזע געזאָגט ביז.

דאווען האָט געהאַלטען דאָס פנים אַראָפּגעלאָזען צו דער ערד.

— א, קום! זיי וועלען זיך שוין אַן עצה געבען אָהן אונז — האָט

געזאָגט ראָזע און איז אַוועקגעגאַנגען, איבערלאָזענדיג דאווען מיט'ן פּרעמדען יונגענמאן אַליין...

אויפ'ן צווייטען טאָג, ווען ראָזע איז שפּעט אַהיים געקומען אויף איהר וואָהנונג, האָט זי געפונען דאווען ליגען אין בעט, מיט דער קאָלדער איבערגעצויגען איבער'ן קאָפּ און וויינענדיג. האָט זיך דאָזע דערשראָקען, איז צוגעלאָפּען צו איהר, זיך אַוועקגעזעצט ביים ראַנד פון בעט און אַרומגענומען דאווען.

- וואָס איז דיר, וואָס? ביזט נישט געזונט?
 דאָשע האָט נישט געזאגט קיין איין וואָרט, נאָר איינגעגראָבען
 איהר פנים אין ראָזעס ברוסט און געוויינט, און געוויינט...
 — ראָזע... ראָזע-לעבען...
 — וואָס איז דיר געשעהן?
 דאָשע האָט געהאַלטען אָבער אין איין כליפען:
 — ראָזע... ראָזע-לעבען...
 — איך האָב דיר באַלד געזאָגט, אַז עס איז נישט פאַר דיר. די
 בעשעפּמיגונג איז נישט פאַר דיין באַראַקטער. און דו האָסט מיך נישט
 געוואָלט פאַלגען... — האָט ראָזע געזאָגט מיט אַ פאַרוואָרף.
 דאָשע האָט אַ מינוט געשוויגען, דאן האט זי זיך אָפּגערופען, אין
 מרעהרען, נאָך טיעפער, טיעפער איינגראָבענדיג איהר קאָפּ אין ראָזע'ס
 בריסטען.
 — ראָזע-לעבען... איך האָב דיר עפעס וואָס צו זאָגען...
 — וואָס?
 — איך האָב איהם ליעב — האָט דאָשע אַרויסגעוויינט.
 — וועמען? — האָט זיך ראָזע געוואונדערט.
 — אַלעקס'ן...
 — ווער איז אַלעקס? — וואונדערט זיך ראָזע.
 — דער יונגערמאַן, וואָס דיין פריינד האָט געבראַכט.
 — א, דאָס איז אַלעס? — האָט ראָזע געלאכט — אהא, דאָס איז
 אַלעס... כאַ-כאַ-כאַ!
 דאָשע האָט זי אָנגעקוקט פּערוואונדערט:
 — פאַרוואָס לאַכסטו?
 — פאַרוואָס איך לאַך? — זאָגט ראָזע, — אונזערס איינע טאָר
 נישט ליעב האָבען. דאָס איז גוט פאַר „גורלס"... אונזערס איינע האָט
 נישט קיין צייט זיך אַריינצולאָזען אין אַזעלכע זאַכען — היינט דאָ,
 מאַרגען אויס. צופיעל זיך אַריינצולאָזען מיט איינעם איז נישט גוט.
 דאָשע איז שטיל געוואָרען און טרויעריג. איהרע אויגען זענען
 געוואָרען גרעסער און טרויעריגער, און זי האָט אָנגעקוקט ראָזען.

— איד האָב אויך אַמאָל ליעב געהאַט, נאָך דאָס איז שוין געווען
אזוי לאַנג... — האָט זי געזאָגט ציהענדיג זיך פאַר שלעפּעריגקייט.
און אַז דאָשע האָט איהר וויעדער אָנגעקוקט מיט איהרע גרויסע
אויגען, האָט זי צוגעלייגט:
— איד האָב דאָך דיר געזאָגט, אַז די בעשעפּטיגונג איז גישט
פאַר דיר. ביי דער בעשעפּטיגונג מאַך מען גישט ליעב האָבען — אַגישט,
קומט גאַרנישט אַרויס דערפון.
דאָשע איז געבליבען זיצען אויפן בעט, איהרע צוויי אויגען האָבען
ערגעץ-וואו געקוקט פערקלערט...



די מלחמה מיט חיה-רייצע

(הומארעסקע)

I

זוען נישט דער נאָמען חיה-רייצע, נור משפּט'ן זי לויט די קליידער, וואָס זי האָט געטראַגען, וואָלט מען נישט געקענט וויסען, צו וואָס פּאַר אַ געשלעכט חיה-רייצע בעלאַנגט. איהרע קליידער האָבען נישט נור געהאַט פּערלאָרען זייער אַריגינעלען שניט, און מען האָט נישט געוואוסט, אויב זיי זיינען געמאַכט פּאַר אַ מאַן אָדער פּאַר אַ ווייב. אפילו דאָס סיכעל איבער איהר קאָפּ, וועלכעס איז שוין אזוי געהאַט צוגעוואַקסען צו איהר פנים, אַז עס האָט זיך געדאַכט, אַז עס איז אַ טייל דערפון — האָט אויך נישט איבריגענס אונטערגעשמראָכען איהר ווייבליכעס. די צוויי עקען פון סיכעל, וועלכע האָבען זיך נאָכגעשלעפּט נאָכ'ן קניפּ אונטער איהר נאָמבע, האָבען אויסגעזעהען ווי צוויי פּערקאַלטעוואַטע שפיצען פון אַ באָרד. די עקען פון סיכעל האָבען אַריינגעשמעקט זייערע „געזער“ אין אַלצדינג, ביי וואָס חיה-רייצע האָט זיך בעשעפּטיגט. איז זי געגאַנגען פון פעסעל-הערינג אַרויסגעהמען אַ הערינג, זיינען די עקען פון סיכעל געווען פריהער אין די הערינג-ראַפּע; איז זי געגאַנגען אַנשעפען נאַפּט, האָבען זיי זיך איינגעמונגט אין נאַפּט-קענדעל און אפילו אין די שיסעל מיט קליסקעלער, וואָס זי האָט אַריינגעכאַפּט פון איין קונה צום אַנדערען, זיצענדיג אויף אַ זעקעל זאַלץ, — זיינען זיי אויך אריין, פאַרזוכענדיג, אויב די קליסקעלער זיינען גענוג געזאַלצען.

און נישט נור זייער אַריגינעלען קאַליר און שניט האָבען געהאַט פּערלאָרען איהרע קליידער — נור אויך זייער אַריגינעלען שמאַץ. מען

האָט אייגענליך נישט געקענט וויסען, צי איהרע קליידער זיינען געשנימען פון שניידער-צייג אָדער צוזאַמענגעגליט געוואָרען אויס בלעד, אָדער אַנְאַנדערען מעטאָד. די בריימע ספּאָדניצעס, וואָס זי האָט געטראָגען איינע אויף די אַנדערע, זענען אַזוי שפּייע געווען, און די בריימע שירץ איבער זיי האָט אַזוי געבלישצט פון דער זאַלץ-ראַפּע, וואָס האָט זיך בעזעצט אויף איהר און זי איז געווען אַזוי בעדעקט מיט הערינג-שופען, אַז עס האָט זיך געדאַכט, אַז חיה-רייצע איז אַזאַ מין הערינג-חיה, וועלכע מען האָט אַרויסגעשלעפט פון אַ הערינג-פעסעל.

פערפּינסטערס אָפּ חיה-רייצע די וועלט צווישען נאַפּט און הערינג— דערפאַר אָבער וועכט זיך פאַר איהר אַ גאַלדענער שמוהל אין גן-עדן... אַ שמוהל נישט נור אַ פּוסען-בענקעל. יאָ, ביי איהר מאַן ברוד-יואל צופּוסענס. חיה-רייצע האָט פון נאַפּט און הערינג-געוועלכעל נישט נור אויסגעהאַלטען איהר בידנע לעבען אויף דער וועלט, נור האָט זיך אויך אָנגעגרייט קורח'ס אוצרות אויף יענער וועלט. איהר מאַן ברוד-יואל זיצט גאַנצע טעג אין חסידים-שטיבעל און לערנט. און ווען חיה-רייצע בעזאָרגט די וועלט, בעזאָרגט דערפאַר ברוד יואל די צווייטע וועלט. און נישט נור ברוד יואל אליין. צוויי חדר-יונגלעך האַלט חיה-רייצע ביי די בעסטע מלמדים אין שטאָרט, אַ בחור, אַ וואויל לערנער, און אַ איידעם מיט אַ ה'תד-הוראה אין דער קעשענע. קענט איהר זיך פאַרשמעלען דאָס עשירות און די גבורות, וואָס אזעלכע פינג, „קארפּען-קעפּ“ קענען אָנגרייט מען. פון אַ גאַלדענעם שמוהל אין גן-עדן איז אָבערערט, נאַט אליין וועט עס איהר אַקעגען טראָגען. אפשר אויך אַ פּלאַץ אין דער שוהל מיט די הייליגע אמהות. און וואָס בעדאַרף אַ אידענע מעהר? דאָס בידנע שטיקעלע ברויט אויף דער וועלט, און דאָס גאַלדענע פּוסען-בענקעלע אויף דער צווייטער...

און דאָס אַלעס פון נאַפּט און הערינג געוועלכעל. טאַקע מען ווערט פערשוואַרצט דערביי אַ גאַנצע וואָך. די הויט פון פּנים און די הענד ווערט אויפגעפרעסען פון זאַלץ-ראַפּע, און אַז עס קומט אויף דער נאַכט, ברענט עס ווי אַ פּייער. שמירט זי זיך איין מיט אַזעלכע מינים שמירעכטסען, וועלכע בייסען. און אַמאָל מאַכט זיך, אַז מען דאַרף אַליין ברענגען פון דער באַהן אַהיים אַ פעסעל נאַפּט, אָדער אַ פּאַך זעקלעך זאַלץ און מען וויל זיך איינשפּאַרען אַ פּאַך, „פּייעס“ טראָג-געלד, שפּאַנט זיך חיה-רייצע.

איין מיט א יונגעל פון דער נאָם אין אַ וועגעלע, און פּוילט זיך ניט אליין אַהיים צו שלעפען דאָס פעסעל נאַפּט, אָדער די פּאָר זעקלעך זאַלץ. מאַקע דערנאָך קרעכצט זי אַ גאַנצע נאַכט אויף איהר געלעגער: אַז זי ווייס גישט וואָס פּאַר אַ זייט טהוט איהר וועה. און ברור יואל, וואָס שלאַפּט אין צווייטען בעט, פּערשמעלט מיטן שפּאַנישען ווענטעל, קען אויך גישט שלאַפּען. הערט ער זי קרעכצען — קרעכצט ער אויך, און פּרעגט איהר: „וואָס איז איהר?“ ענטפּערט זי: „אַך, גאָר גישט“. „זאָל איר אַראָפּגעהן און אַנוואַרימען אַ שמאַרץ צוצולייגען?“ ענטפּערט זי: „מען דאַרף גישט, עס וועט איבערגעהן“. און האַלט זיך איין פון קרעכצען, כדי ער זאָל גיט האָבען שברייט־לב.

און עס קומט דער ווינטער, דער פּראָסט ברענט און די הענט יעדעס מאָל אין פייכטען, וועל דאָ שטעקט זי זיי אַריין אין פעסעל הערינג און דאָ האַלט זי זיי אין טונדעל נאַפּט — און דערנאָך ווערען זיי בעשאַטען מיט זאַלץ — די הויט שיילט זיך, ווערט געפלאַצט — און דאָס רויהע פלייש ברענט פון זאַלץ. אָבער ווער האָט צייט צום קלערען וועגען דעם? זי האָט קליינע קינדער צום דערגעהרען, און ס'מאַכט זיך אַ מאָל, אַז מען דאַרף פון קעלער אַרויפקייקלען אַ פעסעלע הערינג, וועט זי דאָך גישט געהן רופען ברור יואל, אַז ער זאָל איבער איהר באַלמוסשען פון לערנען (וואָס איז איהר גאַנצער האַנדעל, מ'שמיינט געזאַגט, ווערט געגען איין וואָרט פון זיין תורה?) אָדער זי וועט דאָך אויך גישט נעהמען אַ „זעקסער“ און אַרויסוואַרפען פאַר אַ פּרעגער. וואָס אַ נגידית'מע איז זי? זי האָט דען גישט קיין קינדער אין חדר, פאַר וועלכע זי דאַרף מלמד־געלד צאָהלען? פּוילט זיך גישט חיה־רייצע און שפּאַרט אַליין אונטער איהר ברוסט און אַרימס און קייקעלט אַליין אַרויף דאָס פעסעלע הערינג פון קעלער אין געוועלכ אַריין. מאַקע ביינאַכט קרעכצט זי, „אַז זי ווייס גישט פאַר וואָס איהר, „האַרץ־ברעטעל“ טהוט וויי — אָבער אַ „זעקסער“ פאַרן פּרעגער האָט זי אַ געפונענעם. געלויבט צו גאַט, חיה־רייצע, „פיהרט אויס איהר וועלט“. אַ שטיקעל ברויט מיט אַ מעלער קליסקעלעך פאַר איהר מיט די חדר־אינגלעך יעדען אָבענד, פיש און פלייש אויף יעדען שבת, מלמד־געלד פאַר די אינגלעך, און דער עיקר, דער עיקר, דאָס גאָלדענע פוסען־בענקעלע וועבט זיך אין גן־עדן...

איר ווייס גישט, צי עס איז געווען דאָס שטיקעלע ברויט אויף

דער וועלט, צי דאָס נאָרדענע פּוסען-בענקעלע אויף יענער וועלט וואָס האָט דעם „ליכטיגען-פיעל-מעכטיגען“ פּאָן שווישינסקי ניט געלאָזט דרוהען. יעדעס מאָל, ווען דער פּאָן איז דורכגעגאַנגען דעם אַלמען מאַרק און ער האָט בעמערקט די פּויערשע פּוהרען, וואָס שמעהען פאַר חיה-רייצעס געוועלבעל, און חיה-רייצע מיט איהר בלעכענע, שופען-בעשפּריצטע שערץ, מיט דעם סיכעל מיט'ן קניפּ אונטער דער נאַמבע, איז בעשעפּטיגט ביי די הערינג — האָט דאָס זיין האַרץ צובראַכען. דער פּאָן האָט זיך אָבערשטעלט, אונטערגעלעהנט זיך אויף זיין דיקען שמעקען, אַ פאַר מאָל מיט די פינגער דורכגעצויגען די לאַנגע געלע וואַנסעס, און געקריזעלט זיי ביי די עקען. זיינע דיקע אַראַפּהענגענדיגע באַקען, וועלכע זיינען בעקליידעט געווען מיט שמעכעדיגע חזיר-האַריגע באַקען-בערד, זיינען אָנגעלאָפּען געוואָרען מיט בלוט און רויט געוואָרען. די הויכע געלבע ברעמען איבער די אויגען האָבען זיך אויפגעשטעלט, און די שוואַרץ-אַפּלען פון זיינע קאַרע אויגען זיינען קלענער געוואָרען און גלאַנצענדיגער. אַזוי איז ער געשטאַנען אַ לאַנגע ווילע און בעטראַכט חיה-רייצען מיט איהר געוועלבעל; גאַכגעקומט און געזעהן ווי חיה-רייצע שלעפט אַרויס פון איהר געוועלבעל די הערינג, דעם נאַפּט, די זעקלעד זאַלץ און פּאַקט זיי אויף אויף די פּויערשע פּוהרען. דער פּאָן האָט געשאַקעלט דערויף מיט'ן קאַפּ, אַזוי ווי חיה-רייצע וואָלט בעגאַנגען דעם גרעסטען פּערברעכען. ענדליך האָט ער אויסגעשפּיגען און איז אַוועק-געגאַנגען מיט אַ צובראַכען האַרץ און געברומט צווישען די דיקע וואַנסעס: — אָנגעזעצט זיך אויף פּוילען ווי אַ קרענק אַ שלעכמע, פּערקויפט די פּויערים נאַפּט מיט הערינג — און איר, אַ פּוילישער שליאַכטשיץ, מוז דאָס צוזעהן און שווייגען.

קיינער האָט נישט געוואוסט פון וואָס דער פּאָן שווישינסקי ציהט זיין חיוב. קיינמאָל האָט מען איהם נישט געזעהן טהאָן עפעס, אָדער זיין בעשעפּטיגט ביי עפעס. אַלצדינג וואָס מען האָט געזעהן פון שווישינסקי'ן — איז געווען, אַז ער האָט זיך יעדען טאָג אין פּריהמאַרגען אַרויף און אַראַפּגעדרעהט איבער די נאַסען פון שמערטעל מיט זיין פּריינד-דעם „אַסעסאַר“ — די הענד פּערלייגט אויפ'ן הינטען און בעקומט דאָס שמערטעל, אַזוי ווי זיי וואָלמען געווען רעוויזאָרען. איין בעשעפּטיגונג האָט ער יאָ געהאַט — ער איז געווען אַ „פּיער-לעשער“. און אַז ס'איז

געווען אַ פאַראַד פון די פייער-לעשערס, און מען האָט די „שפּריצערס“ איבער די נאַסען פון שמעדטעל געפיהרט — איז פאַן שווישינסקי געווען אַ גאַנצער „נאַטשעלניק“. אָנגעטהאַן אין אַ גרויסער פינקעלדיגער מעשענער קאַסקע אויפ'ן קאַפּ, האָט ער פאַראַדירט איבער די נאַסען פון שמעדטעל אַ טאַג צו פריהער איידער דער פאַראַד איז געווען און אַ טאַג נאָך „יום טוב“. ווען די „פייער-לעשערס“ זענען שוין געוואָרען אויס פייער-לעשערס און זיינען צוריק געוואָרען, ווער אַ שוסטער און ווער אַ וואַסער-מרענער, ווער אַ שיכור און ווער אַ נגב — פאַן שווישינסקי אָבער דרעהט זיך נאָך אַרום אין די בלויע בלוזקע מיט די מעשענע קנעפּ און די מעשענע קאַסקע אויפ'ן קאַפּ מיט דעם העקעל ביי דער זייט. וואָס פאַר אַ געלעגעהייט עס האָט זיך נאָך געמאַכט אין שמעדטעל, אַ ביסקופּ איז געקומען צו פאַהרען אין דער שמאַרט-קירכע, אַ נאַטשעלניק איז דורכגעפאַהרען, דאָס וואַסערי, וואָס פליסט אונטער'ן שמעדטעל האָט זיך צובייזערט און אָבגעריסען דאָס בריקעל, זעלנער זיינען געקומען אין שטאַדט אריין, — מיט איין וואָרט, וואָס עס האָט זיך נאָך געמאַכט האָט זיך באלד פאַן שווישינסקי אָנגעטהאן די מעשענע קאַסקע אויפ'ן קאַפּ און האָט פאַראַדירט איבער די נאַסען פון שמעדטעל מיט'ן העקעל אין אַ זייט. אָבער קיינמאָל האָט מען נישט געזעהן דעם פאַן שווישינסקי מיהאַן עפעס, זייענדיג בעשעפּטיגט ביי עפעס — און קיינער האָט נישט געוואוסט, פון וואָס דער פאַן ציהט זיין חיונה.

— קענט מיר נישט זאָגען, נטע — פון וואַנען לעבט ער, דער פאַן שווישינסקי — פלעגט זיך יעדעס מאָל אָנרופען חיים בעקער, אָנגעפאַן אין זיינע בעמעלטע הויזען, שמעהענדיג אויף דער שוועל פון זיין געוועלבעל, צו נטע קרעמער, וואָס איז אויך געשמאַנען אויף דער שוועל פון זיין געוועלבעל, ווען זיי האָבען דעם פאַן געזעהן אַדורככעהן אין זיין פייער-קאַסקע.

— יענער איז אַ גרויסער פרייז, אַ פייער-לעשער, אַ גאַנצער נאַטשעלניק — און דו פּרעגסט פון וואַנען ער לעבט — האָט איהם דערויף נטע אָבגעענטפערט, קראצענדיג זיך אין בערדעל.

און אזוי ווי פאַן שווישינסקי, אזוי איז אויך געווען זיין קאָמפּאַניאָן, דער פאַן פּיעסאַסקי, וועלכער האָט געקראָגען דעם נישט זעהר קלאָרען טיטול פאַן „אַסעסאָר“. קיינער האָט נישט געוואוסט, וואָס דער טיטול

בעדייט און פאר וואָס ער האָט איהם געקראָגען. דאָס שמערמעל האָט די ביידע פּאַנעם גערופּען: „מלך אביון עס קאָמפּ.“ נאָך מען האָט נישט געוואוסט, וועלכער עס איז דער „מלך אביון“ און וועלכער עס איז דער „עס קאָמפּ.“ פאַן פּיעסאַסקי, פּונקט אזוי ווי זיין פּריינד שווישנינסקי, האָט אויך נישט געהאַט קיין בעשטימטע פּראָפעסיע, און מען האָט אויך נישט געוואוסט נאָנץ גענוי, פון וואָס ער ציהט זיין חיונה און וואָס זיין בעשעפּטיגונג איז. נאָך פאַן פּיעסאַסקי האָט געהאַט אַ מיטול, און האָט אויף דעם מיטול געוואָלט באַרגען ביי די אידען געלד. און יעדעס מאָל, ווען עזער דער מלוה האָט איהם אָפּגעזאָגט, שווערענדיג ביי זיינע פּיאות, אז ער האָט נישט קיין באַרעם געלט, איז דער אַסעסאָר ביז געוואָרען און האָט אָנגעהויבען צו שרייען: וואָס, מיר אַנאַסעסאָר, אַ קעניגליכען אַסעסאָר וואָנסטו אָפּצוזאָגען, — ווייסטו וואָס אַנאַסעסאָר איז? נאָך עזער'ס דער מלוה האָט נישט געוואוסט וואָס אַנאַסעסאָר איז, און דורך דעם האָט ער זיך אויך נישט געשראַקען פאַר'ן פאַן. אָבער אַ חוץ דעם מיטול איז אין אַלע אַנדערע זאַכען דער פאַן פּיעסאַסקי גלייך געווען צום פאַן שווישנינסקי. און האָט פאַן שווישנינסקי געהאַט אַ מעשענע קאַסקע, אין וועלכער צו פּאַראַדירען, האָט דערפאַר דער פאַן פּיעסאַסקי געהאַט אַ בלויען „פּראַק“ מיט מעדאַלען. און אז עס איז געקומען אַ יום-טוב אין שמערמעל, האָט זיך דער פאַן פּיעסאַסקי אָנגעמאַן זיין בלויען ראַק מיט סאַמעטענע לאַמפּאַסען, און צווייפּעלהאַפטע מעדאַלען פון צווייפּעל-האַפטען מעטאַל האָבען בעקליידט זיין ברוסט, און עפעס אַ „נאַפּאַ-לעאַניש“ הימעל האָט בעציערט זיין קאָפּ און האָט מיט זיין פּריינד פאַן שווישנינסקי אין די מעשענע קאַסקע פּאַראַדירט איבער די גאַסען. און האָט דער פאַן שווישנינסקי געהאַט אַ שמעקען, האָט דערפאַר אָבער דער פאַן פּיעסאַסקי געהאַט אַ הונד מיט אַ קורץ אונטערגעהאַקט עקעל און אויך ווי זיין הער אַ קורץ אונטערגעשוירען נעזעל, אַ פּודעל אַנאַלאַטען. ביידע, דער הער און הונד, האָבען לייעב געהאַט צו פּאַראַדירען זיך די האָר מיט פעטע דיקע פּאַמאַדע. און ווען זיי זיינען ביידע אַרויסגעקומען אין פּריה-מאַרגען אין געסעל, אָבפּאַמאַדירט די האָר, האָט זיך געקליבען אַרום זיי אַ וואַלקען פון פּליגען, מוקען און אַלע אַנדערע געפּליגעל, וואָס האָבען זעהר לייעב דעם זיסען מעס פון פּאַמאַדע. און דער פאַן פּיעסאַסקי האָט געפּיהרט מיט זיי אַ מלחמה מיט זיין קאָלירט טאַשען-סיכעל, און

ווען ער האָט מיט זיין קאָלירט מאַשען=מיכעל אַוועקגעטריבען די פּליגען פון זיינע פּאַמאָדירמע האָר, האָט ער דאָס אויך שוין איינציימיג געמאַן פאַר זיין הונד, — פאַר וואָס דער הונד איז איהם זעהר דאַנקבאַר געווען, אונטל ער האָט נישט מעהר געהאַט קיין עק, מיט וועלכען אַוועקצושרייבען די פּליגען.

די ביידע פּאַנעם פּלעגען זיך טרעפּען יעדען פּריה=מאָרגען פאַר דער טיר פון ראטה=הויז, פון וואָגען זיי האָבען אָנגעהויבען צו מאַכען זייער אונטערזוכונגס=טור איבער'ן שמעלדעל.

— מיט'ן שמערן אין דער ערד פאַר דעם פּיעל=מעכמיגען פּאַן אַסעסאָר, — האָט כעגריסט דער פּאַן שווישינסקי דעם פּאַן פּיעסאָסקי מיט אַ טיעפען בויג צו דער ערד, און מיט אַ זשעסט מיט דער האַנד.

— דער דיענער פון דעם לייכטענדען פּיעל=מעכמיגען פּאַן שווישינסקי — האָט איהם דער צווייטער אָפּגעגעבען מיט אַ בויג און מיט אַ זשעסט.

— ווי פּיהלט זיך דער פּאַן אַסעסאָר היינט? ווי איז ער גע=שלאָפּען? האָט ער געטרוימט אָנגענעהמע חלומות? האָט איהם דאָס פּרישטיק געשמעקט? — האָט דער פּאַן שווישינסקי געפרעגט דעם פּאַן פּיעסאָסקי.

דערויף האָט דער פּאַן נישט אָפּגעענטפערט, נאָר צוריקגעצאָהלט מיט אַ פּראַגע:

— און וואָס מאַכט דאָס טויבען=קעפעל, די הערליכע מאַדאַם, דיין ווייבעל? איד קוש איהר הענטעל און פּיסעל.

דאָס איז אָבער נאָך נאָך נישט געווען, ווען מען האָט געדאַרפט כאַכען דעם ערשטען טריט.

אינגער האָט דעם אַנדערען אָנגעבאַטען, אַז ער זאָל דער ערשטער אָנהויבען צו געהן.

— פּראַשע פּאַנאַ! — האָט פּאַן שווישינסקי זיך פּערבויגען פאַר'ן פּאַן פּיעסאָסקי און געוויזען איהם מיט אַ זשעסט, אַז ער זאָל דער ערשטער טרעטען אַ טריט.

— אַ ניין, ניין, ערשט נאָך דעם פּאַן — פּראַשע פּאַנאַ, — האָט דער צווייטער זיך פּערבויגען פאַר'ן ערשטען.

— אַ ניין, דער פאן אַסעסאָר איז עלטער — און איהם קומט דער
האַנאָר — פראָשע פאַנאַ!

— ניין. ניין. פראָשע פאַנאַ!
עס האָט געדויערט אַ היבשע ווילע, ביז די בירדע פאַגעס האָבען
ביידע צוזאַמען מיט אַמאָל געמאַכט דעם ערשמען טריט, און אָנגעהויבען
זייער רונד איבער'ן שמערטעל.

דעם ערשמען, וואָס זיי האָבען אָנגעראַפּען, איז געווען לייבעל
דאָרפסגעהער, וועלכער האָט געשלעפּט אַ קעלבעל פון דאָרף. דאָס קעלבעל
וויל נישט געהן און לייבעל האָט עס געכאַפּט אויף זיינע פלייצעס. דער
איד איז געווען אָפּגעהעשעט, געבאָרען זיך אין שווייס. די אַנגסמען זענען
איהם גערונגען פון הינטערן הימעל און פייכט געמאַכט דאָס פנים. געזעהן
אַזעלכע צוויי וואַזשנע פאַגעס, איז ער אַראָפּ פון וועג און האָט נאָך
צייט געהאַט מיט איין האַנד דאָס הימעל צו ציהען פאַר זיי מיט מורא.

ביידע פאַגעס האָבען זיך אָפּגעשמעלט און נאָכגעקוקט לייבלען:

— זעהט דער פאַן, שלעפּט ער אונזער קעלבעל פון אונזער פוילען.
— און ווער? אַ איד.

— צום אירישען שוחט וועט ער עס אַרדאָי שלעפען, דאָס אַרימע
קעלבעל, שחמ'ען עס, אַז די אידען זאָלען האָבען פלייש אויף שבת.

— און מיר צוויי פוילישע שליאַכציעס זאָלען דאָס צוזעהן, ווי
דער איד שלעפּט אונזער קעלבעל, פון אונזער פוילען, אויפצועסען פאַר
די אידען אויף שבת — צוזעהן און שווייגען, — האָבען ביידע געקרקעצט.
נאָך פּלוצים זייגען זיי שמעהן געבליבען און האָבען ווייטער נישט
געקענט געהן — אַ גרויסע אייזערנע באַלקע האָט זיי פערשמעלט דעם
וועג.

— און דאָס וואָס איז? ווי אַזוי וואָגט ער דאָס? מיר פוילישע
שליאַכטשיצעס.

זעליגעל אייזען-סוחר האָט מיט אַ פויער אַרויסגעשלעפּט אַ גרויס
שטיק אייזען פון געוועלכ אַרויס און געהאַלפּען אויפלאַגען אויפ'ן גוים
פוהר. אונטער דעם לאָסט פון אייזען האָט זעליגעל אַפירגעשמייכעלט מיט
זיין שפיציג בערדעל און געבעטען, „וויבאַטשעניע“ פון די „פאַגעס“ פאַר-
וואָס ער האָט זיי פערשמעלט דעם וועג. די פאַגעס האָבען זיך אָפּגע-

שמעלם, זייערע פנימער מיט זייערע קארקען זיינען אָנגעלאָפּען מיט בלוט און ביידע מיט אַמאָל האָבען אָנגעהויבען צו שרייען צום איד:

— זעהסט גישט, איד, ווער דאָ געהט, ווי אַזוי וואַנסט דו?

דער איד מיט'ן גוי האָבען געלאָזט פאַלען דאָס אייזען אויף דער ערד, דער איד האָט געהאַלמען אין איין ציהען דאָס הימעל, און געבעמען „וויבאַטשעניע“. און דער פויער האָט געקושט די פאַלעס פון די פאַגעס. פאַן פיעסאַסקי האָט אַרויסגענומען זיין קאַלירט מאַשען-סיכעל, אָבערשטויבט זיך, אַוועקגעיאָגט די טהנה פליגען פון זיין פאַמאָדירטען קאַפּ, אַוועקגעיאָגט די פליגען פון אַרום הונד'ס געזעל און האָט זיך אָנגערופּען:

— איד זאָג דיר, ליכטיגער פאַן, אַז מיין קריסטען-געדולד פלאַצט

מיר, ווען איד זעה, ווי די אידען האָבען איינגענומען פוילען.

— אין מיר, ליכטיגער פאַן, האָט שוין לענגס געפלאַצט — האָט

דער פאַן שווישנסקי צוגעלייגט.

נאָר זייער געדולד האָט ערשט רעכט אָנגעהויבען צו פלאַצען, ווען

זיי זיינען צוגעקומען צו חיה-רייצעס הערינג-געוועלבעל און געזעהן דר פויערשע פוהרען פאַר'ן געוועלבעל.

— זאָל דער פאַן אַסעסאָר אַריינקוקען — אַ פולע געוועלבעל מיט

פויערים, אונזערע פויערים. איז געקומען אַ פרעמדער און געמט אונז

אַוועק די פויערים, פערקויפט פאַר זיי נאַפּט, הערינג, זאַלץ, נאַנט אויס

דאָס בלוט פון די אַרימע פויערים. אונזער פוילען, אונזער הערינג —

און ס'קומט אַ פרעמדער און געהמט עס אַלעס אַוועק פון אונז.

— און מיר, צוויי פוילישע שליאַכטשיצעס, שמעהען און קוקען

דאָס צו און שוויגען.

— איד האָב שוין לענגס געזאָגט, מיר מוזען זיך אַרנאַניזירען.

מיר מוזען עפעס פּהאַן. מיר פאַרען עס גיט צולאָזען. די גאַנצע

„אויטשיווע“ איז אין געפאַהר.

— זאָל דער „יאַסנאַוועלמאַזשי פאַן“ זאָגען וואָס מען קאָן טהאַן.

— וואָס מען קאָן טהאַן? — ענטפערט דער פאַן שווישנסקי. —

דער הערליכער „אַסעסאָר“ קומט-אָן די אידענע, מיינט ער, אַז דאָס איז

אַ פּראַסטע הערינג-אידענע? זי איז אַנאַגענט פון דאָטשילד'ען. דער

גאַנצער „קאַהאַל“ שמעהט הינטער אהיר. די אינטערנאַציאָנאַלע אידישע

פינאנסיסטען מיט ראַמשיד'ען אָן דער שפיץ פינאַנסירען איהר געשעפט פון נאַפּט און הערינג. יאָ, יאָ, אַזוי איז עס. ער ווייס עס, אַליין אין די פּוילישע צייטונגען געלעזען... אויסצוגאַנגען דאָס כלום פון פּוילישען פּויער.. און אַזוי ווי די אידען סהוען, מוזען מיר אויך טאָן. מיר מוזען זיך האַלטען אינאיינעם, אָרגאַניזירען זיך אין אַ פּוילישער קריסטליכער, קאַטוילישער „ספּולקע“. מיר מוזען אַוועקנעהמען פון דער אידענע די פּויערים. מיר וועלען פּערקויפּען נאַפּט און הערינג פאַר די פּוילישע קאַטוילישע פּויערים, מיט אַ פּוילישע מאַס, נישט מיט אַ אידישע.

— וואָס? דער ליכטיגער, פיעל-מעכטיגער פאַן וועט פּערקויפּען נאַפּט און הערינג? — פּרעגט דער פאַן פיעסאַסקי.

— יאָ, יאָ. פאַר פּוילען וועל איך אַלץ טאָן, צו ראַטעווען די „אויטשיזנע“ פון די אידישע פינאַנסירען. וועט עס דער ליכטיגער פאַן אַסעסאָר נישט סהאָן פאַר פּוילען?

— אָ, געוויס וועט ער עס סהאָן. פאַר פּוילען וועט ער אַלצדינג סהאָן. אפילו מיט נאַפּט און הערינג האַנדלען.

— סלאָוואַ האַנאַרו!

— סלאָוואַ האַנאַרו!

— אַזוי רעדט אַ פּאָליאַק, פאַר דער פּויליש גלאָריע — פאַר די אויטשיזנע.

— מיט נאַפּט און הערינג!

— לאָמיר זיך ליעבען, ברודער!

— מיר ליבען זיך, ברודער!

און ביידע פאַנעס זיינען געפאַלען איינער אויף דעם צווייטענס דאָלז און האַבען זיך צוקושט.

II

די ביידע פאַנעס זענען אַרומגעגאַנגען אין דער שטאָרט און געקליבען אונטערשריפטען פון גלח, פון דאָקטאָר און פון אַנדערע אָנגע-זעהענע פּוילישע „אַביוואַטעלעס“, און אַוועקגעשריבען אַ בריעף אין דער גרויסער שטאָרט צו דער געזעלשאַפט צו „קעמפּען געגען אידישען

האגודעל", אז מען זאל אויפגעפענען אין דער שמאָרם אַ פּויליש קרויסמליך-קאָמונילישען געשעפט פון נאַפּט און הערינג.

עס איז אַראָפּגעקומען אַ פּוילישער אַניטאַטאָר אין שמעדטעל אַרײַן, געפּרופּען אַ פּערזאָמלונג ביים דאָקטאָר אין שמוב. און דער גורל איז געפּאַלען צו קעמפּען געגען חיה-רייצען. פּאַרוואָס דוקא חיה-רייצעס געוועלכעל פון נאַפּט און הערינג איז זיי געשמאַנען אין די אויגען? עס איז געווען דערפּאַר, ווייל פּאַן שווישינסקי האָט אַזוי אַלעמען איבערצייגט אויף דער פּערזאָמלונג, אז הינטער דער אידענע חיה-רייצע שמעהט דאָס שוילד. און די געזעלשאַפּט האָט געוואָלט דורך דער הערינג-אידענע געבען אַ שוויט-קאַפּ, „דעם גאַנצען אידישען אינטערנאַציאָנאַלען פינאַנס.“ ס'איז געבליבען, אז דאָס ערשמע איז צו קעמפּען געגען דער הערינג-אידענע, אויפצופּענען אַ פּויליש קרויסמליך-קאָמוניליש געשעפט פון נאַפּט און הערינג. און ביידע „ליכטיגע פיעל-מעכטיגע“ פּאַנעס — פּאַן שווי-שינסקי מיט'ן „אַסעסאָר“ — האָבען זיך אונטערגענומען פאַר דער „גלאַרע פון פּוילען“ אַלײַן צו שמעהן אין געשעפט און צו פּערקויפּען נאַפּט און הערינג, פאַר וואָס אַלע האָבען בעוואונדערט זייער מוט און בענליקוויגט זיי און בעמראַכט זיי פאַר העלדען. די דאַמען האָבען זיי געפּאַשט „בראַוואָ“ און די פּאַנעס האָבען געשריען: „גידע זשנע“. און פּאַן שווישינסקי און דער „אַסעסאָר“ האָבען זיך פּערנייגט מיט עכמען פּוילישען זשעסט און מיט דיטערליכען מוט, ווי זיי וואָלטען גענאַנגען אין אַ גרויסער שלאַכט.

דער גלח פון שמעדטעל איז געוואָרען דער ערשמער האָנאָראָווער פּרעזעס פון „דער פּוילישער קרויסמליכער קאָמונילישער געזעלשאַפּט פון נאַפּט און הערינג“. דער דאָקטאָר — דער צווייטער האָנאָראָווער פּרעזעס. דער אַפּטייקער — דער ערשמער פּרעזעס, דער שרױבער אין מאַג-סמראַט — דער צווייטער פּרעזעס. פּאַן שווישינסקי — ערשמער דירעקטאָר, פּאַן פיעסאָסקי — צווייטער דירעקטאָר. אַזוי איז אַוועקגעגאַנגען אַ רייהע פון מיטלען, פון „פּרעזעסען“, „דירעקטאָרען“ און אונטער-„סעקרעטאַרען“ ביז צום לעצמען שוסמער-שגן. אַלע גוים פון שמעדטעל האָבען געקראָגען מיטלען פון דער געזעלשאַפּט. דער גלח מיט דעם דאָקטאָר זיינען אריינגעפּאַהרען אין דער גרויסער שמאָרם און געווענדעל זיך צו דער באַנק פון „אונטערשטיצען דעם פּוילישען האָגדעל“ מיט

אנ'אויספיהרליכען און לאנגען בעריכט וועגען דער אידענע היה-רייצע, וואָס שמעהט אין פערבינדונג מיט אלע אינטערנאַציאָנאַלע אידישע פינאַנסיסטען פון דער גאַנצער וועלט, אַנצופיהרען אַ האַנדעל מיט נאַפט און הערינג פאַר די פּויליש-קאַטוילישע פּויערים, פון וועלכע זי צאַפּט אַויס דאָס בלוט און די גאַנצע „אויטשיונע“ שמעהט אין געפּאָהר אונטער צווענגען צוליעב דער אידענע. דעריבער בעמען זיי פון דער באַנג דעם גויטיגען קרעדיט פאַר דער געזעלשאַפּט, צו ראַפּעווען דעם פּוילישען האַנדעל פון אידישע הענד און צו געבען אַ טויט-קלאַפּ דעם „אידישען קאַפיטאַל“ — וואָס די באַנג האָט זיי גאַטורליך בעוויליגט.

אין די פּוילישע צייטונגען האָט מען געשריבען וועגען דער גרויסער געפּאָהר, וואָס שמעהט-פאַר דער פּוילישער נאַציע פון דער הערינג-אידענע היה-רייצע, וואָס איז אין פערבינדונג מיט ראַטשילד'ן און אויפגעפּאָדערט די געזעלשאַפּט צו וועהרען זיך נעגען איהר. און דער גלח פון שמערדעל האָט יעדען זונטאָג דרשות געהאַלטען אין דער קירך פאַר די פּויערים, און געשראַקען זיי מיט'ן גיהנום און מיט'ן שיוועל, און מיט טריקעניש און מיט הונגער, ווען זיי וועלען קויפען ביי די אידענע היה-רייצע. און דאַגענען האָט ער פערשפּראַכען דאָס „הימעל-רייך“ און פערגעבונג פון אלע זינד — און די ברכה פון הייליגען פאַפּסט, מיט אלע הייליגע — ווען זיי וועלען קויפען נאַפט און הערינג ביי די „פוילישע קריסטליכע קאַטוילישע געזעלשאַפּט“.

היה-רייצע האָט נאָר נישט געזאָגט. זי איז נישט געפּאָהרען אין דער גרויסער שטאַדט אַרין. זי האָט נישט געהאַט צו וועמען צו פּאָהרען. נור אין אַבער, אַז זי האָט געזעהן איהרע צוויי חדר-אינגלעך זיצען מיט'ן טאַמען ביי דער גמרא און לערנען — האָט זי זיך די גאַנצע זאָרג פון נאַפט און הערינג פון קאַפּ אַרויסגעשלאָגען. און קוסענדיג אויף איהרע צוויי לעהרען-קינדער, האָט זי צו זיך געזאָגט:

— גאָט וועט מיך נישט פערלאָזען, אין זייער זכות.

און אַז ווער פון די אידען אין גאַס זיינען צוגעקומען צו איהר און געמאַכט מיט איהר אַ שמועס, און געפרעגט זי:

— אויב זי ווייס פון די „שוואַרצע וואַלקענס“, וואָס ציהען זיך איבער איהר קאַפּ?

האָט זי געענטפערט:

— איר האָב נישט וואָס צו שרעקען זיך. איר האָב אַ שטאַרקען
צד ביים פּיזש. איר האָב חדר-אינגלעך צו דערנעהרען...

III

אין מאָג, וואָס מען האָט אויפגעעפּענט דאָס געוועלכ פון די
„פּוילישע קריסטליכע קאָמונישע געזעלשאַפט פון נאַפּט און הערינג“,
איז געווען אַ גרויסע חגא אין שטאָדט. דער קירכען-גלאַק האָט געקלונגען
פון פּריה-מאָרגענס אָן און האָט גערופּען די גוים אין קירכע אריין.
דאָרט האָט דער גלח אָבגעהאַלטען אַ געבעט, און געבעטען פון נאָט
„נצחון פאַר פּוילען ענגען איהר פּיינד חיה-רייצע“. דערנאָך איז מען
אָוועק מיט קירכליכע פּאָהנען און הייליגע בילדער פאַר דעם „נאַפּט מיט
הערינג“ געוועלכ, וואָס איז געווען געגענאייבער חיה-רייצע'ס געוועלכעל.
דאָס געוועלכ פון דער פּוילישער געזעלשאַפט איז געווען בעהאַנגען מיט
פּוילישע פּאָהנען, און מיט קריסטליכע פּאָהנען. די שירד פון געוועלכ איז
געווען בעמאָלט מיט'ן הייליגען בילד פון די „מאַסקע באַסקע“ און מיט
יעזוס'עס בילד, ווי זיי שמעהען און טייטלען מיט די פינגער אויף אַ הערינג
מיט אַ קאָז נאַפּט, און ווייזען-אָן פון זייער הימלישען מראָהן, „אז נור
דאָ זאָל מען קויפען נאַפּט און הערינג“.

דער גלח האָט בעשפּריצט דאָס געוועלכ מיט הייליג וואַסער און
אַלע פּוילישע אַכיוואַטעלעס האָבען געקניעט און געבעטען פאַר נצחון אויף
פּוילען.

און געגענאייבער דער גאַנצער צערעמאָניע איז געשטאַנען חיה-רייצע
פאַר איהר נאַפּט-געוועלכעל, מיט דעם טיכעל פּערבונדען איבער'ן קאָפּ,
מיט די צוויי שפיצען פון טיכעל אונטער איהר געמבע און מיט דער
בלעכענער שיריץ, פּערלייגט די הענד, און האָט זיך געמראַכט: „איר האָב
חדר-יונגלעך צו דערנעהרען“.

דער ערשטער „פּרעזעס“, און דער צווייטער האַנאָראַרעווער פּרעזעס,
און דער ערשטער דירעקטאָר און דער צווייטער דירעקטאָר, און דער
ערשטער האַנאָראַרעווער סעקרעטאַר, און דער צווייטער האַנאָראַרעווער סעקרעט-
טאַר זענען געזעסען אויף שמוהלען און האָבען אָפּגעוואַרט דעם ערשטען
קונה, וואָס וועט אַריינקומען קויפען.

דער ערשטער קונה, וואָס איז אַריינגעקומען אין קריסטליכען קאַטוי־לישען געוועלכ, איז געווען, ווי עס איז געווען צו ערוואַרמען, מאַנקע „די שיקסע“, וועלכע מען האָט גערופען אין שמערטעל מיט דעם נאַמען נישט אָהן געניגענדע אורזאַכען. זי איז געווען אַנגעפודערט און אויפגעקעמט צו דעם פאַראַד, און מיט דעם אויסגעשנימענעם קאַפּטענדעל — זי איז געקומען קויפּען אַ קוואַרט נאַפּט און צוויי הערינג. קיינער האָט נישט געוואוסט צו וואָס זי בעדאַרף די נאַפּט. קיין הויז האָט זי נישט געהאַט. נור געקומען אַ מצוה טהאַן. — „איך קויף נור שמענדיג אין קאַטוילישע געוועלכער. אַליין אַ קאַטוילישקע געה איד צו קאַטויליקען. יעדער צו ס'זייניגע“ — האָט זי געזאָגט צו די אָביוואַטעלעס. כאַטש אַלע האָבען געוואוסט, אַז אין איהרע אייגענע געשעפטען הייבט זי נישט זעהר אָב דעם פּרינציפּ, און מאַכט נישט קיין גרויסען חילוק צווישען איד און קריסט... — אַזוי בעדאַרף זיין, אַנ'אמת'ע קאַטוילישע נשמה — האָט דער גלח און דער דאָקטאָר און אַלע אַנדערע פּוילישע בעלי בתים געדריקט איהר די האַנד דערפאַר.

די פּערקויפּערס פון „פּוילישען קאַטוילישען קריסטליכען“ געוועלכ זיינען געווען: דער „ערשטער דירעקטאָר“ פאַן אַסעסאָר פּיעסאַסקי און דער צווייטער דירעקטאָר פאַן שווישינסקי. דער פאַן שווישינסקי איז געקומען אַנגעטהאָן אין זיין פייער-לעשער-אוינפאַרם; מיט די בלישצענדע מעשענע קאַסקע אויפ'ן קאַפּ, האָט ער אויסגעזעהן ווי אַנ'אויסגעדיענטער סאָלאַרט פון צעזאַר'ס לעניאַן. דער „אַסעסאָר“ איז געקומען אין אַ פּראַק פון אַ ציוויל-בעאַמטען, בעהאַנגען מיט מעדאַלען, וואָס אַ טייל פון זיי זיינען געווען אַזוי גרויס, אַז זיי האָבען וועגן פּלאַץ איבערגעלאָזט פאַר די אַנדערע, פאַר די קלענערע. און אַז ס'איז געקומען דערצו צו געבען מאַנקע'ן די צוויי הערינג, האָבען זיך ביידע איינער דעם אַנדערען דערמיט מכבד געווען, ווי עס וואָלט זיך געהאַנדעלט וועגען אַ קעניגליכער עהרע.

— פּראַשע פּאַנאַ — האָט פאַן שווישינסקי געבויגען זיך און געזויזען מיט דער האַנד צום פאַן אַסעסאָר.

— פּראַשע פּאַנאַ — האָט דער צווייטער זיך געבויגען פאַר איהם.

— נו, נו, נאָך דיר. דער פאַן אַסעסאָר איז עלטער פון מיר, קומט

איהם די עהרע.

אַזוי האָבען זיי זיך וויעדער אָבגערונגען מיט „פּראַשע פּאַנאַ“

א היבשע וויילע, ביז איינער פון זיי, פאן שווישניסקי, האָט געקראָגען דעם כבוד אַרויסצוגעהמען די ערשטע הערינג פון פעסעל, און דער פאן אַסעסאָר אָנצוגיסען די ערשטע קוואַרט נאַפּט.

נור ווען דער „ליכטיגער, פיעל-מעכטיגער“ פאן שווישניסקי איז צוגעקומען צו דעם פעסעל הערינג, האָט ער באַלד מוחל געווען דעם כבוד. ער האָט געקומט אויף די הערינג, אין גאָז האָט געשלאָגען אַ ריח פון געזאַלצענס. דער פאן האָט זיך געמאַכט מוט, אָבער זיינע „אידעלע“ הענד, וועלכע האָבען קיינמאָל נישט געטהאָן קיין מעגליכע אַרבייט, האָט ער דאָך נישט געקענט איינריכטען מיט הערינג. האָט ער אַרויסגענומען אַ פאָר ווייסע האַנדשוה פון מאַש, וועלכע ער האָט געטראָגען ביי יעדען גרויסען יום-טוב, און מיט די בעהענדשטע הענד האָט ער אָנגענומען דעם נאַפעל אַרויסצוגעהמען אַ הערינג. די בעהענדשטע האַנד איז אָבער נישט געווען אַזוי געשיקט. דער הערינג איז פון דער האַנד אַרויסגעפאַלען און איז צוריקגעפאַלען אין פעסעל אַרײַן, און עס האָט געגעבען אַ שפּריץ מיט הערינג-ראַפע און שיפּען, און דער „הערליכער, פיעל-מעכטיגער פאן“ איז בעשפּריצט געוואָרען מיט הערינג-ראַפע, שוין גאָר נישט צו זאָגען וועגען די ווייסע האַנד-שוה. נור דאָס ערגסטע איז געווען, וואָס די פינקעלדיגע קופּערנע קאַסקע איז בעזעצט געוואָרען מיט הערינג-שיפּען.

נישט בעסער איז עס געגאַנגען דעם פאן אַסעסאָר מיט זײַן נאַפּט. דער שעהנער פראַק מיט די סאַמעטענע לאַמפּאַסען, און מיט די מעדאַלען, האָט צוגעקראָגען צו דעם פּערפּיום-געשמאַק, מיט וועלכען דער אַסעסאָר האָט איהם בעגאַסען, אַ נאַפּט-געשמאַק.

נור דאָך האָבען זיי זיך געמאַכט בײַדע מוט. עס האָט זיך געהאַט דעלט וועגען ראַטעווען די „אויטשיונאַ“. די הערינג, וואָס מען האָט ענדליך דאָך אַרויסגעקראָגען פון פעסעל, האָט מען איינגעוויקעלט אין צעהן פאַפּיערען. יעדער פרעזעס האָט געוואָלט אַ חלק האָבען אין דער מצוה און איינגעוויקעלט זיי מיט אַנ'אנדער שטיק פאַפּיער. דאָס זעלבע האָט מען געטהאָן מיט די קאַן נאַפּט. דער גלח האָט זיי געבענשט, און די „אָבי-וואַטעלעס“ האָבען זיי גליק געוואונשען.

דער צווייטער קונה איז געווען אַ פּויער פון אַ נאָהענטען דאָרף. אַרײַנגעקומען אין געוועלכ אַרײַן, געזעהן אַזעלכע הויכע שררות מיט אַזעלכע פראַקעס און מעדאַלען און מיט אונפאַרמען, האָט ער זיך דער-

שראָקען, געמיינט, אַז ער איז אַרײַנגעקומען צו זעלנער זיך שמעלען. קודם כל האָט ער זיך געוואָרפען צו די פיס פון גלח. דערנאָך האָט ער געקושט די הענד און די פאַלעס פון יעדען פּריץ. און אַז מען האָט איהם געפרעגט, וואָס ער וויל קויפּען, איז ער צומישט געוואָרען און נישט געוואוסט וואָס צו זאָגען און ענדליר, אַז ער האָט אַרויסגערעדט: „אַ טויז הערינג“, האָט זיך ביים פּאַן שווישינסקי אָנגעטען אַרויסגעזעצט אויפ'ן שמערען הינטער די קאַסקע: „גאַנצע צוועלף הערינג אַרויסגעהמען פון די טון“. און דאָס מאַל האָט ער זיך שוין נישט גערונגען מיט דעם פּאַן אַסעסאָר, ער וואָלט זעהר צופרידען געווען, אַז דעם פּאַן אַסעסאָר זאָל ווערען צוגעמיילט דער גרויסער כבוד...

נור דאָס איז נאָך אַלץ געווען אין די ערשטע פּאַר טעג. אין די ערשטע פּאַר טעג, ווען אַלע האָבען געוואוסט, אַז דער פּאַן שווישינסקי און דער פּאַן „אַסעסאָר“ האָבען זיך אַוועקגעשאַנקען פּאַר דער „אויטשיזנע“, און געזאַנגען האַנדלען מיט נאַפט און הערינג, און די לאַקאַלע פּוילישע צייטונג האָט געשריבען וועגען זייער גרויסען פּאַטריאָטיזם, און יעדעס מאַל איז אַרײַנגעקומען אַנאָדער „אַביוואַמעל“ זיי גליק ווינשען און מוט צוגעבען צו קעמפּען געגען דאָטשילד'ן. אָבער באַלד איז דער יום-טוב דורכגעגאַנגען. קיינער האָט זיך שוין נישט מיט זיי אינטערעסירט, און דער פּאַן שווישינסקי האָט נישט געהאַט מעהר קיין „אַקאַזיע“ צו פּראָגען די קופּערנע קאַסקע, און דער פּאַן אַסעסאָר זיין בלויען פּראַק. עס איז נאָר נישט מעהר איבערגעבליבען, נור אַרויסצוגעהמען הערינג פון פּאַס, איינטונקען די הענד אין הערינג-ראַפּע, און בעגיסען זיך מיט נאַפט און ווערען בעשפּריצט מיט שיפּען און צו בעדיענען די פּויערען. די איידעלע הענד פון די פּאַנעס האָבען אָנגעהויבען צו שווענשען און צו בייסען — האָבען זיך ביידע פּאַנעס שוין נישט מעהר גערונגען פּאַר דעם כבוד אַרויסצוגעהמען די הערינג פון טון. איינער האָט דעם צווייטען אָנגעבאַטען דעם כבוד מיט'ן גאַנצען האַרץ, און ביידע פּריצים האָבען זיך אָנגעהויבען דורכצווערדען אויף אַ פּריצישען שמיגער, ווער עס יבערדאַרף בעדיענען די פּויערען.

— דער „פּיעל-מעכמיגער“ פּאַן וועט דאָך איינזעהען, אַז איר קען נישט פּאַר די פּויערען אַרויסגעהמען הערינג פון פּאַס, עס פּאַסט נישט פּאַר מיר.

— עם שמעה מיר אויך נישט אן — האָט דער פּאָן שווישניסקי זיך אָנגעהויבען אויסצו'מענה'ן מיט'ן פּאָן אַסעסאָר. — טאַקע עם איז אַפּאָר דער „אויטשונא“. אָבער ווי אַזוי שמעהט עם אָן, אַז אַ שליאַכטשיץ זאָל בעדיענען פּויערען? דאָס איינציגע, וואָס איך קען טהאָן, איז שמעהן הינטער דער קאַסע, דאָס געלד צו געהמען, אין די ביכער איינשרייבען — כּאָטש עם פּאַסט נישט פּאַר מיין שטאַנד דאָס אויך צו טהאָן, גור ווען דאָס פּאַטערלאַנד פּערלאַנגט דאָס, קען איך נישט אָכזאָגען — האָט דער שליאַכטשיץ געזאָגט.

— אַז עם בעדאַרף ווער שמעהן הינטער דער קאַסע, און צו געהמען דאָס געלד, און צו פיהרען די ביכער, בעדאַרף איך דאָס טהאָן — האָט דער אַסעסאָר געזאָגט. — ווי קומט דער פּאָן צו ביכער? איך בין אַנאַסעסאָר, און האָב שמענדיג געהאַט צו טהאָן מיט ביכער, און אַז עם בעדאַרף ווער בעדיענען די פּויערען בין איך עם געוויס נישט.

— דער פּיעל-מעכטיגער פּאָן האָט פּערגעסען מיט וועמען ער רעדט — ער רעדט מיט אַ שליאַכטשיץ! — האָט דער פּאָן אַסעסאָר געקלאַפּט אין מיט.

— אַז עם איז ווער דאָ אַ שליאַכטשיץ, בין איך אַ שליאַכטשיץ! — האָט פּאָן שווישניסקי אָפּגעענטפּערט.

— הייסט עם, זאָל איך עם פּערשמעהן, אַז דער לויכמענדער, פּיעל-מעכטיגער פּאָן וואָגט צו צווייפלען אין מיין שליאַכטעצטווא? — איז דער פּאָן רויט געוואָרען — און האָט זיך געשמעלט געגען דעם פּאָן שווישניסקי מיט די הענד פּערלינגט ביי די זייטען.

— הייסט עם, זאָל איך עם פּערשמעהן, אַז דער פּיעל-מעכטיגער פּאָן וואָגט צו צווייפלען אין מיין „שליאַכטעצטווא“? — האָט זיך געגען אַיהם אַוועקגעשמעלט דער פּאָן שווישניסקי.

— דער לויכמענדער פּאָן האָט בעליידיגט מיין האָנאַר!

— דער פּיעל-לויכמענדער פּאָן האָט בעליידיגט מיין האָנאַר!

עם האָט שוין נישט געהאַלפּען, וואָס דער גלח און דער דאָקטאָר האָבען צווישען די ביידע פּאַנעס דערנאָך שלום געמאַכט, נאָך דער בעריהמטער שלאַכט, וואָס עם איז פּאַרגעקומען צווישען די צוויי פּאַנעס אין פּוילישען קריסטליכען קאַטוילישען געוועלכ פּון נאַפּט און הערינג.

פאר'ן בעל־דינסטן האָנאָר. עס פלעגט נאָך אַרײַנקומען אין געוועלכ: „מאַנקע די שיקסע“, אָדער אַנ'אָנדער נויע, וואָס האָט געוואָלט ווײַזען פאַר די אָבײוואַסעלעס, אַז זי איז אַ קאַטוילישע און „זײַנס — ס'זײַנגע“... די פּויערען פּון די דערפער האָבען מורא געהאַט אַרײַנצוקומען אין פּוילישען געוועלכ. אַז זײ זײַנען אַרײַנגעקומען און האָבען געזעהן די צוויי פּוילישע פּאַנעס, האָבען זײ זיך דערשראָקען, געפאַלען צו די פּיס און געקושט די פּאַלעס, מורא געהאַט צו זאָגען וואָס זײ ווילען און די שלאַכטשיצעס האָבען זײ געהײסען אַלײן שלעפען די זעקלעך זאָלען, די טונען הערײַנג. וואָס, זײ וועלען בעדיענען פּויערען?! — גענעבען זײ צו פּערשטעהן, אַז טאַקע „אױטשױזע“, נור אַ שלאַכטשיץ איז אַ שלאַכטשיץ, און אַ פּויער איז אַ פּויער.

אין די ערשטע פּאָר וואָכען פּון פּוילישען געוועלכ האָבען זיך די פּויערען אַרײַנגע'גנב'עט צו היה-רייצען אין געוועלכ אַרײַן דורך די הײַמער-טירען, אַז קײנער זאָל נישט זעהן. עס האָט נישט געהאַלפּען, וואָס דער גלח האָט געהאַלמען אין אײן שרעקען יעדען זונטאָג מיט'ן גיהנום און מיט'ן טײוועל. די פּויערען זענען געגאַנגען דאָרט, וואו זײ האָבען זיך געפּיהלט הײַמישער און בעקוועמער. נאָך די פּאָר וואָכען האָבען די פּויערען אַראָפּגעוואָרפּען די חרפה און געגאַנגען אָפּען צו היה-רייצען אין געוועלכעל. און נישט נור די פּויערען, נור אפילו די הײַמישע „אָבײוואַסעלעס“, די אַלע „פּרעזעסען“ און „דירעקטאָרען“ און „סעקרעטאַרען“ פּון די פּוילישע קריסטליכע קאַטוילישע האָבען געהײם געשיקט זײַערע דיענסטען נאָך נאַפּט און הערײַנג צו היה-רייצען אין געוועלכ אַרײַן. היה-רייצע האָט שמענדיג פּערקויפּט מיט אַ גראַשען ביליגער ווי דאָס „פּוילישע קריסטליכע קאַטוילישע געוועלכ“. קײנער האָט נישט פּערשטאַנען ווי אַזוי זי קען דאָס. פאַן שױשינסקי האָט געזאָגט, אַז דאָס איז דערפאַר, וואָס ראַטשילד מיט אַלע אײדישע פּינאַנסירען שמעהען הײַמער איהר. און דער אַנעגט פּון דער פּוילישער באַנק (וועלכער איז געקומען אונטערזוכען די געזעלשאַפּט) האָט געזאָגט, אַז דאָס איז דערפאַר, ווײל די אײדישקען שלעפּט אַלײן אַהײם די טונען נאַפּט פּון די באַהן, און די פּוילישע פּאַנעס שפּיעלען זיך אין שלאַכטעצמואַ.

דאַרויף האָט איהם פאַן שױשינסקי אָפּגעענטפּערט, אַז ער זאָל זײַן פאַרזיכטיג, מיט וועמען ער רעדט. וואָס מײַנט ער, אַז דער פּוילישע-מכשײַנער

פאן שווישינסקי איז א אידענע, וואָס וועט געהן שלעפען בעשקעס מיט
הערינג? ער האָט פּערגעסען, אַז ער רעדט צו אַ שלאַכטשיין.
און דער פּאָן אַסעסאָר האָט צוגעלעגט, שטעלענדיג זיך מיט דער
הענד אונטער די זייטען:

— צי האָט דער פּאָן געמיינט דערמיט צו בעלידיגען זיין האָנאָר?
און אַז דער אַגענט פון באַנק האָט געהרט דאָס וואָרט „האַנאָר“, איז
ער דערשראָקען און שמיל געוואָרען.

אין אַ פּאָר וואָכען אַרום האָט זיך די „פּוילישע קריסטליכע קאָמוני-
לישע געזעלשאַפט“ פּערמאַכט. עס איז נור איבערגעבליבען די שילד
איבער'ן געוועלב. דאָס ביסעלע קליינגעלך פּריון האָבען די „צוויי ליכטיגע,
פיעלמעכטיגע פּאַנעס פּערטרונקען אין דער פּוילישער קאַסינאָ“, ווען זיי
האָבען צווישען זיך שלום געשלאָסען נאָך דעם בעלידיגטען האָנאָר.

און חיה-רייצע קוקט-אַרויס פון איהר נאַפּט-געוועלכעל אויף דעם
פּערמאַכטען פּוילישען קריסטליכען קאָמונילישען געשעפט און זי זעהט די
שילד מיט די „מאַסקע באַסקע“ פון איין זייט און מיט „יעזוסען“ פון
דער צווייטער זייט, ווי זיי ווייזען-אַן מיט זייערע פינגער פון זייער הימ-
לישען מהראָן אויף דעם פּוילישען געוועלב און בעפעהלען דאָ צו קויפּען
„נאַפּט און הערינג“. מראַכט זי זיך: זי האָט אַ שטאַרקערען צד, זי האָט
חדר-אינגלעך צו דערנעהרען...



פארבארגענע בליקען

(סקיצע)

אויף מאַרשאַלקאָוסקע גאָס געפינט זיך אַ קליין טאַבאַק-געוועלבעל, אין וועלכען איך פלעג שמענדיג גערן קויפֿען מיינע פאַפיראַסען און ציגאַרען. ווי ווייט איך האָב נישט געוואָהנט פֿון דער גאָס אין דער גרויסער שטאָרט וואָרשא פלעג איך לאַנג שפּאַציערען, אייגנאַלמען מיין אַפּעמיט צו רויכערן, ביז איך בין אָנגעקומען אין געוועלבעל און דאָרט געקויפט מיין טאַבאַק. עס איז געווען צוליב פיעל אורזאַכען: ערשמענס, האָט מען טאַקע אין דעם געוועלבעל בעקומען פאַר דעם ביליגסטען פרייז די בעסטע פאַפיראַסען און ציגאַרען, און, צווייטענס, צוליב דער פערקויפֿעריין. די הויפט-פערקויפֿעריין אין דעם געוועלבעל איז געווען אַנאַלמע אידענע מיט אַנאַיינגעשרומפענעם פנים און אַ מיעפער קופּקע אויפֿ'ן קאָפּ; פֿון דעם פנים האָבען אַרױסגעקומט אַ פאַר פערזאָרגטע אויגען, וועלכע האָבען אויסגעדריקט ווי זיי וואָלמען איינגעזאַפט אין זיך אַלע צרות און אַלע מאַטערנישען פֿון דער וועלט. אָט די אידענע איז געווען די בעסטע און פערשמענדיגסטע מבינ'טע אויף טאַבאַק אַזוי ווי זי וואָלט אַליין געווען אַ רויכעריין; זי האָט געקענט רעקאָמענדירען יעדען פיינ-שמעקער דעם בעזונדערען סאָרט סיגאַרעטלעך, אַלערליי ציגאַרען און אויסרעכענען מיט דער געניטקייט פֿון אַ מבין דעם ספעציעלען אַראַמאַט פֿון סיגאַר, זיין קוואַליטעט, די פולקייט פֿון זיין רויך און די אָנגעעהמליכקייט פֿון זיין געשמאַק.

— פערלאָזט איך אויף מיר, — פלעגט זי זאָגען צו איהרע קליענטען, — איך הייס אייך געהמען אָט דעם סאָרט (און זי עפענט: אויף אַ פריש קעסטעל ציגאַרען). אַז מען ניט אַ ציה פֿון דעם טאַבאַק

גיס עם אַ שלאָג אין מויל מיט אַנ'אַראַמאַט און עם פערנעהמט אַלע חושים.
אַדער זי פלעגט עם פשוט'ער מאַכען:

— דער רויד פון דעם סיגאַרעטעל איז דאָך זיס ווי האָניג — און
דערביי געמאַכט אַ מינע, ווי זי וואָלט אַליין געהאַט פערזוכט דאָס ציגאַ-
רעטעל און געפיהלט דעם טעם דערפון.

אַ איד פון די גרויסע רויכערער, אַליין אָבער אַ דלפון, וואָס האָט
קיינמאָל נישט געהאַט אויף קיין ציגאַרעטעל, מיט וועלכע דאָס געוועלכעל
איז שמענדיג פול געווען, איז געשמאַנען דערביי ווי די אידענע ריהמט
דעם אַראַמאַט, האָט ער אויפגעעפנגט דאָס מויל, פערשפרייט די נאָולעכער,
געצוקט מיט'ן נאָז און פערמאַכט די אויגען, ווי ער וואָלט כאַטש אין
געדאַנק געוואָלט איינאַטעמען דעם רויד פון ציגאַרעטעל...

נאָך נישט דאָס בלויז האָט מיד געצויגען צום געוועלכעל. איד דאַרף
עם נישט זאָגען, אַז נישט די אידענע מיט איהר רויכער-מבינות האָט מיד
גערייצט אין דעם געוועלכעל אַריין. עם איז געווען אַ פיעל מעהר אָנצי-
הענדע קראַפט: עם זענען געווען אַ פאָר אויגען.
די אויגען פון אַ יונג ווייבעל.

יעדעס מאָל, ווען איד בין אַריינגעקומען אין געוועלכעל, האָב איד
געטראַפען די יונגע שנור היגמער'ן טיש העלפענדיג איהר שוויגער פער-
קויפען ציגאַרעטען. זי האָט זיך אויסגעלערנט פון דער אַלמער אידענע
צו ריהמען די סחורה, און האָט אויך, ווי די אַלמע, גערעדט פון ציגאַ-
רעטעלעך און פון ציגאַרען מיט אַזאַ מבינות, אַזוי ווי זי אַליין וואָלט
געווען אַ גרויסע רויכערין; זי האָט געוואוסט דעם טעם פון יעדען סאָרט
טאַבאַק און מיט בעגייסטערונג גערעדט דערפון. נאָך יעדעס מאָל, ווען
עם איז איהר אויסגעקומען צו ריהמען אַ סאָרט ציגאַרעטעל און צו רעדען
פון זיין אַראַמאַט, איז אַ רויטליכקייט אַרויפגעקומען אויף איהר פנים;
זי האָט זיך געשעמט איהרע אויגען אויפצוהויבען צום פערקויפער און
האָט געהאַלטען דעם קאָפּ אַראַפגעבויען צו דער ערד. די פערשעמטקייט
און דער רויטער בלוט-הו, וואָס האָט געשלאָגען אין איהר פנים ריידענדיג
פון רויכערען, האָט צוגעגעבען די ציגאַרעטעלעך אַנ'אייגענאַרטיגען חו, און
דעם רייז האָט מען דערנאָך געפיהלט ביים רויכערן.

זעלבסטפערשטענדליך, האָט זיך יעדען קויפער געוואָלט געניסען פון
די ציגאַרעטעלעך, וועלכע זענען דערלאַנגט געוואָרען פון דער יונגער, ווייכער,

דעליקאטער האַנד פון דעם ווייבעל און דוקא צו הערען פון איהר, מיט איהר ציטערדיגער ווייבליכער שטימע, דערצעהלען פון דעם אַרָאָמאַט און צו פיהלען צוליבע איהר דורך די חושים דעם גערוד פונ'ם רויך, וואָס דער טאַבאַק פערמאַגט אין זיך. עפעס האָט זיך מעהר געגלויבט אין דעם כשופ'דיגען רייך, וואָס לינגט אין דעם ציגאַרעמעל, ווען עס האָט זיך דערהערט פון דעם יונגען ווייבעל'ס מויל און דערביי געזעהן די פער-שעמטע רויטקייט, וואָס שלאַנגט אַרויף אויף איהר פנים און די נידער-געזונקענע ברעמען. עס האָט זיך געדאַכט, הערענדיג איהר ציטערדיגע שטימע, אַז זי אַליין האָט פערזוכט פון די פערבאַמענע פרוכט פון רויבערן, און זי רעדט-צו צו די זיסע זינדיגקייט, וואָס לינגט אין אַזאַ ציגאַרעמעל... דאָס ציגאַרעמעל האָט דאַמאַלס געקראָגען נאָר אַנ'אַנדער רייך; עס איז געווען ווי אַ כשוף-ציגאַרעמעל, וועלכער, ווען מען האָט פערצויגען דעם רויך, האָט פערבאַכט אַלע חושים, ווען מען האָט דערביי געטראַכט פון דעם ווייבעל מיט די רויטע פערשעמטקייט אויפ'ן פנים, מיט דער ציטער-דיגער שטימע און אַרָאָבגעזונקענע, שוואַרצע אויגען-ברעמען... דער אַרָאָמאַט פון טאַבאַק האָט פער'שכור'ט די חושים מיט אַ גאַנץ אַנדער רייך ווי דער פון די ציגאַרעמלער, וואָס די אַלמע אירענע האָט פערקוישט... נאָר נישט אַלעמען איז געווען בעשערט צו געניסען פון דעם כשוף-רייך, וואָס לינגט אין די ציגאַרעמלער, וואָס מען בעקומט פון די יונגע הענד פון דעם ווייבעל. בלויז אַלמע לייט, מעהרסטענס קרויסמען, פויערען, אַרבייטער אַדער גלאַט אַזוי צופעליגע קונים. אַ שמענדיגער קונה האָט קיינמאַל נישט זוכה געווען צו בעקומען ציגאַרעמלער פון די הענד פון דעם יונגען ווייבעל. קוים האָט די אירענע בעמערקט אַ קויפער, וואָס איז געקומען אין געוועלבעל אַרײַן אַ צוויי-דריי מאָל, האָט זי איהם אַליין בעדינט און נישט צוגעלאָזט צו איהם די שגור.

מיר, זינדיגער, איז כמעט קיינמאַל נישט אויסגעקומען צו ווערען בעדינט פון דער יונגער, צו הערען איהר ציטערדיגע שטימע, ווען זי רעדט ווענען דעם אַרָאָמאַט פון טאַבאַק און צו בעמאַכטען פון דער נאָהענט די פערשעמטע רויטקייט אויף איהר יונג פנים. וויפיעל איך האָב נישט געזוכט די געלענגעהייט דוקא בעהאַנדעל'ט צו ווערען פון דער יונגער, האָט זיך באַלד די אַלמע בעוויזען אויפ'ן פלאַץ, אַרויסגענומען דאָס קעסטעל ציגאַרען פון איהרע הענד און זי שמום אָפגעשמופט.

אָבער זי פלעגט איהר פון דער ווייטענס צורופען:

— מירעלע, מירעלע, דאָס קינד וויינט דאָך, געה נור אַרײַן.
און דאָס יונגע ווייבעל, דערהערענדיג איהר שטימע, האָט מיך
באַלד געלאָזט שמעהן, נישט אויפהויבענדיג איהר קאָפּ, און נישט גע-
שאַנקען קיין איין בליק מיר און אַרײַנגעגאַנגען אין געבען-שטיבעל ביים
געוועלבעל.

— זי פערשטעהט זיך דען אויף רויבערן? פון וואָגען זאָל זי
פערשמעהן? זי איז דאָך נאָך גאָר אַ יונגער שנעק — פלעגט די אַלטע
זאָגען מיט אַ געלעכטערל.

— מיין שנור בעדאַרף דאָס קינד שטילען. זי שפילט דאָך אַ קינד.
פון דער ווייטענס, אַמאָל, פלעג איר נור קענען בעמערקען דעם בליק
פון דעם יונגען ווייבעל. עפעס איז געלעגען אין איהר בליק אַזאָ ווייטאָג-
דיגע שטילקייט, אַזוי פיעל צניעות'דיגער טרויער, אַז עס האָט דאָס האַרץ
פערכאַפט יעדעס מאָל, ווען מען האָט געקוקט אויף איהר. זי האָט געקענט
אין נאַנצען דענסמאָל אַלט זיין אַ יאָהר גיינזעהן—צוואַנציג און פיליכט
דאָס אויך נישט. אויף איהר קאָפּ איז שוין געלעגען אַ שווער שוואַרץ-
האַריג שייטעל, וואָס האָט זיך אַראָפּגערוקט ביז צו איהרע ברעמען. נור
אויפ'ן נאַקען, הינטער איהר שייטעל, האָבען זיך אַרויסגעריסען איינצעלנע,
איהרע אייגענע האָר, וועלכע, זעהט-אויס, די טיקערן האָט פערגעסען
אַבזושערן, די איינצעלנע לייכטע זיידענע האָר, וועלכע דאָס ווייבעל האָט
קאָקעמיש פערקעהרט אויף איהר שייטעל, האָבען אויסגעזאָגט פון איהר
מיידעלשער יוגענטקייט. די האָר האָבען פערגעסען, אַז זיי טראָגען אויף
זיך אַ שווער, פּרעמד שייטעל און אַז עס איז פערוועהרט צו בעווייזען
זיך אויף דער לייכטיגער שיין, און זיי פלעגען שטיפעריש פערפליהען
איבער איהר פנים. און קוים איז איהר פנים, איהר האַלז, איהר נאַקען
בעפלויען געוואָרען מיט איהרע אייגענע לעבעדיגע האָר, אַזוי האָט עס
באַלד צוריק בעקומען איהר מיידעלשען הן, דאָס פרומע שייטעל אפילו
איז דאָן אויסגעקומען אַזוי פערפיהרעריש. עס האָט פערלאָרען די
שווערע ערנסטקייט און עס האָט אויסגעזעהן, ווי דאָס יונגע מיידעל
וואָלט זיך געווען פערשמעלט פאַר אַ אידענע. דאָן פלעגט נאָך די שוויגער
אויף איהר איין בליק טהאָן. אָדער מאַכען מיט איהרע איין-אַהניגע
יאַסלעס: „מירעלע, נו... נו...“ און מירעלע האָט גלייך געוואוסט, וואָס:

מען מיינט, און האָט גענומען די פערשייטע האָר און סיעף זיי אַרונטער-
געשטעקט אונטער איהר געדיכטען שייטעל, דעם שייטעל טיעפער אַראָב-
גערוקט איבער איהר נאַקען און אָנגעצויגען אויפ'ן פנים צוריק איהר
אידענע-ערנסטקייט און טרויעריגקייט...

דאָן האָט דאָס שייטעל זיך געלייגט און באַשווערט מיט טויזענד
געוויכטער איבער איהר קאָפּ. עס האָט זיך געדאַכט, ווי איהר נאַנצע
יובענד, איהר גאַנץ לעבען איז בעגראָבען אונטער דעם שייטעל. אַ שווער
געמיט איז געקומען און האָט זיך געלייגט איבער איהרע יונגע פלייצעס
און זיי איינגעבויען. גאָד איין שפור פון לעבען האָט זיך אַרויסגעריסען
פון אונטער דעם שייטעל. דאָס זענען געווען איהרע בליקען.

קיינמאָל האָט זי איהרע אויגען נישט אויפגעהויבען, קיינמאָל האָב
איר נישט געזעהן איהר דירעקטען בליק, פון אויג צו אויג. שמענדיג און
שמענדיג האָט זי געהאַלטען איהר קאָפּ געבויען אויף איהר ברוסט, און
איהר בליק געזונקען צו דער ערד. אָבער ווי שאַרף, ווי קלאַר-קוועלענדיג
האָט זיך דאָך געזעהן איהר בליק פון איהרע געזונקענע אויגען. און אפשר
טאַקע דערפאַר, וואָס איהר בליק איז שמענדיג געווען געפאַלען האָט מען
איהם אַזוי שאַרף בעמערקט. דאָס געדיכטע שייטעל, וועלכעס האָט פער-
דעקט איהר שמערען און אַראָבגערוקט זיך ביז אונטער איהרע ברעמען,
האָט גאָר איהר בליק מעהר בל'ט'ער געמאַכט. איר ווייס נישט פון וואָס
פאַר אַ קאָליר עס זענען געווען איהרע אויגען, איר האָב זיי קיינמאָל נישט
געזעהן. נור די געדיכטע שטייפע האָר-הייטלעך, וואָס האָבען פערדעקט
איהרע באַלעמס, האָבען, דאַכט זיך, מעהר געזעהן, ווי אויגען. עס איז
געווען אַזוי פיעל אויגיש אין די הערלעך און, גאָט, זיי האָבען אַזאַ רחמנות
ערוועקט. פאַר וואָס האָבען זיי אַזאַ רחמנות ערוועקט?

מיינמאָל נור, אומגעריכט, ווען איר בין געשטאַנען מיט דער אַל-
טער יודענע און גערעדט, אָדער ווען איר בין בעשעפטיגט געווען אין אויס-
קלייבען זיך ציגאַרען, דענסמאָל, ווען איר האָב זיך אָם-וועגיגסטען גע-
ריכט דאַרויף, האָב איר דערפיהלט און נישט בעמערקט, ווי זי קוקט אויף
מיר. איר האָב אויפגעהויבען מיינע אויגען און צייט געהאַט נור אויף
איין אויגענבליק צו כאַפּען אַ גלאַנץ פון איהר פנים. איהר פנים איז גע-
ווען אַליוו-קאָליר, און דאָן האָב איר בעמערקט עפעס ווי איהרע אויגען
הענגען, שמעהען ווייט אַרויסגעשטאַרצט פון איהר פנים, און עפעס וויי-

און וויין און א לאך צוואַמען, און אַלעס איז ווי אַ בליז פּערשוואַנדען, און איבערגעבליבען איז נאָך אַ רחמנות-געפיהל. ניין, נישט דאָס, זי האָט מיר עפעס געבעטען. און איך ווייס נישט וואָס.

טוילמאָל האָב איך גאָר נישט בעמערקט, אַז זי קוקט אויף מיר, גאָר איך בין דערפון געוואָהר געוואָרען פון דער אַלמער יודענע'ס אַ ברום מיט אַמאָל דערהער איך ווי די אַלמע יודענע, וואָס האָט מיר פּערקויפט די סחורה, האָט פּלוצלונג אָנגעהויבען צו רופען: „מירעלע, נו... נו...“ איך קוק זיך אַרום, איך זעה גאָרנישט מעהר, מירעלע איז אויפגעבויגען הינט מער איהר געדיכט שיימעל, און פּערקויפט אַ נוי אַ פּעקעלע ניזען מיט אַ נידריגע שטימע שטימע. איך קוק אויף דער אַלמער, אָבער די אַלמע, מיט אַ שמייכלע וואָס שוועבט אויף איהר פאַרמעט פנים, שמעקט מיר פאַר דער נאָז אַ פּריש אויפגעפענט קעסמעלע, און זאָגט צו מיר מיט אַ מעלאַנכאָלישע שטימע:

— אַז איך זאָג אייך, אַז דאָס איז דער בעסטער סאָרט, איהר האָט נישט וואָס צו זוכען קיין אַנדערן.

טויזענד אויגען האָט זי געהאַט די אַלמע, פון פאַרענט און פון הינטען. דאָכט זיך זי שמעהט נאָך אויף דער לייטער מיט'ן פנים און די זאָז אוינגעשמעקט צווישען איהרע קעסמעלעך זיגאַרען, אויסזוכענדיג דעם בעסטען סאָרט, וואָס זי האָט שמענדיג געהאַט בעהאַלטען הינטער איהרע שיפּלאַדען, ווען מיט אַמאָל הערט זיך איהר געוועהנליכער ברום: „מירעלע, נו... נו...“ און איך קוק זיך אַרום, און דערפיהל, אַז ערשט וואָס בין איך בעלויכטען געוואָרען פון מירעלע'ס בליק, אַז עפעס וואָס האָט זי מיר געוואָלט זאָגען. איך קוק אויף איהר, איך זעה גאָרנישט, נור, דאָס שוואַרצע געדיכטע שיימעל, וואָס בעשווערט איהר יונגען קאָפּ.

יאָהרען לאַנג בין איך נישט געווען אין וואַרשע, און מירעלע'ן מיט איהרע אויגען האָב איך פּערגעסען. עס איז אָבגעפלאַסען פיעל צייט, פיעל האָט זיך געענדערט אין אונז און אויסער אונז. ווער געדענקט אין אַזאָ צייט אַ בליק, אַ פאַר אויגען?

מיט אַ געוויסער צייט צוריק איז מיר אויסגעקומען ווידער צו וויין אין וואַרשע. איך בין פּערבייגענאַנגען די מאַרשאַלקאָוסקע גאַס, פאַר

דעם געוועלכעל מיט ציגארען. איך האָב דאָס געוועלכעל דערקענט, און
פון געוואָנהייט בין איך נאָך אַמאָל אַריינגעגאַנגען, און אפשר אויך
צוליבע מירעלע'ס אויגען.

נישט אויסוועניג און נישט אינוועניג האָט זיך עס גאָרנישט גע-
ענדערט אין דעם געוועלכעל. די זעלבע קעסטעלעך ציגאַרעמען, ציגאַרען,
פּעקלעך סאַבאַק, גילזען, פאַפירען, שמרייכהעלצלעך פילען אָן די הויכע
צוזאַמענגעוואָרפּענע פּאָליצעס, הינטער'ן טיש שמעהט די אַלמע אירענע
און פּערקויפט פאַפיראַסען צו קונים.

איך געה צו צום טיש.

— אַמאָל געקויפט ביי אייך גוטע ציגאַרען. — זאָג איך.

די אירענע הויבט אויף איהר קאַפּ, קוקט מיך אָן פון אונטער
איהר שייטעל, ווי פאַר זיך:

— איך געדענק.

— מיך דערקענט? — פרעג איך.

די אירענע הויבט אויף איהר בליק, און קוקט מיך אָן.

— וועניג וואָס זיך געענדערט.

— האָט איהר נאָך די זעלבע גוטע ציגאַרען? — פרעג איך.

— די זעלבע, — ענטפּערט זי אָפּ, און דרעהט זיך אום צו דער

פּאָליצע אַראַבצונעהמען אַ קעסטעלע ציגאַרען.

— דאַכט זיך, איהר האָט אַמאָל אַ שטור געהאַט? — זאָג איך.

די אירענע, שמעהענדיג אויפ'ן קליינעם לייטערל אַראַבצונעהמען

פאַר מיר ציגאַרען, דרעהט זיך אויס פון דער פּאָליצע און קוקט מיך אָן
לאַנג און שווייגט.

קענענדיג די געוואָנהייט פון דער אַלמער אירענע, האָב איך גע-

טויגט, אַז איהר פּערדריסט וואָס אַ פּרעמדער פּרעגט זיך נאָך אויף איהר

שטור, האָב איך געפרובט פּעררעדען:

— איך מיין, אַלע געזונד ביי אייך?

— אַלע געזונד, — ענטפּערט די אירענע לאַנגזאַם.

מיט אַמאָל דרעהער איך אונטער מיר אַ בעקאַנטע שטימע:

— געב נור אַ קוק, ווער עס איז דאָ! דער פּאַן איז דאָ צוריק-

געקומען!

איך קוק זיך אַרום, און דערזעה אַ צווייטע אַלמע אירענע, מיט

דעם זעלבען פערקנייטשטען פארמעט-פנים און אלטע קופקע שמעהט אין דער טיר פון נעבען צימערל. איר האָב זי באַלד דערקענט, יענע איד נאָך געווען די שוויגער. פונקט ווי איהר געוועלבעל האָט זי זיך נאָרנישט געענדערט, נישט עלטער געוואָרען אויף איין סאָג. דאָכט זיך זי סראָגט. דאָס זעלבע ברויטע גרויע אונקאָלירטע קלייד, די זעלבע אָפּגעבליאַקע-וועטע קופקע, דאָס זעלבע פאַרמעט-פנים, אַזוי ווי איר וואָלט זי געכטען ערשט געווען פערלאָזען.

איר בלייב שמעהן פּערוואונדערט, קוק אויף די ערשטע און דאָס אויף די צווייטע.

— איהר זענט? — ענדיג איר נישט דעם זאַץ.

די אלטע ציגאַרען-אידענע שמייכלעט מיר אין פנים אַרײַן מיט אָהן-צײַנדיגע יאַסלעס — און דאָס איז מיין שנור, — ווייזט זי אויף די צווייטע אלטע אידענע — נישט דערקענט?

איר האָב אויפּגעהויבען מיינע אויגען און אָנגעקוקט די שנור. זי האָט שוין נישט אַראָבגעלאָזט איהר קאָפּ, און שוין נישט געזונקען איהר בליק צו דער ערד. גלייך האָט זי מיר געקוקט אין די אויגען אַרײַן, אַ לאַנגען, לאַנגען שטומען בליק. און איינציגווייז האָבען זיך אָנגעהויבען אויסצושניידען איהרע האַלב-פּערווישטע ברעמען. די שוואַרצע הערעלעך פון די הייסלעך זענען שוין געווען האַלב-אויסגעגאַנגען. און צום ערשטען מאָל האָב איר געזעהן איהרע אויגען.

פון וואָס פאַר אַ קאָליר זיי זענען געווען קען איר נישט זאָגען. דאָכט זיך אָהן קאָליר...

נור איינס איז נאָך איבערגעבליבען אין איהרע אויגען, יענער בע-סענדער, האַרצרייסענדער רחמנות-בליק.

לאַנג, לאַנג האָט זי מיר געקוקט אין די אויגען אַרײַן, עפעס גע-בעמען, געבעמען...

די שוויגער האָט דאָס מאָל פּערפּעהלט צו נעבען איהר געוועהנע ליכען ברום: „מירעלע, גו... גו...“



אמענש איז פארלירען געגאנגען

(א בילד)

אין איינעם פון די קאפע-הייזער דאן-טאון, וואן עס פערקערען די ראדיקאלע קרייזען, האָט מען געקענט בעמערקען יעדען אַווענד, זיצענע דיג שמענדיג אויף דעם זעלבען פלאץ, ביי אַ פערלאָזען מישעל, אַנ'איינע זאַמען מענשען אין אַ ווינקעל און רויכערענדיג זיין ציגאַרעטעל. מען האָט איהם געקענט בעמערקען, אָבער קיינער האָט איהם נישט בעמערקט. אַלע האָבען געוואוסט, אַז דאָרט אין ווינקעל זיצט פינקעלשטיין. מען וואָלט עס גיכער געווען בעמערקט, ווען ער וואָלט נישט געזעסען, ווייל פינקעל-שטיין האָט זיך אַזוי גוט צוגעפאַסט צו יענעם ווינקעל. דער סונקעלער, אונגעשטימטער קאָליר פון זיין אַנצוג איז געווען פון די זעלבע פאַרב, ווי די ווענט פון קאפע הויז, פעררויכערטע און נישט קלאָרע, און ער איז אויסגעלאָשען געוואָרען אין די ליכט פון די ווענט, אַזוי, אַז מען וואָלט כמעט נישט איינגעזעהן, אַז עס זיצט ווער דאָרט, ווען נישט זיין הויכער גלאַנצענדיגער שמערן, וועלכער האָט אַרויסגעשיינט פון דעם אַנצוג — און ווען נישט זיין ווינטערדיג פעלצעל.

פינקעלשטיין האָט פערמאָנט איין זאַד, וואָס האָט איהם אַרויס גענומען פון זיין וואָכענדיגקייט און האָט איהם געגעבען אַ בעזונדער אַנ-זעהעניש. דאָס איז געווען זיין פעלצעל. דאָס פעלצעל איז געווען אַ היי-מיש-געמאַכטעס, מיטגעבראַכט מיט זיך, זעהט זיך אויס, פון דער אַלטער היים. און ס'האָט פערמאַנט אַ שטייפן האָר-שמעכיגען קאָלנער, וואָס מען זעהט נישט אין אַמעריקא. און איבער וואָס עס איז אַנגעגאַנגען אין קאפע-הויז אַ שמענדיגער וכוח: אַ טייל האָבען געזאָגט, אַז דאָס פעלצעל

קריגט מען נאָרנישט אין אַמעריקא, אַז דער קאָלנער איז ווערט נאָך היינט אַ פערמעגענס, און אַנדערע האָבען געזאָגט, אַז דאָ טראָגען פאַרמער'ס אַזעלכע פעלצלעך מיט די האָר אַרויס. נאָר וואָס דאָס איז פאַר אַ פוטער, האָבען אפילו מבינים נישט געקענט זיך אייניגען: אַ טייל האָבען געזאָגט, עס איז היימישער ביבער, און אַנדערע האָבען געזאָגט, אַז עס איז שאַ-פען-פעלץ.

און טאַקע, אַז עס איז געקומען אָנהויב ווינטער און פינקעלשטיין פלעגט זיך אָנהוון דאָס פעלצעל, האָט זיין ערשיינונג יאָ אַרויסגערופען אין קאַפּע-הויז אַ שטיקעל גערודער. מענשען פלעגען קוקען דאָרט אויף דעם מישעל, וואו עס זיצט פינקעלשטיין, און פרעגען איינער דעם אַנדערן:

— ווער זיצט דאָס דאָרט?

— דאָס איז דאָך פינקעלשטיין.

— א, — און מען פלעגט איהם ווידער פערנעסען.

טייל מאָל פלעגט עס אַזוי ווייט דערגעהן, אַז עס פלעגט ווער אַ נייגעריגער צוגעהן צו פינקעלשטיינען און גוט בעטראַכטען דאָס פעל-צעל, גלעמען דעם קאָלנער, טאַפען די סחורה. דענסמאָל פלעגט פינקעל-שטיין זאָגען מיט אַ שטייכעל, גלייך מאַכענדיג זיך מיט צוויי פינגער זיינע צוויי שוואַרצע וואָנסעלעך:

— עס איז היימישע וואַרע.

פינקעלשטיין איז געקומען פון גאַליציען און פלעגט רעדען אידיש אַביסעלע מיט דייטש אויסגעמישט.

און ווי פינקעלשטיין וואָלט געוואָלט אַרויסרופען מעהר אויפ' מערקזאַמקייט צו זיך דורך זיין פעלצעל, האָט ער עס געטראָגען זעהר לאַנג. אַזוי ווי עס איז נאָר געקומען נאָך סוכות, צי איז יאָ קאַלט, צי איז נישט קאַלט, פינקעלשטיין טראָגט דאָס פעלצעל, און געטראָגען האָט ער עס לאַנג ביז'ן טיעפען פריהלינג אַרײַן. אָבער צוליבע דעם טאַקע האָט מען זיך אַזוי צוגעוועהנט צו פינקעלשטיינ'ס פעלצעל, אַז די גראָהע האָר פון קאָלנער און דער טונקעל אומבעשטימטער קאָליר פון זיין איבער-ציהעכטס האָט זיך אויסגעמישט מיט דעם קאָליר פון וואָנט פון קאַפע הויז. — און קיינער האָט שוין נאָר נישט בעמערקט, אַז דאָרט זיצט פינקעלשטיין. מען וואָלט גיבער געווען בעמערקט, ווען ער וואָלט דאָרט

נישט געווען געזעסען, ווייל עס וואָלט געווען פרייער פלאַץ צווישען דער וואַנט און טישעל אין יענעם ווינקעל....

קיינער האָט אייגענטליך נישט געוואוסט, מיט וואָס פינקעלשטיין בעשעפטיגט זיך, צי איז ער אַ פּערהייראַטער, וואו ער וואוינט, — נישט דערפאַר, ווייל קיינער האָט איהם נישט געקענט. אַלע האָבען געקענט פינגעלשטיינען. פינקעלשטיין איז געווען אַ גוט=בעקאַנטער. ער איז געווען אַלעמענס „בעקאַנטער“, נאָר עס איז קיינעם נישט איינגעפאַלען צו איינ=טערעסירען זיך דערמיט. פינקעלשטיין איז פינקעלשטיין. ער פלעגט אַריינגע=קומען פאַרנאַכט אין קאַפּע=הויז, פּערקריכען אין ווינקעל און זיצען און רויכערן דאָס ציגאַרעטעל. טיילמאָל האָט דער קעלנער, מר. האַרטמאַן, זיך דערמאַנט אָן איהם, איז ער צוגעגאַנגען צו איהם און דערלאָנגט איהם די קאַרטע, אויס געוואהנהייט, כאָטש דער קעלנער האָט געוואוסט, אַז פינקעלשטיין בענוצט קיינמאָל נישט די קאַרטע, און פינקעלשטיין האָט אויס געוואהנהייט גענומען די קאַרטע און געגעבען אַ בליק אַריין אין איהר, זי אַוועקגעלייגט. נור איידער פינקעלשטיין האָט נאָך צייט געהאַט אַריינגעקוקען אין דער קאַרטע און זי אַוועקצולייגען, האָט שוין דער קעלנער, מר. האַרטמאַן, געזאָגט ווי צו זיך אַליין:

— שוואַרצעס מיט ווייסעס.

— שוואַרצעס מיט ווייסעס — האָט איהם פינקעלשטיין אָפּגע=

ענטפּערט.

אַפּטמאָל האָט דער קעלנער גאָרנישט געזאָגט, נור געגעבען אַ וואונג מיט'ן אויג, און פינקעלשטיין האָט איהם אָפּגעענטפּערט מיט אַ וואונג פון אויג. און דער קעלנער האָט איהם געבראַכט אַ טאַץ קאַפּע, מיט אַ „סענדוויטש“ פון ווייסען ברויט.

נאָר דאָס איז געווען, ווען דער קעלנער האָט איהם בעמערקט. אָפּט=מאָל פלעגט אָבער דורכגעהן שעה'ן לאַנג און דער קעלנער האָט איהם נישט בעמערקט און נישט צוגעגאַנגען צו איהם, ווייל פינקעלשטיין איז געווען אַ מענטש, וועלכען מען האָט נישט בעמערקט.

שעה נאָך שעה איז ער געזעסען מיט'ן ציגאַרעטעל אין מויל און האָט געקלערט. צוערשט פלעגט ער זיצען איינער אַליין פּערטראַכט ביים

מישעל, שפעטער אין אָווענד אַרײַן, ווען דאָס קאָפּע-הויז האָט זיך אָנגע-
 הויבען אָנצופילען מיט מענשען, פלעגט דער קעלנער צופיהרען פערשיע-
 דענע נעסס, פרעמדע און בעקאנטע, און פלעגט זיי אַוועקזעצן ביי זיין
 מישעל. אַרום איהם האָבען מעגשען געשמועסט, געלאַכט, דיספוטירט.
 פינקעלשטיין פלעגט זיצען און כמעט זיך נישט צוהערען, ווי ער וואָלט
 נישט געווען אין קאָפּע-הויז, נאָר ווייט, ווייט פון דאָרטען. זיינע הענט
 פערלעגט איינס אויף דאָס אַנדערע. זיינע אויגען וואָס זענען וואָס אַמאָל
 מעהר קלענער געוואָרען, און אַרוגטערגענומען אונטער די הייטליך, האָבען
 ערגעץ וואו ווייט, ווייט אַוועקגעקוקט. זיין שמערן פלעגט זיך קנייטשען,
 קנייטשען און אויפלייזען זיך, קנייטשען און אויפלייזען זיך. טיילמאָל
 פלעגט ער געבען אַ שמייכעל, אַ שמייכעל ווי אין זיך אַרײַן, דענסטמאָל
 פלעגען זיינע קליינע שוואַרצע אויגעלעך געבען אַ פונקעל, אַ לעבעדיגען
 בלישטש, און ער פלעגט מאַכען אַ שנעלע בעוועגונג מיט די האַנד אַרום
 זיינע וואָנסעלעך און בעוועגענדיג זיין האַנד צו די וואָנסעלעך, האָט זיך
 איהם געדאַכט, אַז ער האָט זיין שכן אונוויליג אָנגעריהרט, פלעגט ער
 זאָגען מיט אַ שמייכעל:

— עקסיוו מי!

אויף וואָס דער שכן האָט איהם ערשטויגט אָנגעקוקט.

אַנאָנדערש מאָל האָט זיך אויך געמערקט אַ ביטערע סרויערינקייט
 אויף זיין פנים. דענסטמאָל פלעגען זיך זיינע שוואַרצע וואָנסעלעך אַרום-
 מערלאָזען און אַראַכפאַלען איבער זיין נאָמבע — די אויגעלעך זענען נאָך
 קלענער געוואָרען, שוואַכער, און פלעגען זיך בעהאַלטען אונטער די הייט-
 לעך, דענסטמאָל פלעגט זיין פנים אויסדריקען אַזאָ ביטערן רחמנות אויף
 זיך — אַזאָ טיעפען יאוש און ביטערקייט, אַז קוקענדיג אויף איהם
 פלעגט זיך דאַכטען, אַז די וועלט געהט אונטער — און אַלעס עקט זיך.
 די פרייד און דער צער פלעגען ערשיינען אויף זיין פנים נור מאָ-
 מענטענווייז, אָבער אין מעהרסטע צייט האָט זיין פנים נישט אויסגע-
 דריקט נישט קיין פרייד, נישט קיין צער, נור עס פלעגט זיין אַ טיעף
 פערקלעהרטעס; פערקלעהרט נישט צוליעב אַ שווערען ענין, וואָס ער
 וויל איהם אויפקלעהרען, נישט אַ פערזאָרגטעס קלעהרען, נור אַ פער-
 חלומ'עס קלעהרען. קוקענדיג אויף איהם, ווי ער זיצט ביי אַ לעבעדיג
 מישעל, אַרומגערינגעלט מיט פּרעהליך רעדערע מעגשען, האָט מען

אָנגעזעהן, אַז דער מענש געפינט זיך נישט דאָ, נישט דאָ ביים מישעל, נישט דאָ אין קאָפּע-הויז, ערגעץ אויף דער איסט סייד אין ניו-יאָרק, נור ערגעץ נאָנט ווייט, אין מקומות, וואָס עס איז איהם נור אַליין בעקאָנט.

אַפּטמאָל האָט זיך געמאַכט, אַז אַ „בעקאָנטער“, וועלכער האָט זיך מיינמאָל פּערוואַנדערט צו זיין מישעל, פּלעגט איהם פרעגען:

— מר. פינקעלשטיין, וועגען וואָס קלעהרט איהר דאָס גאַנצע נעכט אין קאָפּע-הויז?

פינקעלשטיין פּלעגט זיך ביי דער פּראָגע אויפּכאַפּען ווי פּון אַ חלום, אַנקוקען ערשטוינט זיין בעקאָנטען און דאָן שמייכלען אין זיינע שוואַר-צע וואָנסעס, און ענטפּערן עפעס אונבעשטימטעס:

— אַ, מען זיצט — קלעהרט מען.

נור וויפּעל דער בעקאָנטער האָט נישט געפרובּט צו פּערפּיהרען מיט פינקעלשטיינען אַ שמועס, איז איהם נישט געלונגען. פינקעלשטיין פּלעגט צוריקגעהן אין זיין „וועלט“ אַרײַן, פּון וועלכע זיין בעקאָנטער האָט איהם אַרויסגענומען נור אויף אַנאָויגענבליק.

אָזוי איז ער ווידער געזעסען איינער אַליין פאַר זיך, פּערטראַכט אין זיך, ביז די לעצטע געסט זענען זיך צוגאַנגען פּון קאָפּע-הויז, דענסט-מאָל פּלעגט דער קעלנער, מר. האַרטמאַן, צוגעהן צו זיין מישעל און צו-געהמען דאָס צוקער טעפּעל מיט'ן זאַלץ און פּעפּער, און פּלעגט זאָגען איינשלינגענדיג זיינע ווערטער:

— גוד נאָיט, מר. פינקעלשטיין.

האָט זיך מר. פינקעלשטיין אויפּגעהויבען, אַרומגעהילט זיך אין זיין פעלצעל, און איז אַרויסגעגאַנגען, זאָגענדיג „גוט נאַכט“ צו די לעצטע געסט, וואָס זענען געזעסען ביי אַ מישעל, וועלכע האָבען פּערקעהרט אין דעם קאָפּע-הויז אָזוי לאַנג ווי ער. דורך דעם זענען זיי געווען זיינע „בעקאָנטע“.

מיינמאָל פּלעגט איהם איינער פּון די בעקאָנטע בעמערקען, ווען ער געהט אַרויס און אַבענטפּערן איהם מיט אַ שאַקעל מיט'ן קאַפּ, נאָר מעהרסטמאָל נישט, ווייל פינקעלשטיין איז געווען אַ מענש, וואָס מען האָט נישט בעמערקט....

איינמאל האָט זיך געמאַכט, אַז פינקעלשטיין איז פערשוואונדען פון קאַפּע-הויז. צוערשט האָט מען עס נישט בעמערקט, ווי מען האָט איבערהויפט נישט בעמערקט פינקעלשטיינ'ען, נור ווען עס איז דורכגע- גאַנגען אַ פּאַר נעכט, און פינקעלשטיין האָט זיך נישט געוויזען אין קאַפּע- הויז, האָט מען אָנגעהויבען צו בעמערקען, אַז פינקעלשטיין פּעהלמ. דער ערשטער איז געווען דער ווייטער, מר. האַרשמאַן, וועלכער האָט אויפ- מערקזאַם געמאַכט אויף מר. פינקעלשטיינ'ס פּערשווינדען.

— דער מאַן איז וואַהרשיינליך קראַנק.

— מען וואָלט בעדאַרפּט אַרויפּגעהן זעהן, וואָס ער מאַכט, —

האָט ווער געזאָגט פון די בעקאַנטע.

— האָט אודאי נישט ווער עס זאָל איהם אַ גלאַז וואַסער דער- לענגען, — האָט נאָך איינער צוגעלעגט.

— אַזא אַיינער קען אויסגעהן, עס זאָל אפילו קיין לעבעדיגע

נשמה נישט זיין דערביי, — האָט דער דאָקטאָר, וואָס איז געזעסען דער-

ביי, געזאָגט, אַבשטאַרענדיג דעם אַש פון זיין ציגאַר.

אין מיטען דעם געשפּרעך איבער פינקעלשטיין, האָט ווער אַריינגע- געבראַכט אַ צייטונג און געוויזען אַ צייטונגס-קעפּעל וועגען דייטשלאַנד.

און אַזוי ווי אַלע, וואָס זענען געזעסען אין קאַפּע-הויז זענען געקומען

פון עסטרייך אָדער אונגאַרן, זענען אַלע געווען אינמערעסירט אין דייטש-

לאַנד, און דאָס געשפּרעך איז באַלד איבערגעגאַנגען אויף פּאָליטיק ווע-

גען פּראַנקרייך און דייטשלאַנד, און די שטעלונג וואָס אונזער „סטייט-

דעפּאַרטמענט" וועט געהמען דערצו, — האָט מען אין פינקעלשטיינען

פּערגעסען.

עס איז דורכגעגאַנגען אַ פּאַר וואָכען, און פינקעלשטיין האָט זיך

אַלץ נישט געוויזען, האָט מען זיך ווידער דערמאָהנט אָן איהם.

— וואו איז דאָס אַהינגעקומען אָט דער, וואָס פלעגט דאָרט זיצען?

ביי דעם שישעל? — פלעגט זיך ווער דערמאָהנען.

— אָט דער, וואָס האָט געמראָנגען אַ היימיש פעלצעל?

— פינקעלשטיין, — האָט ווער זיך דערמאָהנט זיין נאָמען.

— טאַקע, וואו האָט ער דאָס געקענט אַהינגעקומען?

— אודאי קראַנק געוואָרען.

— געוויס אַהיים געפּאָהרען צוריק.

— און אפשר איז ער געשטאַרבען? — האָט ווער געפרובט טרעפּען.
— אפשר געשטאַרבען, — האָט דער דאָקטאָר געזאָגט, אַבשי-
טענדיג דעם אַש פון זיין ציגאַר.

— אַ וואונדערבאַרע זאַך, — האָט ווער בעמערקט נאָך אַ מינוט
שווייגען. — האָט איהר נישט בעמערקט, ווי ער איז שמענדיג געזעסען.
און געקלעהרט? וועגען וואָס האָט ער דאָס געקענט קלעהרען דורך די
גאַנצע נעכט, וואָס ער איז געזעסען ביים טישעל?

— אוראי אַנ'אינטערעסאַנטער מענש געמוזט זיין.
— זיין שווייגען האָט געוויזען אויף טיעפּקייט.
— יעדענפאַלס האָט ער געמוזט זיין אַ געהיימיספולער מענש,
עפעס אַ סוד איז פּערהוילען געווען אַרום דעם מענשען.
— פאַרוואָס עפעס אַ „סוד“? — זענען אַנדערע נייגעריג געווען.
— האָט איהר נישט בעמערקט זיין פעלצעל?
— וואָס עפעס זיין פעלצעל?
— זיין פעלצעל, זיין פעלצעל האָט עפעס געוויזען אויף פּער-
באָרגענע זאַכען.

— ער האָט געמוזט אַרויסקומען פון זעהר אַ רייכער הויז!
— פון מיליאָנערען, אַזאָ פעלצעל טראָגען אין דער היים גור-
מיליאָנערען.
— דער מענש האָט געמוזט האָבען אַנ'אינטערעסאַנטע פּער-
גאַנגענהייט.

— עס האָט געמוזט זיין איינער פון די אינטערעסאַנטסטע מענ-
שען, וואָס האָבען פּערקעהרט אין קאַפּע-הויז.
— איך בעדויער זעהר, וואָס איך האָב זיך נישט בעקענט מיט איהם
געהנטער.

און פינקעלשטיין, וואָס האָט קיינמאַל נישט די זכיה געהאַט, אַז
עס זאָל ווער איבער איהם אַנ'איבריג וואָרט אַרויסוואַרפען, איז מיט
אַמאָל, נאָך זיין פּערשווינדען, געוואָרען דער העלד פון קאַפּע-הויז...
אַזוי האָט עס אָנגעהאַלטען אַ שטיקעל צייט, ביז עס איז אויפגע-
קומען אַ נייע סענסאַציע, און פינקעלשטיין איז ווידער פּערגעסען גע-
וואָרען. קיינער דערמאָהנט שוין נישט זיין נאָמען, און אַז מען קוקט אַהינט

דאָרט אין יענעם ווינקעל, וואו ער פלעגט זיצען, בעמערקט מען אפילו
גויש, אָז עס פעהלמ עפעס...

נור אַמאָל, אַמאָל, ביים מישעל פון די אַלמע בעקאָנטע, ווען עס
קומט צורײד וועגען פומערס, דערמאָהנט מען זיך אין פינקעלשטיינ'ס
פעלצעל.

— וואָס פאַר אַ פומער האָט עס געקענט זיין: ביבער אָדער שאַפען=
פעלץ? — פרעגט אַ נייגעריגער.

און צוליבע זיין פעלצעל האָט פינקעלשטיין די זכיה נאָך אַמאָל
אויך דערמאָהנט צו ווערען צווישען די בעקאָנטע.

— וואו האָט ער דאָס געקענט אַהינקומען, דער פינקעלשטיין?

— אַ וואונדערבאַרע זאַך, געווען אַ מעגש און איז פערלירען גע=
גאָנגען — זאָגט אַ צווייטער.

— פערלירען גענאָנגען, — שטימט צו דער דאָקטאָר, אָבשיטענ=
דיג דעם אַש פון זיין ציגאַר.



דער שליפער

(סקיצע)

מען זאָגט, אַז מעגשען נעהמען אָן די פאַרמען און כאַראַקטערען פֿון די מלאכות, ביי וועלכע זיי בעשעפטיגען זיך. איך ווייס נישט, אויב דאָס איז אמת אַלס אַנפֿאַלגעמיינער כלל. עס טרעפט זיך אָבער יאָ, דאָס אַ מעגש ווערט אויסערליך עהנליך צו דער זאך, מיט וועלכער ער בעשעפטיגט זיך זיין לעבען לאַנג. און איינעם אַזעלכען אַ פּאַל ווייס איך אַליין. — דאָס איז געווען יחיאל דער שליפער.

אין זיין אויסערליכעם האָט אַ געניט אויג גלייך געקענט בעמערקען ביי וואָס ער בעשעפטיגט זיך. ער האָט אין גאַנצען אויסגעזעהן ווי אַ לאַנג, לאַנג, שאַרף, שמאַל מעסער. אַ הויכער און אַ שפיציגער. זיין קאָפּ איז געווען שפיציג, און זיין גאַנצער קערפער, און אַלע זיינע אברים, זענען געווען לענגליך און שפיציגדיג. ער איז געווען אין גאַנצען קנאַכיג. קיין איין שטיקעל פֿלייש האָט מען נישט אָנגעזעהן אויף איהם. עס האָט זיך געדאַכט, אַז זיין גאַנצער קערפער בעשטעהט פֿון שטאַרקע, קנאַכעדיגע ביינער, און די ביינער, האָט זיך געדאַכט, זענען געשליפען; וואָרים אַליין איז אין איהם געווען עקיג און שאַרף. די עלענבויגענס האָבען אַרויסגעשטאַרצט פֿון זיינע אַרבעל, ווי צוויי ציוניפֿענבונדנע הענטלעך פֿון שפיזען. און די פינגער, וואָס האָבען אַרויסגעשטאַרצט פֿון אַרבעל, זענען געווען לאַנגע, שפיציגע, ווי שטאַרעדיגע. יחיאל האָט געהאַט אַ גרויסע לייעבע צו ברעכען זיינע פינגער און זיינע אברים. ער האָט לייעב געהאַט צו הערען דעם קנאַקען פֿון זיי, און עס איז געווען זיין געוואָנהייט יעדעס מאָל ווען ער האָט זיך געטראָפֿען מיט אַ בעקאַמפֿען און אָנגעהויבען

זיך אויסצופרעגען וואָס יענער מאַכט — האָט ער, ווי וועלענדיג יענעם מיט עפעס מהנה זיין, אָנגעהויבען צו ברעכען פֿאַר איהם די פינגער. צוערשט די פינגער אויסגעבראַכען. עס האָט געגעבען אַ קנאַק, אַז עס האָט זיך געדאַכט, אַז ער האָט צובראַכען די פינגער. יהיאַל האָט געגעבען אַ שמייכעל, ווי זאָגענדיג: דאָס איז נאָך גאָרנישט. דערנאָך האָט ער אָנגעהויבען זיך אויסברעכען די עלענבויענס, די קניען. און דערביי האָט ער קיין איין העויה נישט געמאַכט, נאָר זיך נישט אומגעקוקט אויף יענעם ערשטוינען. ער האָט גור געהאַלמען אין איין שמייכלען. און געטהון דאָס מיט אַזאַ גלייכגילטיגער מינע, ווי ער וואָלט זיך נאָר פֿאַר צייט-פערטרייב צוגומען זיך די אברים פון זיין קערפער און צוריק צו-נויפגעשטעלט זיי. ווי אַ קינד שפיעלט זיך מיט אַ געווערקצייג פון אַ זייגערל.

נאָר די אמת'ע שפיציגקייט פון זיין קערפער האָט זיך אַרויסגע-וויזען אויף זיין פנים. שוין אָבגערעדט פון זיין שפיציגע גאַמבע, וואָס האָט זיך געדאַכט ווי ער וואָלט זי געווען אויסגעשלייפט, זיינע צוויי אויגען, די שוואַרצע, די שאַרפע און די שייגענדיגע — אויך געווען ווי אויסגעשליפען. ווי צוויי אויסגעשליפענע שטיינער וואָלמען געזעסען אין זיין פנים. נאָר אַממעהרסטען געשליפען איז געווען זיין נאָז. דער ביין פון זיין נאָז האָט זיך אַרויסגעשנימען פון דער דינער הויט, וואָס האָט איהם פעהרליען — ווי אַ שאַרף-געשליפענער מעסער. לאַנג און דין איז ער געווען, וואָס ווייטער אַלץ דינער, ביז זיין שפיץ האָט ער דערגרייכט צו אַ דיגע, שפיציגע פּאַלקאַמענהייט, ווי אַ מייסטער אַ שליפער וואָלט עס געטהון.

אין דער אַלמער היים איז שליפערדיי נישט קיין בעשעפטיגונג, צו וועלכע היינטוועלטיגע יונגע לייט זאָלען זיך געהמען. מיט שליפערדיי בעשעפטיגען זיך עפעס אַרומוואַנדלענדע מענשען, וואָס קיינער קען זיי נישט און ווייסט נישט ווער זיי זענען. זיי קומען אָן פּלוצלינג, פיהרענ-דיג עפעס אַ מאָדנע ראָד מיט אַ שלייף-שטיין, קלומפערן עפעס מיט אַ קלומפער. ברענגט מען זיי אַרויס די מעמפע מעסערס, שליפען זיי זיי אָן, קריגען דערפֿאַר בעצאָהלט אַ פֿאַר גראַשען און פֿאַהרען ווייטער מיט זייער ראָד, קלומפערענדיג מיט זייערע קלומפערלעך. קיינמאָל דינגען זיי זיך נישט, קיינמאָל ריידען זיי נישט אויס קיין וואָרם, און קיינמאָל

ווייסט מען נישט ווען זיי וועלען נאך אַמאָל קומען. קיינער ווייסט נישט וואו זיי וואוינען, פון וואָנען זיי קומען, און אַפּטמאָל פיהרען זיי מיט מיט זיך מאַלפּעלעך, אָנגעבונדען אויף קייטעלעך. עפעס מיטטיש-בלאָהע פויגעל, וואָס קיינער ווייסט נישט, צו וואָס זיי פיהרען דאָס מיט זיך. אַפּטמאָל פּערקויפט אייד אַזאַ שלייפּער פּערשיעדענע פּראָשקעס, אַזעלכע זאָמד-סמים מייז צו פּערטרייבען, וואָנצען און אַנדערע הויז-ווערים צו פּערטרייבען. און אַז איהר קוקט זיך גוט צו צו אַזאַ שלייפּער, ווייסט איהר אייגענמליך נישט ווער ער איז אַזעלכער....

איך ווייס דעריבער נישט, צי יחיאל האָט זיך בעשעפּטיגט מיט דער מלאכה אין דער אַלמער היים, כאָטש איר געדענקט גאַנץ גוט, אַז מען האָט איהם גערופּען „שלייפּער“ פון דער היים, נאָר קומענדיג דאָ אין אַמעריקא האָט יחיאל געקראָגען בעשעפּטיגונג אין אַ שלייפּער-שאַפּ, וואו מען האָט געשליפּען די מעסערס פאַר די קירזשנערס.

לאַנדסלייט און גוטע בעקאָנטע פון דער היים זענען מיר געווען. פּלעגען מיר זיך טרעפּען זעהר אָפט ביי אַ לאַנדסמאַן אָדער ביי אונטער-געהומגען, און איך פּלעג וויסען ווי עס געהט מיט איהם.

אַ לאַנגע צייט האָט יחיאל געאַרבייט אין דעם שלייפּער-שאַפּ. מיר דאַכט זיך, אַז ער האָט געזאַמעלט געלד און געקליבען זיך אַהיים צו פּאַהרען. גערעדט האָט ער דערפון, אַז אַלע מיידלעך אין אַמעריקא זענען נישט ווערט, וואָס די ערד טראָגט זיי, און חתונה האָבען דאַרף מען נאָר מיט אַ מיידעל פון דער היים, „וואָס רױ ווייסט וואָס זי איז, ווער זי איז.“ ערשט איך בין ערשטוינט געווען צו הערען פון אַ לאַנדסמאַן, אַז יחיאל איז אַ חתן געוואָרען פאַר אַ מאַכטער פון אַ רייכען פּעלצען-הענדלער.

אַז איך האָב געטראָפּען יחיאל'ן, האָט ער צוערשט אויסגעמירדען מיט מיר צו ריידען דערפון, דערנאָך האָט ער זיך מיט אַ פּערלעגען, פּערשעהמט שמייכעל מודה געווען. „ער ווייסט אַליין נישט, ווי אַזוי עס איז געשעהן.“ נאָך מעהר איבערראַשט בין איך געוואָרען, ווען ער האָט מיר פאַרגעשטעלט זיין כלה. זי איז געגאַנגען רייד אָנגעהוון, בעהאַנגען מיט ציערונג, אין אַ טייערן פּאַקונגעם פּומער. נישט שמענדיג קליידט אַ פּומער צו דער פּרוי וואָס טראָגט איהם. ווען די פּרוי איז נאָך אַ שוואַ-כע, אַ דינע און אַ דעליקאַטע, דאַכט זיך מיר אָפט, ווען איך זעה אַזאַ

פרוי אָנגעטהון אין אַ גרויסען, בריימען פומער, אַז זי איז געפאָנגען גע-
נומען פון אַ גרויסען בער און זי קען זיך נישט אַרויסקריגען פון איהם.
דער מיידעל האָט אָבער זעהר געפאַסט דער שטאַרקער, פינקעל-שוואַרצער
פעלץ, אין וועלכען זי איז געווען אַרומגעהילט. ערשמענס האָט זי שוין
נישט אויסגעוויזען ווי אַ מיידעל, נאָר ווי אַ שטאַרקע יונגע פרוי. איהר
בעלעכט פנים, גרויסע, אָפענע אויגען, פרישע, פליישיגע באַקען, און
פרישע, פליישיגע ליפּען, דער פרייער נישט געקרעמפּירטער בליק פון
איהרע אויגען, האַכען אויסגעזאָגט, אַז דאָס מיידעל האָט שוין פאַר גאָר
נישט קיין מורא... און איהר גרויסער, שוואַרצער, פינקעלדיגער קאָפּ
האָר האָט זיך זעהר צוגעפאַסט צום פעלץ. ער איז געווען ווי אַ קאָפּ פון
דעם פעלץ, וועלכען זי טראָגט. זי האָט גערעדט אָפען געקוקט אייך גלייך
אין די אויגען אַריין און בעוויזען דערביי איהרע ווייסע, געשליפּענע צייהן
פון איהר רויש מויל, וואָס זי האָט געוואוסט, אַז דאָס געפעלט מענער.

איהם, 'יהיאל', האָט זי באַלד בעהאַנדעלט, ווי ער וואָלט געווען
איהרס אַ שיק-יונגעל. זי האָט איהם געהאַלטען אין איין אַוועקשיקען.
דאָ זאָל ער איהר ברענגען אַ פּראָגראַם פון אַווענד, און דאָ זאָל ער איהר
אויסזוכען איהר מופּער, און קוים האַכען מיר זיך אַוועקגעזעצט ביי אַ
מישעל (עס איז געווען אויף אַ באַל אין האַל, וואו מיר האַכען זיך דעם
ערשטען מאָל בענגענעט), האָט זי איהם געהאַלטען אין איין שיקען צום
בופּעט נאָך לעמאַנייד, נאָך אַראנדישייד, און אַז זי האָט שוין גאָרנישט
געדאַרפט, האָט זי איהם גלאַט געהייסען, ער זאָל אַביסעל געהן צו זיינע
פריינד.

— שוין געזעהן אַ חתן זאָל אַזוי קלעפען צו אַ כלה? מ'וועט דאָך

לאַכען פון דיר.

זי האָט דאָס געטהון מיט אַזאַ זעלכסטפּערשמענדליך מינעלע, מיט
אַזאַ זיס פליישיג געלעכטערל, וואָס איז אַרויסגעקומען פון איהר אָפּע-
נעם מויל, פון איהרע ווייסע ציין און רויטע ליפּען און עס איז אַזוי
בעלעכט געוואָרען פון איהרע גרויסע, שוואַרצע אויגען, אַז עס איז נישט
געווען וואָס זיך צו בעליידיגען, און 'יהיאל' האָט דאָס אַלעס אויסגעפיהרט.
מיט אַ קינדישע מינע, אונבעהאַלפּען-פּערשעהמט, מיט זיין געוועהנליך
פערלעגען שמייכעלע, וואָס פלעגט אַרויסקומען אַדורכגעשניטען פון דר
שאַרפקייט פון די ליפּען, אויף וועלכע עס פלעגט ערשיינען....

זיי האָבען חתונה געהאַט. און איך האָב געהערט, אַז 'חיאַל איז געפֿאַהרען מיט זיין כלה גלייך נאָך דער חתונה אויף אַ פֿאַר מעג איז אַ האַמעל איז אַ ווינטער-פֿלאַץ אויף „האַנימון“.

איך ווייס נישט, וואָס עס איז געשעהן דאָרט; מיט זיי אויפֿן „האַנימון“, וואו זיי זענען געפֿאַהרען. נאָר ווען זיי זענען צוריקגעקומען, האָב איך 'חיאַל'ן נישט דערקענט. אויסערליך האָט ער זיך גאָרנישט גע-ענדערט, אפֿילו נישט דאָס פערלעגענע שמייכעלע אויף זיינע געשאַרפטע ליפען. נאָר עפעס אַנאָונבעשרייבבאַרער טרויער האָט זיך געזעצט אויף זיין פנים. זיינע אויגען זענען טיעף איינגעזונקען געוואָרען, די נאָז זיינע — נאָך שאַרפֿער, נאָך שפיציגער, און קיין איין וואָרט נישט פון מויל אַרויס. — ווי געהט עס דיר? וואָס איז?

קיין וואָרט נישט. נור דאָס אונערקלעהרבאַרע שמייכעלע, וואָס איך ווייס נישט וואָס עס מיינט.

בעקאַנטע, לאַנדסלייט האָבען מיר דערנאָך געזאָגט, אַז 'חיאַל איז אַריינגעפֿאַלען. יענע האָט שוין געהאַט אַ גאַנצע פֿערגאַנגענהייט הינטער זיך, איידער זי האָט נאָך געקענט 'חיאַל'ן. עפעס רוימט מען זיך אין אויער, אַז עס איז דאָ אַ קינד פון פֿאַר דער חתונה, וואָס ציהט זיך אויף ביי אַ גויה אין אַ דאָרף. און עפעס איז דאָ אַ רייכער מאָנאָפֿעקטשורער, וואָס איז נאָך אַ גרויסער מחותן מיט'ן ווייבעל ביז'ן היינטיגען טאָג. און צוליב דעם מאָנאָפֿעקטשורער איז די גאַנצע חתונה מיט 'חיאַל'ן געווען, און 'חיאַל ווייסט דאָס. ער ווייסט שוין אַלעס — זי האָט עס איהם אַליין געזאָגט — „און קינדער זאָלסטו דיר פון קאַפּ אַרויסשלאָגען. קינדער וועלען נישט זיין.“ — האָט זי געזאָלט איהם זאָגען.

און קומט ער אַהיים פון דער אַרבייט, איז קיין היים, קיין ווייב — טהוט זי זיך אָן אין מעאַטער צו געהן מיט'ן מאָנאָפֿעקטשורער. יענער וואָרט שוין אין שטוב. קומט אַרויף. איז אַנאָפֿטער איינגעהער... אָפֿט מאַל געהען זיי אַליין, און אַז זיי געהמען איהם מיט, בעדיענט זי זיך מיט איהם ווי מיט אַ שיק-יונגעל.

— 'חיאַל, ברענג מיר דאָס סיכעל, איך האָב עס איבערגעלאָזט אין פעלץ ביים פֿאַרטער.

און אַז זי וויל גאָר, זאָגט זי:

— 'חיאַל, פֿלוי, געה אַהיים. מיר וועלען שפעטער קומען.

און יחיאל פאלגט, ווי א קליין קינד, מיט א שמויכעל אויף די ליפען פאלגט ער. מהוט אלצדינג, וואָס זי הייסט: הייסט זי איהם געהן, געהט ער; הייסט זי אַרויסגעהן פון שטוב, געהט ער אַרויס. קיין איין וואָרט זאָגט ער נישט אַנטקעגען. קיינמאָל הערט זיך נישט פון איהם קיין איין וואָרט. שווייגט, שווייגט, שמויכעלט און מהוט וואָס מען הייסט איהם.

נור ווען ער שמעהט ביימאָג ביי דער אַרבייט און ער שליפט די גרויסע, לאַנגע מעסערס אויפ'ן שליוּט־שמיין, שאַרפט ער זיי וואָס אַמאָל דינער, וואָס אַמאָל שפיציגער. אַ גאַנצען טאָג שליפט ער מעסערס, אייַ געם נאָך דעם אַנדערן שליפט ער... שליפט ער די מעסערס, דאַכט זיך איהם טיילמאָל ביים שליפטן די מעסערס, אַז ער זעהט פון דערווייטענס זיין ווייבעל אַנגעטהון אין דעם שוואַרצען, פינקעלדיגען פאַקונעם פעלץ, און איהר שוואַרצער קאָפּ האָר קומט אַרויס פונ'ם האַלז פון פעלץ און ער איז ווי דער קאָפּ פון אַ שענע שוואַרצע, פינקעלדיגע חיה. און עס זעהט זיך אַרויס איהר רויט מויל מיט איהרע ווייסע, געשליפענע ציין... דענסמאָל צינדט זיך אָן אַ שוואַרצער שטראַהל אין זיינע געשאַרפטע האַויגען. זיין גלייכע, לאַנגע נאָז ווערט שאַרפער און שפיציגער, און ער שליפט דאָס מעסער אויפ'ן ראָד שאַרפער, שאַרפער....



מחותנים

(ערצעהלונג)

נישט שטענדיג איז דער אלטער גליקשטיין, וועלכען מען קען אין
שטאָדט אונטער דעם נאָמען דער „זיידע“, געווען אזוי פערצווייפעלט
איבער דער צוקונפט פון ראַדיקאַליזם אין אַמעריקא, און אזוי פערבי-
שערט געגען דער נאַנצער „בעוועגונג“, ווי ער איז היינט. נאָר אין די
יונגע יאָהרען, ווען ער האָט געוואָהנט אין ניו-יאָרק, האָט גליקשטיין גע-
פריהמט פאַר איינעם פון די בעסטע רעדנער, וואָס די „גרופע“ האָט, און
פאַר דעם „אַקטיווסטען טוער“ אין דער ראַדיקאַלער בעוועגונג. אמת איז,
אַז מיט דער גלאַריע פון דער יונגער לעבט ער נאָר ביז'ן היינטיגען טאָג.
און כאָטש, אַז מען דערמאָהנט איהם אַז די טעג, שמעלט ער אָב מיט
דער האַנד, און ביזערט זיך: „גענוג, גענוג!“ דאָך האָט ער ליב, אַז
מען זאָל איהם דערמאָהנען אַז יענע טעג, און ער זאָל דאַרפֿען אָבשטע-
לען מיט דער האַנד יענעם און ביזערען זיך: „גענוג, גענוג!“
צו דער פערצווייפונג און רעזיגנאַציע פון זיין גאַנצער ראַדיקאַ-
לער אַקטיוויטעט, האָט איהם קיין אַנדערער ניט געבראַכט, נור זיינע
אייגענע קינדער. און כאָטש עפענטליך וויל דאָס דער „זיידע“ ניט נאָכ-
געבען און האַלט אַלץ אין איין שימען פעך און שוועבעל אויף זיי, אויף
די ניו-יאָרקער גדולים, און אויף די „גייע“, וואָס האָבען זיך אַריינגע-
כאַפט, אַז זיי זיינען שולדיג אין דעם גאַנצען „חורבן“, וואָס עס איז
געקומען אויף דער ראַדיקאַלער בעוועגונג, אַז זיי האָבען פּעריאָגט די
„בעסטע און אַקטיווסטע קרעפטען“, און צוליב זיי האָט ער „פּערלאָזען
דעם שלאָכטפּעלד“. אין האַרצען אָבער ווייס ער גאַנץ גוט, אַז ניט זיי

זייגען שולדיג אין זיין פערצווייפלונג און רעזיגנאציע, נור זיינע אייגענע קינדער.

וואָרים, וויפיעל דער אַלטער גליקשטיין, דער „זיידע“, איז ניט מבטל דעם גאַנצען היינטיגען „ראַדיקאַלעכץ“, און מאַכט ניט אַוועק מיט דער האַנד אַלע היינטיגע „מאַכערס“, וועלכע זייגען אַ חברה באַד-יונגען, היפּאָקריטען, עס-האַרצים א. ד. גל, דאָך האַלט ער זיך, אַז ער האָט זיי אַלע אויסגעשטעלט, אַז ער איז זייער לעהרער. און דערמאָהנט עפעס אַ גאַמען פון אַ „גדול“, וואָס דער אַלטער גליקשטיין מאַכט פון איהם „אַש און בלאַטע“, פּערגעסט ער אָבער באַלד ניט צוצולעגען: „איך האָב דאָך געלערענט מיט איהם באַקונין, קראַפּאָטקין. איך האָב דאָך איהם געלע-רענט, ער איז מיין שילער, אַלצדינג וואָס ער ווייסט, איז דאָך פון מיר, ער איז דאָך מיין תלמיד“. און כאַטש דער אַלטער גליקשטיין, דער „זיידע“, האַלט זיך פאַר דעם רבי'ן פון דור, און אַלע „גדולים“ (וואָס טויגען טאַק און דר'ערד) זייגען זיינע תלמידים, אָבער זיינע אייגענע קינדער האָט ער ניט געקענט ערציהען.

צו ערשט האָט ער ניט געהאַט קיין צייט צו זיי. ער איז געווען פּערווען מיט דער „ראַדיקאַלער בעוועגונג“. זעהר זעלען אין דער היינטיגער געווען. די טעג פּערכאַכט אין קאַפּע-הייזער און די אַוועגדען אויף מיטטיגען, אין קרייזלער. האָט ער ניט געהאַט קיין צייט זיך אָכצוגעבען מיט זיינע אייגענע קינדער. זיי האָבען איהם אויך ניט אינטערעסירט. געבוירען געוואָרען אַ קינד — זאָל עס די מאַמע ערציהען. און די מאַמע, כאַטש זי איז געווען דאָס ווייב פון דעם בעקאַנטען טויער גליקשטיין, און ווי מען האָט געזאָגט צווישען אייגענע האָבען זיי חתונה געהאַט אָהן חופּה וקרובים, נור דורך דער הייליגער לייעבע, אָבער דאָך איז זי ניט אַנדערש געווען ווי אַנדערע מוטערס. געווען אַ פּראָסטע אידענע, וואָס האָט לייעב געהאַט איהרע קינדער ווי יעדע אידענע, און נאָכגעגעבען איהרע קינדער דאָס, וואָס זיי האָבען געוואָלט, אפילו רעליגיעזע צערע-מאַניעס.

קינדער זייגען ביי דעם „זיידע“ געווען דוקא ניט קיין אינטערעס-סאַנטע, און ווייט ניט קיין „ראַדיקאַלע“. געבוירען האָט איהם דאָס ווייב טעכטער, אייגענע נאָך דער אַנדערער, עפעס איבערגעוורענע מוידען, וועלכע זייגען אויפגעוואַקסען אין דער הויך, ווי וואָסערדיגע געוויקסען. „ציעבע-

לעם" האָט ער זיי גערופען. פאַרוואָס ציבעלעס, — ווייסט קיינער נישט. אַז זיי זיינען געווען קליין, האָבען זיי פאַר'ן טאַמען מעהר מורא געהאַט ווי דרך ארץ. גליקשטיין האָט געהאַט אַ באַסאָווע שטימע, און פון „לעקטשורין" איז זיין קול געוואָרען אַן אויסגעשריענער און אַ הייזערי=גער, ווי דער קול פון אַן אויסגעטראָמפּייטעטען טראָמפּייט, אַ פּאָר שטאַרקע, הויך=בעוואַקסענע, שטייפּע, שוואַרצע ברעמען האָבען פאַר=דעקט זיינע אויגען. די וואַנצעס זיינען ביי איהם געווען געגאַלמע, האָט זיך די לאַנגע נאָז שאַרפּער אַרויסגעשנימען פון פנים. אַ הויכער און אַ ברייט=ביינגער האָט זיין פיגור און פנים געמאַכט אַן איינדרוק, און מען האָט מורא געהאַט פאַר איהם. און אַז ער איז אהיים געקומען, האָט ער געהאַלטען די הענד אין די הויזען=קעשענעס, און האָט געהאַט נאָר איין וואָרט פאַר זיין פאַמיליע: „זאָל זיין שטיל". און אַז מען האָט דערהערט דעם „זאָל זיין שטיל", אַרויסקומענדיג פון דער הייזעריגער באַסאָווער שטימע, מיט דעם בליק פון אונטער די שוואַרצע געדיכטע ברעמען, מיט די הענד אין די הויזען=קעשענעס — איז געוואָרען שטיל. עס איז פּער=שמוט געוואָרען דאָס לאַכען פון די מעכטער, דער געשריי פון ווייב, און די פרייד פון די קינדער. אַלע האָבען זיך פּערשטעקט אין ווינקלעך, — און עס איז געוואָרען שטיל. און טאַמער האָט דאָס ניט געהאַלפּען, ניט דער „זאָל זיין שטיל", און ניט די הענד אין די הויזען=קעשענעס, האָט ער זיך געווענדעט צום ווייב: „סאַראַה!", און טאַמער האָט מען גע=הערט דאָס וואָרט „סאַראַה!", האָט מען שוין געוואוסט, אַז עס איז שלעכט. נאָר דאָס איז אַלץ געווען, ווען די מעכטער זיינען געווען קליין, און געגאַנגען אין שול אַרײַן. קוים אַבער זיינען זיי אַרויס פון שול און איינע איז געוואָרען אַ סטענאַגראַפּיסטקע, וועלכע ברענגט דער מוטער אַהיים זיכען דאָלאַר אַ וואָך, און די איבריגע האַלט זי „פאַר קליידער" פאַר זיך, און די אַנדערע אַ מיליגערין, וואָס האָט אויך צושטייער געגע=בען אין הויז אַרײַן, — האָט דער „זאָל זיין שטיל!" שוין אַזאַ איינ=דרוק ניט געמאַכט. צוערשט האָט מען ניט אַנטקעגענגערערט, געקוקט נאָר קרום אויפ'ן טאַמען, וואָס בעפעהלט אַזוי, דערנאָך האָט מען איהם געגעבען אַנצוהערען, אַז ער איז ניט דער איינציגער בעל=הבית אין שטוב, אַז זיי האַלטען אויס דאָס הויז פונקט אַזוי ווי ער, און אויב ער מיינט ווייטער אַזוי צו „באַסעווען", און זיי ניט לאַזען דעם קאַפּ אויפהייבען, —

וועלען זיי זיך זוכען אן אנדרערע היים, וואו זיי וועלען ניט דארפען הערען דעם „זאָל זיין שמיץ!“ דער „ארגומענט“ האָט געהאַלפּען, און גליק־שטייג'ען שמיץ געמאַכט.

אייגענמליך האָבען די מעכטער ניט געוואוסט, מיט וואָס דער טאָט־מע בעשעפטיגט זיך, און פון וואָס ער מאַכט אַ לעבען. און וויפיעל די מוטער האָט זיך ניט בעמיהט זיי געבען צו פערשמעהן, אַז זייער פאָטער איז אַ „גרעיט מען“, „אַ פּאַבליק מען“, „אַ לייערער“ און נאָך אַזעלכע געמען, האָט עס אויף זיי קיין איינדרוק ניט געמאַכט. זיי האָבען עס בע־טראַכט פאַר אַ פרנסה, און יעדער „טרייט“ צו מאַכען אַ לעבען, אַזוי ווי ער קען. עס וואָלט זיי געווען פיעל אנגענעהמער, און זיי וואָלטען עס בעמראַכט פאַר פיעל מעהר כבוד, ווען זיי וואָלטען געקענט זאָגען זייערע חבר'טעס, אַז זייער פאָטער איז אַ מאַנופּעקטשורער אָדער אַ סטאַר קיפּער. און איינע פון זיי, די מילינערין, האָט שוין דעם פאָטער געמאַכט פאַר אַ „לענדלאָרד“. זי האָט דאָס געזאָגט צו איהר באַי, מיט וועמען זי איז אויסגעגאַנגען, דענקענדיג, אַז עס איז אַ פיעל מעהר אנשטענדיגע בעשעפטיגונג, ווי אַ „פּאַליטישער“ אַגיסטאַטאָר, און וועט מאַכען אַ פיעל שטאַרקערען איינדרוק אויף איהר באַי, און וועט אויך ברענגען פאַר איהר פיעל בעסערע רעזולטאַטען. און זי האָט זיך ניט אָבגענאַרט.

אינגלעך זיינען דוקא ביי איהם געווען יאָ אינטערעסאַנטע. און אויף איינעם, אויף דעם אינגסטען, וועלכער טרעט אַריין אין האַי סקוהל, האָט ער געלעגט נאָך גרויסע האָפּנונגען, אַז ער וועט אויסוואַקסען אַ פּאַטע. דער אינגעל איז געווען אַ מעלאַנכאָלישער, מיט אַ פאַר פּער־הלומ'טע אויגען, איז געראַטען אין דער מאַמען מיט זיין שעמעוודיגקייט און מורא האָבען פאַר מענשען. אָבער ווי איבערראַשט איז דער טאַמע געוואָרען איינמאָל אין אַן אַוועג, ווען דער אינגעל האָט פאַרגעוואַרפען דעם טאַמען, אַז ער געהט קיינמאָל ניט אין „טעמפל“, און מאַכט קיינ־מאָל ניט קיין „קידוש“, ווי זיין פרייגד לעווינשטייג'ס „דער“ מאַכט. „ו אַך נאָט ע דזשו. אַ דזשו געהט אין טעמפל און מאַכט יעדען פריי־טאָג־צונאַכטס קידוש“, — האָט דאָס אינגעל געזאָגט צום פאָטער.

— הו טאָלד יו דים! — הו טאָלד יו דים! — האָט דער פאָטער געדונערט מיט זיין באַסאָווער שטימע. און ווי דער שטייגער ביי אַזעלכע אינגליקען האָט גליקשטיין גערופּען דאָס ווייב:

— סאַראַה! סאַראַה!

סאַראַה איז געווען פּערנומען אין קיר. דערהערט דאָס וואָרט „סאַ-
ראַה“, האָט זי שוין געוואוסט, אַז אַ גרויס אונגליק איז געשעהן און איז
געקומען צוליבפּען מיט די אַרויפגעשאַרטע אַרבעט, ווי זי איז געשטאַנען
ביים וואַשען.

— וואָס איז געשעהן? — האָט סאַראַה געפּרעגט מיט שרעק.

— אַגו, זאָג עס נאָך אַ מאָל איבער דער מאַמען דיינער. זאָג עס
איבער, זאָג עס איבער, וואָס דו האָסט מיר געזאָגט, — האָט גליקשמיין
געדונערט צום דערשראָקענעם אינגעל.

דאָס אינגעל האָט גאַאיוו איבערגעחזר'ט די ווערטער:

— איר האָב געזאָגט דעם פּאַפּ, אַז ער איז נישט קיין דזשו,
אַ דזשו געהט אין מעמפעל און מאַכט קירוש.

— דו הערסט, סאַראַה! דו הערסט! — האָט גליקשמיין גע-
דונערט.

— וואָס האָט ער דאָס אַזוינס געזאָגט? אַ קינד געהט אַריין צו
אַ שכן לערנט ער זיך אָפּ.

— אַזוי! ער האָט גאַרנישט געזאָגט! איר בין נישט קיין דזשו,
הע, דערפאַר וואָס איר געה נישט אין מעמפעל, הע? ער האָט גאַרנישט
געזאָגט, הע?

— וואָס איז, אַז דו וואָלסט אַמאָל גענאַנגען אין מעמפעל פאַר
אַ קינד'ס וועגען, אָדער וואָלסט פּרייטאָג אין אַווענד געווען אין דער היים
מיט די קינדער צוואַמען, נישט זיי זאָלען דאַרפּען זיצען אין פרעמדע
הייזער, — האָט דאָס ווייב געוואַנט צו זאָגען יעצט, וואָס זייט די
מעכטער ברענגען אַהיים די ווידזשעס האָט זי מעהר מוש געקראָגען.

— וואָס האָסטו געזאָגט? געהען אין מעמפעל? איר זאָל געהן
אין מעמפעל? האָסטו פּערגעסען ווער איר בין, הע? — האָט ער אויס-
געטהאָן די גרויסע שפּאַקולען און אַנגעקוקט דאָס ווייב מיט די נאַקעטע
אויגען, וואָס דאָס איז געווען אַ סימן, אַז גליקשמיין איז שוין גוט ביזו.
און עס זעהט-אויס, אַז פאַר דעם אויסטהאָן די שפּאַקולען האָט זיך דאָס
ווייב דערשראָקען, און האָט צוריקגעכאַפט:

— וואָס האָב איר דען געזאָגט, זאָלסט אַמאָל טהאָן פאַר
אַ קינד'ס וועגען... שוין, שוין... ביזט דאָך קיינמאָל נישט גענאַנגען

אין מעמפעל אַרײן, וועסטו שוין ווייטער אויך נישט געהן, — האָט איהם דאָס ווייב בערוהיגט.

— און מיט דעם האָב איך אָבגעלעבט מיינע יאָהרען! און מיט דעם האָב איך פּערבראַכט מיינע טעג! — האָט גליקשטיין זיך בעדויערט. אָבער גליקשטיין האָט נישט בעמערקט, ווי ביסלעכווייז האָט דאָס ווייב, צוליבע די קינדער, אַרײנגעצויגען די אידישקייט אין שטוב אַרײן. צוערשט האָט עס זיך אָנגעהויבען מיט די מאכלים. צו יעדען יום־טוב האָט גליקשטיין געפונען די פּאַסענדע אידישע מאכלים אויפ'ן טיש, מצות, קניידלעך, קרעפלעך א. ד. גל. נור געגען אידישע מאכלים האָט גליקשטיין קיינמאָל נישט געהאַט. אַדרבא, ער האָט לייעב געהאַט די אידישע מאכלים און דערום האָט ער זיי אויך געדולדעט אין זײן שטוב. נור ווען ער איז אַמאָל, דורך אַ צופאַל, געווען פרייטאָג צו־נאַכטס אין דער היים, איז ער איבערראַשט געוואָרען צו געפינען וויין מיט אַ בעכער אויפ'ן טיש. ליכט האָבען געברענגט אין די לייכטערלעך און חלות זענען געלעגען אויפ'ן טיש. גליקשטיין איז ערשטוינט געבליבען.

— סאַראַה, וואָס איז דאָס? — פּרעגט ער דאָס ווייב, אָגווייזענדיג אויפ'ן וויין.

— וואָס אַרמט עס דיך? דאָס איז פאַר סעם'ען. דאָס קינד האָט לייעב צו פיהרען זיך אידישלעך, וואָס אַרמט עס דיך?

— וואָס אַרמט עס מיך? פּרעגסט וואָס אַרמט עס מיך, הע?...?

נור דאָ האָבען זיך שוין די טעכטער אויך אַרײנגעמישט. זיי זענען

צו־הילף געקומען דער מוטער.

— וואָס איז די מעדער? — זאָגט די עלטערע, וואָס ברענגט

אַהיים זיבען דאָלאַר אַ וואָך — סעם וויל קידוש מאַכען, אַי פעי פאַר דהי וויין. נאָ אַהער, סעם! — רופט זי צום ברודער.

גליקשטיין האָט זיך אַוועקגעזעצט אין אַ ווינקעל אַ פּערצווייפּעל־

טער און צוגעקוקט די צערעמאָניע, ווי סעם וועט קידוש מאַכען. סעם

אַ בלייכער און אַ דערשראָקענער האָט אָנגעמאַן דעם הוט, אויפגעמישט

דעם סדור, און גענומען שטאַמלען, קייענדיג די עכרי, ווי אַ דרדקי־

אינגעל אין אַ חדר:

— ע—הי יו—ם ה—שי—שי... — — —

— גראַבער יונג, דו קענסט דאָך צומאַל נישט, — האָט זיך

גליקשטיין אָנגערופען. דו ווייסט דאָך צומאָל נישט ווי אזוי צו זאָגען.
— דו האָסט דאָך איהם נישט געלערנט, — רופט זיך דאָס
אוייב אָן.

איז גליקשטיין צוגעגאָנגען צום מיש, גענומען דעם בעכער פון
סעם'ס האַנד, מיט אַ מאַד אַוועקגעשאַרט סעם'ן, און געמאַכט קידוש אויף
אויסוועגיג.

ווען גליקשטיין האָט געצערטעלט די ווערטער פון קידוש מיט'ן
גנון, האָבען סאַרזאָה'ס אויגען געגלאַנצט פאַר נחת, און די קינדער זענען
געשטאַנען מיט אויפגעפענטע מיילער און האָבען פאַר'ן טאַמען גרויס
דורך-ארץ געהאַט...

איינמאָל, ווען גליקשטיין איז אַהיים געקומען אין אַוועגד, האָט
ער געפונען אַ גרעסערע געזעלשאַפט אין פאַרלאַך פון יונגע לייט און
מיידלעך, וועלכע זענען געקומען צו די מיידלעך. גליקשטיין איז צו דעם
געוועהנט געווען און נישט פיעל אויפמערקזאַמקייט דערצו געשענקט. ער
האַט זיך שוין געפיהלט אין זיין היים ווי אַ פּרעמדער, בעהאַלטען זיך
אין זיין ווינקעל, אין זיין שלאָפצימער אין דער הויך, וואו ער האָט
געהאַט זיין בעט און אָנגעוואָרפענע ביכער, צייטונגען און שרייב-
מאַטעריאַלען אַרום. דאָס ווייב האָט איהם איבעראַשט מיט די נייעס,
אַז זייער טאָכטער מאַשאַ, די מיליגערין, איז „ענגיידזשד“ געוואָרן צו
מר. באָרענשטיינען, דעם האַלסייל דיעלער מיט גראַסערי זאַכען,
אַ פיינער, אַנשמענדיגער יונגערמאַן. גליקשטיינען איז נישט געווען קיין
גרויסער חילוק, מיט וועמען זיין טאָכטער איז ענגיידזשד געוואָרען.
אַ ביסעלע איז ער צופרידען געווען, וואָס זיין טאָכטער האָט געקריגען
אַ מאַן, און אַ ביסעלע האָט עס איהם געאַרט, וואָס די זיבען דאָלאַר
אַ וואָך, וואָס די טאָכטער ברענגט אַהיים וועלען אַ גרויסען לאַך מאַכען
אין בודזשעט... נאָך ער האָט זיך פּערלאָזט אויפ'ן ווייב, וועלכע האָט
שמענדיג געטראָגען אויף זיך דעם יאָך פון די שטוב-זאָרגען, מן הסתם
זעט זי זיך שוין אַן עצה געבען. פון אָנשמענדיגקייטס וועגען האָט מען
איהם פאַרגעשמעלט דעם יונגענמאַן. נור מחותן און חתן האָבען געהאַט
וועגיג וואָס צו רעדען מיט אַנאַדער. וועגען האַלסייל גראַסערי זאַכען

הָאָם גְּלִיקְשְׁמִיין וועניג וואָס געוואוסט, און פון אַנ'אנדער זאך הָאָם דער חתן כמעט נישט געוואוסט צו רעדען. אין „באקונין“ און „קראָפּאָסקין“ איז ער נישט קיין גרויסער פּקי, הָאָבען זיך מחותן און חתן באַנוגענט מיט דער אָפיציעלער פּאַרשטעלונג און „האַ דו יו דו“, און זיינען געבליבען נוסע פריינד פון דערווייטענס.

ביז צו דער חתונה הָאָבען זיך מחותן און חתן כמעט ווי נישט בעגעגענט. גְּלִיקְשְׁמִיין הָאָט אויסגעמיטען די שטוב, איז מעהר געזעסען אין קאַפּע-הויז. די שטוב איז איהם געוואָרען אונערפּרעגליך, שמענדיג רוישיג. דער חתן הָאָט אין די אָווענדען פול געמאַכט דאָס הויז. יעדען אָווענד איז דער חתן געקומען צו דער כלה זיך „אַמוזירען“, און דאָס אַמוזירען איז בעשטאַנען פון לעדיג-געהענדע לאַנגע שטונדען, באַנאַלע פוסטע ווערטלעך און רעש'דיג לאַכען, וואָס הָאָט דענערוירט גליק-שטיינען און גערויבט פון איהם זיין רה. אָבער כּדי זיי נישט צו שמערען, הָאָט ער ליעבער פּערבראַכט די אָווענדען אין קאַפּע-הויז.

מיט די חתונה-הכנות הָאָט זיך גְּלִיקְשְׁמִיין נישט בעשעפּטיגט. דאָס יונגע פּאַר פּאַלק הָאָבען אַליין געמאַכט אַלע פּאַרבערייטונגען, ווי זיי הָאָבען פּערשטאַנען, און גְּלִיקְשְׁמִיין הָאָט גור געוואָרט אויף דער מינוט, אַז עס זאָל שוין זיין פּאַרביי, בעראַכטענדיג עס פּאַר אַן אָבוקא-מעניש, וואָס ער מוז עס דורכגעהן.

דאָס יונגע פּאַר פּאַלק הָאָבען גענומען אַ האַל, בעשטעלט אַ רעווי-רענד און אַ ברחן און צוגעגרייט אַלע צערעמאָניעס. דעם חתן'ס צד איז געווען פּרום, גאַליציאַנער אידען, און דער חתן הָאָט דוקא געוואָלט הָאָבען אַ חתונה מיט אַלע אירישע צערעמאָניעס. פון דער כלה'ס צד הָאָט קיינער נישט געשמערט. גְּלִיקְשְׁמִיין הָאָט זיך גאַרנישט געמישט, און דער כלה'ס מאַמע איז געווען גליקליך צו הָאָבען די זכיה צו פיהרען די כלה אונטער אַ אירישע חופּה. ס'איז ווי ס'איז הָאָבען חתן-כלה געמאַכט אַזעלכע אַרענדזשמענטס, ווי עס הָאָט זיך זיי געוואָלט און נישט געפּרענט קיין עצות. ביי די עלטערן.

צו דער חתונה איז גְּלִיקְשְׁמִיין געקומען ווי אַ פּרעמדער (דאָס ווייב הָאָט איהם געשלעפּט), אַנגעמהאַן זיך דעם „פּרינץ אַלבערט“, וואָס ער פּלעגט שראָגען ביי די לעקטשורס. אַז ער איז אַריינגעקומען אין האַל, הָאָט ער שוין געמראָפּען אַ פּולען האַל מיט מחותנים און דעם

חתום פרוינד. יונגע מענשען, גאליציאנער יונגע לייט, אין „פול דרעס“, און מיידלעך אין זיידענע קליידער, האלב-דעקאלטע. א גאנצען אָווענד-האַט מען געמאַנצט, און קיינער האָט גאָרנישט באַמערקט גליקשמיין'ען. קיינער האָט איהם נישט געקענט, און קיינער האָט זיך אויף איהם נישט אומגעקוקט. סאַראַה האָט זיך געפּרוינדעלט מיט דער מחותנת'מע, אַ אַרדינע מיט אַ שייטעל אויפ'ן קאַפּ, און די ביידע ווייבער זענען געזעסען אין אַ ווינקעל און די הערצער זיך אָבגערעדט. אָבער גליקשמיין האָט נישט געהאַט מיט וועמען צו רעדען. קיין עלטערע מענשען זענען נישט געווען, בלויז גאליציאנער יונגע לייט אין „פול דרעס“, — האָט ער זיך אָוועקגעזעצט אין אַ ווינקעל, אונבאַמערקט פון וועמען, און איבערגעוואָרט ביז די צערעמאָניע וועט דורכגעהן.

צו דער חופּה האָט מען איהם צוזאַמענגעפיהרט מיט'ן מחותן. גליקשמיין האָט פאַר זיך דערזעהן אַן אַלמען אידען, מיט אַ פאַר ציטערנדע וויעגענדע גרויע פּאַות און באַרד און אַ פאַר שרעקעדיגע אויגען, וועלכע האָבען געקוקט מיט מורא און ציטריגקייט. מען האָט פון ערגעץ-וואו אַרויסגעשלעפט דעם אידען פון אַ ווינקעל, וואו ער איז געווען פּערשטעקט די גאַנצע צייט. דער איד האָט אויסגעשמרעקט די האַנד צו גליקשמיין'ען מיט שרעק:

— שלום עליכם, מחותן.

גליקשמיין איז ערשטוינט געבליבען. אַ מינוט אויפגעבראַכט גע-וואָרען, אַ מינוט געצווייפעלט, וואָס ער זאָל טהאָן. נור באַלד האָט איהם אַרומגענומען אַ רחמנות צו זיך און אויך איינצייטיג צו דעם אַלמען פּרעמדען אידען, האָט ער איהם די האַנד דערלאָנגט:

— עליכם שלום, מחותן.

באַלד נאָך דער חופּה האָט מען אָן די אַלמע וויעדער פּערגעסען. די יונגע לייט האָבען בעזעצט די טישען מיט די „דאַמען“ און זיך גענומען צום עסען. עפעס אַ יונגערמאַן האָט פּערבעמען גליקשמיין'ען צום טיש, נעבען זיך. אָן דעם אַנדערען מחותן האָט מען נאָר אין גאַנצען פּערגעסען. דער איד האָט זיך וויעדער בעהאַלטען אין אַ ווינקעל, גע-טרונקען פאַר זיך אַ „לחיים“ און געשמייכלט אין זיין באַרד אַרײַן מיט זיינע דערשראָקענע אויגען. גליקשמיין האָט זיך אַרומגערעהט איינער אַליין, ער האָט זיך שוין געוואָלט אַרויסגנגען פון האַל און

אֶחָיוּם גַּעְהוּ, עֲרֵשֶׁת עִם אִיזוּ ווער צוגעגאַנגען צו איהם, און האָט צו איהם גערעדט ווייך:

— דער מחותן אַזוי אַליין?

גליקשטיין האָט דערזעהן פֿאַר זיך דעם אַלמען אידען מיט די צימערנדע פּאות שמייכלענדיג צו איהם מיט זיינע בעטענדע אויגען.

— ווי הייסט אַליין? איד בין נישט אַליין, — האָט זיך גליקשטיין געבויזערט אויף דעם אידען.

— איד מײן, נור יונגע לייט, היינטיגע יונגע לייט — פּערגעסען אָן אונז, אַלמע, — האָט זיך דער מחותן געפּראוואוּט פּערגעטפּערן.

— יאָ, יאָ, פּערגעסען אָן אונז, — האָט גליקשטיין געזאָגט פֿאַר זיך דראַמאַטיש.

— לאָז זיך דער מחותן מיט מיר אַוועקזעצען. צוויי מחותנים, צוויי אַלמע אידען, וועלען מיר זיצען צוזאַמען.


פֿאַר אַ מינוט האָט זיך אין גליקשטייגען דערוועקט דער אפיקורס און געוואָלט זיך אַרויסדרעהען פון דעם אַלמען אידען. נור דעם אידענ'ס גוטע אויגען און זיינע צימערנדע באַרד און פּאות האָבען אין איהם עפעס אויפגעוועקט, האָבען דעם אַלמען ראַדיקאַל אָן עפעס דערמאַנט, און ער האָט גענומען דעם אַלמען אידען אונטער'ן אַרעם, און זיך אָנגע-דופּען:

— יאָ, מחותן, איהר האָט רעכט. וואָס האָב איר מיט זיי צו שטאַלן, — ווינום ער אָן אויפ'ן טיש, וואו די גאַליציאַנער יונגע לייט זענען געזעסען אין „פּול דרעס“ מיט די „דאַמען“. ווער זענען זיי, אַ חברה לאַבוסעס, טענצערס. וואָס ווייסען זיי? וואָס קענען זיי? אָבער מיט אייך זענען מיר דאָך עפעס מחותנים.

און ביידע מחותנים האָבען זיך אַוועקגעזעצט באַזונדער אין אַ ווינקעל און געפרונקען „לחיים“.



בילדער און שטימונגען



צוויי הערבסטען

(ליעד אין פראזע)

I

דער הערבסט אין אמעריקא

עס איז מיר אויסגעקומען צו זיין אין די בערג נאך דעם, ווי אלע
שטאדטישע לייט האבען זיי פארלאזט. פערגעסען שמעהען די יודישע
„באָרדינג“-הייזער, נאָר פון זייערע מהירען שרייען נאָך אַראָפּ די רוישיגע
שילדען און אויפשריפטען: „פלעזשור אינן“, „פאונמעין האוז“, „אַמע-
ריקאַן האָוס“. מהיר און פענסטער שמעהען איבער זיי פעהאַקט, און
איינזאַם פליהען איבער זייערע דעכער שוואַרצע רויט-שנאַבעלדיגע פיי-
געל און קיינער איבערראַשט זיי נישט. דאָ און דאָרט גרויזשעט דאָס
לעצטע גראָז אַנ'איינזאַמע קוה, אָדער פאַרנעסענע היהנער פיקען אויף
די לעצטע קרישעליך, וואָס האָבען זיך פאַרבלאַנדזשעט צווישען די
גרעזער.

די בערג זיינען צוריק בערג געוואָרען. עס איז פאַרשוואַנדען פון
זיי דער שטאָדטישער רויש. פון די וועלדער הערט זיך נישט מעהר דאָס
רוישיגע לאַכען, דער געפילדער פון מענישען און וויעג-קינדער. ווידער
הערט זיך פון די וועלדער דאָס אונגעהויליכע ברומען פון אונגעזעהענע
ברואים, און פאַרשמעלט איז אונז דער אַרײַנגאַנג אין זיי מיט פאַרשי-
מעלטע אָפּגעהאַקטע דעמבעס און פאַרפּוילטע צווייגען. אויף זייערע
פייכטע געמויזעכטס זעהט זיך נאָך אַן די פייס-טריט פון פאַרבאַרגענע

וואָלד-ברואים, וואָס זיינען ערשט פאַר אַ מינוט דאָ פאַרבייגעלאָפּען... איבער די בערג דרעהען זיך אַרום די אויפגעוועקטע, דיפּ וואָן ווינקעלס, וואָס זיינען געשלאָפּען דורך די רוישיגע זומער-חדשים, און איבער די מאַלען רוהען אין פּרידען „די שלאָפּענדע לעהרקייטען“...

פון אַלע טיילען פון יאָהר איז אָהן צווייפּעל דער הערבסמ דער שענסטער אין אַמעריקא. ווען איטאַליען קען זיך ריהמען מיט איהר ליכטיגען הימעל און בלאָהען ים, רוסלאַנד מיט איהרע ווייסע געכט, פראַנקרייך מיט דעם טיעפען הימלישען גרין פון איהרע פעלדער, און מיט דעם זינגענדען שלייער, וואָס הענגט אין איהר לופט, וואָס האַכען אַזוי בעריהמט געמאַכט איהרע מאַהלער, ארץ ישראל מיט איהרע שטערן — קען זיך אַמעריקא ריהמען מעהר פאַר אַלע מיט איהר איג-דישען זומער. קיין לאַנד אין דער וועלט פאַרמאָגט נישט אַט דעם געזאַנג פון הערבסמ, ווי אַמעריקא פאַרמאָגט דאָס. עס איז אַ גענאָד פון גאָט, וואָס האָט בעשאַנקען אַמעריקא מיט אַ פינפטען זמן — דער זמן פון רויטען זומער.

און דער אינדישער זומער ענטפּלעקט זיך אין זיין גאַנצען פראַכט און גלאַנץ אין די בערג, וואו דער הימעל איז אַנ' אָפּענער פאַר די אויגען, און יעדעס גרעזעל און יעדעס בוימעל, יעדער בוש און יעדער געוויקס ערשיינט אין זיין קאָליר און זיין ליכט. די פעלדער בליהען אויפ'סניי, מיט אַ צימרינג בלום, די גאַנצע ערד ווערט צוגעדעקט מיט דעם רויט-ליכען-געלען קלייד, און אויף דעם צימרינג אונטערגרונד הויבען זיך אָן מאַהלען די פאַרבען פון אינדישען זומער. עס בליהען די בוימער מיט רויטפיייערדיגע בליהעכץ; עס הויבט זיך אויף איין בוים איבער'ן אַנדערען מיט רויטע פלאַמענדיגע קרוינען, בעדעקט מיט ברענענדיגע פייער-בלעמלעך. אַלעס ווערט רויט פיייערדיג, נאָך דאָ און דאָרט קוקט אַרויס פון די רויטע בוימער אַ טיעף טונקעל גרינס פון אַ נאָדעל-בוים, וואָס האָט נישט אַראָפּגעוואָרפּען זיין פריהלינג-גרין דורך די וואַרימע זומער-חדשים, אָדער אַ בלאָה-פּיאָלעטער פּלעק ליכט זיך פון צימרינג-רויט אַרויס פון די בלאָהע ווילדע אַסמערס, מיט וועלכע די בערג זענען בעשיט. די פאַרבען זענען אַזעלכע ליכטיגע, פרישע, אַז קיינמאַל, קיינ-מאַל האָט מען זיי נישט געזעהן אין זייער גאַנצער קלאַרקייט און רייכ-

קייט, ווי אויף דעם אונטערגרונד פון דער רויסער ערד און פון קלאָרען בלאָהען הימעל.

דער הימעל! דער הימעל אין די בערג אין די טעג פון רויסען זומער! ער איז דער הימעל פון בעהאַלמענע וועלמען, וואָס ענטפּלעקען זיך צו אונז נור אין חלומות. זיין בלויקייט איז דורכזיכטיג און פון אַ טיעפער קלאָרקייט ווי יעדע שייד, יעדער פּאַרהאַנג וואָלט געווען אַרונטערגענומען פון הימעל, און מיר זעהען איהם צום ערשטען מאל מיט אונזערע נאַקעטע אויגען... עס איז ווי דער הימעל וואָלט געווען גענאַסען אַ בלויען ים, וואָס איז פאַרגליווערט געוואָרען און עס שיינט אַרום דורך איהם דאָס פּערהוילענע ליכט, וואָס איז הינטער איהם. אין דעם טיעפען ים שווימען-אַרום אָפּגעריסענע, פאַרם-פּרייע, דורכזיכטיגע, פון רוך געוועכטע קערפערס, וואָס מיר רופען-אָן וואָלקען. וואָס זענען וואָלקען? קיינמאל זענען פאַר מיר נישט אַזוי קלאָר געוואָרען יענע הימלישע קערפערס, ווי דענסמאַל, ווען איר האָב זיי געזעהען אַרומשוועמענדיג אין בלויען הימעל-טייד אין די בערג. וואָלקענע זענען נאַקעטע לייבער, וועלכע פאַרמירען זיך אַליין נאָך זייער אייגענעם געדאַנק און ווילען. אַז זיי ווילען געהמען זיי אָן דעם געשטאַלט פון שעפּסען מיט פעטע, געקרוי-זעלמע וואָל, וועלכע פּיטערן זיך אויף די גרעזער פון בלויען הימעל. באַלד לאָזען זיי זיך אויף און געהמען-אָן פאַרמען פון גרויסע פליגלען און שווימען אין בלויען טייך און קומען-אָן צו זיינע ברעגען, וואו עס ברענט דער הימעל-אויג, און טרינקען זיך אָן פון זיינע פייער-וואַסערען. אין אַ מינוט אַרום פּערשווינדען זיי און ערשיינען ווייטער אין געשטאַלט-טען פון זכרים און נקבות, בעבערדמע ריעזען, זיהן פון דער זון, האָבען זיך אַרויסגעלאָזט אויף'ס געיעג איבער די הימעל-פּעלדער און יאָגען זיך נאָך די טעכטער פון דער זון... אָט אַזוי שאַפען זיי זיך ווי די געדאַנקען, געשטאַלמען זיך און פאַרניכטען זיך, שטאַרבען און געבוירען נאָך זייער אייגענעם ווילען — אַ מינוט דאָס לעבען, אייביג דאָס זיין. דורכגעעהנדיג איז די פאַרם, אייביג דער קערפּער...

און ווי אַ געדאַנק, וואָס איז די אייביגקייט פון דער טהאַט, ווי אַנ'עראינערונג, וואָס איז דער ווידערגעבורט פון איבערגעלעבטען, אַזוי זענען די הימעלשע קערפערס נאָכדעם ווי זיי זענען שוין לענגסט גע-שטאַרבען. זיי שווימען, זיי שווימען, די גרויסע בעוואָלענע אַדלערס, מיט

די ווייסע שעפסען — צום הימעל-אויג צו, און באַלד צינדען זיי זיך אָן מיט דעם הימעל'ס פייערען. דער ווייסער פּעדער-פּוּד פּון זייערע פּליגלען האָט זיך אונטערגעצונדען מיט דעם הימעל'ס פּלאַם — עס ברענט דער וואָל אויף די ווייסע הימלישע שעפסען. פייער-פּויגלען פּליהען שוין אַרום אין בלויען פּאַרנאַכטליכען הימעל און צינדען-אונטער די בער מיט זייערע פּלאַמען. עס ברענען די בלעטער אויף די בוימער, עס ברענען די רויטע קרוינען איבער די וועלדער. די טהאַלען גיסען זיך אָן מיט פייערדיגע טייכען. הימעל און ערד קושט זיך צונויף אין איין פּלאַם פייער. און די פייערען קלינגען איבער דער וועלט. שאַלענד אין זייער קלאַנג, ווי זיי וואָלטען עפעס אָנגעזאַגט... איינזאַם און שטאַרק שווימען-אַרום די ברענענדע הימלישע קערפּערס איבער דעם אונגענדליכען בלויען הימעל-טייך, און דאָרט ווייטער איינע אַליין אין הימעל, שוועבט אין פייערדיגע שליויערען איינגעהילט, דאָס מילכדיגע, דורכזיכע-טיגע לייב פון די שענסטע הימעל-טאַכטער, און פאַרבענקטע וואָלקען-דיעזען מיט ברענענדיגע בערד און ברענענדיגע פּליגלען שווימען נאָך די הימעל-שענע אין דער איינזאַמער הימלישער אונגענדליכקייט אַרײַן. און אָנגעטרונקען מיט דעם פייער פון הימעל דרעה איר זיך ווי פון פייער שכור צווישען די בערג אַרום. באַלד פּערשווינדט דאָס אַלעס פון מיר, ווי אַ חלום. איר בין אַרײַנגעקומען אין געדיכטען וואַלד אַרײַן. עס פאַרשמעלט מיר הימעל און ערד. דאָס געדיכטע געוועב פון מאָך-בעוואַקסענע צווייגען און רויטע בלעטער, און דורך דעם איידעלען געוועב פון די בלעטערדיגע צווייגען זעה איר שטיקער בלויע הימעלען, ברענענע-דיגע וואָלקענס, וואָס לייכטען-אַרויס ווי חלומות פון אַ צווייטער וועלט...

טרויעריג איז דער הערבסמ אין דער אַלטער היים. מיט בענק-שאַפט באַזען די אַלע-ווינטען. די פּאַלענדע בלעטער דערמאָנען אייך אָן אָבגעלעבטע מענ, וואָס פּאַלען פון אייערע קאַרנע יאָהרען ווי די בלעטער פון די בוימער. דער הערבסמ אין דער אַלטער היים איז אַ סך-היכל, אַ גרום פון טויט, — דורך דעם וואַרפט ער אָן אַזאַ מרה שחורה, אַזאַ טיעפע שרעק. אַנדערש איז דער רויטער זומער אין אַמעריקא — דער איז דאָס שוואַנען-ליעד פון אַ פּול-קרעפּטיג יאָהר, אַ געזאַנג פון אָסיף.

עם טראַגט דער ווינד די זאָפּט פון טרויבען און רייפע עפעל, און טרינקט אָן דיינע ביינער מיט גייעם מאַרד. רייך זענען די בוימער. זיי האָבען געטראָגען גאַלד... און פאַרשווענדעריש שימען זיי אָפּ דאָס רייפע גאַלד פון זיך. פאַרשפּריימען איבער אַלע וועגען, איבער אַלע שמעגען. יעדער בויס שמעהט אַ געשאַכטענער, באַדט זיך אין זיין אייגען בלוט, אין זיין אייגען גאַלד... רייף זענען געוואָרען די פעלדער. דאָס ברויט אין שויער געזאַמעלט. ביז אונטער'ן דאָך שטאַרט אונטער דאָס היי פאַר די בהמות. אין דרויסען גליהט אין דער זון דער גאַלדענער קאַרן, וואָס טריקענט זיך אין שטייגען. האָט די ערד אָנגעהאַן זיך אין אַ צימרינג קלייד, אויסגעציערט זיך אין גאַנצען מיט רויטע בענדער און רויטע קרעלען. יעדער בוש איז פאַרוואַנדעלט געוואָרען אין אַ ווילדע כרוזאַנטעמע, און עם זענען געקומען די בוימער מיט זייערע גאַלדענע צווייגען צעפּ פאַרפלאַכטען. עם בלאַזט דער ווינד, און זיי וואַקלען און זיי שימעלען זייערע גאַלדענע צעפּ. און די זון איבער'ן הימעל שמרענגט אָן איהרע לעצטע כחות. דאָס גאַנצע ביסעל וואַרימקייט, וואָס איז אין איהרע אַלטע גלידער געבליבען, שיקט זי פון איהרע שמרצהלען אַרויס... אָ, זיס און מיט בענקשאַפט פול איז די וואַרימקייט פון די זון אין די לעצטע טעג פון הערבסט, ווי די ליעבע פון אַ רייפער פרוי, וואָס בענקט נאָך לעבען... פּריש אויפגעשנימען גיסען זיך די וואַסערען — עם איז יום טוב איבער דער וועלט, אַ גרויסער, גרויסער יום טוב. — דער יום טוב פון הערבסט, דער יום טוב פון רייפקייט. מיר זענען אָנגעקומען צום השלמית... אָ, גישט טרויעריג איז דער יום טוב. מיט אַ שאַלענדען געזאַנג שטאַרבט אָפּ דאָס יאָהר. און הימעל און ערד זינגען מיט אַ פּייערדיגען געזאַנג דאָס ליעד פון רייפקייט, דאָס ליעד פון טויט.

פון טויט און ווידערגעבורט.

ווי דער געדאַנק, ווי די עראינערונג, ווי די וואַקענס אין הימעל. מיר שאַפען זיך און מיר פאַרניכטען זיך. געשטאַלטען זיך און מיר לייזען זיך אויף. דורכגעהענדיג זענען די פאַרמען, אייביג די מאַסערען. אַ סעקונדע דאָס לעבען, שמענדיג דאָס זיין!

פאר'ן הימעל. דורכגעשרפה'ט אין איהר רייפקייט איז זי געוואָרען, די ערד, איין פרוכט; נישט נאָר פרוכטען וואַסען אויף דער ערד, נאָר די גאַנצע ערד איז געוואָרען אין גאַנצען פרוכט=באַקליידעט. מיט אַ העל=גאַלדען צימרינג קלייד ליגעט זי, די ערד, אויסגעצויגען איבער בערגלעך און סהאַלען און סדאַגט אויף איהרע ברוסטען און בויך יונגע, יונגע בוימער און בוימלעך. בלוט=רויט זענען די בלעטער פון דעמבע=בויים, און פריש=גריין זענען די גאַלדען אויפ'ן גאַדעל=בויים. און פייערדיג=גאַלד זענען די בלעטער פון קאַשטאַן און נוס=בויים. איהר זעהט כמעט נישט ווען די בלעטער פאַלען. די בלעטער בליהען מיט בלוט, גאַלד און גרינקייט אויף די בוימער, ביז דער ערשטער שניי קומט=אַן, און, דאַן גאַר, פון ווייסען שניי שמעקען זיי אַרויס זייערע גאַלדענע קעפּלעך. אַ, נישט קיין רעזינגאַציע איז ביי אייד דער הערבסט, נישט קיין קלאַג=ליעד, און רוימט אייד נישט איין אין אויער פון טויט — עס איז דאָר דאָס העכסטע התונה=ליעד פון שולמית, די וועלט איז רייף געוואָרען, דאָס האָט די זון אַזוי לאַנג די ערד געוואַרימט, געהיצט מיט איהרע שטראַהלען, אַזוי לאַנג אָנגעטיילט פון איהר הימלישע רייכקייט די אַרימע ערד, ביז זי האָט די ערד רייף געמאַכט און פערטיג געמאַכט צו דער העכסטער שלמות, און שוין נישט קענענדיג ווייטער לעבען, שטאַרבט דער זומער, געהט אויס דער זומער אין דעם העכסטען געשריי, אין דער גרעסטער ענטציקונג, אויפגעריסען זיך דאָס האַרץ, און גאַלד און בלוט רינט פון איהם, פון אַלע זיינע אַדערן, פון אַלע זיינע בוימער און בושעס און צווייגען. ער איז געשטאַרבען אין דער העכסטער ענטציקונג, מיט דעם הערליכסטען ליעד אויף זיינע ליפען, אין זיין גאַלדענע פראַכט=קלייד אָנגעטהאַן.

אַ, אַנדערש, נאַנץ אַנדערש איז דער הערבסט אין דער „אַלמער“

היים.

נישט קיין שוואַנען=ליעד פון זומער איז ער, נאָר אַן עלעגישער געזאַנג פון „עס טהוט מיר באַנג“, אַ חרטה=ליעד און אַ געוויסען=בייסעניש פאַר נישט=בענאַנגענע זינד...

איר בין שוין געווען אַוועקגעפאַהרען פון פּוילען, אָבער אום צו פיהלען דעם הערבסט אין זיין גאַנצער טרויעריגקייט, צו ווערען אַרומ=גענומען פון דער מרה=שחורה, וואָס ער וואַרפט=אַן, אום אָנצונעהמען

זיך מיט הערבסט-שטימונג און הערבסט-טרויער פון דער אַלמער, אַלמער היים, בין איר מיט פלייס נאָך אַמאָל אַרײַנגעפאַהרען אין פּוילען אויף איבער די „ימים נוראים“. די „פורכטבאַרע טעג“ האָב איר איבערגעלעבט אין וואַרשא, אין ווילנא, אין קליינעם שמערטעל. נאָך אַ מאָל, נאָך אַ מאָל זענען אויפגעשטאַנען די קינדער-יאָהרען פאַר מיינע אויגען; ניין, נישט די קינדער-יאָהרען זענען צוריקגעקומען צו מיר, נאָך איר בין צוריקגע-גאַנגען צו זיי, איר בין צוריק אַרײַנגעוואַקסען אין זיי.

אין אייגעם מיט'ן שופר-בלאָזען פון די קליינע שוהלעכלער אַרויס איז געקומען אַ הערבסט-ווינד און האָט אַלע בלעמער פון די בויער אַרונטערנעטרייסעלט.

געכמען איז נאָך זומער געווען אין פּוילען. די פעלדער זענען געווען בעדעקט מיט גרינס, נישט דאָס פרישע, „געמאַכטע“, געפּלעגטע גאַרשען-גרינס, נאָך דאָס גראָבע, היימישע, פשוט'ע אווערקע-גרינס און אונזערע היימישע פעלדער. געכמען נאָך זענען אַלע בויער בעקליידעט געווען מיט בלעמער, און דער הימעל, דער היימישער הימעל, איז קלאָר געווען, געשטאַנען אַנ'אויסגעצויגענער, אַנ'אויסגעוועלגערטער איבער די שמערט און שמערטלאר'ס קעפ, אָהן וואַלקענס בעלייגט. אַזוי ווי אַ פּלאַכטע אויסגעצויגען, און אונזערע וואַסערען זענען פריש געווען, און קאַטשקעס האָבען גערעפּטשעט אין די היימישע בלאַטעס, און די טאַפּאַלען מיט די ליפּען זענען אויפגעפרעסען געוואָרען פון זומער-שטויב. און אַ יונג האָט אָפּגעריסען פון אַ סאָך אונרייפּעם אויכסט און געטיילט גרינע באַרגעלעך צו די קינדער. מיט איין וואָרם, עס איז זומער געווען. איז אין אַ שעהנעם פריהמאָרגען אַ איר אויפגעשטאַנען גאַנץ פריה, ווען עס איז נאָך פערנעבעלט געווען, און אַרויסגעשלעפט דעם אויסגעקראַכענעם שאַפען-פעלץ פון די שלאָף-באַנק אַרויס. אָנגעטהאָן זיך אַט דעם אויסגעקראַכענעם שאַפען-פעלץ מיט די וואַטוואוקע אַרויס, פערפּעדערט, אויפגעשטעלט דעם אויסגעקראַכענעם קראַגען איבער די אויערען און גענומען גלית און תּפּלין אונטער'ן אַרים און איז אַזוי, אָנגעטהאָן אין פעלץ, איבער דעם געסעל דורכגעגאַנגען אין בית-המדרש אַרײַן דאוונען.

און שוין. און דאָס האָט ווינטער געמאַכט. אַט דער איר מיט דעם אויסגעקראַכענעם שאַפען-פעלץ האט דעם ווינטער אין שמערטעל אַראַפּ-

געבראכט. און באַלד האָבען אָנגעהויבען די בלעטער צו פאַלען פון די בוימער, אָכער ווי געפאַלען — איבער די צוויי טעג ראש-השנה, ווען די אידען בלאָזען אין שופר האָבען זיי דורך זייער כשוף'דיגען שופר אַלע ווינטען פון די עק-וועלמען צוזאַמענגערופען און זיי זענען געקומען, די ווינטען, און געמאַכט אַ תל פון אַלע סעדר און גערטנער, פון אַלע בוימער און בושעס. אויף די פייכטע, אויסגעבלייכטע לאַנגעס וואַלגערט זיך נאָך אַרום אַ פּאָר רעשטלעך גרינס פון פערשפעטיגטע בוריקעס, וועלכע מען האָט פּערגעסען פון דער ערד אַרויסצוגעהמען. די ווייסע צוקער-בוריקע איז אַרויסגעקראַכען געוואָרען פון דער ערד און געשוואַלען געוואָרען ווי אַ באַנקע. אַ פּאָר פּערוזעהענע מערען, וועלכע יונגען גראַבען פון דער ערד אַרויס, גוים קומען פון וואַלד אָן מיט די לעצטע ביסעל שוואַמען, וואָס וואַקסען-אויס ווי ווילדע באַשעפענישען, און די שעפּערס, וואָס פאַשען די שטאַדטישע בהמות, קלייבען צונויף די פּערטריקענטע גרעזלעך און צווייגלעך, מאַכען זיך אַ פּייער אויפ'ן פעלד. עס רויכערט זיך און דער רויך לייגט זיך איבער די דעכער פון שטעדטעל. עס בראַך מען זיך אין פּייער קאַרטאָפּלעס און רעמיכער און חדר-אינגלעך, פריי פון חדר אין די „פורכטבאַרע טעג“, לויפען אויפ'ן פעלד אַרויס, צונערופען פון די היימישע פּייערלעך, בראַמען זיי אויך זייערע קאַרטאָפּלעס אין פּרעמדע פּייערען. די וואַסערען ווערען פּערגעבעלט, פּערהילט אין וואַלקען רויך און עפעס הויבט-אָן צו בעווייזען זיך איבער די וואַסערען אַזאַ מאַדנע אויסטערליש גרינס, ווי נשמות פון זינדיגע און שדים און „שלעכטע זאַלען“ וואַלמען געשטעקט אין גרינס פון די וואַסערען.

דער פּריהמאַרגען הויבט זיך אָן מיט אַ גרויען נעבעל. עס געבעלט און געבעלט זיך ביז אין מיטען טאָג אַרײַן. אין מיטען טאָג לייטערט זיך אַ ביסעל דער הימעל אויס און אַ פּאָר גוים קומען מיט פּערד און וועגלעך אין שטעדטעל אַרײַן קרויט און קאַרטאָפּלע צו פּערקויפען, און נאַפט און זאַלץ אויפ'ן ווינטער זיך אָנצוגרייטען.

נאָך איין מאָל שיינט די זון און עס ווערט צוריק זומער, דאָס איז ערב יום כפור, כדי אידען זאָלען זיך קאָנען צום לעצטען מאָל אין וואַסער באַדען, טובל זיין זיך פאַר דעם שרעקליכען טאָג. אין ערב יום כפור, איז אַ טראַדיציע, קומט שטענדיג די זון צוריק און שטעהט אַ גאַנצען טאָג אין שטעדטעל, און פאַרנאַכט, ווען מען געהט אין שוהל

אַרײַן צו כל־גדרײַ, געהט זי אונטער מיט אַזאַ רױט פֿיער, מיט אַזאַ ברענענדיג ליכט (דאָס בעווייזט מען אונז ווי מען ברענט און בראַט די דשעים אין גיהנם), אַז אַ שרעק און אַ פחד געהמט־אַרום קליין און גרויס.

טײַלמאַל ברענט נאָך די זון צומאַרגענס אויך, יום־כּפּור, כדי דעם תּענית אויף די אידען שווער צו מאַכען. אָבער קוים קומט ערב־סכות, ווען מען דאַרף אין סוכה געהן קידוש מאַכען, קענט איהר זיכער זײַן, וועט שמענדיג רעגענען, און אַז עס הױבט־אָן צו רעגענען, וועט עס אַזױ אָברעגענען די גאַנצע ערשטע טעג סכות און חול־המועד, ביז הושענא־רבּה. הושענא־רבּה, איז ווייטער אַ טראַדיציע בײַ דער זון, אַז זי קומט צוריק אין שמעטעל אַרײַן, כדי מען זאָל זיך דעם אײַגענעם שאַטען קענען זעהן און זיכער זײַן, אַז מען וועט דאָס יאָהר אויסלעבען. און דאַמאַלס, ווען עס איז שױן גישמאַץ קײן זכר פּון זומער, ווען אַלע בלע־טער זענען שױן אַראָפּגעפּאַלען, ווען דער הימעל איז פּערנעכעלט און ס'רעגענט אָפּט און מען געהט שױן אָנגעטהאַן אין דעם אויסגעקראַכענעם שאַפּען־פעלץ — אָט דאַמאַלס נעהמען אידען רײַצען זיך מיט די גוים און טראַגען אין די שוהלען לולבים מיט אתרוגים.

אָ, וויעדער אַמאַל האָב איך זיי געזעהן, די אַלטע, פּערקרימטע אידען, האַלטענדיג אין די הענד גרינע לולבים, אָבגעשניטען אין די וואַרמע לענדער, געבראַכט פּון די וואַרמע לענדער, פּון וועלכע זיי אַלײן קומען, און גרינע אתרוגים, געהאַלטען אין זילבערנע און גלעזערנע צוקער־פּושקעס, געהען איבער די גאַסען פּון שמעטעל אַין שוהל אַרײַן. גרינע לולבים אָבגעשניטען פּון די צווייגען און געבראַכט פּון די ווייטע, ווייטע אַרײַענטאַלישע לענדער, פּון וועלכע זיי קומען אַלײן אַרויס, די אידען מיט די גרינע צווייגען פּון זייער היימאט. און עס האָט זיך מיר געדאַכט, זעהענדיג דעם גרינעם, אײַדעלען צווייג פּון די זומער־לענדער, פּערוואַגעלט דאָ אין די קאַלטע, גאַסע און פּויכטע סלאַווישע פעלדער, אַז דער איר, ווי דאָס בלאַט פּון זײַן היימאַטס־בוים, בענקט צוריק נאָך דער זון פּון אַרײַענט...

און ווען עס איז געקומען שמחת־תּורה אין דער פּריה, האָט אַ ווייטער פּראָסט זיך אויסגעצױגען איבער די דעכער פּון שמעטעל און אידען האָבען אָנגעהױבען צו קרעכצען.

און פון דאמאלס אן איז ווינטער געוואָרען.
 דאָס איז דער הערבסט אין דער אַלטער היים.
 מיר זענען קינדער פון הערבסט, און מיר דאַרפען דעם הערבסט.
 אפשר אונזערע קינדער, אויפגעצויגען אין דעם „אינדיען-זומער“, וועלען
 גישט מעהר בעדאַרפען האָבען דעם הערבסט. דער „אינדיען-זומער“
 וועט זיי פערטרעמען דעם הערבסט; זיי וועלען זיך אויסלעבען אין יענעם
 פייער-געזאַנג פון די לעצטע טעג פון זומער.

אונזער געמיש איז אָבער הערבסט'דיג, און מיר בעדאַרפען, אַז
 איבער אונזערע ביינער זאָל דורכבלאָזען דער הערבסט-ווינד, אַז אונז
 זערע געמישהער זאָל אַרומנעהמען אַ הערבסט-ציטער. דורך דעם, וואָס
 איר האָב וויעדער, אין 8 יאָהר, דערפיהלט די הערבסט-שטימונג פון מיין
 אַלטער היים, ווען איר האָב וויעדער געהערט דאָס חרטה-געזאַנג, וואָס
 זינגט אַראָב פון אונזערע היימישע פעלדער אין די הערבסט-טעג — איז
 אַ הייליגער ציטער דורכגעגאַנגען דורך מיין גאַנצען וועזען. אַ חרטה-
 געפיהל האָט מיר אַרומגענומען. איר בין געאיידעלט געוואָרען און בעסער
 געוואָרען דורך דעם היימישען געזאַנג פון אונזער אייגען הערבסט-ליעד.

.1922.



די שטימע פון מיין לייב

(ליעד אין פראנצא)

אָפּטמאָל הער איד אַ שטימע רופט אין מיר. אפשר האָט איהר
אויך באַמערקט מייַלמאָל, ווי עס רופט איך ווער ביים נאָמען. איהר
קוקט זיך אַרום און איהר זעהט קיינעם נישט. נור מיט מיר מרעפט עס
זיך נישט זעהר אָפּט, ווען ווער רופט מיך ביים נאָמען, נישט פון דרויסען,
נור אינעוועניג, אין מיר. איד קען נישט זאָגען, אַז די שטימע איז מיר
באקאַנט. נור פרעמד איז זי מיר אויך נישט. עס איז אַזוי ווי איד וואָלט
זי גוט געווען געקענט פאַר לאַנגע, לאַנגע יאָהרען, אין צייטען, אפשר,
וועלכע זענען נישט געווען אין מיין יעצטיגען לעבען. וואָרום ווען איד
הער די שטימע, איז נישט די באַזונדערקייט דאָס רופען מיך פון אַ אונט-
געזעהענער, וואָס באַוועגט מיך, נאָך דוקא אַט דער אייגענאַרטיגער מאַן
פון דער שטימע, די ווייכע שאַמירונג פון דער שטימע, וועלכע קומט
מיר פאַר אַזוי אייגען, אַזוי זיך אַליין, וואָס האָט מיט קיין זאך נישט צו
סהאָן, וואָס אין מיר.

נאָרנישט זאָגט זי, נור זי רופט ביים נאָמען, און פאַרשווייגט.
אַזוי שווייגט זי אַמאָל אַ יאָהר, אַמאָל צוויי, ביז זי גוט וויעדער אַ רופּ:
„שלום“. איד קוק זיך אַרום. ווי עס וואָלט ווער געווען הינטער מיר.
איד זעה אָבער קיינעם נישט. איד דערמאָן זיך, אַז דאָס רופט דער אונט-
באקאַנטער אין מיר. איד וויל איהם צוריק רופען, איד וויל הערען עפעס
פון איהם. איד וויל רעדען, צי הערען, און ער איז שוין נישטאָ.

אָפּט האָב איד געקלערט וועגען דעם. ווער קען דאָס זיין, וואָס
רופט מיר? און וואָס וויל ער? וואָס מיינט ער? איז ווי געוועהנליך,

האָב איר זיך פאַרענטפערט מיט דעם, אויף וועלכען מען לעגט אָן אַלע אונפערשטענדליכע זאַכען — אויף דער נשמה. עס איז די שטימע פון דער נשמה, — האָב איר זיך געזאָגט און בין רוהיג געוואָרען.

אַמאָל אָבער, ווען איר האָב זיך פערטראַכט אין דער זאַך, האָב איר זיך דערטראַכט, אָן די שטימע פון מיין נשמה אין עס נישט. די שטימע פון מיין נשמה הער איר אַ נאַנצען טאָג, יעדע מינוט פון מיין לעבען. זי זאָגט מיר אָן יעדען וואונש, וואָס איר וויל, יעדע פּהאַט, וואָס איר פּהו, יעדען באַגעהר, וואָס איר האָב. די נשמה איז דאָך דאָס חיות, מיין זיין. זי איז דאָך מיין טראַכטען. ווען איר וועל שטאַרבען, וועט זי אויפהערען צו זיין — וועט זי פאַרשוויגען ווערען אויף אייביג. ניין, די שטימע איז נישט די שטימע פון מיין נשמה.

דאָן האָב איר וויעדער געקלערט, אָן עס איז אפשר די שטימע פון מיין אַמאָליגער עקזיסטענץ, פון אַנאָנדער וועלט און אַנאָנדער גלגול, וועלכער שלומערט אין מיר, — האָט מיר אָבער געוואונדערט, וואָס זי רופט מיר ביי מיין היינטיגען נאָמען, און גאָר נישט מעהר, נור דעם נאָמען „שלום“. אין דעם וואָרט „שלום“ וויל זי דאָך אַלץ זאָגען, אַלץ. ווער איז זי?

עס איז אַמאָל געווען אין אַ פאַרנאָכט, אין אַ פרעמדער שטאָרט, אין אַ פרעמדען צימער. איר בין לאַנג געווען אַוועק פון מיין היים. גע-טוישט געהאַט פלעצער און ערטער, וואו געמאָגט, נישט געגעכטיגט. און איר האָב זיך געפיהלט ווי איר האָב זיך פערלאָרען און איר זור זיך איבער דער וועלט... איר בין אַרײַנגעקומען אין אַ פרעמדער שטאָרט, פאַרפּאָהרען אין אַ האַמעל. דער דיענער האָט מיר אַרײַנגעפיהרט אין אַ צימער אַרײַן. שוין דער דיענער אַלײן איז מיר פאַרנעקומען עפעס אַזוי זאָנדערבאַר, ווי איר וואָלט איהם געווען גוט געקענט, נישט פון זעהן איהם מיט די אויגען, נור דורך עפעס אַנדערש. ער האָט מיר אַרײַנגעפיהרט אין מיין צימער. אין צימער האָט געהערשט אַ סונקעל-קײט פון פאַרנאָכט. בלוי-באַשלאָגענע מעבעל, און איר בין זיצען גע-בליבען אויף אַ שפּול. קיין ליכט נישט געמאָכט. מער געווען, האָט זיך מיר נישט גענלוקט זיך אויפצוהויבען פון ווייכען, אָנגעעהמען פאַמער-שפּול, און איר בין געבליבען זיצען. און דאָן האָט פאַסירט מיט מיר אַ מערקווירדיגע זאַך: איר האָב זיך אַלײן געזעהן!

וויפיעל מאַל איד האָב שוין נישט געזעהן מיין פנים אין שפיעגעל, קען איד נישט מיין פנים. אז איד זאָל וועלען צומאָכען מיינע אויגען און זיד אַליין זעהן, קען איד מיר באַזאָגן אופן נישט פאַרשטעלען ווי איד זעה אױס. און דאָ מיט אַמאָל האָב איד זיד אַליין דערזעהן.

איד האָב זיד געזעהן געגענאיבער מיר, זיצענדיג אין מיין בעקווע=מען לעדער=שטופ, אין דער היים. פאַר מיר לויכט זיד די לאַמפ אין דער וויסער כינעזישער וואַזע, מיט דער יאַפּאַנעזישער שוין, און איד האַלט אַ בוד און בין פאַרטיעפט אין לייגען. צוערשט האָב איד נור געזעהן מיין קערפער, מיין גרויען סוועטער, מיינע הויזען, מיינע קאַמאַשען, נור באַלד האָב איד זיד אויסגערעהט פון דער לאַמפ, געלאָזט ליגען דאָס בוד אויף די קני און זיד אַליין אָנגעקוקט.

איד האָב געזעהן מיין פנים. צום ערשטען מאַל אין מיין לעבען האָב איד געזעהן מיין פנים. גוט געזעהן מיט נאַקעטע אויגען, נישט אין שפיגעל, נור אין בלוט און פלויש. און אַ וואונדערליכע זאָך: עס איז מיר פאַרגעקומען נישט ווי איד זעה זיד אַליין, נור אַזוי ווי איד זעה אַ נומען, נישט קיין נאַנץ נאָהענטען באַקאַנטען, וועלכען מען קען פון זעהן. די קליידער מיינע, וואָס איד האָב געמראָגען, זייגען מיר פאַרגע=קומען מעהר מיין, מעהר „זיד“, ווי „איד אַליין“. אָס זייגען מיינע גע=שטרייפמע דייטשע הויזען, וועלכע האָבען אָפגעדיענט ביי מיר ניקאַ=לאַים יאָהרען און זיי האָבען אין זיד אַלע קנייטשען פון די געלענקען פון מיינע פיס. און אָס איז מיין גרויער סוועטער, וועלכער איז אויס=געקנייטשט געוואָרען אין אַלע מיינע בעוועגונגען און ער האָט שוין אַלע מיינע מינעס און העוויות. נור דאָס פנים איז מיר פאַרגעקומען, ווי גע=זאָגט, באַקאַנט, נור נישט „מיין“. עס איז מיר געווען, ווי איד זעה אַ פרעמדען מענטשען אין מיין אייגען געשמאַלט.

דורך דעם קען פאַקע זיין, פאַרוואָס איד בין נישט דערשראָקען געוואָרען און איד נישט פאַרוואונדערט געוואָרען. איד האָב געזעהן עס=וואָס אַזעלכעס, צו וואָס איד בין געוואוינט. איד האָב פאַרגעסען, אז איד זעה זיד. איד האָב געמיינט, אז איד זעה אַ באַקאַנטען, וועלכען איד בין געוואוינט אַזוי צו זעהן. איד בין וויסער געזעסען דוהיג אין מיין בעקוועמען שטופ און בעמראַכט זיד. עס איז מיר געווען זעהר אינערעסאַנט. צום ערשטען מאַל האָב איד זיד אַליין געזעהן.

נור פלוצלונג בין איך אויפגעצייטערט געוואָרען. איך האָב געהערט ווי איך רוף מיך ביים נאָמען. און עס איז ווידער נישט געווען דאָס רופען, וואָס דער „איד“, וואָס איז געזעסען אין מיר, האָט מיך גערופען, נור דער טאָן פון דער שטימע, וועלכער האָט יעצט געקלונגען פונקט ווי מיינער.

— ביזט דו איך? — האָב איך דאָס געשמאַלט געפרעגט.
 — יא, דאָס בין איך, — האָט מיר מיין „איד“ אָפגעשטעפערט.
 — און פאַרוואָס רופסטו מיך?
 — ווייל דו הערסט דיך נישט, — ענטפערט מיר מיין איד: — דיין גאַנץ לעבען הערסטו דיך צו צו פרעמדע שטימען אין דיר, און אויסער דיר, נור זעהר, זעהר זעלמען, אַמאָל אין אַ יאָהר, אַמאָל אין צוויי יאָהר — צו דיין אייגענע שטימע. אַזוי ביזטו דיין לעבען לאַנג פאַרטייבט אין פרעמדע שטימען.
 און אַ וואונדערליכע זאַך: דער טאָן, אין וועלכען ער האָט גע-רעדט צו מיר, האָט מיך מעהר אויפגעצייטערט, ווי דער עצם פאַקט אַליין, ווייל דער טאָן פון זיין שטימע איז געווען אין גאַנצען מיין איי-גענער טאָן. און איהם האָב איך דאָך אַזוי גוט געקענט.
 — און פאַרוואָס קומסטו מיר פאַר אַזוי פרעמד, ווי דו וואָלסט געווען גאָר אַנ'אַנדער מענש, נישט איך? — פרעג איך דעם, וואָס זיצט אַנטקעגען מיר.
 — ווייל צום וועניגסטען, קענסטו זיך. פיעלע קענסטו, מיט פיעלע האָסטו פאַרקעהרט, נור צום וועניגסטען מיט דיר אַליין. פיעלע פנים'ער קענסטו, אַמוועניגסטענס דיינס. דורך דעם קום איך דיר פאַר אַזוי פרעמד און אונטערקאָנט.

— ווער ביזטו? — פרעג איך איהם.
 — דאָס בין איך דאָך דו.
 — און ווער בין איך? — פרעג איך איהם.
 — דו ביזט אַ פרעמדער — ווייזט ער אויף מיר מיט'ן פינגער.
 און איך דערקען אין פינגער מיין אייגענעם פינגער, מיט דעם צייכען פון שניט, וואָס איז אין איהם, וואָס איך האָב מיר געטהון וועה, ווען איך בין אַ קינד געווען. און די שטימע איז מיין אייגענע.
 — ווילסטו זעהן, דאָס איך בין דו, און דו ביזט אַ פרעמדער?

גאָ, דו זעהסט די האַנד? (און ער נעהמט און שאַרט זיך אַרויף דעם אַרבעל, מיין סוועטער-אַרבעל, און ווייזט מיר מיין נאַקעטע האַנד) — קענסט די האַנד? דו קענסט אַנדערע הענד, פיעלע הענד קענסטו. פיעלע הענד האָסטו ליעב געהאַט, דו קענסט זיי פון אויסוועגן. די ווייכע, די קע פּינגער, וואָס זענען תמיד קיהל און וואָס זענען אַזוי געפיהלפול, אַז עס דאַכט זיך, אַז די נשמה זיצט אויף די שפיץ פינגער. אָבער קענסטו דייע אַייגענע פינגער, מיט די געגרינזעלע הויט אויף זיי, וואָס ווערען יעדען מאָג מעהר געגרינזעלט? קענסטו די האַנד? דו קענסט הענד מיט בלויע, אַיידעלע אַדערען. קענסטו די האַנד מיט פאַכענדיגען, לעבעדיגען אַטעם, וואָס איז אין דעם דופק? — ווייזט ער מיר מיין אַייגענע האַנד. — קענסטו די ברוסט? קענסטו דיין אַייגען לייב? און ער נעהט און קנע פּעלט אויף דאָס העמד, מיין אַייגען העמד, און ווייזט מיר מיין אַייגען לייב. דו קענסט בריסטען, וואָס זענען געל, קרום, ווי אַלטע העלפּאַנדבין, אַדער אַזעלכע, וועלכע האָבען דעם אַפּגעברענטען טונקעלען קאַליר, ווי אַייל-בלעטער. קענסטו די ברוסט, די אַיינפאַכע, האַרמע, בייגענדיגע ברוסט, מיט דעם טיעפען ברוסטען-ביין און מיט האַר בעוואַקסען? קענסטו דיין אַרעם, דיין פּלייצע, דיין קערפּער?

— איד קען זיך נישט, נור איד ווייס, ווער איד בין, — שריי איד אים.

— ווער ביזטו?

— דאָס בין איד, איד, איד! — קלאַפּ איד זיך אין מיין ברוסט. גיין, דאָס איז נישט דו! דו ביזט דו אַזוי לאַנג, ווי דו לעבסט, ווי דו אַטעמסט, ווי דו קענסט פיהלען. דו ביזט אַ פרעמדער, וואָס דו האָסט זיך בעזעצט אין מיין קערפּער, אויף אַ וויילע. דו שלעפּסט איהם אַרום אַזוי לאַנג ווי דו לעבסט. גיסט איהם פּערגעניגענס, ווייל דו האָסט פּערגעניגענס. פייניגסט איהם, ווען דו ווילסט איהם פייניגען. ער איז אונטערוואַרפען אונטער דיין ווילען, האָסט איהם אַנגעשפּאַנט אין דיין געדאַנק. אָבער דאָס ביזטו נישט דו. ביזט נור אַנאָיסגעבאַרגטער אין קערפּער, דורך די קורצע צייט פון דיין קלעגליכער עקזיסטענץ. דו ביזט אַ פאַרם, וואָס איד האָב אַנגענומען אין דיין געשטאַלט. באַלד וועט קומען אַ צייט און דו וועסט דיך אויסאַטעמען, וועסט מיר פּעראַטען. וועסט ערגעץ-וואו, אין אונגעזעהענע וועלטען, פּערווינדען, אפשר פּערוואַנג-

דעלט ווערען אין א געדאנק, אין אַנ'עראינערונג, וואָס וועט באַלד פּער-
ווישט ווערען אַזוי ווי דו — אַ שאַמען נאָך דיין לעבען. אָבער איר וועל
זיין נאָך דיין זיין, ביז צום לעצטען בייך, וואָס וועט פּוילען אין די
פייכטע ערד און דער לעצטער וואָרעם וועט איהם טאַממען — און דאַן
דערנאָך — ביז צו אַלע אייביגקייטען...

ער איז פּערשוואַנדען. איר בין איבערנעבליבען אַליין זיצען אין
דער טונקעלהייט. איר ווייס נישט, ווי לאַנג איר בין אַזוי געזעסען, גור
ווען איר האָב זיך אויפגעכאַפּט, האָב איר זיך געפונען זיצענדיג אין
מיין שטול און האַלטענדיג פּעסס מיט ליבע געשמידט מינע הענד
אַרום מיין נאַקעט לייב. פון דאַן אָן ווייס איר די שטימע, וואָס רופט
ס'ך אין זיך:

— עס איז די שטימע פון מיין לייב.



דער בלינדער וועכטער

(א מעשה'לע)

פאר א טויער פון א פאלאץ איז געשמאנען א וועכטער און געהיט,
אז קיינער זאל נישט איבערטרעטען די שוועל פון פאלאץ.
קיינער האָט אייגענטליך נישט געוואוסט גאנץ בעשטימט, וואָס
עס געפינט זיך אין פאלאץ און וואָס דער וועכטער היט, ווייל קיינער
האָט קיינמאל נישט זיין שווערע מהיר אויפגעפענעט. דורך דעם זענען
אַרומגעגאנגען ביי די מענשען פערשידענע לעגענדעס און מעשיות וועגען
דעם פאלאץ. טייל האָבען געזאָגט, אַז אין פאלאץ געפינען זיך בעהאַל-
מענע אוצרות פון רייכקייט. דאָס אייביגע עשירות, וואָס בעשמעהט אין
אַזאַ אַרט שטויב, מיט וועלכען אַלע חדרים און אַלע קעלערען און גע-
היימע פערבאָרגענישען פון פאלאץ זענען אָנגעפילט. און קוים בעזיצט
ווער אַ זעמדעלע פון דעם שטויב, ווערט ער פערוואַנדעלט אין אַ שטענע-
דיג פליסענדעם גאָלד, וואָס ענדיגט זיך קיינמאל נישט. אַנדערע ווידער
האָבען געזאָגט, אַז נישט דער סוד פון עשירות איז דאָס, וואָס דער
פאלאץ בעהאַלט אין זיינע חדרים, און נישט די מהירען פון רייכקייט.
היט דער וועכטער, נאָר אין פאלאץ וואוינט די ליבע, און עס היט דער
וועכטער דעם קוואַל פון ליבע. אַ שענע פרויענציעמער געפינט זיך אין
פאלאץ, וואָס אויף איהרע ליפען האַלט זיך אויף דער זאָפּט פון ליבע,
און קוים קושט זי וועמען מיט איהרע ליפען, ענטדעקט זיך פאר יענעם
דאָס געהיימניס פון ליבע, און דער אייביגער קוואַל פון ליבע ווערט
קיינמאל נישט אויסגעשעפט פון יענעם גליקליכענס ליפען. און וועמען
נאָר דער גליקליכער ריהרט אָן מיט זיינע ליפען, אויף וועלכע עס האָט

געקושט די געמין פון ליעבע, אזוי ניט ער איבער דעם סוד פון ליעבע דעם צווייטען. ווידער נאָר אַנדערע האָבען געזאָגט, אַז נישט די געמין פון ליעבע וואוינט אין דעם פּאַלאַץ און נישט דעם קוואַל פון ליעבע היט דער וועכטער, נאָר דעם קוואַל פון אייביגער יוגענד. אין פּאַלאַץ, האָבען זיי געזאָגט, געפינט זיך אַ וואונדערבאַרער קוואַל פון קריסטאָלען וואַסער, און דער גליקליכער, וואָס טוקט זיך אונטער אין דעם וואונדערבאַרען קוואַל, ווערט בעניט צוריק מיט אַנאייביג-דויערנדער יוגענד; זיין כלום יאָגט זיך אין זיינע אַדערען, ווי עס וואָלט תמיד געווען געיאָגט פון פריהלינגס-ווינדמען; אין זיינע בייגער בעוועגט זיך דער פרישסטער מאַרד; קיינמאָל ווערט זיין הויט נישט גערינצעלט און זיין פאַרב ענ-דערט זיך קיינמאָל נישט, שמענדיג זענען זיינע אויגען יונג און אויף זיינע ליפען הויכט שמענדיג דער טהוי פון פריהלינג. נאָר די עלטערע און קלוגערע לייט האָבען געזאָגט, אַז נישט קיין רייכקייט און נישט קיין ליעבע און אויך נישט קיין יוגענד איז דאָס, וואָס האַלט זיך אויף אין פּאַלאַץ. און נישט די גליקען פון די מענשען (ווי טויער זיי זאָלען נישט זיין) איז דאָס, וואָס דער וועכטער היט, נאָר אין פּאַלאַץ וואוינט דער גאָט פון חכמה. אַנאיינזאַמער גאָט זיצט דאָרט אויף אַ טראָהן אין אַ בעהאַלטענעם חדר פון פּאַלאַץ. אַ גרויסער וואונדערבאַרער יובעל זיצט אין דעם שמערן פון דעם איינזאַמען גאָט. און יענער גליקליכער, אויף וועלכען עס פאַלט אַ שמראַהל פון אָט דעם וואונדערבאַרען בלישמענע-דיגען יובעל פון גאָטס שמערן אַראָב, דעם ווערען זיינע אויגען געעפענט און ער זעהט די בעהאַלטענע וועגען פון דער וועלט. פאַר איהם עפענען זיך אויף די פערבאַרגענע טויערען פון הימעל און פון דער ערד. עס ענטפלעקט זיך פאַר איהם דאָס אייביגע רעטזעל פון אונזער זיין — דער סוד פון דער וועלט, פון הימעל און ערד, פון מענטש און גאָט.

און יעדער פריהמאַרגען האָבען זיך געפערט די מענשען — די, וואָס האָבען געזוכט רייכקייט, און די, וועלכע האָבען געבענקט נאָר ליעבע, די, וואָס האָבען געוואָלט יוגענד, און סיי די, וואָס האָבען גע-שמרעכט נאָר דעם וויסען פון דער וועלט, און האָבען זיך ווי הונגעריגע הינט מיט דורשמיגע צונגען און אַרויסגעזעצטע אויגען אַרומגעדעהט אַרום די ווענד פון פּאַלאַץ, דערנאַנגען ביז זיינע טויערען, דערשמעקט מיט די געזער... נאָר קוים האָבען זיי דערזעהן דעם וועכטער פאַר דער

טהיר פון פאלאץ, אזוי זענען זיי מיט שרעק אָבגעשרעמען, און מיט אימה און פחד צוריקגעוואָרפֿען געוואָרען פון טהיר פון פאלאץ. עם איז נישט געווען די מעכטיגע פיגור פון וועכטער, זיינע ברייטע, שמאַרקע, שווערע הענד, וואָס זענען שמאַרקער געווען פאַר יעדען מען-שענס הענד; אויך נישט זיין שאַרפע, בלישצענדע שווערד, וואָס האָט אַזאַ פורכט אַרײַנגעאַנגט אין די מענשען און פאַר וועלכען מען איז אַזוי אָבגעשראַמען. — עם איז געווען דער בליק פון זיינע גרויסע, גראָהע אויגען, וואָס האָט זיך אַרױסגעריסען פון אונטער זיינע געדיכטע, שווערע, געלע ברעמען, וואָס האָט אַזאַ שרעק אָנגעוואָרפֿען און פאַר וועלכען מען איז אַזוי פערצימערט געוואָרען. דער בליק, וואָס האָט זיך אַרױסגעריסען פון דעם וועכטערס אויגען, איז געווען אַ געשרײַ, וואָס האָט געמאַכט צעגעהן יעדענס האַרץ, אונטערגעשנומען די פיס און דערצימערט גע-מאַכט יעדען טראָפֿען בלוט פון מענשען, וואָס האָט געוואָנגט צוזוקומען אין דעם שטח פון זיין בליק. דער בליק פון וועכטער האָט ווי מיט אַ פייערדיגער רוט אַוועקגעטריבען די הונגעריגע מענשען פון טהיר פון פאלאץ.

אָבער די מענשען זענען הונגעריג געווען: טייל נאָך רייכטום, טייל נאָך לייעבע, אַנדערע נאָך יוגענד און נאָך אַנדערע נאָך וויסען, און זיי האָבען זיך אַלץ געדערהט אַרום די הויכע מויערען פון פאלאץ מיט אויסגעשמרעקטע צינגער, מיט אַרױסגעזעצטע אויגען, און געשמעקט, געשמעקט מיט די געזער, וואו צו געפינען אַ שפּאַלט, אַ לאַך, אַנ'עפּנונג, דורך וועלכען זיי זאָלען זיך קאָנען אַרײַנקריגען אין פאלאץ. נאָר שטום און טויט זענען געשאַטען די גלויבשיגע ווענד פון הויכען פאלאץ; ביי די שווערע טהירען איז געשאַטען דער מעכטיגער וועכטער, וואָס האָט אַלעמען צוריקגעטריבען מיט זיין פייערדיגען בליק.

דורות זענען אויפגעשאַטען און דורות זענען אַוועקגעגאַנגען. פּאַטערס האָבען איבערגעגעבען צו קינדער, און אַזוי איז עם איבערגע-גאַנגען פון איין דור צום אַנדערען וועגען די בעהאַלטענע אוצרות פון פאלאץ, וועגען זיין אייביגער לייעבע, וועגען זיין וואונדערבאַרען קוואַל פון יוגענד און וועגען דעם איינזאַמען גאַט פון וויסען. ווי אַ פליסענדער קוואַל, וואָס שפּריצט פון דער ערד מיט זיסען וואַסער. אַזוי האָט די האַפּנונג אויף דעם פאלאץ אָנגעקוועלט מיט גלויבען און מיט דורות און

דורות. פאָטערס זענען געשטאַרבן מיט דער האָפנונג, אַז זייערע קינדער וועלען געפינען דעם ריכטיגען וועג צום פּאַלאַץ, און קינדער זענען אויפגעצויגען געוואָרען מיט דעם שמרעבען. דער וועג צום פּאַלאַץ איז געווען דער וועג, אויף וועלכען די מענשען זענען געגאַנגען, און דער שליסל צום פּאַלאַץ איז געווען דאָס וואונדער־פּייערל, וואָס האָט זיי גע'כשופ'ט אין דעם וועג.

אַמאָל האָט זיך אַ קינד געשפּילט מיט אַ באָל פאַר'ן טהיר פונ'ם פּאַלאַץ. דער באָל איז אַרויסגעפּאַלען פון קינדס הענד און האָט זיך אַדורכגעקייקעלט דורך די גרויסע פּיס פונ'ם וועכטער צו דעם טהיר פון פּאַלאַץ. דאָס קינד האָט געזוכט זיין באָל און איז גאַנגעגאַנגען נאָכ'ן באָל. דאָס קינד האָט נישט בעמערקט דעם שמרענגען, בריהענדיגען בליק פון וועכטער, און אפשר האָט ער יאָ בעמערקט, נאָר ער האָט נישט גע'וואוסט, וואָס דער בליק מיינט, האָט ער זיך נישט געשראָקען. וואָרום וואָס שמרענגער דער בליק פון וועכטער איז געווען, אַלץ מעהר האָט דאָס קינד געלאַכט. מיט אַנגעסען און שרעק האָבען די הונגעריגע מענ'שען, וואָס האָבען שטענדיג בעלאַגערט די טהירען פון פּאַלאַץ, צוגעקוקט, וואָס דער וועכטער וועט טהון צום קינד, און מיט האַרץ־קלאַפּען און צייט־טערגרע הענד ערוואַרטעט דעם שרעקליכען סוף פון דעם אונשו־לדיגען קינד. אָבער ווי ערצייטערט און ערשטוינט זענען זיי געוואָרען, ווען זיי האָבען דערזעהן, ווי דאָס קינד, שפּילענדיג זיך, קריכט אַדורך צווישען די פּיס פון וועכטער נאָר זיין באָל, און דער גרויזאַמער וועכטער בע'מערקט עס נישט. שפּום־טויט שטעהט ער ווי פריהער, נאָר זיין בליק איז אַנגעשמרענגט און ער שיקט איהם אויס ווייטער פאַר זיך ווי שטענ'דיג. ס'זעהט נישט דער וועכטער, ווי דאָס קינד שלייכט זיך אַדורך דורך זיינע פּיס, ווי דאָס קינד עפענט אויף די שווערע אייזערנע טהיר פון פּאַלאַץ, און פאַר גייגערדיקייט וואַרפט ער אַ בליק אַריין אין די שווערע פּינסטערניש פון פּאַלאַץ.

נאָכ'ן קינד האָט אַ צווייטער געוואָנט. עס איז נישט געווען פון די, וואָס גלוםען נאָר דייכקייט, אויך נישט פון די, וואָס בענקען נאָר יונגע, און געוויס נישט פון די, וואָס שמרעבען נאָר וויסען, וואָס האָבען געוואָנט פאַרבייזוגעהן דעם וועכטער צו דער טהיר פון פּאַלאַץ נאָכ'ן קינד, נאָר דאָס איז געווען אַ יונגעראַן מיט אַ לאַנגען אויסגעצעהרטען

בנים, מיט פער'הלש'מע, שוואַרצע אויגען און וועמענס האַרץ עס איז יונגער הייד פערבלוסיגט געוואָרען. און ער איז געגאַנגען די וואונד פון זיין האַרץ היילען מיט די אייביגע קוואַלען פון ליעבע, וואָס געפינט זיך אין פאַלאַץ. דאָס איז געווען דער יונגערמאַן, וואָס האָט זיך אַיינגע-שמעלט אויסצוהאַלטען דעם בליק פונ'ם וועכטער און צוצוקומען צו דער סהיר פון פאַלאַץ. ווידער האָבען די הונגערדיגע צושויער אָבגעוואַרט מיט אַ פערבאַפמען אָמעס דעם סוף פון יונגענמאַן. אָבער ווי פערשמינגערט, פערוואונדערט זענען זיי געוואָרען, בעמערקענדיג ווי דער יונגערמאַן שלייכט זיך אַדורך דעם וועכטער, און דער וועכטער דערזעהט איהם נישט. מיט שמראַהלענדע אויגען און קלאַפּענדע הערצען האָט אַייגער דעם אַנדערן אָנגעקוקט, און אַ געמורמעל איז דורכגעגאַנגען :

— דער וועכטער, דער וועכטער איז בלינד !

און באַדד האָט זיך ביי אַנדערע ערוועקט דער מוט אַדורכצושליי-כען זיך דורך דעם וועכטער און אַריינגב'ענען זיך דורך דעם שווערען טויער אין פאַלאַץ. און דערזעהענדיג ווי אַייגער נאָכ'ן אַנדערן שלייכט זיך אַדורך דורך דעם וועכטער אין פאַלאַץ אַריין און ער בעמערקט זיי נישט, — איז אַ שטימע געגאַנגען אין אַרימען, הונגערדיגען פאַלק אַריין, און עס האָט זיך געהערט פון אויער צו אויער :

— דער וועכטער, דער וועכטער איז בלינד !

און עס זענען אָנגעקומען די אַלע הונגערדיגע און דורשטיגע, די, וואָס אַ שטיקעל ברויט איז זייער גליק, און סיי די, וואָס האָבען פּער-וואונדעמע הערצער און בענקען נאָד ליעבע, און סיי די, וואָס זענען אַלט געוואָרען אָהן פרייד און געגרינגעלט געוואָרען אָהן יונגענד און ווילען בענייען זייערע טעג, און סיי די, וואָס ווילען בעלויכטען זייער וועג, כדי צו זעהן ווי סוף און ענג ער איז, — און זיי האָבען געזאָגט אַייגער צום אַנדערן :

— בהגם איז אונזער שרעק געווען. מיר האָבען נישט געוואוסט,

אז אַ בלינדער וועכטער היט דעם פאַלאַץ.

און אַלע האָבען זיי זיך דורך דעם וועכטער אַדורכגעשלייכט, אויפגעפּענט די שווערע טויערען פון פאַלאַץ און זענען אין פאַלאַץ אַריין.

מייל פון זיי האָבען זיך לאַנג געזאַמט אין פּאַלאַץ, אַנדערע האָבען
 זיך אויפגעהאַלטען דאָרט נאָר אַ קורצע ווילע. נאָר אַלע זענען אַרויס=
 געקומען פון פּאַלאַץ מיט אַ גרויס געוויין און זיי האָבען געזאָגט:
 „וועה צו אונז: אַ בלינדער וועכטער האָט גע=
 היט אַ לעדיגען פּאַלאַץ!“



גאטס ברויט

(א לעבענדע)

אי' א שטאָדט האָבען געוואהנט צוויי בעקערס. איינער אַ רייכער, און איינער אַ אַרימער. דער רייכער איז געווען, ווי געוועהנליך, אַ שענהער בעל הבית, אַ חסיד, אַן אָנגעזעהענער מענש. דער אַרימער איז געווען אַ פשוטער איד, אַ גראַבער יונג. דער רייכער האָט געבאָקען זיין ברויט פאַר רייכע. די שענסטע חלות, די באַ'מעס'סטע אייל-באַשמירטע קוכענס און גרויסע אָנגעזעהענע קוילעטשעס אויף ימים טובים. דער אַרימער האָט געבאָקען זיין ברויט פאַר אַרימע לייט, פאַר בעלי-מלאכות, פאַר דאַרפס-געהער און אַרימע פויערים. דעם רייכען איז דערפאַר קיינמאָל נישט אויסגעקומען צו טאָן אַ מצוה מיט זיין ברויט. ער האָט גאָר נישט געוואוסט, אַז עס זענען דאָ אַזעלכע, וואָס גויטיגען זיך אין ברויט, אַז עס קומט זיי שווער אָן זייער ביסען. די רייכע בעל הבית'טעם, פאַר וועמען ער האָט צוגעשטעלט זיין געבעקס, האָבען איהם אַנטקעגען געטראָגען זיין לוי'ן פונקט צו דער צייט, צו דער שעה, צו דער מינוט. קיינמאָל זענען זיי איהם נישט שולדיג געבליבען, און עס איז איהם קיינמאָל נישט אויסגעקומען אַ מענשען אַ טובה צו טהאָן. פאַרקעהרט, וויעדער, דעם אַרימען איז אויסגעקומען אָפּטמאָל צוצוזהן, ווי מענשען פלאָגען זיך פאַר זייער טעגליכען ברויט. אָפּטמאָל איז איהם אויסגעקומען צו זעהן, ווי אַ אַרימע אידענע אָדער אַ אַרימער פויער פון דאָרף איז אַריינגעקומען אין זיין געוועלכעל, גענומען די חלה אָדער דאָס ברויטעל אין דער האַנד אַריין, באַקוקט עס פון אַלע זייטען, און נאָר דעם ווי זיי האָבען באַקוקט זייער חיונה פון אַלע זייטען, האָבען זיי אויסערגראַבעלט די לעצטע

גראַשענס פון זייערע קעשענעס, און נישט געקענט באַצאָהלען דערפאַר, ווייל עס האָט זיי אויסגעפעהלט צום מקה, האָט דער איד, דער בעקער, דחמנות געהאַט אויפ'ן אַרימאָן און צוגעבאַרגט צו דער חלה, אָדער צום ברויט, אַמאָל אַ גראַשען, אַמאָל צוויי.

זעלבסטפערשטענדליך האָט דער רייכער בעקער געבאַקען זיין גע- בעקס אויף אַלע רייכע חתונות און אויף אַלע רייכע ברית'ן, און ווי עס איז נאָר געווען עפעס אַ שמחה ביי אַ אָנגעזעהענעם בעל הבית, האָט מען באַשטעלט דאָס געבעקס ביים רייכען בעקער. זיין ברויט איז שטענדיג געווען דאָס ברויט פונם רייכען, אויס דעם פיינסטען דין געמאָלענעם זעמעל-מעהל, מיט אייער און מיט אייז, און מיט דעם פיינסטען מאָהן באַשימט. זיין ברויט האָט געשיינט ווי די רייכע זון. פאַרקעהרט, דעם אַרימען בעקער איז קיינמאָל נישט אויסגעקומען צו באַקען אַ ווייס שטיקעל ברויט אָדער אַ חלה אויס איידעלען דין געמאָלענע ווייס מעהל. שטענדיג איז זיין ברויט געווען גראַב און שוואַרץ, געמישט אויס קאָרן- מעהל מיט ראַזעוואַנע און קאַשע, ווי עס איז דאָס ברויט פון אַרימאָן, און קיינמאָל איז איהם נישט אויסגעקומען צו באַקען אַ שטיקעל איידעל געבעקס, אַ ווייסע חלה אָדער אַ געקילעכטען קוילעטש, און מיט דער צייט האָט ער אויך פאַרגעסען צו באַקען ווייס ברויט, נור שוואַרץ ברויט פאַר'ן אַרימאָן.

אַמאָל איז אַראָפּגעקומען אין שטאָדט אַריין אַ גרויסער רבי, אַ בעל שם טוב, וואָס זיין נאָמען האָט געקלונגען איבער דער גאַנצער וועלט, און חסידים פון דער גאַנצער געגענד זענען געפאַהרען צו איהם. דער רבי איז איינגעשטאַנען, ווי געוועהנליך, ביי דעם גרעסטען גביר פון שטאָדט, אין דער שעהנסטער שטוב. פאַר דעם גביר, ביי וועמען דער גרויסער רבי איז איינגעשטאַנען, האָט, ווי פאַר אַלע גבירים, געבאַקען חלות דער רייכער בעקער, און אַז עס איז געקומען שבת האָט מען באַשטעלט פון גביר ביים רייכען בעקער צוועלף פאַר חלות פאַר'ן רבי'נס טיש.

די גאַנצע שטאָדט האָט גערעדט וועגען די צוועלף פאַר חלות, איבער וועלכע דער רבי וועט המוציא מאַכען און טיש פיהרען. און דער רייכער בעקער האָט אויסגעזוכט דאָס פיינסטע איידעלע מעהל, און געבאַקען אויס זיי די חלות מיט גרויס קונסט, אַריינגעליינט אין זיי אַלע המצאות

וואָס ער האָט נאָך געוואוסט אין פלעכטען די חלות, אזוי, אז די גאנצע שטאָדט איז געקומען זעהן די חלות פאר גרויס חידוש.

דער אַרימער בעקער האָט אויך געוואָלט מוכה זיין דעם רבי'ן מיט צוועלף פאָר חלות. קיינמאָל איז איהם נישט אויסגעקומען צו באַקען חלות פאר אַ רייכען טיש, נאָר זיין ברויט איז שטענדיג געווען פאר'ן אַרימאָן, האָט ער זיך מתקנא געווען אָן רייכען בעקער און האָט אויסגעקליבען פון זיין מעהל דאָס בעסטע און איידעלסטע, וואָס ער האָט געהאַט, און אָפגע- באַקען צוועלף פאָר חלות, דערמאָנט זיך פון זיין יוגענד די פערשירדענע חכמות פון בעקעריי, וואָס ער האָט זיך געלערנט, ווען ער איז געווען ביי אַ בעקער אויף דער לעהר, האָט ער זיי געפלאַכטען מיט גרויס ליעבע און ערגעבענהייט, איבערגעשמירט זיי מיט ווייסעל פון איי, און באַשטען זיי מיט מאָהן, און געטראַגען זיי מיט גרויס שמחה צום גייר'ס הויז, און געבעטען די גבאים פון רבי'ן, אז זיי זאָלען זיינע חלות אויך אַרויפ- ברענגען אויפ'ן רבי'נס טיש, כדי דער רבי זאָל איבער זיי המוציא מאַכען.

ביי דעם גייר אין דער קיך, וואו דער אַרימער בעקער איז געשטאַנען מיט זיינע חלות, האָט מען אויס דעם בעקער געלאַכט. „ער ברענגט אויך פאר'ן רבי'ן זיינע חלות?“ האָט מען געזאָגט צו איהם מיט שפאָט. ערשמענס, זענען זיינע חלות, ווי ווייט דער בעקער האָט זיך נישט געמיהט, דאָך געווען אַרימער אין פאַרגלייך מיט די חלות פון רייכען בעקער, ווייל דער אַרימער האָט שטענדיג געבאַקען דאָס ברויט פון אַרימאָן, האָט ער שוין געהאַט פאַרגעסען ווי אזוי צו באַקען ברויט פאר'ן רייכען, און דאָס צווייטע האָט מען געוואוסט, אז דער אַרימער בעקער איז אַ יונג אָן עם הארץ, אַ גראַבער מענטש, וואָס באַקט גאָר ברויט פאר אַרימע לייט און פויערים. און ווי אזוי קען מען זיינע חלות אַרויפברענגען אויפ'ן רבי'נס טיש?

איז דער אַרימער בעקער אַהיים געגאַנגען פאַרשעמט, מיט אַ צו- באַקען האַרץ, דערפאַר וואָס מען האָט נישט געוואָלט זיינע חלות צוגעהמען פאר'ן רבי'נס טיש.

האָט דער אַרימער בעקער געפראַכט און געפראַכט, און געזאָגט צו זיך: אז דער רייכער בעקער באַקט חלות פאר'ן רבי'ן, וועל איך באַקען חלות פאר גאָט.

אַ גראַבער יונג איז ער געווען, דער אַרימער בעקער, ווי געזאָגט,

האָט ער געמיינט, אז נאָט בעדאָרף אויך צוועלף פאָר חלות צו זיין מיט, דעם שבת אָפצורייכמען — איז ער אַהיים געגאַנגען און האָט אויסגעזוכט דאָס איידעלסטע מעהל, וואָס ער האָט געהאַט אין זיין מולמער, און געבאַקען דערפון צוועלף פאָר חלות, מיט גרויס ליבע און כונה. אַלע שענע קונצע פון פלעכמען די חלות האָט ער אין זיי אַריינגעלעגט — און גע- וואַכט איבער זיי ביים באַקען, אז זיי זאָלען נישט זיין גישט צו רוי און נישט צופיעל פערברענגט, נאָר פונקט אזוי ווי זיי זענען גוט צו עסען. דערנאָך, אז ער האָט זיי געהאַט אָפגעבאַקען, האָט ער גענומען די צוועלף פאָר חלות אונטערן כוּזים און איז געגאַנגען אין שוהל-געסעל אַריין. אַרומגעקוקט זיך אויב קיינער זעהט נישט, האָט ער זיך אין שוהל אַריינגע- גע'נגב'עט, צוגעגאַנגען צום אַרון קודש, אויפגעעפענט די טירלעך, און אַריינגעלעגט ביי די ספרי תורות די צוועלף פאָר חלות, און האָט אזוי געזאָגט:

— נאָט, נאָט, איך האָב געבאַקען פאָר דיר צוועלף חלות, פאָר שבת אויף דיין מיט. איך בעט דיר, געהם זיי צו, און פאַרשעם מיך נישט. און צוגעמאַכט דעם אַרון קודש איז ער אַוועקגעגאַנגען.

אין דער שטאָרט האָט זיך אויך געפונען אַ שניידער, זעהר אַ פרומער איד, נאָר אַ גרויסער אַרימאָן. דאָס גאַנצע לעבען האָט דער שניידער געאַרבייט מיט זיינע צעהן פינגער אויף זיין שטיקעל ברויט. אַ גאַנצע וואָך איז ער אָפגעקומען מיט נאָרנישט, און אַלצדינג, וואָס ער האָט פערדיענט האָט ער בעהאַלטען אויף שבת. אַ גאַנצע וואָך האָט ער געלעבט ווי אַן אַרימאָן, קוים איין מאָל איז טאָג געגעסען אַ ביסעל קליסקעלעך אָדער אַ שטיקעל ברויט, נאָר די נשמה צו דערהאַלטען. נאָר ווען עס איז געקומען פרייטאָג, איז די שניידערין אַרויסגעגאַנגען אויפ'ן מאַרק און האָט איינגעקויפט די בעסטע פיש, דאָס שענסטע שטיקעל פלייש און באַשטעלט זיך ביים בעקער די שענסטע פאָר חלות. ליכט האָבן זיך אין איהר הענגלייכער געברענגט גרויסע, און אזוי פיעל ווי ביי אַ נגיד. אַלע האָבען זיך פאַרוואַנדערט, פון וואָנען דער שניידער האָט געלד אַזאַ רייכען שבת זיך אָנצוגרייפן, און אַ ביסעל פאַראיבעל געהאַט, וואָס אַן אַרימאָן מאַכט זיך אַזאַ וואוילטאָג און גיט זיך אזוי פיעל נאָך, ווייל נישט איינמאָל האָט די שניידערקע, די אַרימע, אויסגעקויפט פון פיש-מאַרק דעם

שענסמען העכט, נאָר קיינער האָט נישט געוואוסט, אַז דאָס מהומ דער איד, כדי מקיים צו זיין די מצוה פון שבת, וואָס ער האָט זי געהאַט אָנגענומען פאַר זיין מצוה. וואָרום ער האָט זיך געזאָגט, אַלע מצוות קען איד נישט מקיים זיין, וועל איד אָבחימען איין מצוה — די מצוה פון שבת. און אַ גאַנצע וואָך האָט ער נאָר אָפגעשפּאַרט, נישט געגעסען, נישט געלעבט, נאָר אַלצדינג, וואָס ער האָט פאַרדיענט, האָט ער בעהאַלטען אויף שבת. אַז דער שניידער איז געקומען אויף דער עלטער, האָבען איהם אָנגעהויבען די הענד צו צימערען און זיינע אויגען זענען פונקטלעך געוואָרען, און ער האָט שוין נישט געקענט פאַרדיענען קיין געלד פון זיין שניידעריי אָנצוגריימען זיך אויף זיין שבת, אַזוי ווי זיין געוואהנהייט איז געווען. האָט ער אַלצדינג אויספאַרקויפט, וואָס ער האָט נאָר אין זיין שמיבעל געהאַט — אַבי דעם שבת אָבצוהיימען. וואָרום איין זאָך האָט ער געהאַט אָפגעמאַכט מיט זיך, דער שניידער: נישט אָנצוקומען צו קיין מעגשען נאָך הילף און פון קיינעם נאָר נישט צו בעמען, נאָר סיידען ביי גאָט. אַז ער איז שוין נאָך אַלס געוואָרען, און די אויגען זענען ביי איהם שוין אין גאַנצען אויסגעלאָשען געוואָרען און די הענד זענען שוואַך געוואָרען, אַז ער האָט שוין נאָר נישט געקענט פאַרדיענען און ער האָט שוין געהאַט אַלצדינג פון שטוב אויספערקויפט, און נישט געהאַט קיין זאָך מעהר צו פאַרקויפען, אפילו חלות זיך איינצושאַפען אויף שבת, איז ער געגאַנגען אין דער שטיב אין שוהל-געסעל, און אַרומגעקוקט זיך אויב קיינער זעהט נישט, האָט ער זיך אַריינגע'גנב'עט אין שוהל אַרין, איז צוגעגאַנגען צום ארון קודש, אויפגעעפענט די טירלעך, און האָט צו גאָט אַזוי געזאָגט:

— דו ווייסט וואויל, ליעבער גאָט, אַז כל זמן איד האָב געקענט אַרביימען, האָב איד אַלצדינג אָפגעשפּאַרט אויף שבת. היינט בין איד אַלס געוואָרען, מיינע אויגען זענען אויסגעלאָשען און מיינע פינגער צימערען, און איד קען נישט מעהר פאַרדיענען, און צו קיין מעגשען וויל איד נישט אָנקומען, דורך דעם בעט איד ריך. אַ גאַנצע וואָך וועלען מיר שוין דורכקומען מיט וואָס מען וועט קענען — אָבער אויף שבת וויל איד כאַטש חלות האָבען.

און אַזוי ווי ער האָט אָפגעריעדט זיין געבעט, גיט ער אַ קוק און דערזעהט צוועלף חלות, פרישע, ערשט נאָר וואָס פון אויזען אַרויסגע-

קומען, מיט מאָן און אייל באַשמירט, ליגען אין ארון קודש אין אַ ווינקעל ביי די ספרי תורות.

האָט ער דאָך פאַרשטאַנען, אַז די חלות זענען פאַר איהם. האָט ער זיי בעהאַלטען אין בוזים, און איז אַהיים געלאָפּען מיט גרויס שמחה— און האָט די שניידערין געוויזען די צוועלף פאַר חלות, וואָס נאָט האָט איהם אויף שבת צוגעשיקט.

און אַזוי פיהרט זיך דאָרט אין שטאָדט. יעדען פרייטאָג באַקט דער אַרימער בעקער אָפּ צוועלף פאַר חלות פאַר נאָט און טראַגט זיי אין שוהל אַרײַן, און לעגט זיי פאַר נאָט אין ארון קודש אַרײַן, און דערנאָך קומט דאָס אַרימע שניידערין און קריעגט פון נאָט די חלות אויף שבת. אַזוי לאַנג ווי דער שניידער האָט געלעבט, האָט איהם נאָט צוגע-שיקט חלות יעדען פרייטאָג אויף שבת. נאָך זיין טויט איז געקומען אַן אַנדער אַרימאַן און האָט צוגענומען נאָמס ברויט.

און אַזוי לאַנג ווי דער אַרימער בעקער האָט געלעבט אין שטאָדט און געבאַקען זייגע חלות פאַר נאָט, איז געקומען איבער דער שטאָדט נאָמס ברכה, אַלע האָבען געהאַט פּרנסה, אַהן חרפות. קיינמאָל האָט מען נישט געהערט, אַז אַ קימפעטאַרין זאָל שווער צו קינד געהן אין דער שטאָדט, מגפות און שרפות האָבען די שטאָדט געמידען, און קליינע קינדער געדיען דאָרט און ציהען זיך אויף צו תורה וחופה ומעשים טובים. אין דער שטאָדט זאָגט מען, עס איז דערפאַר, וואָס דער רייכער בעקער באַקט צוועלף פאַר חלות אויף יעדען שבת פאַר דעם רבי'ן און דער רבי מאַכט המוציא איבער זיי.



אין שווארצוואלד

(ערצעהלונג)

דעם זומער האָב איך געוואָהנט אין שוואַרצוואַלד, וואו דער דאָקטאָר האָט מיך פּערשיקט אין אַ שפּילען אָבגעלעגענעם אָרט, אויס צורוהען מיינע צורודערטע גערווען, וועלכע זענען דורך די געשעהענישען פון די לעצטע יאָהרען זעהר אָנגעשמרענגט געוואָרען. דעם אַברוה האָב איך גוט פּערדיענט און בעדאַרפּט גאָר זעהר. פאַר אַ פּאַר יאָהר האָב איך נישט געהאַט קיין בעריהרונג מיט דער נאַטור. געוואָהנט אין אַ גרויסער רעזנ'דיגער שטאָרט, און האָב איך זיך אַרויסגעכאַפּט אויף אַ סאָג אַדער צוויי, האָב איך מיט מיר מיטגעבראַכט דעם רעש פון דער שטאָרט אויפ'ן פּעלד אַרויס.

מיר האָט געפּעהלט אַ לאַנגע בעהעפטונג מיט דער נאַטור. דאָס לעבען אין דער גרויסער שטאָרט, מיין פּראָפעסיע, די געשעהענישען פון די לעצטע יאָהרען האָבען אזוי געהאַט מיינע גערווען אָנגעשמרענגט, אַז איך האָב נישט געזעהן ווי איך האָב איינציגווייז אַלע מיינע פּריינד פּערוואַנדעלט אין פּיינד. איינגערעדט זיך פּערשידענע קרענק און געהאַט דורך די שלאָפּלאַזע געכט פּאַנאַסטיש-שרעקענדע אילוזיעס, וואָס האָבען געשטענערט מיינע אויפּרעגונגען ביז צו משונעת.

— נישט אַרבייטען, וועניג לעזען, פּיעל שפּאַצירען, און אָנשטאַט מיט שענע דאַמען, האָט'ס יחידות מיט דער נאַטור — האָט מיר מיין פּריינד, דער דאָקטאָר, אָנגעזאָגט.

און איך האָב פּינקסליך אויסגעפּיהרט זיין געבאָט. געוואָהנט האָב איך אין אַ פּערלעגען דאָרף, וואָס וועניג טוריסמען קומען דאָרט אַהין. דער

אָרם איז געלעגען אין אַ אור-אַלמער געגענד, אָבגעוואָרפֿען פֿון אַ וועג, צווישען שוואַרצוואַלדישע פֿויערשע הייזער, אין אַ סאָל, און אַרומגערינגעלט געלעזען האָב איך לאַנגווייליגע ראַמאַנען, און דער עיקר האָב איך פֿיעל שפּאַצירט. געקויפט זיך אַ פּאַר שטאַרקע, געלע שיר מיט ספּאַרט-זאַקען, גענומען, ווי מיינע פֿריינד, די דייטשען, אַ „רוק-זאַק“ אויף די פֿלייצעס, געקויפט אַ שטאַרקען אונגאַרישען שטעקען מיט אַ שטאַלענעם שפּיז און געלאָזט זיך אין וועג אַרײַן. יעדען סאַג האָב איך אויסגעזוכט אַנלאַנדער פּלאַץ אין דער אומגעגענד. איך בין געקראַכען אויף בערג, גענידערט אין סאַלען, געוואַנדעלט דורך אײַנזאַמע וועגען אין וואַלד, דערשראָקען דורך מיינע פֿריש יוגע האָזען און סאַרנעס, געבאַדען זיך אין קאַלמע פֿלייסען מייכעלער, וואָס זענען געקומען פֿון קוואַלען-וואַסערן, וואָס האָבן דורכגעשליפֿען זיך וועגען דורך וועלדער, איבער שטיינערנע בערג, און איך האָב זיך אָנגעהויבען צו פֿיהלען פֿיעל פֿרישער און געוונדער, בין נאָך יעדער רײַזע זיס מיר געוואָרען, געגעסען מיט אַפעטיט און געשלאָפֿען ביינאַכט פעסט אָהן חלומות.

איך האָב געהערט פֿון אַנלאַרם, וואָס אַלע האָבען געריהמט, אַז עס זאָל זעהר שען און אינטערעסאַנט זײַן. מען האָט דאָס גערופֿען „קלױסמער-רואַיגע“, און עס איז געלעגען אַ סאַג רײַזע פֿון אונזער דאָרף, אין אַ סאַל, צו וועלכען עס איז געווען שווער צוצוקומען, ווי מען מוז קריכען איבער הויכע וואַלדיגע בערג, אַ ניין הונדערט מעטער איבער דער אויבערפלעכע פֿון ים, ביז מען קומט דאָרט אָהין. קיין פּאָהר-וועג האָט דאָרט נישט אַהינגעפֿיהרט. מען האָט נאָר געקאַנט אַהינקומען צופֿוס, אַ שטיק וועגס, איבער דעם אַזוי גערופֿענעם „העהען-וועג“, דאָס איז דער אַלמער וועג, אויף וועלכען מען איז פּאַרצײטענס געגאַנגען און געריטען. און זײַט עס זענען געבויט געוואָרען די באַהגען איז דער וועג פֿערגעסען און פֿער-וואַקסען געוואָרען און ווערט נאָר בענוצט פֿון פֿוס-וואַנדער. דערנאָך פֿיהרט אַ שטאַלער שמעג דורך אַ געדיכטען וואַלד, איבער ווילדע שטיינער-בערג. דער וועג איז זעהר שווערליך און אַליין צו געהן אויך געפֿעהרליך. איך האָב זיך אָבער אונטערגענומען צו מאַכען די רײַזע, ערשמענס, צוליב די בעריהמטע וואַסערפּאַלען, וואָס געפינען זיך בײַ דער „קלױסמער-רואַיגע“, און צווייטענס, צוליב די פֿיעל לעגענדען, וואָס געהען-אום וועגען דער

הוא'ינע. אויף דעם אָרט, וואו עס שטעהט די „קלויסטער-רואינע“, האָט אַמאָל געזאָלט שטעהן, ווי עס דערצעהלט די לעגענדע, אַ מעמפּעל פאַר דער ווענום, וואָס די רוימער האָבען אויפגעשטעלט פאַר זייערע לעגיאָנען, וואָס זיי האָבען געהאַט שטעהן ביי די געגענדען פון רהיין, אַבצוואַנגען די ווילדע גערמאַנען, וואָס האָבען זיך פון זייערע פינסטערע וועלדער געלאָזט אויף רויב. דערנאָך איז דער מעמפּעל איינגעונוקען און פּער-געסען געוואָרען, נור דורך דער צייט פון די קרייצצוגען, ווען פיעל רימער האָבען זיך געלאָזט איבער די וועלדער ציהען קיין ירושלים צו בעפרייען יעזוס'עס קבר פון די הענד פון די אומגלויביגע — האָט דאָרט אויף דעם אָרט, וואו עס איז געשטאַנען דער ווענום-מעמפּעל, געזאָלט שרעקען מיט שדים. פיעל רימער זענען פּערבלאָנדושעט געוואָרען, אַראָבגעפיהרט געוואָרען פון וועג און פּערפיהרט אין זומפּען, אין לבנה-בעלויכטענע ווילדע וואַסער-פּאַלען, פון אַ שענע פרוי, וואָס האָט געוואָהנט אין וואַלד. אויף דעם אָרט, וואו עס איז געשטאַנען דער ווענום-מעמפּעל, האָט מען פיעל משונענע רימער געפונען. מען האָט דאָרט געזוכט און צווישען ווילדע צווייגען און בלעטער געפונען ליגען אַ סאַטוע פון דער ווענום. די סאַטוע האָט מען צושמעטערט און אויף דעם אָרט האָט מען אַ קלויסטער אויפגעשטעלט פאַר דעם געקרייצגיטען נאָט. דער קלויסטער האָט זיך אָבער אויך נישט לאַנג געהאַלטען. באַלד איז ער דורך אַ אונגעוואוסטע סיפּה צושטערט געוואָרען, און ס'איז נור איבערגעבליבען אַ רואינע, וועלכע שטעהט נאָך ביי היינטיגען טאָג.

היינט געפינט זיך דאָרט אַ פּערנעסען דאָרף מיט אַ פּויערשען האָטעל, וואָס אַ דיבשט האָט אויפגעשטעלט פאַר די צו-וואַנדעלדיגע טוריסטען, וועלכע בעזוכען דעם אָרט.

אויסגעקליבען זיך אַהין צו געהן האָב איך זיך דוקא אין אַ רעגענ-דיגען טאָג. פון מיין קינדהייט אָן האָב איך זיך נישט בעהאַלטען פאַר'ן רעגען, פּערקעהרט, איך האָב איהם אויפגעזוכט דאָרט, וואו עס האָט זיך נאָר געלאָזט און די געוואָנהייט איז מיר געבליבען נאָך ביז היינט. מיר דאַכט זיך, אַז אין רעגען פיהלט דער מענש אַ אונמיטעלכאַרע פּעראיי-ניגונג מיט דער נאַטור. דער רעגען, וועלכער פּעראייניגט די ערד מיט'ן הימעל מעהר ווי די זון; דער רעגען, וואָס דעקט אויף דאָס ריכטיגע פנים פון דער ערד, וואָס גיט צוריק די גרינס פון די לאַנקעס זייער קאָליר,

וואָשט אויך אָפּ פון מענשענ'ס קאָפּ, פון מענשענ'ס לייב דעם שטויב פון דער שטאָרט, און ער ערוועקט אין מענשענ'ס נעמיט דאָס נאָטירליכע געפיהל צו דער ערד, פון וועלכער ער קומט. דער מענש פיהלט זיך אונטער'ן רעגען צוגעוואַקסען צו דער ערד, ווי אַ געהענדיגער בוים...

ווען איר בין אַרויס פון סאָל, אין וועלכען עס איז געלענען דאָס דאָרף, וואו איר האָב געוואָהנט — איז די גאַנצע וועלט געווען אינגעהילט אין וואַלקען, וואָס זענען אַראָבעפאַלען פון די אַרומיגע בערג. די וואַלקענס זענען געלענען געדיכט איבער די שפיציגע נאָדעל-וועלדער, גאָר דאָ און דאָרט האָט זיך אַנטפּלעקט פון אַ צוריסענעם וואַלקען אַ שפיץ פון אַ גרינעם באָרג, פון וועלכען עס איז אַרויסגעגאַנגען אַ פּאַרע, און עס האָט זיך גערויכערט פון איהם, ווי עס וואַלט אין איהם אַ פייער געברענט. דער וועג איז געווען פייכט און דאָס פליסענדיג וואַסער אין מייד, וואָס לייכט ביים וועג, איז געווען איבערפילט און גערוישט מיט מעהר פרישקייט ווי תמיד. אויף דעם פייכטען וועג האָבען זיך געשלייכט נאַסע ווערים, שוואַרצע בלישצענדיגע שלענגלעך, יאַשצערקעס און אַנדערע שלייכענדיגע בעשעפענישען, וואָס זענען אַרויסגעקראַכען פון זייערע בעהעלמענישען. נישט ווילענדיג איז מיר געקומען אויפ'ן זיגען, וואָס איר האָב געלעזען איבער בודהא. בודהא איז קיינמאָל נישט געגאַנגען מיט זיין מענגע מאַנאַכען, וואָס האָבען איהם שטענדיג בעגלייט איבער'ן וועג, נאָך אַ רעגען, כדי זיי זאָלען נישט צוטערעמען די ווערימלעך, וואָס קריכען אַרום אויף די וועגען, מיט זייערע פריס. און טאַמער איז איהם יאָ אַמאָל אויסגעקומען צו געהן איבער'ן וועג אין אַ רעגען, האָבען זיך געפונען אַ טייל פון זיינע מאַנאַכען, וועלכע זענען פאַראויסגעגאַנגען און אויפגעקליבען יעדעס ווערימעל, יעדעס בלימעל, יעדעס צווייגעל, און פערטראָגען עס אין אַ זינט, כדי די מענשען זאָלען זיי נישט צוטערעמען מיט זייערע פריס. אונטערנדיג האָב איר געהיט מייגע פריס, ווי בודהא, אַז איר זאָל נישט צוטערעמען די קריכענדיע ווערים, מייגע מיט-בעשעפענישען...

מיין וועג האָט געפיהרט באָרג אַרויף. איר האָב געדאַרפט שטייגען אַ דריי-פיער הונדערט מעטער אין דער הויך איבער אַ וואַלדיגען וועג. וואָס העכער איר בין געקומען אויפ'ן באָרג, אַלץ קלערער איז עס געוואָרען. באַלד האָט דער רעגען אינגאַנצען אויפגעהערט. דער הימעל האָט זיך אַנגעהויבען אויסצוקלערען, די פאַרבען פון דער נאַטור, דאָס בלוי פון

הימעל, די גרינקייט פון דעם פעלד און די טונקעלהייט פון די וועלדער — זענען געוואָרען קלערער, פרישער, ריינער, און די גאַנצע וועלט איז געווען ווי אויסגעצוואַנגען און אָבגעוואַשען און אויסגעקומט מעהר בעהאַרציגט. די פייכטע בוימער און די פייכטע וואַרצלען פון די אויסגעהאַקטע בוימער האָבען זיך געטרונקען אין דעם קלאָרען הימעל, און פון זיי איז אַרויס געגאַנגען דינע וואַלקענדלעך הויך. איר האָב זיך אומגעקומט אין סהאַל, פון וועלכען איר בין אַרויפגעקומען, און האָב געזעהן, אַז דער גאַנצער סהאַל איז נאָך פול געווען מיט וואַלקענס, די וואַלקענס האָבען זיך יעצט געהויבען פון סהאַל, און עס איז געווען, ווי זיי וואַלטען זיך געוואַלט הויבען אין דער הויך און צוריקגעהן אין די הימלען אַרויף, פון וואַנען זיי זענען געקומען. אָבער זיי האָבען נישט געקענט. די וואַלקענס האָבען אויס געזעהן ווי געפאַלענע הימעל-טעכטער, ביי וועלכע עס זענען די פליגעל אַרומטערגעשלאָנגען געוואָרען. זיי האָבען זיך געהויבען און צוריקגעפאַלען אין די סהאַלען אַרײַן, און זיי זענען צוריקען געוואָרען אויפ'ן וועג צווישען די בוימער פון די וועלדער, אין וועלכע זיי זענען אַריינגעפאַלען...

די שטאַלצע הימלישע טעכטער זענען געווען אָבגעריסען פון הימעל, אויף די גרינע ווייכע לאַנגעס אין סהאַל אַראָפּ האָבען זיי נישט געקענט קומען און צום הימעל האָבען זיי זיך נישט געקענט אַרויפהויבען. זיי האָבען זיך געוויקעלט מיט זייערע לייכטע דורכזיכטיגע לייבער אַרום די האַרע ברעגען פון די בערג, די שמעכעדיג-הויכע גאָדעל-וועלדער, וועלכע זענען געוואַקסען משופע אַראָב די בערג, האָבען צוריסען זייערע שלײערס, דורכגעלעכערט זייערע לייבער און זיי, די ווייבליכע וואַלקענס, האָבען מיט זייער האַרץ און ברוסט געהאַלזט די שמעכעדיגע בערג... אָבער עס איז זיי דערפאַר געלונגען ווייכער צו מאַכען די האַרסקייט פון די בערג, געמאַכט זיי עלאַסטיש, און עס האָט זיך געדאַכט, אַז די בערג מיט די וועלדער, וועלכע ס'וואַקסען אויף זיי, שווימען אין געבעלדיגע ימים... וואָס מעהר איר בין געגאַנגען, אַלץ מעהר האָט דער וועג מיר פערפיהרט אין אַ געדיכטען, ווילדען וואַלד אַרײַן. דער פוס-וועג איז געווען בעוואַקסען און מען האָט איהם נישט אָנגעזעהן. איר האָב געמוזט אַלײן זוכען אַ וועג דורך די פייכטע געדיכטע מאַסען, וואָס מען האָט געטרעטען אויף זיי ווי אויף איינגעזאַפטע שוואַמען. די געגענד איז יעצט ווילדער געוואָרען און אנהיימליכער. אויף די ראַנדען פון אַ אָבבוויגענדיגען

טיעפען אָבגורנד, אין וועלכענס טיעפעניש עם האָט געפלאָסען אַ טייד
 איבער ווילדע שטיינער-פלאַמען, זענען געוואָקסען בויער מיט די
 וואָרצלען אַרויסגערעהט פון דרויסען. די בויער האָבען אויך געהאַט
 פערשידענע ווילדע געשטאַלמען. טייל זענען געווען געקרויפּעלט, אַנדערע
 האָבען געטראָגען הויקערס, ביי אַנדערע זענען די צווייגען געווען אַזוי
 פערדרעהט, אַז זיי האָבען אויסגעזעהען ווי פּערוואַקסענע לעבעדיגע חיות
 און מענשען... ווילדע, גרויסע שטיינער-פלאַמען האָבען זיך געהויבען איבער
 די פּנימער פון די בערג און פון צווישען די שפּאַלמען פון די שטיינער
 זענען בויער אויסגעוואָקסען. וואָס העכער עם הויבט זיך דער באַרג,
 אַלץ טיעפער גירערט אַראָב דער אָבגורנד ביי דער זייט פון וועג, אַזוי,
 אַז דאָס רוישען פון וואַסער פון דער טיעף פון אָבגורנד הערט זיך
 שוואַכער. איבער שוואַמעדיגע מאַן-וועגען קריכען פּערשידענע אויססער-
 לישע, מיט הערנער בעוואַקסענע שליםאַקעס. כאַטש דער הימעל איז
 קלאַרער, אָבער דער וואַלד איז פייכט. און מיין קלייד איז פייכט. איר
 הער דאָס קלאַפען פון מיין האַרץ שטייגענדיג אין דער הויך. מיין טעם-
 פּעראַטור מוז אויך זיין אַ שטייגענדיגע, נור איר פיהל נישט. איר פיהל
 זיך לייכט, שכור'לעך אַביסעל. אין קאַפּ קומען פּערשידענע געדאַנקען.
 איר רעד זיך איין, אַז די ווילד-פאַרמדיגע בויער זענען פאַרהאַלצטע
 בריות, און די ווילדע שטיינער זענען פּערשטיינערטע פאַרצייטיגע חיות.
 נאָרנישט האָט זיך געענדערט אין דעם וואַלד פאַר דורות און דורות. אַזוי
 האָט אויסגעזעהן דער וואַלד, ווען דער אור-מענש האָט איהם בעוואַהנט,
 אַזוי האָט ער אויסגעזעהן דער וואַלד, ווען דער אור-מענש איז צום
 ערשטען מאַל אַרויסגעקראָכען פון אונסער אַ פייכטען וואָרצעל, ווי דער
 שליםאַק און ווי די יאַשצערקע.

דענקענדיג אַזוי האָב איר נישט געזעהן, ווי איר בין אָבענגאַנגען
 אין וואַלד אַ שעה דריי-פיער. דער הימעל האָט זיך שוין אין גאַנצען אויס-
 געלייטערט און די זון, וועלכע האָט זיך יעצט אַרויסגעאַרבייט פון די
 וואַלקענס, איז פונקט אַרויסגעקומען אונטערצוגעהן. זי האָט זיך אָנגע-
 צונדען מיט איין מאַל אין אַ נאָלדענעם באַל, וואָס איר האָב נאָר געזעהן
 דורך די שפּאַלמען פון די צווייגען. דורך די שפּאַלמען פון די צווייגען
 האָבען זיך אַריינגעאַסען די שטראַהלען פון דער זון און אויסגעזעהן ווי
 זענען-הערנער, ווי מען פלעגט עם אויסמאַלען אַרום די קעפּ פון הייליגע

אויף די קריסטליכע בילדער. איר האָב אָבער יעצט געקלערט מעהך וועגען דער לבנה ווי פון דער זון. איר האָב איינגעזעהן, אז איר האָב זיך פֿער-שפעטיגט און עם וועט מיר אויסקומען צו נעהן אַ שטיק אין דער נאַכט אַרײַן. כ'בין נייגעריג געווען צו וויסען, אויב דער הימעל וועט האָבען די נאַכט אַ לבנה-לאַמטערן...

יעדענפֿאלס האָב איר זיך אונטערגעאייילט אָנצוקומען אויף דעם אָרט איידער די נאַכט פֿאַלס צו. איר בין שוין יעצט די גאַנצע צייט געגאַנגען אין דער הויך, איבער אַ גוטען אויסגעטראַטענעם וועג, אויף וועלכען מען פֿלעגט פֿאַרצייטענס פֿאַהרען מיט פֿאַסט-וואָגענס. מיט'ן אָווענד-צו, איידער די נאַכט איז נאָך צוגעפֿאַלען, בין איר אָנגעקומען צו אַ וועג-ווייזער, וואָס האָט מיר אָנגעוויזען, אז דער פֿלאַץ, וואָס איר זוד, געפינט זיך אונטען אין סהאַל. איר האָב זיך אַראָפֿגעלאָזט אין סהאַל. באַלד אָבער איז פינסטער געוואָרען. איר ווייס נישט צי די לבנה האָט יאָ געשיינט אויפֿ'ן הימעל צי נישט. יעדענפֿאלס האָבען די געדיכטע בויער אַזוי פֿערשמעלט דעם הימעל, אז מען האָט קיין ליכט נישט געזעהען. מיין אויג איז אין דער טונקעלהיים געוואָרען ביסלעכווייז צוגע-וואָהנט צו זעהן דעם וועג. איר האָב אָבער נישט געוואוסט, אויב איר געפֿין זיך אויפֿ'ן ריכטיגען וועג, ווייל עם האָט אָנגעהויבען וואָס אַ מאָל מעהר טונקעלער צו ווערען. אין דעם האָב איר דערהערט פֿון סהאַל אויפֿ-געהן אַ דין זילבערנעם קלינגען פֿון אַ קלויסטער-גלאַק, און איר בין נאָכגעגאַנגען נאָך דעם קלאַנג אין סהאַל אַראָפֿ. אז איר בין אַראָבגעקומען אין סהאַל אַראָפֿ האָט זיך אויסגעלאָזט, אז עם איז נאָך פֿאַג געווען. עם איז געווען איינער פֿון יענע רעגענדיגע טעג ווען מען מיינט, אז עם איז שוין אָבענד. מיט אַמאָל בעווייזט זיך די זון ערגעץ-וואו אין אַ ווייסער-דיגען האַרזאָנט, וואָס מיר זעהען שוין נישט, נאָר מיר קריגען אַהער דאָס ליכט פֿון דאָרט. דער סהאַל זייענדיג פֿריי פֿון די בויער, האָט געהאַט איבער זיך אַ גרויסען שטיק פֿרייען הימעל, פֿריי פֿון וואַלקענס, און אַ בלאַסע לבנה האָט זיך אָנגעהויבען אויסצושניידען אין הימעל, קומענדיג אַרויסצורייטען אויפֿ'ן רוקען פֿון וואַלד-באַרג.

דער קלינגענדיגער גלאַק פֿון קלויסטער האָט גערופֿען צו אָבענד-געבעט, נאָר אין סהאַל האָט מען קיין הויז נישט געזעהן, קיין מענטש, און וואָס נאָך מעהר וואונדערליך, מען האָט קיין קלויסטער נישט אָנגעזעהן.

פרייע פעלדיגע קליינע בערגלעך האָבען זיך געהויבען אונטער אַ ברייטען און אַ לאַנגען טהאַל. דאָס היי, וואָס איז געלעגען געשניטען אויף די בערגלעך פון טהאַל, האָט נאָכ'ן רעגען געשמעקט מיט אַנאַמעם-פער-כאַפענדען פערפומעדיגען גערוד. עס האָבען זיך געהערט די גלעקלעך אויף די העלזער פון די קי, וואָס זענען איצט אַראָבגעקומען פון די וואַלדיגע בערגלעך. אויפ'ן וועג האָט מען קיין מענש נישט געזעהן און עס איז נישט געווען וועמען צו פרעגען וואו עס איז דאָ אַ הויז אַרייַנגע-צוגעהן. נאָכגעהענדיג אָבער נאָך דעם זילבערנעם קלאַנג פון די קירכען-גלאַקען, האָב איר מיט אַ מאַל דערזעהן אָבגערוקט פון וועג אין אַ טהאַלכעל, פערשטעלט צווישען הויכע שלאַנקע טענען-בוימער, וואָס האָבען אויסגעזעהן ווי טאַפּאַלען, אַ הוילע וואַנד פון אַ רואינע, וואו דורך די הויכע גאָטישע בויגען-פענסטער האָט דורכגעשיינט דאָס ליכט פון פערנאַנגענעם טאָג אויסגעמישט צוזאַמען מיט דעם בלאַסען ליכט פון דער אויפגעהענדער לבנה. איך בין אַראָפּ פון וועג אין טהאַלכעל אַרייַן און אַ לאַנגער שמאַלער שמעג, מיט צוויי שורות בעזעצטע קאַשטאַן-בוימער, האָט מיך צוגעפיהרט צו דער רואינע פון קלויסטער. די רואינע איז בעשטאַנען פון גאָטישע קירכען-ווענד, אונטערגעשטיצט מיט בויגענס. צו איין וואַנד איז געווען צוגעבויט אַ הילצערנע קאַפעלע, פון וועמענס קליינעם טורעם עס האָט זיך אַלץ געהערט דאָס קלינגען פון גלאַק. די טהיר פון דער קאַפעלע איז געשטאַנען אָפּען, און איר בין אַהין אַרייַן נאָכפרעגען זיך אויף אַ הויז, וואו איר זאָל קענען איבערגעכטיגען די נאַכט. אין דער קאַפעלע איז קיינער נישט געווען, דאָס רויטע ליכט, וואָס האָט געברענגט פאַר די הייליגע בילדער, האָט אַ ביסעל בעלויכטען די פּינסטערקייט און איר האָב דערזעהן אַ צווייטע אָפּענע טהיר, וואָס האָט געפיהרט צום טורעמ'ל, פון וואַנען עס האָט זיך געהערט דאָס קלינגען. פערשטעהענדיג, אַז אויבען, אויפ'ן טורעמ'ל, וועל איר וועמען עס איז געפינען, האָב איר קיין סך נישט געקלערט און בין אַרויפגעקראַכען אויף די פערדרעהטע לאַבירינט-טרעפלעך צו די גלאַקען.

פערוועבט אין אַ טונקעל-שיין, וואָס האָט אַרייַנגעשטראַמט דורך די אָפּענע ראַמאַנטיש-אויסגעשניטענע פענסטערלעך פון טורעמ'ל, פון טאָג און לבנה-ליכט, איז געשטאַנען אַ גאָלד-האַריגע שלאַנקע פיגור און האָט געצויגען מיט די שמריק, ביי וועלכע עס זענען געווען אָנגעבונדען

די פיסלעד פון די גלאַקען. זי האָט מיך נישט בעמערקט אַרויפקומען און אַז איר האָב זי ערשראָקען מיט מיין „גומ-אַבענד“, האָט זי זיך פּער-וואונדערט אומגעקוקט, באַלד אָבער איינגלאַדענדיג געשמייכלט צו מיר.

— קען מען ביי איר אין דאָרף איבערנעכטיגען?

— געוויס, שאַקעלט זי מיט'ן קאָפּ.

זי האָט מיר געקוקט אין פנים אַרײַן און געשמייכלט.

עס איז געווען אַ באַראַקמערײַסער רהיינישער טיפּ פון אַ בלאַנד מיידעל. יעדעס מאָל, ווען איר זעה דעם טיפּ דאַכט זיך מיר, אַז אַזוי האָט געמוזט אויסזעהן די „בלאַנדע בעסטע“ אָדער די „לאַרעליי“. בראַנזענע רויטע האָר, הויך און שלאַנג אין געשטאַלט און דער קאָליר פון לייב איז הערליך ווייס, בעשאַמען מיט פיעל צימרינגט זומער-פּלעקלעך. דער טיפּ איז זעהר פּערשפּרייט צווישען די רהיינישע טיידלעך און עס דאַכט זיך, אַז זיי האָבען אין זיך איינגעזאַפט פון די הייסע זונען-שטראַהלען, וואָס מאַכען רייף די וויינטרויבען אויף די בערג ביי די ברעגען פון רהיין. מיר האָט אָבער געשלאָגען גלייך אין די אויגען די אונגאַטירליכע העלעקייט פון איהר הויט, אַ געוויסע קאַלסקייט און שטרענגקייט אין דעם האַלמען פון איהר שלאַנקער, שענער פיגור. נאָר דאָס בלייבע לייכען-לייב, אַרויסשיינענדיג פון דעם קרוין ברענענדיגע האָר, האָט געהאַט זעהר פיעל ליידענשאַפטליכען ריטם. דאָס מיידעל האָט מיר אָנגעקוקט פּריינדליך און האָט זיך אָנגערופען:

— ווען זי וועלען וואַרטען, וועל איר זי פיהרען אין דאָרף אַרײַן.

— מיט פּערנגיגען.

— נאָר וואָס קלינגען זי, עס קומען דאָך נישט קיין בעמענדע? —

פּרעג איר.

— דאָס מוז זיין. עס איז פאַר דער ווענוס וועגען.

איר האָב צוערשט נישט פּערשטאַנען וואָס די ווענוס האָט צו זעהן מיט דער קירכע, נאָר דערמאַנענדיג זיך וועגען די לעגענדע, וואָס איר האָב געלעזען, אַז דער קלויסטער שמעהט אויף דעם גרונד פון אַ ווענוס-טעמפל, איז מיר רעכט געוואָרען.

— פּערפיהרט די ווענוס נאָך? — פּרעג איר דעם מיידעל מיט

שפּאַט.

— נאך פון צייט צו צייט! — ענטפערט דאָס מיידעל מיט
אן ערנסטען שמייכעל.

— מוז מען זיך הימען? — זאָג איך אין געלעכטער.

— דאָס זאָלען זי אויך, — ענטפערט דאָס מיידעל אויך אין
דעם זעלבען טאָן.

דאָס ציהען די שמריק פון גלאַק אין דעם מיידעל אָנגעקומען
מיט אָנגעשמרענגקייט, איינבויענדיג איהר שענע הויכע פיגור אונטער
דער לאַסט פון שמריק. נישט איבערקלערענדיג האָב איך געפרעגט ווי
אויף קאַטאָועס:

— זאָל איך איהנען העלפען, פרייליך?

— אַז זיי ווילען אַזוי פריינדליך זיין, האָט זי געזאָגט, און האָט
מיר איבערגעגעבן די שמריק פון גלאַק.

נישט איבערקלערענדיג, ווי אין שפּאַט, האָב איך גענומען די
שמריק פון גלאַק און געקלונגען.

— איך מוז די קיה נאָך צוזאַמענפרייבען, ווען זיי זענען פּערטיג,
קומען זי אַראָפּ — זאָגט דאָס מיידעל, און געהט אַראָפּ פון די טרעפּען.
צוערשט האָב איך גאַרנישט געטראַכט וועגען דעם וואָס איך טהו,
אַלעס איז מיר פאַרגעקומען אַזוי נאַטירליך. נאָך איבערבלייבענדיג אַליין
מיט די שמריק פון די קלויסטער-גלאַקען אין דער האַנד, איז מיר פאַר-
געקומען מיין לאַגע נישט נאָר אַ קאַמישע, נאָר אויך אַ געפּעהרליכע.
ווען עס קומט פּלוצלונג אַריין איינער פון די פּויערים פון דער אַרף און
געפינט מיר מיט מיין שעהנע יודישע נאָז און סעמיטישע אויגען,
שמעהענדיג און האַלטענדיג די שמריק פון קלויסטער-גלאַק, וואָלט ער
מיד אָנגענומען פאַר אַ טייוועל, וואָס איז אַראָפּגעקומען אויף נאַט'ס
ערד, און איך בין אַ קאַנדידאַט כאַמש פּערברענט צו ווערען אויף
אַ פּויער-שטויס. אויפצוהערען צו קלינגען האָב איך אויך מורא געהאַט,
טאַמער בעדאַרף מען נאָך און די גוים וועלען ערשט דערויף אויפּמערקזאַם
ווערען. און דאָ פּאַלט די נאַכט צו, און איך בין אין קלויסטער אַליין אין
אַזאַ אונגעווענהליכער לאַגע, און דאָס מיידעל בעווייזט זיך נישט. ענדליך
נאָך אַ לאַנגע וויילע האָב איך „דעם שפּאַס גענוג געהאַט“, אַוועקגעוואָרפּען
די שמריק פון די גלאַקען און בין פליגק ווי אַ גנב אַראָב און אַרויס-
געלאָזט זיך אין דרויסען.

יעצם איז שוין גאנץ נאכט געווען, נאך עם איז מעהר ליכטיגער געווען ווי פריהער, ווייל דאָס ליכט פון דער לבנה האָט פיעל לויטערער און העלער געשיינט.

איר האָב געטראָפּען מיין רוימע „לאָרעליי“ אַנקומענדיג מיט די קיה פון בערגעל אַרונטער און זי רופט מיר צו פון דער ווייטענס:

— נו, האָבען זי נישט קיין אַנגסט געהאַט?

— פאַרוואָס? — פרעג איר.

— פאַר דער וועגס!

— איר בעדויער. איר האָב קיין וועגס נישט געזעהן אויסער זי,

פריילין.

— הימען זי זיך. די וועגס „שפוקס“ (פערפיהרט) אויף דעם אָרט.

— איר וואָלט געוואָלט, אַז זי זאָל מיר אויך פערפיהרען, וויין

איר איהר אויף דער לבנה.

— אין די לבנה-געכט איז עם זעהר געפעהרליך, זי בעווייזט זיך

מעהרסטענס אין די לבנה-געכט.

— איר בין ברייט אויף איבערלעבענישען.

— זי וועלען נישט אַזוי רעדען, ווען זי וועלען זיך טרעפּען מיט

איהר אויג אויף אויג.

אַזוי שפאַסענדיג זענען מיר צוגעקומען צום דאָרט. עם איז

אייגענמליך נישט קיין דאָרט, אין גאַנצען בעשמעהט עם פון איין

פויערישעס „ווירטס-הויז“, וואָס געפינט זיך אין אַנאָלמער געביידע, וואָס

האָט אַמאָל געהערט צום קלויסטער, און האָט פיעל שמאַלען, וועלכע זענען

איבערגעבליבען פון אַלמע נומע צייטען. אין דער ווירטשאַפּט האָבען זיך

געפונען אייניגע פּוס-טוריסמען; דער ווירט, אַנאָלמער גוטמוטיגער פויער

מיט אַ פאַר רוימע באַקען פון וויין טרינקען, האָט מיר געפיהרט אין מיין

קליינעם נאָר ריינעם צימער. איר האָב זיך אַכגעוואַשען און אַראָב אין

דער ווירטשאַפּט עסען.

איר האָב זיך נאָך דעם לאַנגען שפאַציר לחלוטין נישט געפיהלט

מיער, פערקעהרט, פריש, מונטער און הונגעריג און פאַרגענומען זיך גוט

צו עסען.

אין דער ווירטשאַפּט האָב איר געפונען דעם ווירטה מיט זיין

שפּטחה און די פאַר געסט, וואָס זענען געווען אַלע צוואַמען ביי איין טיש

און געגעסען; איר האָב געקריגען אַ שמעל ביים פּיש. דער אופן ווי מען האָט דערלאָנגט דאָס עסען און דאָס עסען אַליין איז געווען אַ ביסעל צו פּרימיטיוו פאַר מיין גרויסשטאַדטישען געשמאַק, נאָר איר האָב נישט געקוקט. איר בין הונגעריג געווען און דאָס עסען האָט מיר געשמעקט און איר האָב געגעסען מיט אַפּעטיט. געהייסען מיר דערלאָנגען אַ גוסע פּלאַש רהיין ווין, מיט וועלכע דער ווירט האָט זיך געריהמט, אַז עס איז פון בעסטען פון זיין קעלער. ביים פּיש איז אויך געזעסען דאָס רוימע מיידעל, וואָס האָט מיר געבראַכט אין דאָרף אַרײַן. איר האָב נישט געוואוסט צי זי איז אַ מאַכטער פון ווירטה צי אַ פרעמדע. זי איז געזעסען מיט די משפּחה צוזאַמען ביים פּיש. ערשט יעצט ביים ליכט פון לאַמפּ האָב איר זי געקענט גוט זעהען. זי האָט פערמאַגט צוויי געדריכטע רוימע צעפ, וועלכע האָבען זיך אַראָבגעוואָרפען אויף איהר פולען רונדיגען קאַרק, אַ שענעם הויכען האַלז, פון אַ וואונדערבאַרען ווייסען קאָליר, אויף וועלכען עס איז שטאַרק געזעסען איהר קאָפּ, אַ קליינער שטערן, אַ גלייכע צימערדיגע נאָז און פיעלע זומער-שפּרינקלעך צושאַטען אַרום איהרע בלויע גרויסע אויגען-ראַהמען. נאָר וואָס ס'איז אַם מייסטען געווען אַנצוועהן אין איהר איז די וויסקייט פון איהר קערפער. דער קאָליר פון איהר קערפער, וואו עס האָט זיך נאָר אַרויסגעוויזען, צי ביי איהר הויכען לאָנגען האַלז און דעם גריבעל פון איהר האַלז, צי פון איהר ברוסט-ברעט און פלייצעס, וואָס האָבען זיך אַרויסגעזעהן פון איהר אויסגעשניטען פויעריש געבלימעלעם קלייד, צי איהרע נאַקעטע פולע הענד — איז געווען פון אַ בלענדענדער וויסקייט. אַ קאַלטע וויסקייט, כמעט אַ וויסקייט פון אַ בר-מינן. זי האָט געקוקט אויף מיר פון צייט צו צייט, נאָר דאָ ביים פּיש איז איהר בליק נישט געווען שעלמיש לאַכעדיג ווי אויף דעם וועג, אַ שויטע ערנסטקייט איז געלענען אין איהר בליק. אַ פערשטיינערטע ערנסטקייט און אַ שווייגענדע, די שווייגענדיקייט האָט זיך געהערט פון איהר גאַנצעס וועזען. אַם מייסטען ווען זי האָט זיך אויפגעהויבען פון פּיש עפעס צו דערלאָנגען איז אין איהר שטאַלצער הויכער פיגור געלעגען אַזאַ מאַיעסמעטישע שווייגענדיקייט, ווי מען געפינט נאָר אויף די פרויען-בילדער פון די גרויסע אַלטע דייטשע מאַלער. נאָכ'ן עסען זענען זיך די פאַר געסט, וואָס זענען דאָ געווען, צוגאַנגען יעדער אין זיין צימער. איר בין איבערגעבליבען ביים פּיש

בײַ אַ פּלאַש רהײן-װײן, װעלכער האָט מיך אַרײַנגעבראַכט אין אַ גוטע שטימונג. אײך האָב אײַנגעלאָרען דעם װירטה אױף אַ פּרונק, װעלכען ער האָט גערן אָנגענומען. דער װירט איז געװען אַ רעדעװודיגער און אַ גוט-מוטיגער אַלטימשיקער, און האָט מיר באַלד דערצעהלט װעגען זײַן נאַנצען יחוס, אַז זײַ בעװאויגען דאָס האָט הױז צײט הונדערטער און הונדערטער יאָהרען, פון פּאַטער צום זװײ. אײך האָב בעשטעלט נאָך אַ פּלאַש. דאָס רױמע פּרױלײן האָט אונז דערלאָנגט די פּלאַש מיט אַזאַ שמאַלאַקײט, אַז אײך האָב נישט געקענט אָנזעמיגען מײן בליק אין אײהר שמאַלאַצען דיטמישען גאַנג. דערלאָנגענדיג דעם װײן אױפֿן טיש האָט זי עס, װי עס האָט מיר אױסגעװױזען, אָדער װי אײך האָב זיך אײַנגערעדט — דער-לאָנגט דורך מײנע פּלײצעס און עס איז מיר אױסגעקומען צו הערען און צו פּיהלען אײהר אַטהעם, פון אײהר אַטהעם האָט זיך געפּראָנגען אַזאַ געזונטער אױפּפּרישענדיגער ריח, װי פון געשנימען גראַז, און דער װײנד פון אײהר אַטהעם האָט מיך אױפּגעפּרישט, װי ער װאַלט אײן מיר אַ שמאַקס ענערגיע אַרײַנגעגאַסען... אײך האָב אױך געפּיהלט, אָדער עס האָט זיך מיר גערוכט אַזױ, װי אַנאָװגענבליק די בעריהרונג פון אײהר שפּאַרקען קערפּער; אײך בין מונטער געװאָרען און אײַנגעלאָרען דעם אַלמען צו מײַנקען.

דער אַלטימשיקער מיט ציפּערדיגע הענד, מיט זײַן קינדישען אײַנגעקנייטשטען פנים, מיט זײנע בלויע אױגען, װאָס זענען שװאַר געזעסען אין זײנע דיגע ציפּערדיגע אױגען-ראַהמען, אַז עס האָט זיך געדאַכט, אַז זײ פּאַלען יעדע מינוט אַרױס, האָט זיך דערפּרעהט מיט דעם װײן און מיט מיר, װאָס ער האָט געפונען מיט װעמען צו פּלױדערן. און ער האָט זיך װידער גענומען מיר דערצעהלען, װי אַלס דאָס אָרט איז, און פון זײנע „אַהנען“, װאָס אַ טײל פון זײ זענען געהאַנגען אױף די װענד, אָבער אײך האָב שױן יעצט נאָכגעקוקט, װאָס מײן רױמע „לאָרעלײ“ שהוס, און זעהענדיג װי זי שלײכט זיך אַרױס פון דער טהיר אין דרויסען אַרױס, האָט עס נישט לאָנג גענומען און אײך האָב אײבערגעלאָזט דעם אַלמען בײַ דער פּלאַש װײן און בין אַרױס נאָך דער רױטער.

אין דרויסען איז געשפּאַנען אַ װאונדערבאַרע נאַכט. די אָכגע-שניטעגע בערנלעך זענען געװען בעגאַסען אין נאַנצען מיט דעם זיכער-דיגען לבנה-ליכט. די הויכע שװאַרצע נאָדעל-בױמער פון די אַרומיגע

בערגעדיגע וועלדער האָבען זיך געבאָרען אין גאַנצען אין לבנה-ליכט. אין די מאַנען-בוימער, וואָס זענען געשטאַנען אַרום דער חורבה פון קלויסטער, האָבען מיט אַ מאַל אַזוי מיסמיש און פרעמד אויסגעזעהן, אַז מען האָט זיך געשראַקען פאַר זיי. פון אומעטום האָט זיך געשראַגען דער ריח פון געשניטענעם היי. אויף די בערגלעך האָט זיך מיר געדאַכט, אַז עס הויערען שעפסען, בענאַסען מיט לבנה-ליכט. באַלד האָב איך אויך ענטדעקט מיין שעהנע רוימע. זי איז געשטאַנען מיט איהרע גאַקעמע ווייסע הענד פער-ליינט אַרום איהר האַלז און מיט'ן פנים געווענדעט צום הימעל, צו די ווייס-בלאָע וואַלקענס, וואָס האָבען מיט זייערע פליגעל געוואַשען די לבנה. — פרייליין! — רוף איך.

זי האָט זיך דערשראַקען אומגעקוקט, ווי אויפגעוועקט, און זיך אָנגערופען:

— איהר זענט עס?

— זי בעוואונדערען אויך די לבנה? זי האָבען זי דאָך אַ גאַנצ יאָהר.

— איך ליעב זעהר די לבנה-געכט, — האָט זי געענטפערט קורץ און איז פערשוויגען ווייטער סקענדיג אין הימעל אַרײַן, ווי די וואַלקען-טייכען וואַשען די לבנה. אין דעם לבנה-ליכט האָט די ווייסקייט פון איהרע גאַקעמע הענד און האַלז אָנגענומען נאָך מעהר אַנ'אונגאַטירליכען און אַנ'אומגעשליכען שײַן, עס האָט אויסגעזעהן ווי איהרע הענד, האַלז און פנים זענען נישט געשניטען אױס מענשען-פלייש, נאָר זענען שטייפע, ווי גענאַסען אױס זילבער-מעטאַל. און דערביי האָט זיך די רויסקייט פון איהרע האָר געענדערט אין דעם לבנה-ליכט און זיי האָבען געקראָגען ווי אַ בלאַליכע פאַרב.

— פרייליין, זי זענען ישהן! — האָב איך זיך אָנגערופען נאַריש. זי האָט מיר אָנגעקוקט און געשמייכעלט, נאָר דער שטייכעל איז נישט געווען ווי פריהער — אַ וואַרימער, שעלמישער, נאָר אַ קאַלטער און שווייגענדיגער.

— האָבען זי שוין געזעהן די וואַסער-פאַלען? — פרעגט זי מיר.

— גיין, איך בין ערשט אָנגעקומען.

— דאָס מוזען זי אונבעדינגט זעהן אין לבנה-ליכט. זיי זענען

נישט ווייט פון דאָען.

— ווילען זי מיר נישט פיהרען צו די וואַסערפאַלען? איר בין
א פרעמדער — האָב איר געזאָגט, ווי בעלידיגט.
קײן וואָרט נישט אויסגערעדט האָט זי מיר געפיהרט צו די וואַסער-
פאַלען.

די וואַסערפאַלען זענען נישט געווען ווייט — אַ טריט הונדערט פון
ווירט'ס הויז. פאַר מיר האָט זיך אויפגעדעקט אַ פאַר'כשוף'טער ווינקעל.
אויף דער וואַהר. האָב איר נאָך נישט אַזעלכעס געזעהן. אַרומגערינגעלט
מיט מיסטישע שוואַרצע הויכע טענענבויםער, איז געלעגען איינגעפאַסט
אַ וויגענדיגער זילבערנער סמאָו. זיין וואַסער איז געווען אזוי קלאָר און
דורכזיכטיג, אַז מען האָט דערזעהן די אַבשפינגונג פון דער לבנה, וואָס
האָט דערגרייכט ביז צו דעם גרונד פון סמאָו. איבער די קאַלמע, קלאָרע
וועלען איז געווען פּערוואַרפען אַ זעל פון פינקעלדיגע זילבערנע לבנה-
שטראַלען, וועלכער האָט זיך געבראַכען אין דעם גאַס פון די וועלען.
פון ערגעץ-וואו האָט זיך געטראָגען אַנ'אונפריינדליכעס רוישען פון וואַסער.

— וואָס איז דאָס רוישען? — פרעג איר דאָס פּרייליין.

— דאָס איז דאָס רוישען פון די וואַסערפאַלען.

— וואו זענען זיי?

— אָט דאָ, ביים אויסגאַנג פון סמאָו.

זי האָט מיר אַרומטערגעפיהרט אונטער דער וואַנד שוואַרצע טענען-
בויםער, מיט וועלכע עס איז געווען פּערשטעלט דער סמאָו, און איר
האָב געזעהן ווי ווייט דאָס אויג האָט נור געקאָנט דערגרייכען, אַ טיפען,
אונהיימליכען אַבגרונד, ווילדע הויכע שטייגערנע ווענד האָבען זיך אויפ-
געהויבען פון ביידע זייטען אַבגרונד, וואָס זייענדיג בעגאַסען אין זיל-
בערנעם לבנה-ליכט, האָט מען בעשוינפערליך געקאָנט איינזעהן אויף זיי
די שוואַרצע פלעקען פון די בויםער, וואָס זענען אַרויסגעוואַקסען פון
זייערע שפאַלמען. אויפ'ן באַדען פון אַבגרונד האָט זיך געצויגען, ווי
אַ געדרעהטער שלענגליכער שאַל, אַ וואַסער-פאַל, וועלכער האָט אין דער
נאַכט ביי דער לבנה-ליכט געמאַכט דעם איינדרוק פון צוגאַסענעם זילבער.
פון אונטען האָט זיך געהערט דאָס אונהיימליכע רוישען פון דעם וואַסער-
פאַל אויף די שטיינער.

— דאָ באַרט זיך וועגנס אין די לבנה-נעכט — זאָגט דאָס פּרייליין.

— איז זי שען? — פרעג איר אין גוטען שפאַס.

- זי קענען זיך פאליין איבערצייגען, ווען זי האָבען קיין אַנגסט
נישט, — זאָגט דאָס פרייליין אויך אין גוטען שפּאַס.
— ווען? — פּרעג איר.
— היינט ביינאַכט. אין אַזאַ לבנה-נאַכט בעווייזט זי זיך
געווענהליך.
— אין וועלכע צייט?
— נו, פּערשטעהט זיך, ווען אַלעס שלאָפט, נעגען מיטען נאַכט. —
גענטפּערט זי אָב, און קוקט מיר ווידער שעלמיש אין די אויגען.
די ערנסטקייט פון איהר בליק, וואָס איר האָב פריהער בעמערקט,
איז יעצט ווידער אינגאַנצען פּערשוואונדען, פּערקעהרט, אין איהר שעל-
מישען בליק איז געלעגען אַנ'איינלאַדונג און אַ צוויידייטיגער וואונק. איר
האַב נישט געוואוסט, צי זי מיינט עס ערנסט, צי אויף שפּאַס. צי זי
מיינט די וועגס אָדער נאָר עפעס אַנדערע.
— פריילין, — זאָג איר מיט האַרצקלאַפּונג.
— וואָס? — זאָגט זי מיט גוטען געבייזער.
— זי זינד וואונדערבאַר שען, פיעל, פיעל שענער אַלס די וועגס —
זאָג איר מיט האַרצקלאַפּונג, און וויל זי אָנגעהמען ביי די הענד.
— אָבער מאַכען זי דאָך נישט קיין שפּאַס, — דרעהט זי זיך
געשיקט אַרויס פון מיר.
— ווירקליך, פריילין, זי זינד, זי זינד... — שטאַמעל איר מיט
האַרצקלאַפּונג.
— וואָס בין איר? — שמעקט זי מיר איהר פנים צו צו מיינעם,
און איר פיהל נאָך אַמאָל יענעם געזונטען, שמעקענדיגען אַמעם, וואָס
טראַגט זיך פון איהר און וואָס פּער'כשוּפ'ט אַלע מיינע הויזים.
— איר ליעבע זי, פריילין! — שריי איר אַרויס, און וויל זי
ווידער אָנכאַפּען ביי דער האַנד.
— אָבער זייען זי דאָך נישט פּערריקט. די לויטע שלאָפּען נאָך
נישט, — זאָגט זי ווידער, אַרויסמאַכענדיג זיך שעלמיש פון מיינע הענד
און געהט אַוועק.
— פריילין! — רופ איר איהר נאָך.
— שפּעטער, געגען מיטען נאַכט, קאָמען זי אַרויס. זי ווערדען
זעהן די וועגס באַדען. „געל“?

אין גאנץ זיד=דינטשלאַנד ווערט בעניצט דאָס וואָרט „געל“, וואָס האָט די זעלבע בעדייטונג, וואָס אונזער „ס'וואָהר“. אָבער דאָס וואָרט האָט אין זיך אַזאַ צויבער=קראַפט, אַז מען הערט דאָס וואָרט „געל“, איז שווער אָבצוזאָגען דעם אָנבאַט, ביי וועלכען עס ווערט שטענדיג צום לעצט צוגעלעגט. אין איהר מויל מיט דעם שעלמיש צוויידייטיגען וואונק האָט דאָס וואָרט „געל“ געקלונגען ווי עפעס אַן אָבגעמאַכטע זאַך. נאָך דעם וואָרט, וואָס איז מיט אַזוי פיעל פיפּיקייט אַרויסגעגאַנגען פון איהר מויל, האָט זיך מיר געדוכט, אַז איך האָב מיט איהר שוין געהאַט אָבגע=מאַכט אַ ראַנדעוואו, און מיט אַ ציטערדיג האַרץ האָב איך געפרעגט שטאַמלענדיג:

— און וואו באַדעט די ווענוס?

— אָבער זעלבסטפּערשטענדליך אין באַד, — האָט זי מיר פליסמערענד אָבגעענטפּערט.

— געגען מיט=נאַכט?

— געגען מיט=נאַכט — שאַקעלט זי צו מיט'ן קאָפּ. — אָבער געהמען זי זיך אין אַכט, עס איז געפעהרליך, — סמראַשעט זי מיר נאָך פון דערווייטענס מיט'ן פינגער.

— האָבען זי קיין אַנגסט, פּריילין. איך בין אַ גוטער שווימער, — ענטפּער איך איהר אויך אַב שעלמיש.

די נאַכט איז געווען אַ וואַרימע, און איך דאַרף נישט דערצעהלען, אַז איך בין געלעגען אויף מיין געלעגער אַן אָנגעטהוענער מיט אַ קלאַפּע=דיג האַרץ און פּערקאַפּמען אַמעם און געוואַרט אונגענדליך ביז מיין זייגער וועט ווייזען די מיט=נאַכט. קוים איז געוואָרען פאַר צוועלף, האָב איך זיך שפּיל, אויף די שפּיץ געגעל, אַרויסגעשלייכט פון מיין צימער און איינגעהערט זיך אויב אַלעם שלאָפּט שוין, און אַרויס אויף דער נאַכט. דאָס ווירט=הויז איז געלעגען איינגעדרימלט אין דער שפּילקייט פון דער נאַכט, נאָך די דעכער און די שוואַרצע שוויבען פון די הייזער זענען בענאַסען געווען מיט לבנה=ליכט. אַרום איז געווען שפּיל, אַז איך האָב געהערט מיינע פּרייט און דאָס קלאַפּען פון מיין האַרץ. די לבנה איז יעצט געשטאַנען איבער'ן הימעל, פּונקט אין מיטען סהאַל, און האָט בענאַסען יעדעס ווינקעל מיט אַזאַ ליכט, אַז מען האָט געזעהן די סראַפּען שהוי אויף די גרעזלעך בלישמשען ווי פייערע שפּיינדלעך. איך בין אַריין

אין דער שווארצער אלעע פון די מענען-בוימער און בין אָנגעקומען צום סטאַוו. דאָרט איז נאָך קיינער נישט געווען, נאָר די לבנה אַליין אויפ'ן וואַסער. איד בין צוריקגעגאַנגען און געוואָלט צוגעהן צום הויז זי אָבוואַרטען ווען זי וועט אַרויסקומען. איד האָב אָבער אויך נישט געוואָלט צוגעהן נאָהענט צום הויז, אַז איד זאָל נישט אויפוועקען די הינד, ווען זיי וועלען דערהערען מיינע טריט. איד בין דערווייל אַוועק אויפ'ן וועג און נאָך אַ לאַנגע וויילע ווידער צוגעגאַנגען צום סטאַוו, דענקענדיג, אַז איד וועל זי דאָרט אָבוואַרטען ביים סטאַוו. אָבער ווי פּערוואונדערט איד בין געוואָרען, אַז צוקומענדיג צום סטאַוו האָב איד שוין געהערט אַ גיסען אין די וועלען. איד האָב זיך פּערוואונדערט, ווי אַזוי איז זי אָנגעקומען צום סטאַוו, אַז איד האָב זי נישט געזעהן אַרויסגעהענדיג פון הויז. נאָר פאַר פּיעל אויפּרעגונג און ערוואַרטונג האָב איד לאַנג נישט געקלערט וועגען דעם און האַסטיג צוגעגאַנגען. צוקומענדיג צום סטאַוו, האָב איד זי שוין געמראָפּען אין וואַסער באַדענדיג זיך. זי איז געשטאַנען אין די וועלען ביז צו איהר בויך. איהר ווייסער נאַקטער קערפּער איז אינגאַנצען געווען אין דעם לבנה-ליכט אונבעוועגליך און ווי אויסגעוואַסען פון זילבער. דורך די קלאַרע וועלען האָב איד געזעהן אַרויסליכטען דעם אונטערשטען טייל פון איהר קערפּער, וואָס האָט געלויכטען אין די וועלען ווי דאָס לייב פון אַ סירענאַ. איהרע צוויי לאַנגע גאַלרענע צעפּ זענען איצט אינגאַנצען בלאָהע געווען; איהר פנים בלייב, און ווען נישט איהרע לעבעדיגע גרויסע אויגען, וואָס האָבען געקוקט אויף מיר מיט איהר בעקאַנטען בליק, וואָלט איד זיך ווירקליך דערשראָקען און געדענקט, אַז עס איז אַנ'ערשיינונג. נאָר, ערשטענס, איז איהר פיגור מיר אַזוי בעקאַנט געווען, און איהרע אויגען און איהר מויל אַזוי לעבעדיג, ווי זי וואָלט ערשט גערעמט מיט מיר.

— פּריילין, פּריילין, רות איד מיט אַ ציטערנדע שטימע.

זי האָט זיך נישט אָבערופּען.

איד האָב געדענקט, אַז זי שעמט זיך צו רעדען, אַז ביי איהר שלאָנט דאָס האַרץ אויך אַזוי ווי ביי מיר, דורך דעם רופט זי זיך נישט אָב.

וואַסער האָט שטענדיג געהאַט אַ צוציהונגס-קראַפט פאַר מיר. אַז איד זעה אַ קלאַרען קוואַל, קאָן איד נישט גלייכניכטיג דורכגעהן, און עס

גלוסט זיך מיר מיין קערפער אין איהם איינצוטונקען. — נישט קלערענדיג קיין סך, האָב איר אַראָבגעוואָרפֿען פֿון זיך די קליידער, און אין אַ מינוט אַרום האָב איר שוין געגעבען אַ פֿלוד אַרײַן אין סטאַוו, קאַזענדיג זיך שווימען אונטער'ן וואַסער צו איהר. מיין לייב איז געווען אין וואַסער אַזוי לייכט, אַז עס האָט זיך געטראָגען ווי אַ שפענדעל, און אָט בין איר שוין בײַ איהר און אָט שטרעק איר שוין אויס אַ האַנד און וויל אָנכאַפֿען איהרע רונדיגע צאַפֿעלדיגע הענד, וואָס האָבען געציטערט פֿאַר פֿרישקײט. און מיט אַמאָל האָט מיר אַ שטראָם געגעבען אַ כאַפּ און אַ טראָג אַוועק מיט אַ אונגרייפֿליכע גבורה. דער שטראָם האָט מיר געטראָגען ווי הונדערטער מײוולאַנים, ווי אַ שפענדעל, אַראָב, אַראָב; אין קאַפּ איז מיר קלאָר געוואָרען, אַז עפעס וואָס געשעהט מיט מיר, און איר מוז זאַמלען מיין גאַנצע גבורה און זיך נישט לאָזען טראָגען פֿון שטראָם, אָבער איר בין געווען שוואַך. איר האָב דערזעהן אַ שוואַרצען פֿלעק פֿון אַ טענענבוים ביים ראַנד פֿון וואַסער. און מיין גאַנצער געדאַנק, מיין ענערגיע און מײנע כחות זענען געווען אָנגעווענדעט צו דעם שוואַרצען פֿלעק — דער פֿלעק קאָן מיר רעמען; און אַ וואונדער, כאַמש וויסענדיג, אַז עפעס געשעהט מיט מיר אַ אוננאַטירליכע זאַך, דאָך אין אַנגסט פֿאַר מיין לעבען, האָב איר נישט געהאַט קײן שרעק פֿאַר דער אוננאַטירליכקײט. דער שרעק פֿון טױט האָט אַלעס איבערגעוואויגען און פֿעריאָגט אַלע אַנדערע שרעקען, און דאָס האָט מיר געראַטעוועט: באַלד האָב איר דערגרייכט צום טענענבוים, אָן וועלכען איר האָב זיך אַרומגעכאַפט מיט אַלע מײנע כחות.

אָנהאַלטענדיג זיך אָן טענענבוים, האָב איר זיך איינגעקוקט; זי איז נאָך געווען אין וואַסער ווי פֿריהער, און עס האָט זיך מיר אַלץ נאָך געדאַכט, אַז זי איז עס דאָס מײדעל פֿון דער ווירטשאַפֿט, און כ'האַב אָנגעהויבען שטאַרק צו שרײַען: |

— פֿריילין, פֿריילין, פֿריילין.

זי האָט נישט אָבגעענטפֿערט און זיך נישט בעוועגט.

איהר שטיקקײט און איהר אומבעוועגליכקײט האָט מיר ווידער צומישט און איר האָב געפֿיהלט, אַז איר ווער שוואַך און לאָז-אַב דעם טענענבוים. נאָך אַראָבגיגענדיג זיך אונטער דעם טענענבוים האָב איר געזעהן דעם זילבערגעם פֿאַס גיסענדיג זיך אונטען אין אונטערגרונד. און

די שרעק האָט ווידער ניכטערער געמאַכט מיין געדאַנק און געגעבען מיר
 כחות אַרויסצוקריכען פון וואַסער.
 ווי אַזוי איך בין צוריק אַהיים געקומען אין מיין צימער אַרײַן,
 ווייס איך נישט, נאָר צומאָרגענס בין איך פרייה אַוועק פון דעם אָרט,
 נישט וועלענדיג אפילו וויסען, אויב די געשטאַלט, וואָס האָט זיך געכמען
 געבאָדען אין סטאַוו, איז געווען דאָס דאָרפס=מײדעל, אָדער ווירקליך
 די ווענוס.



איבער די פארצייטונסטע
אידישע שטעדט אין דייטשלאנד

(רייזע-בילדער)



מייניץ און אָפענהיים

אין מייניץ איז כמעט נאָר ניט געבליבען פון דעם אַלעם, וואָס זאָל אייך דערמאָנען, אַז אין די מויערען האָבען אירען געוואוינט העכער שווענד יאָהר. דאָס איז די טראַגעדיע אונזערע.

אונזערע עלטערען זיינען געקומען קיין מייניץ צוזאַמען פיליכט מיט די רוימער. שפורען פון אירען ווייזען זיך נאָר פון פאַר קריסטוס צייטען, אין די רהיין-געגענדען.

שוין אין פערטען יאָרהונדערט האָט די וואָרמס'ער קהלה געבליהט, און די לעגענדע דערצעהלט אפילו, אַז, נאָר דעם ערשטען חורבן האָבען זיך די אירען בעזעצט אין וואָרמס. און ווען עזרא איז פון בבל קיין ירושלים געקומען און דאָס נייע בית-המקדש געשטעלט, האָט ער אויך געשיקט בריף צו די אירען פון וואָרמס, אַז זיי זאָלען קומען עולה רגל זיין קיין ירושלים, נאָר אזוי ווי עס איז זעהר ווייט געווען פון דייטשלאַנד קיין ירושלים, האָבען איהם די וואָרמס'ער אירען אָבגעענטפערט, אַז ווען ער, עזרא, וואוינט אין גרויס ירושלים, זיצען זיי אין קליין ירושלים און זיי האָבען זייער אייגענעם בית-המקדש, זייער שוהל, און בעדאַרפען נישט געהן קיין ירושלים. צוליעב דעם האָט זיי נאָט געשמאַקט און געשיקט אויף זיי די קרייץ-צוגן..."

יעדענפאַלס איז בעוואוסט, אַז צייט העכער שווענד יאָהר האָבען די אירען געוואוינט אין מייניץ, געהאַט גרויסע ישיבות, זייער איינפלוס אויף דעם אַלגעמליכען יודענטהום איז אזוי גרויס געווען און אפשר

פיעל גרעסער, ווי פון די ישיבות אין יבנה, אין פומבדיתא, וואו דער תלמוד איז געגרינדעט געוואָרען. פון דאָנען האָבען זיך די אידען פערשפרייט איבער גאנץ דייטשלאַנד און עס איז מעהר ווי זיכער, אַז מיר אַלע, די אידען פון די סלאַווישע לענדער, קומען אויך אַרויס פון אָס די אידען פון מייניג — און דאָך איז אין מייניג ניט געפליעבען קיין שפור פון יענעם גרויסען לעבען, קיין איין בנין, קיין איין צייכען, וואָס זאָל אייך דערצעהלען פון יענער גרויסער צייט.

די אַלע אירישע שוהל פון דער מייניג'ער קהלה איז אָפּגעברענט געוואָרען אויס נקמה-געפיהל צו די גוים פון אַ גע'שמד'טען אידען. מורא האָבענדיג, אַז די קריסטען זאָלען ניט מאַכען פון דער שוהל קיין קירכע, האָט אַ גע'שמד'טער איד, וועלכען דאָס געוויסען האָט געפייניגט, זי אונטערגעצונדען און אַליין געוואָרפען זיך אין די פלאַמען און פאַרברענט געוואָרען מיט איהר. אויך די שוהלען, וואָס זיינען געשטעלט געוואָרען גאָר די קרייז-צוגען, זענען אַלע פאַרברענט אָדער פאַרגיכעט געוואָרען אין פאַרשיעדענע פאַנגראַמען און אידען-פאַרפאַלגונגען, וואָס די מייניצער קהלה האָט דורכגעלעבט דורך איהרע לאַנגע יאָהרען.

אין דער צייט פון „שוואַרצען טויט“ זענען די אידען פון מייניג כמעט אַלע אונטערגענאַנגען און אַלע זייערע שוהלען זענען פאַרברענט און פאַרגיכעט געוואָרען. אפילו זייערע בית-עלמין'ס האָבען קיין בעסערען מזל נישט געהאַט. אַזוי ווי מען האָט גאָר די אידען אַרויסגעטריבען פון דער שטאָדט, האָבען די קריסטען צושלעפט די שטיינער פון בית-עולם און זיי איינגעמויערט אין זייערע הייזער. מייניצער אַלע הייזער זיינען פול מיט אירישע מצבות. אין מייניצער „גערמאַנישען מוזעאום“ געפינען זיך אירישע מצבות, וואָס זיינען אַלס גיין הונדערט, טויזענד יאָהר, וואָס מען האָט געפונען ביים אַראַפרייסען פון אַלע הייזער. יעצט ערשט, ווען די דייטשען האָבען געמוזט צוברעכען די פעסטונגען פון מייניג ביים טייך רהיון, גאָר דעם ווערסאָלער טראַקטאָט, האָט מען געפונען זעהר פיעל אַלע אירישע מצבות, פון זיבען, אַכט, גיין הונדערט יאָהר, איינגעמויערט אין די פעסטונגען. אָפּטמאָל טרעפט זיך, אַז דורך אַ צופאַל געפינט מען אַן אַלס לאַטייניש ספר, וואָס איז געבונדען אין מייניג, איז אין זיינע טאָולען איינגעקלעפט אַן אַלעסער העברעאישער מאַנוסקריפט.

דער אלטער בית עולם איז אינגאנצען פארשטאמען. עם געפינט זיך אויף איהם אַ נייער בית=עולם, און אויף דעם נייעם בית=עולם געפינט זיך שוין ווידער אַ נייער בית=עולם.

נישט אזוי לייכט איז עם די אידען אין מיטעלאַלטער אָנגעקומען צו קריגען און ערלויבניש אויף אַ בית=עולם.

די עלטסטע מצבה אויפ'ן נייעם בית=עולם איז אַלט צוויי הונדערט יאָהר, נאָר אונטער די מצבות פון נייעם בית עולם געפינען זיך קברים, וואָס מוזען זיין עלטער העכער פון טויזענד יאָהר. די עלטסטע שוהל, וואָס געפינט זיך היינט אין מייני, איז אַלט אַכטציג יאָהר, אָבער זי שמעהט אויף אַ פאַסאַדע פון נאָרמאַנישע שטיינער, וואָס מוז זיין אַלט אַכט—ניין הונדערט יאָהר. אזוי געפינט זיך גיט אין מייני קיין צייכען, וואָס זאָל איידר דערמאָנען און יענע אַלטע גרויסע צייט, אַהויז דער העברעאישער מאָנוסקריפֿט, וואָס איז געשריבען געוואָרען אין צייט פון די ערשטע קרייז=ציגן וועגען די רדיפות אויף די אידען אין מייני, וואָס געפינט זיך אין דער אידישער קהלה.

דאָס וואָס אין אַזאַ אַלטע אידישע שטאָדט ווי מייני געפינט זיך נישט קיין אַזוי בנין, קיין איין צייכען, קיין אַזוי דענקמאַל פון אידישע אַלטערטהימליכע צייטען, איז עם דער דייטליכסטער רעדענדיגער צייכען פון אידישען לעבען. אַ טויזענד יאָהר אידיש לעבען — אָבערווישט פון דער ערד'ס פנים.

האָבען די קריסטען צושטערט יעדען צייכען פון אידען אין שמוין און האַלץ, אָבער דעם אידען האָבען זיי גיט געקענט אויסראַמען. די קהלה פון מייני צעהלט אין היינטיגען מאָג ביז אַ צעהן טויזענד אידישע נפשות פון די אַלטע מייני'ער אידען און נאָך מעהר פון אונזערע אידען, געווען זענע רוישישע סאָלאַמען, קריענס=געפאַנגענע, אָדער אידישע אַרבייטער, וואָס די דייטשען האָבען אין די יאָהרען פון קריעג געשיקט אין די קוילען=גריבער אַרבייטען. זיי רייסען זיך אַרויס פון די קוילען=גריבער און קומען אין די שמערט אַרײַן. אין די זעלבע „סינאָגאָגען=גאַס“, וואו עם שמעהען די דעשמען פון אַן אַלטע שוהל — וואוינען נאַליציאַנער, אונגאַרישע און אויך רוישישע אידען, וועלכע האָבען אַ אייגענע שוהל, אַ מקוה מיט אַלע זיבען זאַכען, ווי אין דער היים, און פיהלען זיך דאָ אזוי ווי זיי וואָלטען צוריקגעקומען אין דער אַלטער, אַלטער היים...

דער וועג פון מייניז קיין וואַרמס פיהרמס איבער גאַלדען-רייכע
שימערענדיגע וויין-בערג איבער דער גאַנצער לענג פון רהיין. דאָ אויף
די פעלדער זענען געבוירען געוואָרען די לענגערען פון געזאַנג „גיבע
לינגען“, וועלכע איהר הערמ אין וואַנגער'ס געזאַנגען, אין די קאַלמע
ווינטער-נעכט. דאָ, אויף די פעלדער, האָט געוואוינט זיענפריעד, דער
פיעל-געליעבטער.

איך בין נישט געפאָהרען מיט דער באַהן; בעטרעמען האָב איך
געוואָלט דעם באַדען פון יעדען שמעדמעל און דאָרף פון דעם שטיק לאַנד,
אין וועלכען נישט נאָר די העלדען פון די „גיבעלינגען“ האָבען געוואוינט,
נאָר אויך די העלדען פון מייזן אייגענער געשיכטע, די פאָטערס פון
אונזערע היימישע אידען.

מייזן וועג לינגט פאַרביי דעם מייניז'ער אַלמען דאָס (קלויסטער).
אַ טרוקענער, דרייפער, לעצטער הערבסט-טאָג. די זון שמעהט איבער
די שפיצען פון דעם מייניז'ער דאָס. אין דעם דאָזיגען אַלמען דאָס
האָבען זיך אויסגעהאַלטען די אידען פון די פאַנגראָמען פון די ערשטע
קרויז-צוגן. איך געה אַריין אין דאָס, לאָז זיך אַריינפיהרען אין דעם
קאַמער, וואו עס האַלטען זיך אויף די אוצרות פון דאָס. דאָ, אין דעם
קאַמער, האָט זיך געהאַלטען ר' קלוג'ס מיט די פרנסים פון מייניז,
ווען די קרויז-צוגן זענען אין שמאָדט אַריינגעקומען, און דאָ האָבען זיי
זיך אייגען די אַנדערע אויסגע'שחט'ן.

אַ, שטום זענען די דיקע פיער-עקעדריגע שטיינער מויערען. פיעל
מעהר ווי גאַלד און זילבער, צלמים און טהייערע זיידענס-געוועבמע און
מיט גאַלדענע פעדים-געהאַפטע קירכען-קליידער בעהאַלטען אין זיך די
שטיינערנע מויערען פון דאָס.

די אין די מויערען איינגעזאַפטע און שוין לאַנג פאַרטריקענטע
בלוטפּלעקען פון די אירישע הייליגע, וואָס האָבען זיך אויסגע'שחט'ן אויף
קיהוש השם. ווער קען זאָגען וועלכעם איז מעהר הייליג, צי יענע בלוט,
וואָס רינט פון קריסטוס'עם וואונדען אויסגעשניצט אויפ'ן האַלץ-קרויז,
וואָס הענגט אויבען אין דעם דאָס, בעציערמ מיט ברילאַנטען און מויערע
שטיינער, צו וועלכען די פרומע קריסטען קניען, צי דאָס אונגעזעהענע,
שוין פון לאַנג אין שטויב און מויער איינגעזאַפטע, בלוט פון די אירישע

קדושים, וואָס האָבען זיך אויסגע'שחמ'ן איינע די אנדערע און נישט געוואָלט זייער אמונה איבערשווישען —

וואָס איז דאָ אין דעם טיעפען בעהאַלטענעם קעלער פון גרויסען דאָס? נאָר לאַמיר דערצעהלען פסדר:

אז איר בין אַרױנגעקומען אין דעם אַלמען „דאָס“ האָבען מיר באַגעגענט צוויי גלחים. איר האָב זיי געבעמען, אַז זיי זאָלען אַזוי פּרױנגד לײך זײן און מיר ווױזען די „סאַקרעסאַ“, וואו עס האַלטען זיך אויף די אוצרות פון דער קירכע.

— די אוצרות פון דער קירכע? — וואונדערען זיי זיך, — וויר האָבען מעהר קיינע שעמצע.

— נישט די שעמצע וויל איר זעהן — ענטפער איר זיי אָפּ, — גור אין דער „סאַקרעסאַ“ האָבען זיך די אירען געפליכטעט פון די קריסטען אין דער צייט פון די ערשמע קרייץ-צוגן, און איר וויל די ווענט אַנקוקען.

— אַלזאָ, — ענטפערען מיר אָפּ די גלחים, — אַמאָל האָבען זיך די אירען געפליכטעט פאַר די קריסטען. היינט מוזען זיך די קריסטען פליכטען פאַר די אירען.

— ווי אַזוי מיינען זי דאס? — פרעג איר די גלחים.
— נאָנץ איינפאַר, די אירען רעגירען די וועלט, און זיי האבען דייטשלאַנד פּערניכטעט. וואָר עס נישט דער יעקב שײף אין אַמעריקא, דער געזאַנט האַט: „דייטשלאַנד דירפמע נישט דעם קריעג געווינען“?

— זינד דען די פּראַנצאָזען יודען? — פרעג איר איהם.
— אויך די פּראַנצאָזען זינד יודען.

(עס האָט זיך טאַקע אַרױסגעוויזען, אַז דער גלח האָט געבעד רעכט געהאַט: דער פּראַנצויזישער קאַמענדאַנט פון דער אַרמײע, וואָס אַקופירט די רהײן-געגענד, איז אַ איר.)

געזעהן, אַז איר קען נאָר נישט קענען דעם גלח מאַכען, רוף איר זיך אָן: נו, יא, אויך דער הערר נאָט איז אַ יודע.

— ווי אַזוי דען? — פרעגט ער מיר.
— דער פאַטער און דער זוהן, — לעג איר איהם צו.

— אַזוי מיינען זי. — און דער גלח האָט שוין געשווינען און געפיהרט מיר די „סאַקרעסאַ“ ווויזען.

געפיהרט מיך איבער טונקעלע קאָרדאָרען. שוואַרצע פאַרצייטענדיגע שווערע בראָנזענע מיהרען האָבען זיך אויפגעפּענט, אַרײַנגעבראַכט מיך אין דושגע פאַרמאַכטע קעלערען, וואו עס איז גאַרנישט געווען צו זעהן, נור שווערע שמומע שטייגערדיגע ווענט און געוועלכטע פאַלקענס, און איבער דער פּאָרלאָגע האָבען זיך אַרומגעוואַלגערט אייזערנע קייטען און עפעס אַזעלכע פּלים, ווי די מאַרמערן-געוועהר פון דער צייט פון דער אינקוויזיציע.

מיר איז געוואָרען אַפּיסעל אונגהיימליך, און מיט אַן אמת, נאָך דעם געשפרעך, וואָס איך האָב געהאַט מיט דעם גלח — האָב איך מורא געקראָגען.

— האָפּענטליך לאָזען זיי מיך נישט היער! — זאָג איך צו דעם גלח, זעהענדיג ווי ער פערמאַכט הינטער מיר די שווערע בראָנזענע טהיר פון קעלער. וואָרום אַרום מיר זענען געווען שווערע טרוגעס.

— האָבען זי קיין אַנגסט נישט. היער רוהען נאָך גוטע קריסטען. — גאָט זיי דאַנקען, — ענטפער איך איהם אָפּ און איך אייל זיך ווי אַמישעלסטען אַרויסצוגעהן פון קעלער, אין וועלכען אירען האָבען זיך פעהאַלטען פאַר די קרייז-צוגן און פון וועלכען עס איז איצט געבליבען נישט מעהר נאָך די פיערעקענדיגע שטייגערנע ווענט. פלינק לויף איך אַרויס פון דאָס און דער אויטאָ פיהרט מיך מיט אימפעט פון די אַלטע הייזער-גאַסען אין פרייען פעלד אַרויס און באַלד שימרירען די וואַסערען פון רהיין.

— גאָט, וואָס פאַר אַ רייכע פעלדער! — גיין, דאָס זענען נישט קיין פעלדער — גאַלדענער וויין פינקעלע זיך אין דער זון אויף קליינע בערג-לעד, העכער, וואָס אַמאָל העכער ציהען זיך אויס די בייטען פון די רייפּע וויינמרויבען.

גין-גאַלד זענען די בלעמער און גין-גאַלד איז דער וויין, וואָס בע-האַלט זיך צווישען די בלעמער. אויסגעשטעלט רייהענוויין, אַזוי ווי די אויסגעמושיטירטע סאָלדאַטען, שמעהען זיי רייהע נאָך רייהע די בייטען וויין-פעלדער, קריכען וואָס אַמאָל העכער און בעדעקען די גאַנצע אויבער-פלעכע פון בערג און טהאַלען. און אונטען, ביי אונזערע פיס, פינקעלע זיך אין זילבער-שיין דער אויבערפלעד פון רהיין.

דער וויין איז רייף און עס קריכען אַרום צווישען די בייטען ווייג-

שמאקען פויערס און פויערמעס און קלייבען אויף די הענגלעך וויינמרוי=
 בען, ווארפען זיי אין קויבערס. איבערן וועג שמעהען גרויסע מינען, מרא=
 גען זיי צו די קערב וויינמרויבען צו די מינען און קוועטשען אויס דעם וויין
 גלייך דא אויפ'ן וועג, אין פעלד, אין די גרויסע מינען אריין. און נישט
 נאָר אין פעלד אַליין איז דער וויין רייף געוואָרען, נאָר אויך אין דער
 לופט. עס דאַכט זיך, אַז די לופט איז פול מיט וויין-שמאַרקייט. עס גיסט
 זיך דער וויין אַראָפּ פון די משופע'דיגע פעלדער אין רהיין אַריין און
 די וואַסערען פון רהיין זענען פול מיט ווייסען, שמאַרקען רהיין-וויין. די
 לופט און די ווייסען זענען אָנגע'שכור'ט פון וויין און דער וואַנדערער
 איבער די פעלדער ווערט אויך געטריבען פון וויין. איך מאַך צו מיינע
 אויגען און זעה געשמאַלמען: אַט שיינט אויף פאַר מיר דער וואַנדער=
 באַרער געהיימיגספולער נאַרמען פון רוזען, פון וועלכען די דייטשע לע=
 גענדע דערצעהלט, אַז ער בליהט ערגעץ אויפ'ן ברעג פון רהיין צווישען
 די וויין-געראטער, און נאָר די אויסערוועהלמע, די וואָס ווייסען דעם גע=
 היימען געשפרעד, קענען אין דעם נאַרמען פון רוזען אַריינקומען. דאָרט,
 אין דעם רוזען-נאַרמען, וואוינען די וואַנדערבאַרע מעכטער פון רהיין=
 פאַטער, און עס בליהט אין איהם דער וואַנדער-וויינשמאַק, וועלכער, ווען
 מען געניסט פון זיינע טרויבען, טרינקט מען פון דעם אייביגען יוגענד=
 און ליבעס-קוואַל.

און אַט קומט איבער די וועלען פון רהיין צו שווימען אַ ווייסע,
 ווייסע שוואַן און שווימט נישט אויף דער שוואַן דער שוואַגען-ריסער??!
 און רייט נישט, ביים רהיין-ברעג, זיגפריעד, און האַלט זיין ראָזעמינדע
 ביי דער האַנד?!

הערט, — דאַכט זיך אייך נישט צו פאַרנעהמען דאָס געזאַנג פון
 די לאַרעלי, וואָס שווימט פון די וואַסערען אַהער??!
 אָבער אין מיטען ווערען מייגע הלומות צושטערט — איך זעה
 איבער די וועלען פון רהיין אַנ'איינזאַמען אַרון שווימען, אַנ'אָרון פון
 אַ הייליגען רבי, וואָס שווימט אין זיין שמאַרט אַריין צו קבר אבות צו
 קומען, אדער אַנ'איינזאַמע ספר תורה, וואָס אַ געפאַנגענער רבי האָט פון
 דער פעססונג אַריינגעשיקט איבער די וועלען פון רהיין קיין וואָרמס צו
 דער אידישער קהלה.

און איבערן וועג געהט אַ אידעל, אַ אידעל אין אַ רוימע מיצע מיט

א געלען פלעק פון הינטען, האַלט אַ זעקעל אויפ'ן פלייצע און אַ שמעקען
אין דער האַנד.

— פון וואָגען געהט איהר, איר?

— דאָס געה איר פון דאָרף אָפענהיים אַוועק. דאָס אָרט איז פול
מיט רשעות. וועל איר אין די סלאַווישע לענדער געהן. איי"ה דאָרט זיך
צו באַזעצען. מען זאָגט, עס איז דאָרט אַ מקום פרנסה, און די שרדים
גיבען רשות אַ שוהל צו בויען און אַ בית הקברות איינצורייכטען. וויל
איר דאָרט מיין שטאַם פערפלאַנצען.

און טאַקע באַלד וועקען מיך די רעדער אויף דעם שטיינער-ברוק
אויף; איר קוק זיך אַרום — קליינע, קליינע שטיינערנע הייזלעך מיט
רויסע ציגעל-דעכער, פלויע לאָדענס, קומען מיך אַזוי בעקאַנט פאַר. בין
איר דאָ נישט אַמאָל געווען? האָב איר דאָ אַמאָל נישט געלעבט? איר
זעה אין אַ הייזעל, אונטערן פענסטער, איינגעמויערט איז אַ שטיין מיט
העברעאישע ווערטער. איר קריד אַרויס פון וואָגען, קוק זיך אַרום וואו
בין איר — איר געפינן זיך אין שמעדטעל אָפענהיים.

די נוים פון אָפענהיים צושלעפען די שטיינער פון אַלטען בית-
עולם און בענוצען זיי אויף ווינקעל-שטיינער צו זייערע הייזער. איר לעד
איבער דעם מצבה-שטיין: „האשה מרת אסתר בת גדיבים“. ווער ווייס
וועמענס שטאַם'ס מוטער פון אַ היינטיגע פערזוויינע אידישע משפחה
איז איינגעמויערט אין די ווענט פונ'ם קליינעם הייזעל אין אָפענהיים?

איר האַלט זיך אָב אין שמעדטעל, קריד אין די געסלעך אַרום. דאָ
האַבען אַמאָל געוואוינט די אַלע שטאַם-פאַטערס פון די אָפענהיימערס.
אין וועלכען שמעדטעל געפינט זיך נישט קיין אָפענהיימער? געוועהנליך
איז אַזאַ איר, וואָס הייסט אָפענהיימער, שוין אַ היינט-מאָדישער: מראָגט
קאַמאַשען, נישט קיין שמוועל, און אַ ווייס-געפרעסט קראַגענדעל און
רעדט איידעל, מיט דייטשע ווערטער געמישט. האַנדלען האַנדעלס אַזאַ
איר, וואָס הייסט אָפענהיימער, מיט וויין אָדער מיט אַנדערע איידעלע
מסחרים, איז אַ מפונק, געהט אָנגעטהון פריה-מאָרגענס אין אַ זיידענעם
שלאָף-ראָק, מראָגט אַ קאַפּעל מיט אַ מראָלד אויפ'ן קאַפּ, און מרינקט
קאַפּע מיט פומער-קוכען יעדען שבת אין דער פריה. אָפענהיימער איז גע-
וועהנליך דער נגיד פון שמעדטעל. אַ גרויסער בעל יחוס, יעדענפאַלס אַ
שענער נאָמען פאַר אַ שידוך. אָם די אַלע „אָפענהיימערס“ קומען אַרויס:

פון דעם שטעדטעל אָפּענהיים. און, אַז איר האָב זיך אַרומגעדריעהט צווישען די געסלעך פון אָפּענהיים, האָב איר געזוכט דעם גייסט פון ערשטען „אָפּענהייםער“, דער טאַטע פון אַלע „אָפּענהייםערס“. און איר האָב איהם געפונען.

אַזוי ווי איר שטעה אַזוי און קוק זיך צו צו די קליינע היזקעלעך, קריכט אַרויס פון אַ קליינע טהיר אַ קליין, קליין אידעל, אָנגעטוהן אין אַ סאַמעטענעם פיער-עקיגען קאַפּעל מיט אַ סראָלד אויפ'ן קאַפּ, אין אַ סאַמעטענעם שלאָף-ראַק און רויטע שטעק-לאַטשען, האָט געהאַט אַ ווייס-זילבערען קורץ-געשוירען בערדעל, וואָס איז געווען זעהר ריין אויסגעקעמט, האָר אין האָר, האָט געהאַלטען אין דער האַנד אַ זילבערען סאַבאַק-פּוּשקעלע, און מיט די צוויי פינגער אַ שמעק סאַבאַק געמהון. פרעגט ער מיך מיט אַנ'אידעל שמים, און אַנ'אידעל בליק פון זיינע בלאַ-סע אויגען, וואָס זענען געווען איינגעפאַסט אין זיידענע ברעמען.

— וועמען זוכען זי?

— העררען אָפּענהייםער — ענטפער איר.

— דאָס בין איר, זאָגט דאָס דייטשע אידעל, — הערר אָפּענהייםער,

אויס אָפּענהיים.

איר בין שמעהן געבליבען אַ פּערציטערטער און אַ דערשראָקענער, עס האָט זיך מיר געדאַכט, אַז דער גייסט פון אַלע „אָפּענהייםער“ האָט זיך אויפגעהויבען פון קבר און איז ערשיענען פאַר מיר. פאַר פאַרוואונדערונג האָב איר גאַרנישט געקאַנט ריידען.

— זוכען זי פיעלייכט וויין צו קויפּען, דעם איידעלסטען רהיין?

וויין? — אַ ציטער האָט מיר אָנגעכאַפּט, איר בין אַרײַנגעשפּרונגען אין דעם אויטאָמאָביל און געשריגען צום שאַפּער: — שנעלער, פאַרווערטס, נאָך וואָרמס.





ביים טייך רהיין

אויף די וועלען פון רהיין טראַגט זיך אַנ'איינזאַמער אַרױן. עס הױבן
בען זיך די וועלען, שמורמען און שמורמען זיך און וואַקסען אויס אין
הויכע וואַסער-בערג. באַלד פאַלען די בערג, וואַרפען זיך און גראַבען זיך
אַרױן אין טיעפע טהאַלען. דאָס בלאַזט אויף דער ווינט דאָס וואַסער פון
רהיין, אָבער דעם אַרױן מײדען די וועלען מיט רעספּעקט אויס. זײ בױגען
די קעפּ און וואַרפען זיך ווי אונטערטעניגע הינט, די וועלען פון רהיין,
און טראַגען מיט אונטערטעניגקײט אויף זײער קאַרג דעם געהײמיספּול-
לען אַרױן. קײנער ווײסט נישט וואָס אין אַרױן געפֿינט זיך. ערשטױנט
שמעהען די פּישערס אין זײערע שיפּלעך און זעהען צו ווי עס טראַגען די
שמורמדיגע וועלען מיט אונטערטעניגקײט אַ הייליגען בר-מינ'ס קאַסטען.
די נײַגעריגקײט רופּט אַרױס די ווייבער און די קינדער פון די נידערניגע
הײזלעך, וואָס שמעהען אויפ'ן ברעג. עס וועקען זיך אויף די וויין-קלייבערס
פון די גליהענדע וויין-גערטנער, וואָס וואַקסען אויף די בערג, בײַ די ברע-
גען פון רהיין, און קוקען מיט פאַרוואונדערונג און שרעק אויפ'ן הייליגען
קאַסטען, וועמענס הייליגע רעשטען רוהען אין דעם אַרױן, וועלכען די
וועלען טראַגען אַזוי אונטערטעניג. בהנּם שױמען-צו פּישער און שיפּער
און ווײלען אַרױסנעצען דעם קאַסטען — קײנער קען צו איהם נישט צו-
קומען. עס פאַטשען צוריק די וועלען און ווי בײַסענדע הינט לאַזען זײ
קײנעם נישט צו צו איהם.

פון קעלן איז ער אַרױסגעשוואַמען, דער קאַסטען, און געבליבען
איז ער שמעהן בײַם ברעג פון שטאַרט מאַגענצא (מײני). ס'קומען אַרױס
דער בישאָף און גלחים, פאַנגלייט מיט הייליגע פּעהנער און קירכען-גע-

זאגט, דעם הייליגען וואָס רוהט אין אָרון צו עמפּפּאַנגען, פון וואָסער אַרויסצושליפען, אין דעם הייליגען דאָס פון מייניג אויפצונעהמען אַלס רע-ליקווע פאַר קומענדיגע דורות אויסצושמעלען. אָבער קיינער קען צום אָרון גישט צוקומען. אויפגעהויבען האָבען זיך די וועלען און אַרומגעשמעלט זיך אַ וואַך אַרום אָרון. אין מייניג ביים ברעג בלייבט ער דאָך שמעהן — דאָ איז ער אָנגעקומען, דאָ זוכט ער עפעס און דאָ וויל ער בלייבען. דעם-מאָל קומען אויך אַרויס צום ברעג פון טיך די פאַרשעמטע אידישע קהלה פון מייניג. און עס דערקענען די אַלמע אידען פון מייניג דעם הייליגען דבי מר אהרן, וועלכער איז אַוועק פון מייניג קיין קעלן אַ רב צו ווערען און אין, נאָכ'ן טויט, אין זיין אָרון צו זיין פאַמער-שמאָרם געקומען צו-שווימען, דאָרט צו קבר ישראל ביי זיינע עלטערן צו קומען.

און ווי אַנדערש דען זאָלען אידען קומען אַהיים אין זייערע פאַמער-שמערט צו קבר אָבות צו קומען?

אַז מיט גזלנים איז פול דער וועג. און ווער עס וועט דעם איד טרע-פען, וועט ער איהם הרגענען אידער ער וועט נאָך דערלעבען אַהיים צו קומען צו שמאָרבען. מוזען זיי זיך דאָך מיט די וואָסערען פון רהיין באַ-נוצען. און גישט בלוז הייליגע אַרונות מיט אַלמע רבנים קומען אויף די וועלען פון רהיין צו שווימען. אין דער אַלמער שוהל, אין וואָרמס, ווייסט מען אויך נאָך ביז היינט, אַז אין אָרון קודש שמעהט אַ ספר-תורה, אויף הירשען-פעלעכלער געשריבען, וואָס איז אָנגעקומען אין דער שמאָרם צו שווימען אויף די וועלען פון רהיין. דאָס האָט דער רבי ר' מאיר פון ראָטהענבערג, דער מהר"ם, וואָס איז געזעסען אין טורמע גע-פאנגען זיין גאַנצעס לעבען. — דאָס האָט ער אין טורמע די ספר-תורה געשריבען און צו די אידען אין וואָרמס געשיקט דורך די וועלען פון רהיין.

אַ הייליגער טיך איז דער רהיין, גישט נאָך בלוז פאַר די ריימשען, נאָך אויך פאַר אונז אידען. פול איז דער ברעג פון רהיין מיט אידישע לעגענדען. גישט נור בלוז איז דער רהיין פול מיט די לעגענדען פון די ריימשען, גישט נאָך בלוז די לעדער פון גיבעלינגען זענען געזונגען גע-וואָרען אויף די ברעגען פון דעם טיך — נאָך אויך די אידישע פיוטים, דער „ונתנה תוקף“, זענען געזונגען געוואָרען ביי די ברעגען פון דעם טיך. גישט נאָך האָבען ביי די ברעגען געוואוינט די זיעגפרידס, די לאַ-

דעליים, די שוואַנגען-העלרען, די טאָגהייזערס און די אַלע אַנדערע העלרען פון וואַנגער'ס פּעריהמטע אָפּעראַס — נאָך אויף דיזעלבע פּרענען האָבען זיך אויך באַזעצט די אידישע הייליגע, די רבי יהודה החסיד'ס, די רבנו גרש'ס, די רש"י'ס, די רבי מאיר'ס פון ראָטהענבערג און אַלע אַנדערע מרג'ס. נאָך עס האָט זיך נאָך נישט געפונען קיין אידישער וואַנגער, וואָס זאָל באַזינגען די אידישע לעגענדען פון סייד רהיין, ווי עס האָט זיך גע- פונען דער דייטשער וואַנגער. וואָרום קיין סייד אין דער וועלט איז נישט אַזוי אַנגעזאַפּט מיט אידישע לעגענדען ווי דער רהיין. און קיין וואַסער אין דער וועלט איז נישט געוואָרען אַזוי אויסגעמישט מיט אידיש בלוט ווי די וואַסערן פון סייד רהיין. אויף זיינע פּרענען זענען געפּוירען געוואָ- דען די היינטיגע אידען. אָפּטמאָל דאַכט זיך אונז, לעזענדיג די אידישע געשיכטע, אַז נישט מיר שטאַמען פון די אידען, וואָס האָבען אַמאָל גע- לעבט אין ארץ-ישראל, נאָך מיר, די היינטיגע אידען, וואָס מיר רופען אַן „אשכנזים“, דייטשע אידען, זענען אייניקלעך פון די ערשטע אשכנזים, וואָס האָבען זיך, מיט טויזענד יאָהר צוריק, באַזעצט אין די דריי עלטסטע אידישע שטעט, מייניז, וואָרמס, און ספּייער, אויפ'ן פּרעג פון סייד רהיין. די פאַמיליען-געמען, וואָס מיר טראַגען היינט, שטאַמען פון אַט די שטעט, פון די דערפער וואָס זענען אַרום די שטעט. די שאַפּיראַס פון ספּייער, די מינצעס פון מייניז, די אָפּענהיימערס — פון דאָרף אָפּענהיים, וואָס איז אויפ'ן וועג צווישען מייניז און וואָרמס, די מאַנהיימס, די נונגע- היימס — איבערהויפּט אַלע „היימס“, וואָס שטאַמען פון די אָרטשאַפּטען, וואָס ענדיגען זיך מיט „היימס“ — וועלכע געפינען זיך צעוואָרפען אויפ'ן סייד רהיין.

גייסטיג האָבען מיר ביז איצט מעהר געלעבט מיט'ן רהיין, איידער מיט'ן ירדן. אונזערע עלטערן האָבען געלעבט לויט די געזעצען און מנהגים, וואָס זענען געשאַפען געוואָרען אויף די פּרענען פון סייד רהיין, איידער מיט די געזעצען וואָס זענען געשאַפען געוואָרען ביים סייד ירדן. אונזערע סדורים זענען פול מיט תּפּלות, און אונזער דיקער מחזור — אַט די אַלע יוצרות, וואָס מען זאָגט אין די ימים טובים, און די אַלע קינות, וואָס מיר קלאַנגען — זענען געשריבען געוואָרען, געדיכטעט און געקלאַנגט געוואָרען אויף די פּרענען פון רהיין. דאָרט, אין אַ קליין שטעטלעך, אין וואָרמס, געפינט זיך נאָך ביז היינטיגען טאָג, אין אַ קליינער שוהל, דער איינגע-

מויערטער שטוהל, אין וועלכען רש"י איז געזעסען און האָט אויסגע-
טיימט פאַר אונז די תורה — דעם חומש, דעם תנ"ך, די גמרות — אין
וועמענס גייסט מיר לעבען ביז'ן היינטיגען טאָג. רש"י מיט תוספות, אויף
וועלכע מיר האָבען זיך אַלע די קעפּ געשפיצט און זענען דורך דעם אַוועלכע
גרויסע חכמים געוואָרען, זענען געשאַפען געוואָרען אין די ישיבות פון
מיינז און וואָרמס. דאָרט האָבען געוואוינט די „מר"ם, די „קלוגימוס'עס“.

ווען גישט מיינז, וואָלטען מיר אפשר נאָך ביז היינט יעדער איר-
געמענט התונה האָבען מיט צוויי ווייבער, אַזוי ווי עס פֿהוען דאָס די
אידען פון וויסמען תימן.

דאָרט, אין דעם קליינעם שטעדטעל מיינז, האָט געוואוינט אַ איר,
ביים נאָמען ר' גרשון. אָט דער ר' גרשון האָט אונז פאַרווערט התונה צו
האָבען מיט צוויי ווייבער. מיר רופען דאָס „חרם דרבינו גרשם“ — און
צוליב איהם קומט דאָס אַרויס דער נאַנצער אומגליק, און די אַלע היינ-
טיגע טראַגעדיעס פון די „פאַרשוואַנדענע מענער“.

אָט דאָס אירעל, ר' גרשון, האָט אויף אונז געלעגט זיין שמעמפעל
און אונז געמאַכט פאַר „אייראָפּעער“.

ווען גישט ער, וואָלטען מיר נאָך ביז'ן היינטיגען טאָג פיעלייכט
געווען „אַזאַמען“, אָדער ווי איהר רופט עס, „אינדיאַנער“, און מיר
וואָלטען געהאַט צו צוויי ווייבער.

ר' גרשון איז געווען אַ ראש הישיבה אין מיינז, מיט אַ יאָהר
טויזענד צוריק. ווער פון די היינטיגע אפיקורסים ווערט דאָס גישט דער-
ציטערט פון דעם „ונתנה תוקף“? און געהט ער גישט אין שוהל אַרײַן,
כאַפט ער זיך כאַטש אַרײַן ראש השנה און יום-כּפור צו הערען דעם
„ונתנה תוקף“. און איז ער פון אונזערע לײַט, וואָס „טאָר גישט“ געהן
אין קיין שוהל — געהט ער אין קעסלערס טעאַטער הערען אַ בעריהממען
אַפּעראַ-זינגער זאָגען דעם „ונתנה תוקף“. אָט דער שרעקליכער „ונתנה
תוקף“ איז פערפאַסט געוואָרען טאַקע אין דער שטאָרט מיינז. ר' אמנון,
דער רב פון מיינז, האָט זיך געלאָזט צורעדען פון בישאָף פון מיינז,
אַז ער זאָל זיך שמד'ען. ר' אמנון האָט פאַרל גישט אַפּגעשלאָגען דעם
בישאָף, נאָך ער האָט איהם צוגעזאָגט, אַז ער וועט זיך איבערלעגען. פאַרל

אָבער האָט איהם דאָס חרטה-געפיהל אַזוי געפייניגט, אַז ער איז גע-
 פעהרליך קראַנק געוואָרען, און אפשר האָט ער זיך דאָס לעבען גענומען.
 ווי נישט איינער האָט עס געטהון אין מייניץ.

פאַר'ן טויט האָט ר' אַמנון זיך געהויסען טראַגען אין זיין טויטען-
 בעט אין שוהל אַרײַן, און האָרט האָט ער אויסגעוויינט פאַר גאָט דעם
 „ונתנה תוקף“.

נאָר צום בעריהומעסטען זענען די שמערט ביים טייד פון רהיין
 מיט זייער גרויסען „קידוש השם“ אין דער צייט פון די ערשטע קרייז-
 צוגן. די געשיכטע, נישט נאָר די אַלוועלמליכע, נאָר אפילו די אידישע,
 וואָס איז פול מיט בלוט פון מאַרטירער און זעלבסט-אָפּפערער פאַר זייער
 אַמונה, ווייסט נישט פון קיין ביישפּיעל פון דעם, וואָס ס'האָבען בעוווּזען
 די אידען פון די רהיין-גענענדען. ווען מיר בעצייכענען זעלבסט-אָפּפערונג
 פאַר אַנ'אידעאָל אַלס העלדענמהאַט, זענען די אידען פון מייניץ, וואָרמס
 און ספּייער געווען די גרעסטע העלדען אַהן ביישפּיעל אין דער גאַנצער
 מענשליכער געשיכטע. דאָס וואָס זיי האָבען געטהון פאַר זייער גלויבען,
 האָט קיין ביישפּיעל נישט.

מיר ווייסען פון די שפּאַנישע אידען, וועלכע האָבען פערלאָזט
 שפּאַניען, ווייל זיי האָבען נישט געוואָלט זיך שמד'ען. אָבער די שפּאַנישע
 אידען האָבען געהאַט אַנוסים מאַראַנען, אַזעלכע וועלכע האָבען נישט גע-
 קענט אויסהאַלמען דעם נסיון און האָבען אָנגענומען דעם פּרעמדען גלוי-
 בען גענויטערהייט. די דייטשע אידען פון מייניץ, וואָרמס און ספּייער
 האָבען נישט געהאַט קיין אַנוסים, זיי האָבען נישט אָנגענומען גענויטער-
 הייט אפילו קיין פּרעמדען גלויבען, קעמפּענדיג מיט די דייטער פון די
 קרייז-צוגן, און, זעהענדיג, אַז זיי זענען צו שוואַך גענען זיי, האָבען זיי
 זיך פשוט אויסגעשאַכמען איינער דעם אַנדערן. אַ מוסער האָט געשאַכמען
 איהרע אייגענע קינדער און דערנאָך זיך. פאַטערס האָבען געשאַכמען זייער-
 רע זיהן. סצענעס פון אונבעשרייבליכען העלדענמוטה פון כאַראַקטערען.
 מיר האָבען דאָקומענטען, וואָס זענען געוואָרען פאַרצייכענט פון יענער
 צייט, פון מענשען, וואָס האָבען עס אַליין אַדורכגעלעבט. פינף אַזעלכע
 העברעאישע מאַנסקריפטען געפינען זיך היינט פון יענער צייט, אין וועל-
 כע די שרייבערס בעשרייבען די האָר-שטויגענדע סצענעס.

„אויך די ריינע פרויען, די קעניג'ס סעכטער — אזוי רופט אָן
 אַ שרייבער פון יענער צייט די אידישע פרויען, וואָס זענען געזאָגטען אויף
 „קיהוש השם“ — האָבען געוואָרפֿען זייער געלד און זילבער דורך דעם
 פֿענסטער צום פֿינגר, פֿרי זיי זאָלען פֿערנעהמען די פֿינגר מיט אויפקליי-
 בען די געלדער, אום אָפֿצוהאַלמען זיי אָפֿיסעל, ביז זיי, די פֿרויען וועלען
 צייט האָבען צו פֿערענדיגען אויסצושעכטען זייערע זיהן און סעכטער.
 הענד פון ערפֿארמדיגע פֿרויען האָבען געשאַכטען זייערע קינדער, פֿרי צו
 פֿהן דעם ווילען פון זייערע בעשאַפֿער“ (אז זיי זאָלען נישט גענויט
 זיין צו שמד'ען זיך, ווי די שונאים האָבען זיי גענויט אונטער סויט-
 שרעק). אַנאָדער סצענע בעשרייבט דערזעלבער שרייבער פון דער דאָ-
 מאַלסריגער צייט — וואָס ער האָט אַליין דורכגעמאַכט. — ווי אַ מוטער
 וואָס האָט געהאַט פֿיער קינדער און זי האָט מורא געהאַט, אַז ווען דער
 פֿינגר וועט קומען און וועט וועלען די קינדער אויס'שמד'ען זאָל זי נישט
 שוואַך ווערען, אָדער די קינדער זאָלען נישט שוואַך ווערען און ליבערשט
 וועלען לעבען אין אַ פֿרעמדען גלויבען, איידער יונגער הייט שטאַרבען,
 אזוי האָט זי בעשטימט זיי אַליין צו שעכטען. אַליין האָט זי אָבער קיין
 האַרץ נישט געהאַט צו שעכטען איהרע קינדער, האָט זי געבעטען אַ חבר'-
 מע איהרע, זי זאָל שעכטען פֿאַר איהר די קינדער.
 ווי די פֿרוי האָט געשאַכטען איינעם פון איהרע קינדער, אַ „יונגעל
 אַ קליינעם און אַנגענעהמען“ — זאָגט דער שרייבער אין זיין לשון —
 אזוי האָט די מוטער אויסגעשמרעקט איהרע צוויי הענד און האָט אויס-
 געשעפֿט דאָס פֿלוט, אַז דאָס פֿלוט זאָל זיך נישט אויף דער ערד אויסגי-
 סען. איינער פון איהרע יונגלעך, וועלכער האָט געהייסען אהרן, אַז ער
 האָט געזעהן, אַז „מען האָט געשאַכטען זיין ברודער, האָט ער אָנגעהויבען
 צו וויינען: „מאַמע, שעכט מיר נישט“, און איז געזאָגטען און האָט זיך
 פֿעהאַלמען אונטער אַ קאַסמען. און זי האָט נאָך געהאַט צוויי סעכטער
 בלא און מדרונא. שענע מיידלעך, די סעכטער פון ר' יהודה, איהר מאַן.
 האָבען די מיידלעך גענומען דאָס מעסער און נאָכגעקוקט אויב ער איז
 גוט שאַרף, אַז עס זאָל נישט זיין אין איהם קיין פֿגומה, און האָבען אויס-
 געשמרעקט זייערע העלזער, און מען האָט זיי געשאַכטען פֿאַר גאָט וואָס
 יער האָט געהייסען, אַז מען זאָל זיין אמונה נישט פֿערוועקסלען, פֿרי זיי
 זאָלען זיין גאַנץ מיט זייער גאָט. ווי די מוטער האָט פֿערענדיגט צו שעפֿ-

מען איהרע דריי זיהן (א חוץ די צוויי מעכטער, וואָס ווי עס זעהט אויס, זי האָט געהאַט פון אַנאָדערן מאַן), דאַן האָט זי אָנגעהויבען רופען איהר יונגסטען קינד, וואָס האָט זיך געהאַט בעהאַלטען הינטער דעם קאַסמען: „אהרן, אהרן, וואו ביסטו? אויך אויף דיר וועל איך קיין רחמנות נישט האָבען און איך וועל זיך נישט ערבאַרמען.“ און זי האָט אַרויסגעצויגען איהם ביי די פיס פון אונטער דעם קאַסמען און האָט איהם גע'שחט'ן פאַר נאָם, און זי האָט זיך אַרויפגעלעגט אויף די גע'שחט'ענע זיהן און פאַרשטעלט זיי מיט איהרע קליידער ביז די פינד זענען געקומען, און זיי האָבען געמיינט, אַז זי בעהאַלט דאָרט איהר געלד, האָבען זיי איהר גע'הרג'עט אויף די גע'שחט'ענע קערפערס פון איהרע קינדער.“

נישט פלויז שמאַרבען, נאָר אויך קעמפען אויף „סידוש השם“ האָ-בען געקענט די מיינצער אידען. זיי האָבען זיך נישט אונטערגעגעבען ביז זיי האָבען נישט געקעמפט ביז צו דער לעצטער מעגליכקייט פאַר בע-פרייאונג. אָפּטמאָל האָט זיי דער בישאָף, וועלכער איז דאָמאָלס געווען די מאַכט פון שטאָרט, פערראָטען. אָפּטמאָל האָבען זיי פיעל פון די רי-טער אויסגע'הרג'עט. ביי אַ פּאָגראַם פון אידען אין דער צייט פון שוואַר-צען טויט האָבען די אידען אויסגעטויטעט איבער צוויי הונדערט ריטער. פיעל מאָל האָבען די אידען, וועלכע זענען איבערגעבליבען ביים לע-בען, דערפאַר וואָס זיי האָבען גענויטערהייט אָנגענומען דעם קריסטליכען גלויבען, געפלאָגט פון זייער געוויסען, אָבגעקויפט זיך זייער זינד מיט געקמה אויף די גוים.

אַזוי ווערט דערצעהלט פון איינעם אַ אידען, ר' אהרן, דאָכט זיך, וועלכער האָט זיך געהאַט גע'שמד'ט, פרי צו ראַטעווען פון טויט זיין אַלמע-מוטער, אונטערגעצונדען דערנאָך די שוהל פון מייני, פרי די גוים זאָלען נישט מאַכען פון איהר אַ קירכע. אָבער מיט דער שוהל אַליין האָט ער זיך נישט בענוגענט. ער האָט אויך אונטערגעצונדען אַ האַלבע שטאָרט און איינע פון די הייליגסטע קירכען פון מייני אַוועקגעשיקט מיט'ן פייער, ביז ער איז ענדליך אַ פרענענדיגער אַריינגעשפרונגען אין די פלאַמענדיגע שוהל און איז אַליין פערברענט געוואָרען. איר האָב איהם, דעם מ'ר אהרן, אַ נאָמען געגעבען דעם „ברענענדיגען אידען“.

עס איז געווען פון לאַנג אָן מיין טיעפער וואונש צו בעווכען די

דריי עלטסטע אידישע שמערט: מיינע, וואָרמס און ספייער, צו זעהן וואָס
 עס איז איבערגעבליבען ביז היינט פון די אלטע אידישע פּעריהמטע
 ישובים.

יעצט זייענדיג אין דייטשלאַנד, האָב איך מיין פּערלאַנג אויסגע-
 פיהרט, און וואָס איך האָב דאָרט געזעהן און געהערט, וועל איך פאַר די
 לעזער פאַשרייבען.



די עלטסטע שוהל אין דער וועלט

אין דעם שמאלען שוהל-געסעל געהט אַ אידישע מומער. זי געהט לאַנגזאַם, זאַכט און היט אָב יעדען טריט, וואָס זי מאַכט. נישט צוליעב זיך איז זי אַזוי פּאַרזיכטיג און ענגסטליך, נאָר צוליעב דעם, וואָס וואוינט אין איהר קערפער און דאַרף קומען אויף דער ליכטיגער וועלט. אַ הייליגע לאַסט טראָגט זי — נאָכדעם ווי זי איז געווען נאָכ'ן היידראַמען 7 יאָהר פרוכטלאָז, האָט גאָט זיך צוגעהערט צו איהר אינגסטען, טיעפען געבעט און ערפילט איהר וואונש. אַ הייליג טראָגען טראָגט זי; גוטע מלאכים קומען איהר ביינאַכט צו חלום און זי הערט אין שלאָף ווי די מלאכים לערנען מיט איהר קינד תורה. אַ גרויסער הייליגער איד וועט איהר קינד זיין, וואָרום ווי קען דען אַנדערש זיין? זי האָט דאָר געבעטען דערויף בייפאָג און ביינאַכט, און אויך יעצט קומט זי צוריק פון קלוינעם בית-המדרש, וואָס איז הינטער דער שוהל, וואו רש"י זיצט אין זיין איינגע-מויערמע שטוהל, אויבען-אָן, אַרום איהם זיינע תלמידים, און טייטשט מיט זיי אויס דעם חומש. יעדען מאָג שמעלט זי זיך הינטער רש"י'ס בית-המדרש, פדי איהר קינד אין איהר בויך זאָל זיך איינהערען צו די ווערטער פון גאָט. און ווי זי געהט אַזוי צוריק פון בית-המדרש'ל צו איהר שטיבעל דורך דער ענגער שוהל-געסעל, טראַכט זי אין זיך: איהר קינד וועט אויך די זכיה האָפען צו זיצען אינאיינעם מיט די תלמידים פון רש"י אין קלוי-נעם בית-המדרש און זי וועט קומען און וועט זיך שמעלען הינטער דער שוהל פון בית-המדרש זיין קול התורה צו הערען. טראַכט זי אַזוי די זיסע געדאַנקען און שמעלט טריט ביי טריט, זאַכט און פאַמעלעך, נאָהענט ביי דער האַרמער וואַנד פון שוהל, אַז עס זאָל איהר חלילה גאַרנישט געשעהן. נישט צוליעב זיך איז אַ אידישע מאַמע אַזוי פּאַרזיכטיג, נאָר צוליעב דעם

הייליגען טראַגעדיען, וואָס זי טראַגט אין זיך. און ווי זי געהט אַזוי סיער פאַרזונקען אין איהרע זיסע געראַנקען, זעהט זי ווי עס קומט אָן אַ ווילדער רייסער צורייסען; אָנגעטהון אין גאַנצען אין אייזען, מיט אַ גרויסער שפיז אין האַנד, לאָזט ער זיך מיט דעם גאַנצען אימפעט פון זיין ווילד-יאָגענדען פערד איבער דער ענגער שוהל-געסעל. דאָס געסעל איז ענג, ווי אַ קליינער, שמאַלער דורכגאַנג, גישמאַץ קיין טהיר, קיין הויז, וואו מען קען זיך בעהאַלטען, נאָר האַרטע, שווערע פיער-עקערניגע שטיינער פון דעם שווערען שוהל-מויער. און דער רייסער רייט ווילד און האַסטיג גלייך אויף דער אירישער טראַגעדיגער מוטער אַרויף. דאָמאַלס לעהנט זיך די איריש-שע מוטער אָן אָן די שטיינערניגע מויער פון דער שוהל, שפרייט אויס איהר-דע הענט אויף דעם שטיינערניגע מויער פון דער שוהל און גיט זיך איבער צו גאַט'ס חסד.

די האַרטע, שווערע שטיינער ווערען ווייך און קענטיג, ווי זיי וואָלן מען געווען פון טייג געמאַכט, און עס קנייטשט זיך שטיין אין שטיין איין, רוקען זיך צוזאַמען און הוילען אויס אַ באַהעלמניש, צו בעהאַלטען אין זיך די טראַגעדיגע אירישע מוטער ביז דער בייזער רייסער אויף זיין ווילד פערד וועט פאַרבירייטען און די סכנה וועט פאַראיבעריגען.

און ווירקליך, זייט איהר אין וואַרמס, זעהט איהר נאָך ביז היינט בעשוינפערליך דעם קנייטש אין דער דיקער שוהל-מויער. איהר פער-שטעהט נישט צו וואָס די אויסהוילונג אין דער וואַנט איז געמאַכט, סיידען נאָר פאַר אַ נס וועגען, אַז אַ טראַגעדיגע אירישע מאַמע זאָל זיך קענען בעהאַלטען אין איהר פון ווילדע רייסער.

וואָלמען ביי אַנדערע פעלקער אַזעלכע לעגענדען געווען, און וואָלמ נאָך ביז היינטיגען טאָג ביי זיי געבליבען עהגליכעס צו דער שוהל-וואַנד מיט דעם נס-קנייטש אין איהר — גאַט מיינער, וואָס פאַר אַ פאַרזאָרען מען וואָלמ צוליעב אַזא וואַנד געמאַכט. אַ האַלבע קריסטליכע וועלט וואָלמ געפיליגרימט צו דער וואַנד, אום צו רייבען אָן איהר זייערע דומאַטישע פיס און הענד, און וואָלמען מיילען-ווייז קנייענדיג געקראַכען צו איהר. ביי אונז זענען קיין הייליגע נישטא, און מיר גלויבען נישט אין גסים.

אַבער די לעגענדע איז הייליג נישט דורך איהר וואונדער און נס-מעשה, נאָר דורך איהר טיעפען סימבאָל פון דעם גאַנצען אירישען לעבען

אין מיטעלאַלמער. ווער דען זאָל ראַטעווען אַ טראַגעדיגע אירישע מאַמע פון אַ ווילדען דייטער, ווען נישט אַ נס?

וואָרמס איז פול מיט נסים, פול מיט לעגענדעס; יעדע שטיקעל ערד איז הייליג. שמעיהם איהר ביי דער וואַנד פון דער עלטסטער שוהל אין דער וועלט, געהט איהר דורך די געסעל, אין וועלכער עס איז אַ רש"י געגאַנגען, זעהט איהר אַ וואַנד, אין וועלכער עס איז דאָ אַ קנייש אויס-געהוילט פון אַ געהיימער האַנד — זייט איהר אַ פרומער אָדער אַ פריי-געזאַנגענער — אַ מאַדנער געפיהל געמט אייך אַרום, אַ הייליגער ציטער געהט חודר איינער לייב; אייער נשמה ווערט געלייטערט, און נישט ווילעג-דיג הויבט איהר אָן אויך צו גלויבען אין אַלע לעגענדעס; אַנ'עהרפּורכט געהמט אייך אַרום פאַר דער הייליגקייט, וואָס ווייהעט אַרויס פון די טונ-קעלע, פייכטע ווענד, און עס דוכט זיך אייך, ווי איהר פיהלט אויסצומהון די שיך צוליב דער הייליגקייט פון דער ערד, אויף וועלכער איהר טרעט.

אין וואָרמס איז הייליג די ערד; די שוהל אין וואָרמס איז אַ הייליגע נישט בלויז דערפאַר, וואָס זי איז די עלטסטע אין דער וועלט, נאָר דער-פאַר, וואָס זי האָט דורכגעלעבט מעהר פון אַלע אַנדערע שוהלען. אַה, ווען איהרע ווענט וואַלמען געקענט ריידען! זיי וואַלמען אייך דערצעהלט פון די קרויני-צויגן, זיי וואַלמען אייך דערצעהלט פון „שוואַרצען טויט, פון טעג פון „פערניפּטעט פרונימער“, פון עליית דם'ס און אַנדערע טרויער-טעג. די שוהל דערמאָהנט אייך ווי אַנ'אַלמע, אַלמע פעסטונג, וואָס איז אויסגעשטאַנען פיעל בעלאַגערונגען, פיעל מלחמות. און וועלכע פעסטונג איז נאָך אויסגעשטאַנען אַזוי פיעל בעלאַגערונגען, ווי די וואָרמס'ער שוהל? נישט נאָר איז זי איינע פון די עלטסטע געביידעס אין דער וועלט, נאָר זי האָט זיך אויך דערהאַלמען ביז צו אונזער צייט אונבעריהרט, אין איהר אַריגינעלען רוימישען סטיל, און ווען עס געפינען זיך אייניגע קיר-כען אין דער וועלט, וואָס טיילען פון זיי זענען עלטער פאַר איהר, איז עס קיין וואונדער נישט און אויך נישט קיין זעלמענהייט; וואָרום ווער האָט דען בעלאַגערט אַ קירכע? ווער איז געגאַנגען פערברענען אַ „דאָם“? ווער האָט מלחמה געפיהרט גענען זיי? אַפּגעהיט פון די שטאַרקע און מעכטיגע פון דער וועלט דורך די אַלע יאָהרהונדערטע, בעשיצט דורך די מאַכט, וואָס זי בעקליידעט, איז נאָר קיין וואונדער נישט, אַז די קירכע האָט זיך דערהאַלמען ביז אונזער צייט; אַבער אַ שוהל זאָל זיך דערהאַלמען פון

אלע קרייז-צוגן, „שווארצע טויטען“ און אלע אנדערע פערפאלגונגען און בלייבען שמעהן ביז צו אונזערע טעג — איז עס נישט אַנאָיסטשמעכעניש די אויגען פון אלע אונזערע שונאים? איז עס נישט אַ שפּאַס פון דער געשיכטע? עס איז ווי די וואָרמס'ער שוהל וואָלט געוואָרפּען אַ להכעיס געשריי די גוים אין פנים אַרײַן: „זעהט, נאָך אלע בעלאַנערונגען און מלחמות, און ווילדע טויטען-טעג שמעה איר, און ביז דאָ ביז'ן היינט גען מאָג!“

קיינער ווייסט נישט ווען די שוהל אין וואָרמס איז געבויט געוואָרען. איהר אָנפאַנג ווערט פאַרלאָרען אין לעגענדעס פּונקט אַזוי ווי די קהלה פון וואָרמס. ווער ווייס, עס קען זײַן, אַז איהר פּונדאַמענט איז געלעגט געוואָרען פון יענע אירען, וואָס האָבען בעגלייט יוליוס צעזאַר, צושמע-לענדיג זײַנע לעגיאָנען פּראָוויאַנט, ווען ער איז אַריבער דעם רהײן די ווילדע גערמאַנישע פאַרבאַרען צו בעזיגען. יעדענפאַלס איז בעוואוסט, אַז אין דעם פּערטען יאָהר נאָך קריסטוס איז שוין אין וואָרמס געווען אַ אי-דישע קהלה. אין 1034 איז די שוהל בענייט געוואָרען פון אַנלעטערע געביידע. אַ שטײן ביים אַרון קודש רופט אָן איינעם אַ „מר יעקב“, וועל-כער האָט די הויז געבויט, פרי מען זאָל איהם דערמאָהנען יעדען שבת. און יעדען שבת ביז היינטיגען טאָג, מאַכט מען אַ הזכרת נשמה דעם מר יעקב. ביי די קרייז-צוגן, ווען נאָמעט אלע אירען פון וואָרמס זענען אויסגעשלאַכטעט געוואָרען, אָדער זײ האָבען זיך, ווי דאָמאַלס איז דער מנהג געווען, אַלײן אויסגע'שחמ'ען, איז די שוהל צושטערט געוואָרען. ווידער בענייט, איז זי ווידער אין דער צײַט פון „שוואַרצען טויט“, אין פּערצעהנטען יאָהרהונדערט, פּערברענט געוואָרען, אָבער בלײז דער דאָך און די אינערליכע האַלץ-שניצערײַען; די געביידע און די וואונדערבאַרע צוויי זײלען פון דער שוהל זענען געבליבען אונבעריהרט. באַלד זענען ווי-דער די אירען צוריקגעקומען קיין וואָרמס און ווידער בענייט די שוהל. שפעטער, ווען די פּראָנצײַען האָבען בעזעצט די שטאָדט, האָבען זײ גע-מאַכט פון דער שוהל אַ שטאַל. אָבער באַלד האָבען זי די אירען ווידער אויסגערייניגט און אויפגעהאַלטען זי און זי איז אַזוי פּערבליבען אין איהר אויסערליכען און אינערליכען סטיל ביז היינטיגען טאָג. אָבער דאָס וואָס די „קרייז-צוגן“ און דער „שוואַרצער טויט“ האָבען נישט נעקענט מאַכען האָבען די דייטשע יהודים געמאַכט פון דער שוהל — פּערדאַרבען איהר

סמיל, שמעלם אייך פאָר: געהען און שמעלען אַרײַן אין אַזאַ שוהל אַנײַ-
אַרגעל! וואָס דײַמשע יװדים קענען!

מײַפע טרעפלעך פײַהרען אַרײַב אין דער שוהל (צולײַעב דעם אודאײ, פּדי זי זאָל זיך נישט וואַרפען די גוים אין די אױגען). פון אינוועניג און אױסוועניג איז די שוהל אַ קלײַנע, אַ גײַדעריגע, אַ צניעות'דיגע; קײן בע-פּוצונג; שטאַרקע פּיערע-עקעדריגע גרויסע שמוינער זענען די וועגס פון דער שוהל, נאָר בײַם האַלב-לכנה'דיגען אױסגעבויענעכטס פון דער שוהל-טהיר איז אױסגעהאַקט אין שטײן פּערשיעדענע אײַדישע אָרנאַמענטען. דאָס זעלבע איז אױך אױף די קרוינען פון די צוויי שטאַרקע רײזיגע זײלען, אױף וועלכע די שוהל שמויט זיך. די זײלען זענען פון אַ וואונדערבאַרען סמיל; וואונדערבאַרע אײַדישע אָרנאַמענטען בעקרוינען זײַערע קעפּ, מיט העברע-אישע שפּרוכען אױסגעהאַמערט אין שטײן, וועלכע מען קען שוין, לײדער, נישט אײַבערלעזען. די זײלען זענען נישט אין רױמישען סמיל געבוים, ווי די נאַנצע שוהל, נאָר אין בײַזאַנטישען. עס קען מעגליך זײַן, אַז אײַדען האָבען מיטגעבראַכט מיט זיך צו פײַהרען רעשמען פון אַנדערע שוהלען אין אַנ'אַנדער לאַנד, ווי עס איז דאָן דער מנהג געווען נישט בלױז בײַ אײַדען. אױך קרױסטען פלעגען בויען זײַערע קירכען פון טײלען פון אַלמע מעמפלען, אפילו פון געצענדיגערישע.

די שוהל איז פול מיט לעגענדען. שוין בײַם אַרײַנגאַנג געפינט אײַהר צוויי גרויסע שמוינער, וועלכע דענען אַלס צדקה-פּושקעס און וועלכע זאָלען שטאַמען נאָך פון ירושלים, וואָס די ירושלימ'ער אײַדען זאָלען האָ-בען געשיקט אַהער צו זאַמלען אין זײַ געלד. עס זעהט אױס, אַז שוין דאָמאָלס האָבען די ירושלימ'ער אײַדען געזאַמעלט געלד אין דער פרעמד... דינמער'ן אָרון פּרענען צוויי גר-תּמײַד'ס, דאָס איז ווידער פּערבונדען מיט אַ וואונדערבאַרער לעגענדע. אין דער צײַט פון „שוואַרצען טױט“, צי בײַ אַנ'אַנדער צרה, אײַך געדענק שוין נישט, האָבען די גוים געזאַגט אױף די אײַדען, אַז די אײַדען האָבען די פּרוגימער פּערגיפּטעט און דערפון געהמט זיך די פּעסט אין שטאַרט, און זײַ האָבען געגעבען די אײַדען צײַט בײַז דעם לעצטען טאָג פּסח (עס איז געווען פּסח-צײַט), אַז זײַ זאָלען אַרױסגעבען די שולדיגע, אױב נישט, וועלען זײַ אַלע אײַדען אױסשלאַכטען. די אײַדען האָבען אָבער נישט געוואוסט פון וואָס צו זאָגען, און דאָ קומט דער לעצטער טאָג פּסח; די צײַט פון זײַער פּערגיכטונג איז נאָהענט, און קײַנער

נעמט אויף זיך נישט די שולד. די אידען זענען אין שוהל פערזאמלט, פאסטען און זאגען קינות. פלוצלונג הויבט מען אָן קלאַפּען אין טויער פון דעם נעמט-טויער; צוויי פרעמדע אידען קומען אָן אין שמאָדס. דער שמיש וויל זיי נישט אַרײַנגלאָזען. עס שמעהט אַזאָ צרה פאַר די וואָרמס'ער אי-דען — אַלע אידען פון וואָרמס זענען אין ספּנה אויסגעשלאַכטעט צו ווע-דען, צו-וואָס זאָלט איהר נאָך אַרײַנקומען אין שמאָדס? אָבער די פרעמ-דע אידען ווילען פון טויער נישט אָבטרעטען; מען זאָל זיי דוקא אין שמאָדס אַרײַנגלאָזען; זיי קענען די שמאָדס ראַטעווען. מען לאָזט זיי אין דער נעמט אַרײַן, און די צוויי אַידען גיבען זיך אָן אַלס די שולדיגע, זיי האָבען עס די פּרוּבירט פּערגיממעט, זיי זענען די שולדיגע און זיי זאָל מען צום בישאָף איבערנעבען. די צוויי אידען זענען פּערברענט געוואָרען אויף קידוש השם און די גאַנצע עדה איז געראַטעוועט געוואָרען. ווער די צוויי אידען זענען געווען, ווייסט מען נישט. אַ טײל האַלטען זיי פאַר מלאכים, אַנדערע פאַר ל"ו צדיקים, און פון זייערע נשמות-וועגען פּרענען פאַר'ן אָרון קודש שמענדיג צוויי ליכט.

זענען דער שוהל געפינט זיך דש"ס שמיבעל. דאָס איז אַ קלײַנער פיער עקעדינער בית-מדרש'ל מיט אַנ'איינגעמויערטע שוהל אין דער וואַנד. די לענגערע דערצעהלט, אַז רש"י איז געזעסען אין דעם שמיבעל און האָט געלערנט מיט זיינע תלמידים. חוקרים ווייזען אָן, אַז די געבײדע פון שמיבעל איז נישט גענוג אַלט, אַז רש"י זאָל האָבען אין איהר געלערנט, אָבער ווי עס זאָל נישט זײַן, עס איז אַ פאַקט, אַז רש"י איז געווען אַ ישיבה-בחור אין וואָרמס און האָט געגעסען „מעג" ביי די וואָרמס'ער בעלי-בתים. און נישט איינמאָל דערמאָהנט ער אַלײן אין זיינע שריפטען ווי אַזוי ער האָט געלעבט, ווי ער איז געשלאָפּען אויף דער האַרטער באַנק און געגעסען אַרים פרוּים און אין דער היים איבערגעלאָזט אַ ווייב מיט קינד-דער. אַז איד האָב זיך געפונען אין דעם שמיבעל און געזעהן די קאַלמע שמיין-שוהל, וואָס איז איינגעמויערט אין דער וואַנד, האָב איר זיך דער-מאָהנט דש"ס שילדערונגען און געזעהן ווי עס שלאָפט בינאָכט אַ יוג-גערמאַן מיט אַנ'אויסגעבלייכט געזיכט און אַ שוואַרץ, רונדיג שפּראַצענ-דיג בערדעל אויף דער האַרטער שמיינערנער באַנק פון בית-מדרש, אַז ער האָט אין דער היים איבערגעלאָזט אַ יוג ווייבעל, נאָך וועלכער ער בענקט און אַז ער איז פּערוואָגעלט אין דער פרעמד נאָך דערפאַר, וויל די פרעמ-

דע שטאָדט ווערט בעריהמט אין תורה, דאָרטען וואוינט ר' הוקה און אַנ-
דערע בעריהמטע געלערנטע.

דערמאָהנט עס אייך נישט אָן אַ היינטיגען פרוש אין אַ פויליש-
ליטוויש שמעדמעל? אָט אַזוי איז רש"י געווען אַ ישיבה-בחור אין
וואָרמס, מיט זיבען—אַכט הונדערט יאָהר צוריק, און געגעסען טעג ביר
די וואָרמס'ער בעלי בתים.

די שטאָדט, ווייזט אויס, גרויסט זיך אויך דערמיט, וואָס רש"י האָט
געלערנט אין איהרע טויערן. פון די איבערגעבליבענע געמאָ-מויערן האָט
מען אַ טויער אויסגעהאַקט אין דער אידען-גאַס און אַ גאַמען געגעבען
דעם טויער „רש"י-טויער". ווען איהר הערט אַ וואָרמס'ער דייטשען
יונגעל ווי ער זאָגט אייך: „איך וואהן אין ראַשע-טויער, אין דער יודען-
שטראַסע“, קלינגט עס אייך אַזוי קאָמיש — די גוי'שע יונגלעך אין
וואָרמס ווייסען פון רש"י.

איבער דער שוהל געפינט זיך אַ בוים. עס איז געווען אַ מנהג פון
קדמונים אָן אַריבערצופיהרען אין שוהל אַריין אַלמע שמות: אָבעלעכטע
סדורים, חומשים און אַנדערע אידישע זאַכען, וועלכע אידען האַלטען
פאַר הייליג. די קאַסטענס שמות זענען שוין פיעל מאָל געווען די וויכטיג-
סטע קוועלען פאַר דער אידישער געשיכטע.

שוין פון לאַנג איז געדיכטעט געוואָרען די אויפמערקזאַמקייט פון
דער געלערנטער אידישער וועלט צו דעם שוהל-בוידעם אין וואָרמס, וואו-
הין אידען פלעגען טראָגען פאַר לאַנגע דורות זייערע שמות. פיעל וויכטיגע
דאָקומענטען פון דער אידישער געשיכטע האָט מען געפונען אויף יענעם
בוידעם: אַלמע אידישע תפלות, פיוטים, שוין-בריעף פון דייטשע קעניגן,
קינות און קלאַג-ליעדער פון די פערפאַלגונגס-צייטען, אין וועלכע אידען
בעשרייבען זייערע צרות אין פערשיעדענע שלעכטע צייטען. אין וואָרמס
האָט אַמאָל געלעבט אַ שמש, יוספי שמש. דער יוספי שמש איז געווען
איינער פון די גרעסטע מאָראַליסטען פון אידישען פאָלק. עס איז נאָך
יעצט בעריהמט זיינער אַ מנהג-בוך; ער האָט געזאַמעלט די לענדעדיגן פון
וואָרמס און פערשריבען זיי אין זיין „ספר נסים“ — דעשמען פון דעם
ספר האָט מען געפונען אויפ'ן בוידעם פון דער שוהל.

זעהר אינטערעסאַנט זענען אויך די וויקעלעך, מיט וועלכע מען
פלעגט די קינדער וויקלען, ווען מען האָט זיי געבראַכט אין שוהל אַריין.

צו פער אירישען זיי. אויף אזעלכע וויקעלעך פלעגען געוועהנליך די מוטערס אויסהעפטען דעם נאָמען און דעם פאָמיליען-נאָמען. און דעם שמאַס-אַרט פון קינד, פאַר וועלכען עס איז בעשטימט געוואָרען. אויף דעם וויקעל פלע-גען זיי אויך אויסהעפטען דעם סימבאָל פון דער הויז, וואו דאָס קינד איז געבוירען געוואָרען: אַ שיפעל, ווען דאָס קינד איז געבוירען געוואָרען אין אַ הויז, וואָס מראַגט אויף זיך אַ שילד פון אַ שיף; דערנאָך איז דערפון אַרויסגעקומען די פאָמיליע שיף. אָדער אַ רויט-שילד אָדער אַן אָדלער. אויף דעם בוידעם פון דער וואָרמס'ער שוהל לייענען אַלע וויקעלעך, אין וועלכע עס זענען געווען געוויקעלט די ערשטע שמאַמפאָטערס פון די היינטיגע רייכע יהודים. פון אָס די וויקעלעך ווייס מען די געשיכטע פון די פאָמיליען. אויפ'ן בוידעם פון דער וואָרמס'ער שוהל האָט מען געפונען אזעלכע וויקעלעך, וועלכע שמאַמען פון אַזוי ווייס צוריק, ווי פון דעם מיטען פון זעכצעהנטען יאָהרהונדערט, און עס איז אינטערעסאַנט צו דערמאָהנען, אַז מען האָט דאָרט אויך געפונען די וויקעלעך פון די שמאַס-פאָמיליען פון ווערטהיימערס, פון די אָפּענהיימערס, פון די גוגענ-היימערס, דעם וויקעלע פון דעם שמאַס-פעמער פון פעליקס אָדלער, דער גרינדער פון דער עטיקאָל-סקוהל אין גיו-יאָרק, און נאָך אַנדערע בעריהמטע דייטש-אירישע פאָמיליען.

געבען דער שוהל געפינט זיך אַ בעהאַלטענע אַלטע מקוה, וועלכע איז אַזוי אַלט ווי די שוהל, די מקוה האָט מען ערשט מיט אייניגע יאָהר צוריק ענטדעקט. זעהר אינטערעסאַנט זענען די אַלטע אירישע מקוות אין די רהיין-שמערס. ניט אַזוי לייכט איז אָנגעקומען אירען דאָס אירישקייט פאַרצייטענס. צוערשט האָבען זיי זיך אַריינגע'גנב'עט אין אַ שמאָרט און דאָרט געוואוינט בנגבה: פלעגען זיך איינריכטען אין געהיים אַ שוהל, אַ בעהאַלטענע מקוה. אָס אזעלכע געהיימע מקוות געפינט מען יעצט אין פּערשיעדענע שמערס ביים רהיין. פון דרויסען איז זי פאַרשמעלט, מען זעהט נאָרנישט אָן. אַ געהיימע טהיר פיהרט אויך אַריין אין אַ הייל; דאָרט פיהרען שמוינגענע פרעפען טיעף אַרונטער צו דער מקוה. אָפּטמאָל איז די מקוה הונדערט און מעהר פוס טיעף אין דער ערד און איהר זעהט דאָרום פון דרויסען נאָרנישט. דערפאַר אָבער אינעוועניג איז די מקוה אוינגעריכט געוואָרען אויף אַן אויסערגעוועהנליך רייכען אָפּן: די וואונ-דערפאַרסטע אָרגאַמענטען זענען אויסגעהאַמערט אין די שמוינגער פון

די פערשיעדענע קאמערען, א קאמער צום פערוויילען, א קאמער זיך אויסצומהאָן; אויסגעהוילטע פענסטערלעך און נישט, אין וועלכע עס האָבען וואָהרשיינליך געברענט אייל-לאָמפען. די געהיימע מקוות ווערען יעצט בעוואונדערט פון דער גאַנצער ציוויליזירטער וועלט. די מקוה אין פרידבערג איז ספעציעל בעריהמט מיט איהרע רייכע אָרנאַמענטען, אין זי איז איינע פון די זעלטנסטע איבערבלייבעכצען פון דער רוימישער קונסט, וועלכע זענען פערבליבען ביז היינטיגען טאָג. אויך איז בעריהמט די מקוה אין ספיער, וועגען וועלכער עס איז פיעל געשריבען געוואָרען; זי געהערט צו די מערקווירדיגקייטען פון דער בעריהמטער שטאָרט. די מקוה אין וואָרמס איז ערשט זייט איינציגע יאָהר אויסגעגראָבען געוואָרען. ליידער האָט זי זיך ניט זעהר גוט דערהאַלטען; פיעלע פון איהרע אָרנאַ-מענטען זענען אָבערבראָכען געוואָרען און אויף דעם הויף פון דער וואָרמס'ער שוהל וואָלגערען זיך יעצט אַרום אָפגעהאַקטע שטיינער פון דער מקוה. אויף דיזעע שטיקער שטיין קען מען נאָך יעצט זעהן אויסגע-האַמערטע פערשיעדענע פויגעל, ווי זיי פיקען וויינטרויבען, און אַנדערע אָרנאַמענטען. דער גאַנצער געבוי אָבער פון דער מקוה איז פערבליבען אונבעריהרט, און ווען איהר געהט אַראָפּ טיף אונטען און זעהט, ווי די אידען האָבען אַמאָל אָפגעהויט זייער אייגענאַרטיגקייט מיט אַזוינע מסירת נפש, געהמט אייך אַרום אַ פירכטערליכע אַנגסט פאַר דעם גרויסען סוף פון דעם אויסגעהאַלטענעם אידישען כאַראַקטער.

מייניג, ווי איך האָב אין אַ פריהערדיגע שילדערונג געשריבען, האָט נאָך נישט דערהאַלטען פון די אַלטע צייטען, אָבער וואָרמס איז געבליבען ביז צו אונזערע טעג כמעט אונבעריהרט. דאָס זעלבע איז אויך מיט'ן וואָרמס'ער בית-עולם, וועלכער איז פערבליבען אין אַ גוטען צושטאַנד ביז צו אונזערע טעג. זיין אָנפאַנג איז פונקט ווי די קהלה פון וואָרמס און ווי די שוהל פון די לעגענדאַרישע צייטען. יוספי שמש דערצעהלט אין זיין מעשה נסים, אַז אין זיין צייט, דאָס הייסט, מיט דריי—פיער הונדערט יאָהר צוריק, האָט זיך געפונען אויף דעם וואָרמס'ער בית-עולם אַ מצבה, אויף וועלכער עס איז געווען אויפגעקריצט: „איש בחמאז מת“, — דער מענטש איז געשטאָרבען פאַר זיינע זינד, דאָס הייסט, בית-דן האָט דעם מענטשען פער'משפט צו טוידט-שמראָף. דער זעלבער יוספי שמש דער-צעהלט אויך, אַז אין יאָהר 1623 האָט איהם ר' אליהו בעל שם אָנגע-

וויזען דעם אָרט אויפ'ן בית-עולם, וואו דער מענש איז, „פערשטיינערט“ געוואָרען, די בית הסקילה. מען וויל דרינגען דערפון, אז די אידען אין וואָרמס האָבען אַמאָל געהאַט זייער אייגענעם געריכט, וועלכער האָט פּעראורטיילט צום פּוירט. היינט ווייס מען שוין ניט פון דעם מצבה-שטיין. דער עלטסטער מצבה-שטיין, וואָס געפינט זיך אויף וואָרמס'ער בית-עולם, שטאַמט פון יאָהר תר"ם, דאָס הייסט פון יאָהר 1900, און איז פון אַ דב'ס אַ טאַכטער, מרת פרזא, די טאַכטער פון ר' שמואל, וועלכער איז ערמאָרדעט געוואָרען פאַר זיין אמונה.

די וויכטיגסטע מצבה, וואָס געפינט זיך אויף וואָרמס'ער בית-עולם, איז פון מהר"ם, דער גרויסער רבי ר' מאיר פון ראָטהענבערג, וועלכער איז געשמאָרען אין אַ פעסטונג.

ר' מאיר פון ראָטהענבערג האָט געוואָלט פאָהרען גאָר ארץ ישראל. אויפ'ן וועג האָט איהם געפאַנגען גענומען אין יאָהר 1286 דער גראַף פון גערץ און איהם איבערגעגעבען אין די הענד פון קיסר רודאָלף, פון האַבס-בורג. דער קיסר האָט איהם אַרײַנגעזעצט אין אַ טהורם אין עלזאַס אין געוואָלט פאַר איהם אַ גרויסען אויסלייז-פּרײז.

ר' מאיר פון ראָטהענבערג האָט אָבער פּערוועהרט די אידען דורך הרם, אז זיי זאָלען בעצאָהלען פאַר איהם דאָס אויסלייז-געלד דערפאַר, וואָס דער קיסר האָט געשטעלט אַ צו-הויכען פּרײז. עס איז געווען אַ מנהג פאַרציימענס, אז ווען אַ קיסר האָט בעראַרפּט האָבען געלד, האָט ער עס דורך פּערישעדיגע אויסריידען אַרויסגעקוועשט פון אידען. אָבער ווען אַ קעניג אָרער אַ בישאָף האָט געוואָלט אַ שטאָדט, וואָס איז איהם געמיינע געבליעבען געגען אַ שונא, בעלוינען, האָט ער בעפוילען די אידען פון שטאָדט צו געבען אַזויפיעל און אַזויפיעל זילבער און גאָלד דער שטאָדט, ווי מיר געפינען עס פון לודוויק דער בייער אין יאָהר 1315 און אויך שפעטער, וועלכער האָט בעפוילען די אידען פון וואָרמס צו בעצאָהלען די וואָרמס'ער איינוואוינער אַ גרויסע סומע געלד אַלס אַ פּערגיטיגונג, וואָס ער האָט געוואָלט מאַכען די וואָרמס'ער איינוואוינער.

פּרי נישט צו לאָזען אויסקוועשען פון די אידען קיין געלד האָט דער בעריהמטער רב, רבי מאיר פון ראָטהענבערג, פּערבאָטען די אידען צו בעצאָהלען פאַר איהם די פּעראַנגטע סומע אויסלייז-געלד.

אין טהורם איז דער רב געזעסען זיין נאָגל לעבען לאַנג און דאָרט געשריבען זיינע בעריהמטע ספרים. אין דער וואָרמס'ער שוהל ווייזט מען אייך נאָך יעצט אָן אַ ספר-תורה, וואָס זאָל האָבען געקומען צו שווימען קיין וואָרמס מיט'ן וואַסער, וועלכער ד' מאיר פון ראָטהענבערג האָט אַרויסגעשיקט פון טהורם. אין טהורם איז ער טאַקע געשטאַרבען און איז דאָרט אָפגעלעגען פערצעהן יאָהר. קיינער האָט נישט געקענט צוקומען צו זיין קערפער, דערצעהלסט די לעגענדע, ווייל אַ פייערדיגער ראַגד איז געשטאַנען אַרום איהם. ביז מיט אייניגע יאָהר שפעטער האָט אַ איד פון פראַנקפורט, וועלכער האָט געוואָלט האָבען די זכיה צו ליגענען געבען דעם גרויסען רב, געבראַכט זיין קערפער פון טהורם צו קבורה אויף דעם וואָרמס'ער בית-עולם.

אַבער די וויכטיגסטע מצבה, וואָס געפינט זיך אויפ'ן וואָרמס'ער בית-עולם, איז די מצבה פון די צוועלף פרנסים. גאָרנישט שמעחת אויף דער מצבה אויפגעשרייעבען, אַ חוץ די ווערטער: „פֿינ י"ב פרנסים". אונטער דעם שטיין, וואָס שמעחת ביים מויער פון אלטען בית-עולם, ריהען די אַשעס פון צוועלף אידישע העלדען. אין יאָהר 1349 איז אין וואָרמס אָנגעקומען דער „שוואַרצער מוים", די מגפה, וואָס האָט זיך אַריינגע'גנב'עט אין יעדען הויז און אויסגעטויטעט וועמען זי האָט געוואָלט. אַ שוואַרצער פלעק אויפ'ן פנים— מוים! די גוים האָבען געזאָגט, אַז די אידען, אום נקמה צו געהמען פאַר אַלע פערפאַלגונגען, האָבען די פרונימער פערגיפטעט. דער בעסטער בעווייז איז די שוואַרצע אַלמנה מיט איהר סקעלעטען-פנים און בלוטיגע הענד, וועלכע געהט אַרום אין שטאָרט, ביז זי קומט-אָן צו די מויערען פון דער אידישער געהמט און דאָרט שטעלט זי זיך אָב און געהט נישט ווייטער. קיינער ווייס, נישט פאַרוואָס דער שוואַרצער פלעק-סיפּוס האָט אויסגעמידען די אידישע געהמט; עס איז אָבער אַ פאַקט, אַז די אידען האָבען וועגיגער געליטען פון דער שרעקליכער מגפה אין מיטעלאַלטער, ווי די קריסטען. צי דאָס איז געווען דערפאַר, וואָס די אידען האָבען דעמאָלט ריינער, היגענישער געלעבט, מעהר בענוצט די מקוה, ווי די קריסטען די פאַר, וועלכע איז דאָן כמעט נישט פאַנוצט געוואָרען, צי עס זיינען געווען אַנדערע ארדנאָכען, אָבער אַ פאַקט איז, אַז די שוואַרצע מגפה האָט אויסגעמידען די אידען.

די קריסטען האָבען עם אויסגעטיימט, אַז נישט אַנדערש, אַז די אידען פּערניפטען די ברוגיימער, און זיי אַליין, די אידען, ווייסען וועלכע וואָסער צו טרינקען. און ווי אין אַנדערע שמערט, אַזוי אויך אין וואָרמס, זייגען די וואָרמס'ער איינוואוינער אַרויס אין די גאַסען מיט קירכען-פּאַהנען און הייליגען געזאַנג און געשמורעמט די מויערען פון דער אידישער גהעמאָ די אידען צו פּערטיליגען. צו מאַכען דאָס מעהר רעכט-פּערטיג איז זיך דער שטאַדט-ראַטה פון וואָרמס אין דאָס הויז צונויפ-געקומען און אָהנע אויסצוהערען די אידען האָבען זיי אַ משפט אַרויס-געגעבען אַלע אידען פון וואָרמס אויסצושלאַכטען. די וואָרמס'ער אידען האָבען בעשלאַסען צו שטאַרבען אינאיינעם מיט די גוים. צוועלף פּרנסים פון דער שטאַדט האָבען זיך אין זייערע שוואַרצע מאַנטלען אָנגעמאַן, צוועלף שאַרפע חלפים אונטער זייערע שוואַרצע מאַנטלען אַרומטערגע-נומען און זיך געלאָזט פיהרען צום ראטה-הויז, פאַר די ראטהס-לייט צו קומען. צוערשט האָבען זיי זיך געוואָרפען אויף די קניע פאַר די ראַטהס-לייט און מיט געוויין און געבעט געפרואווט זיי איבערצייגען אין זייערע אונטער, און ווי נאַריש עם איז זיי צו בעשולדיגען אין פּעראורזאַכען די פעסט, וועלכע איז אַ גאַט'ס שמראַף. אַגב האָבען זיי געוואָלט איבער-צייגען די ראטהס-מענער, אַז אויך די אידען ליידען פון דער שוואַרצער מגפה. די ראטהס-מענער האָבען גיט געוואָלט אויסהערען די צוועלף פּרנסים און האָבען געהאַלטען אין איין שרייען: די אידען, די אידען, זיי מוזען שטאַרבען! דאָן האָבען די צוועלף פּרנסים אויסגעשריען: „צוזאַמען מיט אידן!“ און זיך געוואָרפען מיט זייערע חלפים אויף די ראטהס-מענער און אויסגעקוילעט ביז איינעם. דאָן זייגען זיי אַוועק אויפ'ן אידישען בית-עולם און אויסגעגראָבען אַ ברודער-גרוב ביי דער וואַנד, ווייל מערדער און זעלבסט-מערדער בעראַרפען ליעגען ביי דער וואַנד, און גע'שחט'ן יעדער זיך אַליין מיט זיין אייגענעם חלף.

זייער קבר איז נאָך ביז היינט אויפ'ן אַלמען בית-עולם פון וואָרמס, און איבער זייער קבר שטעהט אַ קליינער האַלב-אַפּגעבראָכענער שטיין מיט די איינציגע ווערמעד: „פּײַנ יײַב פּרנסים“.



אין דער אלטער דייטשער שטאדט ראטענבורג

ראטענבורג איז דאָס עלטסטע שטעדטעל אין אייראָפּא, וואָס איז איבערגעבליבען און דערהאַלמען געוואָרען ביז צו אונזערע טעג. נישט קיין איין הויז, נישט קיין איין גאַס, נאָך די גאַנצע שטאָדט איז איבער-געבליבען ביז צו אונזערע צייטן, אַזוי ווי זי איז געווען אין מיטעל-אַלטער, אונבאַריהרט און אונפאַרענדערט. די שטאָדט ליענט פּערלענען, אָפּגעלעגט אָן אַ זייט, און די גרויסע מאָדערנע צייט, וואָס האָט מיט דעם רויד פון איהרע פּאַפּריק-קווימענס אָפּגעווישט דעם מיטעל-אַלטער פון דער ערד, האָט זי פּערשווינט. די שטאָדט איז איבערגעבליבען אַזוי ווי זי איז געווען. שפעטער האָט מען מיט אַ כּיין אָפּגעהיט דעם כאַראַקטער פון דער שטאָדט, אַז די שטאָדט זאָל איבערבלייבען אַלס אַן אָנדענקען, ווי עס האָט אויסגעזעהן אַ שטאָדט אין מיטעל-אַלטער. עס געפינט זיך נישט דאָרט קיין איין הויז, וואָס זאָל יונגער זיין פון עטליכע הונדערט יאָהר. טיילען פון איהר זענען אַלט גיין הונדערט, טויזענד יאָהר. אַרום דער שטאָדט ציהט זיך נאָך ביז'ן היינטיגען טאָג די מויער, וועלכע האָט זי פּעשיצט געגען אַן איינדריינגליכען פּיינד. ביי יעדען אַריינפּאַהר איך שטאָדט דורך יעדע גאַס, הויבט זיך אויף איבער דער מויער אַ הויכער שפיציגער טוּרם, וועלכער פּעשיצט דעם מויער. אַז עס קומט אין אַווענד, ווערען נאָך פּיעל טויערן ביז'ן היינטיגען טאָג פּערשלאָסען, און מען קען נישט אַריינקומען און נישט אַרויסגעהן פון שטאָדט. און ווען עס ענדיגט זיך די שעה, הויבט אַן דער פּורם פון שטאָדט-הויז צו קלינגען. ווערט אַ געקלינגעריי פון אַלע טורעמס פון שטאָדט. אַרום דער מויער

ציהט זיך אַ הילצערנע גאַלערע, אויף וועלכער די איינוואוינער פון שטאָרט האָבען געקעמפט געגען דעם איינדרייגליכען פיינד. ראָטענבורג איז געווען פון דרייצעהנטען יאָרהונדערט ביז כמעט צו אונזער צייט אַ פרייע שטאָרט. דאָס הייסט, זי האָט נישט געהערט נישט צו קיין קעניג, נישט צו קיין הערצאָג. נאָר די בעלי-בתיים פון שטאָרט האָבען אַליין איבער זיך רעגירט. זיי האָבען אויסגעקליבען אַ בורגמייסטער, און דער בורגמייסטער איז געווען דער פאָטער פון אַלע איינוואוינער. די בעלי-בתיים, די מייסטער מיט די בעלי-מלאכות, זענען געווען די סאַל-דאַטען, און אַז אַ פיינד איז בעפאַלען די שטאָרט זענען די בעלי-בתיים אַרויף אויף דעם מויער און געוועהרט זיך מיט פּויל און פּויען געגען דעם שונא. די ווייבער האָבען אַרויסגעטראָגען קאַרעטעס וואָסער, גע-וואָדענע בליי, שטיינער און האַלץ-וואַרפער און געהאַלפּען פּערטרייבען דעם שונא. די שטאָרט-מויער מיט די טהורמס מיט די הילצערנע גאַל-ערע, וועלכע איז איבערגעבליבען אונבעריהרט ביז אויף אונזערע טעג גיט אַ קלאָרען בעגריף ווי אַזוי עס האָבען געלעבט די מענשען אין מיטעל-אַלטער. און היינט, אַז עס וויל ווער שטודירען דאָס לעבען אין מיטעל-אַלטער, קען פון דער שטאָרט מעהר לערנען, ווי פון פּעלע דיקע ביכער, דערפאַר קומט מען פון דער גאַנצער וועלט בעזוכען ראָטענבורג, וועל-כע איז איבערגעבליבען אַן אונבעריהרט דענקמאַל פון אַלטע צייטען.

ראָטענבורג איז אויך בעריהמט מיט איהרע קירכען און הייזער, וועלכע גיבען אַ קלאָרען בעגריף וועגען דעם פריה-דייטשען גאַטיק-סטייל. אינטערעסאַנט איז ווי אַזוי די בעריהמטע, „יאַקאָב'ס קירכע“ פון ראָטענ-בורג איז געבויט געוואָרען. זי איז געבויט געוואָרען פון דעם געלד, וואָס מען האָט איינגעלייזט פאַר פאַרגעבען עברות און פאַר „חלק לעולם הבא“. האָט אַ ראָטענבורגער בעלי-בית געטראָפּען אַ אידען אויפ'ן וועג און אונטערנעשטאַכטען איהם דעם האַלז, און אַוועקגענומען דאָס זעקעל געלד, וואָס ער האָט געטראָגען אויף זיין האַלז, האָט ער נאָר בעדאַרפט קומען צום פּרינערמייסטער און קויפען אַ מחילה-קוויטעל פאַר אַ פּויל פּונ'ם געלד, וואָס ער האָט צוגענומען פון אידען, און אַלע זינד זענען איהם פאַרגעבען געוואָרען. מען האָט זיך אויך געקענט איינהאַנדלען אַזעלכע מחילה-קוויטלעך נישט נאָר פאַר פּערגאַנגענע זינד, נאָר פאַר צוקינפטיגע זינד. עס האָט ווער געלויסט צו אַ אשת איש און מורא גע-

האָט פאַר גאַט, האָט ער נאָר געדאַרפט געבען אַ פאַר מסבעות אויף די קירכע און אויסקויפּען זיך אַ מחילה-קוויטעל און מהון וואָס זיין האַרץ האָט געקלומט. פון הונדערט יאָהר לייזאַכטס פאַר אַזעלכע מחילה-קוויטעלעד איז געוואָרען אויפגעשטעלט די הערליכע „אַקובס קירכע“, אייגע פון די שענסטע מאָנומענטען פון גאַטישען סטיל.

איז די קירכע געבויט געוואָרען פון אַזאַ „אַתנן-זונה“=גער, איז דערפאַר די קירכע אַליין אַ לויב-געזאַנג צו גאַט. איין אויסגעשריין, אַ האַנד אויפגעהויבען צום הימעל. דער גאַטישער סטיל איז בעשאַפּען געוואָרען אין דער צייט פון העכסטען רעליגיעזען עקסטאַז, אין דער צייט פון די קרויז-צוגן, ווען הונדערטער פּויענדער מענשען האָט אַרומגע-כאַפט אַ רעליגיעזע משוגעת און זיי האָבען געוואָרפּען היים, ווייב און קינד, און געלאָזט זיך אין אונגעקאַנטע לענדער, איבער פּעלע אונגע-טראַטענע וועלדער, איבער מדבריות און ימים צו בעפרייען ירושלים פון די אונגלויביגע הענד. אַט דער רעליגיעזער עקסטאַז האָט בעשאַפּען יע-נעם סטיל, וועלכער שטייגט אַרויף אין די הימעלען צו גאַט. אַ גאַטישע קירכע, אַ גאַטישע געבוידע הויבט זיך אויף פון דער ערד און שטייגט וואָס-אַמאָל העכער, העכער ווי אַ לויב-געזאַנג צו גאַט, אויסגעגאַסען אין איין מאַסיווען שטיין. דער גאַטישער סטיל האָט פּיינד זיך צוצעוואָרפּען, ער זאַמעלט זיך, און אַלץ שטרעבט צו איין ציעל, וואָס-אַמאָל העכער, העכער. דער גאַטישער סטיל ווייסט נישט פון קיין קאַמפּראָמיסען. אכזריות'דיג איז ער, פאַנאַטיש און מיסטיש רעליגיעז...

עס געפינט זיך אין ראַמענבורג אַ קליינע קירכע, וועלכע רופט זיך די שעפּער'ס קירכע. די קירכע שטאַמט פון די קרויז-צוגן און רופט זיך שעפּער-קירכע דערפאַר, ווייל מעהרסטע פון די וואָס האָבען אָנגערײַצט דאָס פּאַלק צו געהן בעפרייען ירושלים, זע-נען געווען שעפּער. אין דער קירכע געפינט זיך אַן אַלמאַר, אין דעם אַלמאַר האָבען די קרויז-צוגער געשליפּען זייערע שווערדען, איידער זיי האָבען אויף מלחמה אַרויסגעצויגען. דער אַלמאַר טראַגט נאָך שפורען ביז היינטיגען טאָג פון דעם שאַרפּען די שווערדען אויף זיין שטיין. אין דעם פּוס-טרעפּ פון אַלמאַר האָבען זיי געשאַרפט זייערע שפּיזען. דאָס איז דער גאַט פון גאַטישען סטיל. ביי דעם אַלמאַר פון דער גאַטישער קירכע, וועלכע איז געשטעלט פאַר'ן גאַט פון יע-

דער צייט האָט מען געשאַרפט די שווערדען און אויף זיינע אַלמאַר-טראַג-
פען די שפּיזען.

דער גאָט פון גאָטיק האָט נישט געוואוסט פון קיין דחמנות, אונט-
ערפאַרמדיג איז ער געווען — פּורכטפאַר, ביי זיינע מזבחות האָט מען
די מעסערס געשאַרפט.

און אַזוי ווי דער גאָט אַזוי איז זיין סמיל. הויבען זיך די קירכען
און די הייזער צו איהם ווי די בערג, איינער שמעלט זיך אויפ'ן צווייטענס
רוקען — נאָר וואָס העכער צו קומען צו גאָט. און נישט פּלויז שמיינער
און מויערן הויבען אויף די הענד צום הימעל, נאָר מענשען און טייכען,
פלומען און חיות קריכען אויף די געזימסען און פּויגען זייערע העלזער
און פּנימ'ער צו גאָט. דאָס פנים פון דעם גאָטישען מעגש איז אויסגע-
לייטערט, פּערביסען אין צער, און שרעקליך פּערוועהטאָנט. און אפילו
די חיות, די הינד, די פּויגעל, וואָס לעהנען-אונטער די געזימסען זענען
נישט קיין מענשליכע חיות, נישט קיין שטוב-חיות און נישט קיין מעג-
שען-פלומען, נאָר אויסטערלישע, נישט פון דער וועלט, נאָר בעזעסענע
פון רוחות רעות, מיטהישע, שרעקליכע.

און אַזוי ווי דער קריסטען-גאָט איז געווען אין דער צייט פון
גאָטישען סמיל אַזוי אויך דער אידישער גאָט. דורך דעם גאָטישען סמיל
קען מען לערנען פאַרשמעהן די גאַנצע פּעריאָדע פון די שרעקליכע אידען-
ליידען פון דער צייט פון די קרייץ-צוגן. עס האָט מיך שמענדיג געוואונ-
דערט די גרויסע אָפּפּערוויליגקייט פון די אידען אין דער צייט פון דורות
מיט אַן אונגאַטירליכע לייכטיגקייט מקריב צו זיין זיך אויף קידוש-
השם. נאָר אין קיין פּעריאָדע פון דער אידישער געשיכטע געפינט מען
נישט אַזאַ אונערפאַרמדיגען פאַנגאָטישען, איר וואָלט געזאָגט אונמעגש-
ליכען, „קידוש-השם“ ווי אין דער צייט פון די קרייץ-צוגן. אידען האָ-
בען זיך פשוט מאַסענווייז, אין די הונדערטער זיך אַלליין געשאַכטען,
און אויסגעשאַכטען זייערע ווייבער און קינדער מיט זייערע אייגענע
הענד פאַר זייער אמונה. דער גאָטישער קריסטען-גאָט האָט זיך אָנגע-
שלאָגען אויף דעם „גאָטישען“ אירישען גאָט...

דורך דעם האָבען די דייטשע אידען אין דער צייט פון די קרייץ-
צוגן נישט אַרויסגעגעבען (אַ חוץ אין זעהר אַ קליינע צאהל) קיינע
אנוסים, ווי די שפּאַנישע אידען ביים גירוש פון שפּאַניען. „גאָטיק“ ווייס-

נישט פון קיין קאמפראמיסען. דאָס האָט נישט געקענט געשעהן אין פופצעהנטען און זעכצעהנטען יאָרהונדערט, ווייל דעמאָלט איז שוין דער רעליגיעזער עקסמאָן, וואָס האָט בעהערשט די וועלט אָפגעקיהלט געוואָרען. די וועלט איז שוין נישט פרום געווען. וואָלטען די שפּאַנישע אידען געהאַט אויסצושמעקן זייער נסיון אין עלפמען און צוועלפטען יאָרהונדערט, וואָלטען זיי זיך אויך געווען געשאַכמען פאַר זייער אמונה, ווייל די וועלט איז דעמאָלט געווען פער'שיכור'ט אין רעליגיעזען עקסמאָן. די שפּאַנישע אידען האָבען געלעבט אין דער צייט פון רענעסאַנס, דעם סמיל, וואָס מענטשען האָבען געשאַפען ביי זיך, פאַר זייער עלם-הזה, פאַר זייער אויגענעם געברויך — נישט פאַר גאָט. דורך דעם איז ביי זיי, ביי די שפּאַנישע אידען געווען אַזוי פיעל קאמפראַמיסניקעס מאַראַנען... גאַנץ ראַמענבורג איז פול מיט דעם סמיל. מיט דעם רעליגיעזען פאַנאַטישען, אכזריות'דיגען אַהן-רחמנות'דיגען „גאַטיק“. עס הויבען זיך אויף די הייזער, איינס העכער איבער דאָס אַנדערע מיט זייערע שפיציגע קעפּ, שטומע שמאַרקע וועגן מיט גאַנץ קליינע, קליינע פענסטערליך, וועלכע מען זעהט קוים אָן. גאַרנישט איז אויף דער וואַנד, קיינע בעפּוצונג, קיינע בעציערונג, גאָר שטום און טויט הויבט זי זיך אויף, העכער, העכער צו גאָט. און ווען איהר געהט אַרויס ביינאַכט אויפ'ן פּאַלמען מאַרק, און איהר זעהט זיך מיט אַמאָל אַרומגערינגעלט מיט די הויכע שטומע וועגן, וועלכע פערלירען זיך אין טונקעלהייט פון דער נאַכט, כאַפּט אייך אָן אַ שרעק. אייך דאַכט זיך, אַז איהר זענט געפאַנגען געוואָרען, ווי אַ קליינע, קליינע פליג אין אַ הויכער שוהל. אַזוי פיהלט איהר זיך נידעריג, נידערגעדראַקט צו דער ערד, שטויבונג פאַר דעם וואַלד הויכע שטומע וועגן, וועלכע הויבען זיך אין הימעל אַרײַן.

אין דער שטאָדט געפינט זיך אויך „אַ אידען-גאַס“, און אַז אַלט אידיש בית-עולם, וועלכער איז פערשאַמען געוואָרען און אויף זיין פּלאַץ שמעהט היינט אַ קאַרוסעלע... די אידען פון דאָטענבורג האָבען געמיינט דעם גורל פון אַלע דייטשע אידען אין מיטעלאַטער. אין דער צייט פון דער שוואַרצער פעסט אין 14-מען יאָרהונדערט זענען די איינוואוינער בעפאַלען די אידען און האָבען זיי אויסגעשאַכמען. גאָר אַמערסמען האָט בען אידען אָפגעשנימען אין אַנפאַנג פון 16-מען יאָרהונדערט ביי דעם פויערים-אויפשטאַנד. דאָס פראַססע פויערים-פאַלק, וועלכע זענען געוואָר-

דען פערשקלאַפּט פון הונדערטער יאָהרען פון די ריטערס און גראַפּען, האָבען זיך אויפגעהויבען אין אַ בונט, און אין די צעהנדליגער טויזענדער האָבען זיי זיך געזאַמלט פאַר די מויערן פון ראָטענבורג, און ווען זיי האָבען די שפאָרט איינגענומען, האָבען זיי זייער פּעס אויסגעלאָזט אויף די אונטערשיצטע און אויף די אונטערהאַלפּענע — אויף די אידען. זיי האָבען אויסגעקוילעט די אידען. און די רעשטע זענען זיך צולאָפּען... פּער שפּרייט זיך איבער דער וועלט, און גערופּען זיך אויף דעם נאַמען פון זייער שפאָרט „ראָטענבורג“ (דורך דעם געפינען זיך אַזוי פּיעל „ראָטענבורגער“ ביי אונז). פון דאָמאָל אָן זענען קיין אידען נישט געווען אין שפאָרט ביז נאָר אין דער לעצטער צייט. די מצבות פון בית=עולם האָבען פאַר די קריסטען צושלעפּט און בענוצט זיי אַלס ווינקעל=שטייגער פון זייערע הייזער. אָבער די גאַס, אין וועלכער אידען האָבען געוואוינט רופט זיך נאָר ביז'ן היינטיגען טאָג „די אידען=גאַס“, און דער גייסט פון די אַמאָליגע אידישע איינוואוינער איז נישט אויסגעלאָשען געוואָרען פון די „אידען=גאַס“ ביז'ן היינטיגען טאָג. פּיעלע הייזער פון די אידען=גאַס=בען איינגעמויערט אין זייערע וועג אַ מאַסע מצבות. אין איינע פון די הייזער זענען איינגעמויערט צוויי מצבות פון אַ פרודער און אַ שוועסטער, איינע געבען די אַנדערע, וועלכע, זעהט זיך אויס, זענען ביידע גע'הרג'עט געוואָרען אין איין וואָך, וואָרום זיי זענען ביידע בערדריגט אין איין וואָך, איינע נאָכ'ן אַנדערען. אויפ'ן פרודערס מצבה לעזט זיך: „פה נקבר משה בן הרב יהודה לוי מ'ו אלול, קל"ט לפ"ק“ און פאַר געבען דער מצבה איז איינגעמויערט אין דער וואַנד די מצבה פון זיין שוועסטער: „ואחותו הנערה רעבלין נקברה כ"ב אלול קל"ט לפ"ק“. איד שמעל מיר פאַר, אַז ביינאַכט מוזען קומען די נשמות פון פרודער און שוועסטער, און רייסען, רייסען זייערע מצבות פון די וועג.

נישט נאָר אין די וועג פון די הייזער זענען די אידישע מצבות איינגעמויערט. נאָר אַ טייל פון זיי נאָר די עלטסטע זענען איינגעמויערט אין אַ קירכע, אין אַ מוזעאום, און זיי שמעהען געבען די מצבות פון ריטערס, פון גראַפּען. טיילמאָל קען זיין, אַז די מצבה פון אַ אידישען הרוג שמעהט געבען דעם מצבה=שטיין פון דעם ריטערליכען מערדער, וועלכער האָט דעם אידען ערמאָרדעט. יעצט שמעהען זיי צוזאַמען אין איין מוזעאום.

אין דער ענד פון דער אידען-נאָם געפינט זיך איינע פון די שענע-
 סמע און מערקווירדיגסטע הייזער פון שטאָדט. אַ הויז אין גאַמישען סטיל
 מיט רענעסאַנס שניצעריי, וועלכע מען רופט נאָך ביז'ן היינטיגען טאָג
 „דאָס אידען-מאַני-הויז“. דאָס הויז איז וואַהרשיינליך געשטאַנען געבען
 די שוהל, פון וועלכע עס איז קיין זכר נישט געבליבען. און עס האָט גע-
 דיענט, ווי אין פיעלע דייטשע שטעדט אַלס אַ חתונה-הויז און אַ פער-
 וויילונגס-פלאַץ פאַר דער אידישער געמיינדע, דורך דעם טראָגט עס דעם
 נאָמען.

צום סוף וויל איך אײך דערצעהלען אַן עפיוזאָד, וואָס האָט פאַסירט
 מיט מיר אין ראַמענבורג. ווען איהר זעהט ערגײז-וואו אין אַ קינאָ-בילד,
 ווי עס שמעלט פאַר אַ מיטעל-אַלמעדישע דיטערישע מעשה, און
 צווישן די ריטער און מאַרק-גרופען, און לאַנדס-קנעכט, און אַנדערע
 אַזעלכע העלדען, דערזעהט איהר אויפ'ן עקראַן מיט אַמאָל דאָס אָנגעזיכט
 פון מיין וועניגקייט, זאַלט איהר וויסען, אַז איד ביז נישט דערטרונקען
 געוואָרען אין מיטעל-אַלמער, אין וועלכען איד ביז אַריינגעפאַלען פאַר
 אַ שטיקעל צייט צוריק און קען זיך נאך אַלץ נישט אַרויסראַטעווען. נאָך
 עס איז געשעהן צוליעב אַ מעות. איד האָב זיך געפונען אין „אַקאַב'ס
 קירכע“ אין ראַמענבורג, וואו איד האָב מיט גרויס אויפמערקזאַמקייט
 שפודירט די וואונדערבאַרע האַלץ-שניצערײען פון דעם גרויסען גירענ-
 בורגער קינסטלער דיעמענטשניידער, וואָס איינע פון זיינע מייסטערוערק
 געפינט זיך אין „אַקאַב'ס קירכע“ אין ראַמענבורג. אין דרויסען פאַר
 דער קירכע האָט אַ קינאָ-קאַמפאַניע אויפגענומען אַ בילד פון
 מיטעל-אַלמער, וועלכעס האָט זיך אָפגעשפּיגעלט אין ראַמענבורג. עס
 איז געגאַנגען אַ נאַצער צוג פון גראַפען אין גאָלדענע פלאַשצען, ריטערס
 מיט בלי-זיין פּעהאַנגען און בלוז און דיענסט-מוידען אין גאָלדענע קליידער
 אָנגעטאָן און נאָך אַזעלכע רוחות אין מיטעל-אַלמעדישע בגדים. זייענדיג
 אַזוי פּערשיעפט אין אַ בילד, דעהער איד פון דרויסען אַ געלאָף און
 אַ גערודער, איד, פּערגעסענדיג, אַז מען נעמט אין דרויסען אַ „פּיקטשור“,
 האָב געגעבען אַ לויף אַרויס, און אַ שפרונג אַריין אין אַ חתונה-צוג,
 צווישן ריטערס און מיטעל-אַלמעדישע בלוז. איהר קענט זיך פאַר-
 שמעלען, וואָס עס האָט זיך דאַרמען אָפגעשפּיגלט, אַז עס האָבען זיך
 געגעבען אַ לאַז אויף מיר ריטערס מיט שווער בעליגמע פּערד, נאַראַנים

פון מיטעל-אלטער מיט טראָלדיגע מיצען, לאַנדס-קנעכט מיט האַק-
 מעסערס אין די הענד, און אַנדערע נאָך מיט אַלערליי פלי-מכשירים, אַז
 איר האָב זיך קום אַרויסגעכאַפּט אַ לעבעדיגער פון זייערע הענד און
 אַנטלאָפּען אין דער קירכע אַרײַן, און געשמעלט זיך אויף אַ פלאַץ אין
 דער קירכע, וואָס אין מיטעל-אלטער, ווען אַ שוידט-פּעראורטיילטער האָט
 זיך געראַטעוועט אין דער קירכע און געשמעלט זיך אויף דעם פלאַץ האָט
 מען איהם געשענקט דאָס לעבען. זעהענדיג, אַז זיי קענען מיר נאָרנישט
 טאָהן, האָבען זיי זיך אָנגעהויבען נאָכצופּרעגען אויף מיר, און געוואָהר
 ווערענדיג, אַז איר קום פון אַמעריקא, פון ניו-יאָרק, און אַזוי ווי דאָס
 בילד ווערט געמאַכט פאַר אַ ניו-יאָרקער פירמע, וועלען זיי מיר פאַר
 אַ שמראָף לאָזען אין דעם בילד און זאָלען מיר מיינע פריינד דערקענען
 און האָבען וואָס צו לאַכען...



קויפן און פארקויפן
דאָס בוך אין אמעריקע
א י ז פ א ר ב אָ ט נ